

ISSN : 2455-0248

شماہی ریسرچ اور ریفیਊ جرنل

ادب و ثقافت

مارچ 2018

ڈائرکٹوریٹ آف ٹرانسیشن اینڈ پبلی کیشنز
مولانا آزاد نیشنل اردو یونیورسٹی، حیدرآباد



10 نومبر 2017: یونیورسٹی میں مولانا آزاد میموریل کچھر کے موقع پر (دائیں سے) مہماں خصوصی پروفیسر اختر اواسع صدر مولانا آزاد یونیورسٹی جو دھپور، ڈاکٹر محمد اسلم پرویز، شیخ الجامعہ اور ڈاکٹر محمد فیض اختر، صدر شعبہ اسلام کے اسٹڈیز۔



29 جنوری 2018 تا 8 فوری 2018: مرکز برائے اردو کلچر اسٹڈیز کے زیر اہتمام منعقدہ دس روزہ خطاطی و رکشاپ کے افتتاح کے موقع پر (دائیں سے) جناب امین اعظمی، چیف کنسلنٹ ڈاکٹر محمد اسلم پرویز، شیخ الجامع پروفیسر محمد نیم الدین فربیس، ذین اسکول برائے الشیعیات وہندوستانیت اور معروف خطاط جناب محمد عبدالغفار

شماہی ریسرچ اور ریفیو جوئی

(6)

ادب و ثقافت

ماрچ 2018

مدیر

پروفیسر محمد ظفر الدین



ڈائرکٹوریٹ آف ٹرانسلیشن اینڈ پبلی کیشنز

مولانا آزاد پیشل اردو یونیورسٹی، حیدر آباد

Directorate of Translation & Publications
Maulana Azad National Urdu University

Adab-o-Saqafat

(Bi-Annual Research & Refereed Journal)

Issue: 6 March, 2018

ISSN : 2455-0248 UGC Approved Journal

ڈائرکٹوریٹ آف ٹرانسلیشن اینڈ پبلی کیشنز کا تحقیقی اور ریفیو ٹ جریدہ

شماہی ادب و ثقافت حیدرآباد

ناشر : ڈائرکٹوریٹ آف ٹرانسلیشن اینڈ پبلی کیشنز

مولانا آزاد نیشنل اردو یونیورسٹی

چکی باڈی، حیدرآباد - 500032 (تالگانہ)

طبعات : اے۔ آر۔ انٹر پرائزز، حیدرآباد

رابطہ : 09347690095

ایمیل : dtpmanuu@gmail.com

مقالہ زگاروں کی رائے سے ادارے کا متفق ہونا ضروری نہیں ہے

سرپرست اعلیٰ
ڈاکٹر محمد اسلام پروین، شیخ الجامعہ

سرپرست
پروفیسر شکیل احمد نائب شیخ الجامعہ

ایڈیٹوریل بورڈ	پروفیسر شیم حنفی، نئی دہلی
پروفیسر عبدالستار دلوی، ممبئی	پروفیسر شارب رو دلوی، لکھنؤ
پروفیسر اشرف رفیع، حیدر آباد	پروفیسر عقیق اللہ، نئی دہلی
پروفیسر م۔ ان۔ سعید، بنگلور	پروفیسر بیگ احساس، حیدر آباد
پروفیسر وہاب قیصر، حیدر آباد	پروفیسر شیم الدین فریس، حیدر آباد
جناب انیس عظیمی، حیدر آباد	پروفیسر محمد فاروق بخشی، حیدر آباد

فہرست

شذرات			
6-10		ایڈیٹر	
11-18	پروفیسر شارب ردو لوی	احمد ندیم قاسمی: ایک اہم افسانہ نگار	-1
19-30	پروفیسر عبدالستار دلوی	دنی شاعری میں عشق رسول	-2
31-49	پروفیسر خالد محمود	محمد شاہی عہد کے ترجمان شاہ مبارک آبرو اور ان کا رنگِ سخن	-3
50-78	پروفیسر وہاب قیصر	ادب و ثقافت کی گم شدہ و تلف شدہ تحریریں	-4
79-96	پروفیسر علی احمد فاطمی	چکبست پر لکھے گئے دونا یاب اور اہم مقالات	-5
97-107	پروفیسر شاہد حسین	دہشتان لکھنوا اور اردو ڈراما	-6
108-150	پروفیسر ارشد مسعود ہاشمی	ڈاؤڈے جنگ (فضائل عدم عمل)	-7
151-177	ڈاکٹر آمنہ تحسین	آصف جاہی عہد میں خواتین کی ترقی کے اقدامات	-8
178-208	ڈاکٹر مسربت جہاں	عصری حیثیت اور اردو افسانہ	-9

- 10۔ اردو نثر کے ارتقا میں اودھ کی داستانوں کا حصہ ڈاکٹر عباس رضا نیر 209-219
- 11۔ ڈاکٹر مومن مجی الدین: فارسی کے ہمہ جہت استاد ڈاکٹر سعیدہ پیل 220-232
- 12۔ اکبرالہ آبادی کی مطرادت ٹگاری ڈاکٹر عطیہ رئیس 233-244
- 13۔ اردو میں نفیتی تنقید: ایک جائزہ سلمان عبدالصمد 245-280
- 14۔ جھول و کشمیر کی معاصر اردو شاعری اور چند اہم غلام نبی کمار غزل گوشرا (اکیسویں صدی کے تناظر میں) 281-308
- 15۔ ہمارے قدمکار ادارہ 309-312

شذرات

مولانا آزاد نیشنل اردو یونیورسٹی کے تحقیقی جریدے 'ادب و ثقافت' کا چھٹا شمارہ حاضر ہے۔ بعض تبدیلوں کے ذریعے اسے مزید وقوع بنانے اور تحقیقی جریدے کی خصوصیات سے مزین کرنے کی کوشش کی گئی ہے۔

گزشتہ شمارے میں اردو متن میں انگریزی الفاظ کی آمیزش اور اصطلاحات کو من و عن قبول کر لینے کی روشن کے تعلق سے گفتگو کی گئی تھی۔ اس شمارے میں آپ کو یہ مژدہ سنانا ہے کہ مولانا آزاد نیشنل اردو یونیورسٹی نے سائنسی علوم کی تفہیم و تشریح کی جانب عملی پیش قدمی کرتے ہوئے ڈائرکٹوریٹ آف ٹرانسلیشن اینڈ بیل کیشنز کے ذریعے اپنی پہلی کتاب "توضیح فرہنگ (حیوانیات و حشریات)" شائع کی ہے۔ اندرین ایگریکچرل ریسرچ انسٹی ٹیوٹ کے سکدوش پرنسپل سائنسٹ اور معروف سائنسی ادیب ڈاکٹر شمس الاسلام فاروقی نے یہ فرہنگ بڑی عرق ریزی سے تیار کی ہے۔ یہ کتاب متعلقہ مضمون کے طلبہ و اساتذہ کے ساتھ سائنس میں دلچسپی رکھنے والے عام قارئین کے لیے مفید اور کارآمد ثابت ہوگی۔ اس میں 2054 اصطلاحات اور 341 اشکال شامل ہیں جو اصطلاحات کو سمجھنے میں معاون ہیں۔ اس فرہنگ کا اجرا 8 فروری 2018ء کو یونیورسٹی میں منعقدہ "قومی اردو سائنس کانگریس" کے افتتاحی اجلاس میں عزت مامب شیخ الجامعہ ڈاکٹر محمد اسلم پرویز کے ہاتھوں عمل میں آیا۔ یہ کانگریس موجودہ شیخ الجامعہ کے آنے کے بعد اردو یونیورسٹی کی سالانہ

سرگرمی بن گئی ہے جس کا مقصد سائنسی علوم کے اردو فلمکاروں کو ایک پلیٹ فارم پر جمع کرنا، ان کی حوصلہ افزائی کرنا اور نتیجے کے طور پر اردو والوں میں سائنسی مزاج کو فروغ دینا ہے۔ اس اجتماع کی بدولت سائنسی مضامین لکھنے والوں کی نشاندہی بھی ہو سکی ہے جن سے وضاحتی فرنگ، نصابی کتابوں اور تراجم میں مدد رہی ہے۔

مذکورہ ”تو پڑھی فرنگ“، اردو یونیورسٹی کی طرف سے اردو میں سائنسی اصطلاحات کو اختیار کرنے کا ایک نمونہ بھی تصور کی جاسکتی ہے جس میں درج ہر اصطلاح کو انگریزی میں لکھ کر اُس کے صحیح تلفظ تک رسائی کے لیے اس کے صوتی اجزا کو توڑ توڑ کر اردو میں پیش کیا گیا ہے تاکہ انگریزی اصطلاح کی صحیح ادا بھی کویقینی بنایا جاسکے۔ اس کے بعد اگر اس کا کوئی بہت مروجہ اردو مقابل موجود ہے تو اُسے لکھ دیا گیا ہے ورنہ انگریزی اصطلاح کو اردو میں تحریر کر دیا گیا ہے۔ پھر وضاحتی معنی بیان کیے گئے ہیں اور جہاں کہیں ضرورت محسوس کی گئی اُسے تصویر کی مدد سے بھی سمجھایا گیا ہے۔ دو مشاہیں ملاحظہ کیجیے:

مثال نمبر ایک جس میں انگریزی اصطلاح کا اردو مقابل دیا گیا ہے:

Abdominal feet: ایب + ڈا + میل + فیٹ: شکمی پیپر

نابالغ کیڑوں یعنی لا رووں کے شکمی حصے کے بعض قطعوں پر بطنی جانب چھوٹے چھوٹے گوشت دار پیپر ہوتے ہیں جو چلنے کے لیے نہیں بلکہ پتے یا ٹھنپے پر چمنے کے لیے ہوتے ہیں۔ ان کی چلکی سطح پر دائری انداز سے پنج ترتیب دیے ہوتے ہیں جو کروچٹس کہلاتے ہیں۔ انہیں پرولیپس بھی کہتے ہیں۔

مثال نمبر دو جس میں انگریزی اصطلاح کو من و عن اردو میں درج کر دیا گیا ہے:

Arthropoda آر+ٹھرو+پو+ڈا: آرٹھروپوڈا

بے حد متنوع جانداروں کا گروہ جس میں کیڑے، مکڑیاں اور کیڑے شامل ہیں۔ ان تمام جانداروں کے بازو نہ صرف جوڑ دار ہوتے ہیں بلکہ جوڑی دار بھی۔ جسم ایک سخت کھال سے

ڈھکا ہوتا ہے جو کائنیں اور پرتوں سے بنی ہوتی ہے۔ ان کی یہ کھال یہ ورنی ڈھانچے کا کام کرتی ہے جو نہ صرف ان کی جسمانی ساخت بناتی ہے بلکہ اندر ورنی اعضاء کی حفاظت بھی کرتی ہے اور عضلات اسی سے جڑے ہوتے ہیں۔

ڈائرکٹوریٹ آف ٹرائیلین اینڈ پبلی کیشنز، مانو سے شائع ہونے والی کتابیں صرف اردو یونیورسٹی کے طلبہ اور اساتذہ کے لیے نہیں ہوں گی بلکہ ان سے ہر کوئی استفادہ کر سکتا ہے۔ جلد ہی یہ کتابیں یونیورسٹی کے سیل کاؤنٹر کے ساتھ ساتھ بازار میں بھی دستیاب ہوں گی۔

”ادب و ثقافت“ کے مشمولات میں اس بار بھی تنوع ہے۔ اس کے لیے ہم اپنے تمام قلمکاروں کے ممنون ہیں۔ پروفیسر شارب روڈلوی اور پروفیسر عبدالستار روڈلوی ابتدا ہی سے ”ادب و ثقافت“ کے معاون رہے ہیں۔ ان دو حضرات نے بالترتیب ”احمد ندیم قاسمی: ایک اہم افسانہ نگار“ اور ”دنی شاعری میں عشق رسول“ پر اپنے مضامین سے ”ادب و ثقافت“ کونواز ہے۔ شارب صاحب نے یہ مضمون 1962ء میں رسالہ ”نگارش“ امترس کے لیے قلمبند کیا تھا مگر رسالہ کے بند ہو جانے کے سبب وہ وہاں شائع نہ ہو سکا تھا۔ اب انہوں نے اس مضمون کو نظر ثانی کے بعد قارئین ادب و ثقافت کے لیے پیش کر دیا ہے۔ پروفیسر عبدالستار روڈلوی ماہرین و کنیات میں شمار کیے جاتے ہیں۔ انہوں نے سید محمد حسینی خواجہ بندہ نواز گیسو دراز نظمی بیدری، شاہ میراں جی شمس العشاق، ابراہیم عادل شاہ، سلطان محمد قطب شاہ، ملا اسد اللہ وجہی، غوصی، ابن نشاطی اور نصرتی وغیرہ کے بیہاں نعتیہ شاعری کی نشاندہی کی ہے اور بیشتر شعرا کے کلام بطور نمونہ پیش کیے ہیں۔

پروفیسر خالد محمود نے شاہ مبارک آبر و اوران کے رنگ تخت پر تحریر کر دہا اپنے مضمون میں آبرو کے دور کی رنگینی و سرمستی کے پس منظر میں آبرو کو یہاں گوئی کا بادشاہ قرار دیا ہے۔ انہوں نے گونا گوں اشعار کے حوالے سے آبرو کے انداز تخت کا مختلف زاویوں سے جائزہ لیا ہے اور ان کی تہذیبی آگہی، ندرت خیال، پکیر تراشی و مضمون آفرینی کی تعریف و تحسین کی ہے۔ ”ادب و ثقافت“

کی گم شدہ اور تلف شدہ تحریریں،” پروفیسر وہاب قیصر کا مضمون ہے جس میں انہوں نے تحقیق و جستجو کے ذریعہ ایسی کئی اہم تحریریوں کی نشاندہی کی ہے جو کسی نہ کسی وجہ سے تلف ہو چکی ہیں۔ یہ مضمون معلوماتی بھی ہے اور دلچسپ بھی جو کئی مخفی حقائق کو آشنا کرتا ہے۔ پروفیسر علی احمد فاطمی نے اپنے مقالے میں چکبست پر ترقی پسندادیب پروفیسر احتشام حسین اور ممتاز مورخ پروفیسر تارا چند کے لکھے ہوئے دو مضامین کا تجزیہ کیا ہے۔ وہ لکھتے ہیں کہ دونوں نے چکبست کی شاعری کوتارخ، سیاست اور معرفت کے حوالے سے جانچا اور پرکھا ہے۔ پروفیسر شاہد حسین نے اپنے مضمون ”وبستان لکھنوا اور اردو ڈرامہ“ میں ہندوستان میں ڈرامے کی ابتداء و ارتقا کا مختصر جائزہ لیتے ہوئے بتایا ہے کہ نصیر الدین حیدر کے بعد نون اطیفہ کے عظیم سرپرست واحد علی شاہ نے باقاعدہ ڈرامے کو شاہی محل میں جگہ دی۔ مصنف نے ڈراما ”مندر سجھا“ پر سیر حاصل گنگوکی ہے اور اس کو ہندوستانی معیارِ نقد کے اعتبار سے ایک مکمل اور کامیاب ڈراما قرار دیا ہے۔ پروفیسر ارشاد ایم ہاشمی نے چینی فلسفہ اور الہیات کے حوالے سے کلاسک کا درجہ رکھنے والی کم ویش تین ہزار سال قدیم تصنیف ڈاؤڑے جنگ کا مفصل تعارف پیش کیا ہے اور اس کے متن سے مثالیں بھی پیش کی ہیں۔ ڈاکٹر آمنہ تحسین آصف جاہی دور میں خواتین کی ترقی کے اقدامات کے تحت لکھتی ہیں کہ جامعہ عنانیہ کے مختلف شعبوں، ماحقہ کا لجھوں اور تربیتی اداروں میں خواتین کے لیے اعلیٰ تعلیم کے وافر موقع موجود تھے۔ ڈاکٹر مسربت جہاں نے ”عصری حیثیت اور اردو افسانہ“ پر لکھتے ہوئے دلائل و برائین کی مدد سے عصری حیثیت کے معنی و مفہوم تلاش کی ہے۔ انہوں نے اردو افسانے کی پوری روایت پر روشنی ڈالتے ہوئے اردو افسانے میں عصری حیثیت سے متعلق عناصر کی نشاندہی کی ہے۔ ڈاکٹر عباس رمضانی اپنے مقالے میں رقمطر از ہیں کہ اردو نشر کے ارتقا میں اودھ کی داستانوں کو بہت اہمیت حاصل ہے جو ادبی انشا پردازی اور زبان و بیان کے عمدہ نمونوں میں شمار کیے جاتے ہیں۔ ڈاکٹر سعیدہ پیل نے اپنے مضمون میں ممبئی یونیورسٹی کی شگفتہ مزان و ہر لغزیر شخصیت اور فارسی کے ہمہ جہت استاد ڈاکٹر مون محی الدین کے اوصاف کا احاطہ کیا ہے۔ ڈاکٹر عطیہ رئیس اکبر الہ آبادی

کی ظرافت نگاری سے متعلق لکھتی ہیں کہ اُن کا مخاطب پورا سماج رہا ہے۔ اس وقت کی سیاسی ناہمواری، قدروں کی پامالی، نئی تہذیب کی سرکشی، قومیت اور وطنیت کے اُبھرتے ہوئے نئے تقاضے اور مشرق و مغرب کے درمیان حائل خلائق نے اکبرالہ آبادی کی ظرافت نگاری کے لیے سازگار ماحول پیدا کیا تھا۔ جناب سلمان عبدالصمد اور جناب غلام نبی کمارنے بالترتیب ”نفسیاتی اردو تقدیم۔ ایک تجزیہ“ اور ”جموں و کشمیر کی معاصر اردو شاعری اور چند اہم غزل گو شعرا“ کے حوالے سے معیاری تحقیقی مضامین قلم بند کیے ہیں۔ سلمان عبدالصمد نے نفسیاتی تقدیم کے تناظر میں تحلیل نفسی اور دیگر نفسیاتی اصطلاحات کو ملحوظ رکھتے ہوئے اردو میں نفسیاتی تقدیم کے سرما یہ کا جائزہ پیش کیا ہے۔ غلام نبی کمارنے ریاست کے شعری منظرنا مے کا جائزہ لیتے ہوئے شکوہ کیا ہے کہ قومی یا عالمی سطح پر اردو مصنفوں و ناقدین نے جموں و کشمیر کے شعرا کو نظر انداز کیا ہے۔ انہوں نے اردو شاعری میں اس ریاست کے مقام کو اجاگر کرنے کی کوشش کی ہے۔

ہمارے سرپرستوں اور قارئین ”ادب و ثقافت“ کا مشورہ ہے کہ اس جریدے کے دو حصے ہونے چاہئیں۔ ایک حصہ کسی مخصوص موضوع پر مشتمل ہو اور دوسرا حصہ متفرقات پر۔ اس طرح جریدے کی مستقل حیثیت بھی قائم رہے گی اور اس کا ہر شمارہ کسی مخصوص عنوان کے تحت ہمیشہ یادگار رہے گا۔ اس تعلق سے ہمیں آپ کے مزید مشوروں کا انتظار رہے گا۔ مشوروں کی روشنی میں آئندہ شمارے کے مشمولات کا اعلان کیا جائے گا۔

آپ کے غیر مطبوعہ تحقیقی مقالوں کا ہمیں ہمیشہ انتظار رہتا ہے۔ البتہ ہم ادب کے ثقافتی مطالعے کے حوالے سے مضامین کے زیادہ منتظر ہوتے ہیں۔

پروفیسر محمد ظفر الدین

ایڈیٹر

(ڈائرکٹر۔ ڈائرکٹوریٹ آف ٹرانسلیشن انیڈ پبلی کیشنز)

شاربِ ردولوی

احمد ندیم قاسمی: ایک اہم افسانہ نگار

یہ مضمون 1962ء میں مہندرباوا کے رسالے ”نگارش“ امرتسر کے لیے لکھا گیا تھا لیکن کسی وجہ سے انھیں رسالہ بند کرنا پڑا۔ اس کی ایک رف کاپی میرے کاغذات میں مل گئی جسے نظر ثانی کے بعد بھیج رہا ہوں۔ (ش-ر)

احمد ندیم قاسمی ہمارے مشہور افسانہ نگاروں اور شاعروں میں بیوں توایے بہت سے لوگ مل جائیں گے جنہوں نے نثر و نظم دونوں میں طبع آزمائی کی ہو گئی لیکن ایسے لوگ بہت کم ملیں گے جنہیں دونوں اصناف پر یکساں مہارت حاصل ہو۔ ایک حالتی کا مرتبہ ہمارے ادب میں ایسا ہے جو بحیثیت نقاو، بحیثیت سوانح نگار اور بحیثیت شاعر یکساں ہے، ان کو کسی چیز میں گھٹانا یا بڑھانا ذرا مشکل کام ہے۔ اسی طرح احمد ندیم قاسمی ہیں جب ان کے افسانوں کا مطالعہ کرتے ہیں تو وہ ایک بیدار اور ذہین افسانہ نگار نظر آتے ہیں جو زندگی کے ہر پہلو پر نظر رکھتا ہے اور جس کی نگاہ اتنی تیز ہے کہ معمولی سے معمولی بات بھی نظر انداز نہیں ہوتی۔ ان کے شترٹھیک ہمہ رگ میں اترتے ہوئے محسوس ہوتے ہیں، دوسری طرف جب ان کی شاعری پیش نظر ہوتی ہے تو ان کا تفکر، گہرائی اور گیرائی اس طرح محکر لیتی ہے کہ خیال بھی نہیں گزرتا کہ شیخ فس افسانہ نگار ہے۔

میں نے احمد ندیم قاسمی کے افسانے اور ان کی نظمیں، رباعیات اور غزلیں بہت دلچسپی سے اس وقت پڑھی ہیں جب میں طالب علم تھا اور کہانی و شاعری میں الفاظ کے دروبست اور قصے کے رموز تک رسائی نہیں تھی۔ اس وقت بھی احمد ندیم قاسمی مجھے پسند تھے اور جب میں نے قصے کے ساتھ فن اور اس کے خالق پر غور کرنا سیکھا، اس وقت بھی وہ میرے پسندیدہ ادیبوں میں تھے۔ اس کی ایک خاص وجہ میرے سمجھ میں یہ آتی ہے کہ ان کے فن کا ارتقا بہت سلسلے ہوئے اور مرتب

(Systematic) انداز میں ہوا ہے۔ وہ کہیں بھی تصورات کی دنیا میں نہیں بھکے جو ان کے بیہاں الجھاوے پیدا کرتی، دوسرا انہوں نے عام زندگی سے موضوعات لئے جنہیں پڑھ کر کبھی کبھی تو ایسا محسوس ہوا جیسے کہ یہ خود ان کی زندگی کا قصہ ہو۔

اردو میں قصہ گوئی کی روایت پرانی ہے نثر میں قصہ یا کہانی کے لئے افظاع افسانہ کا استعمال میرے خیال میں رجب علی بیگ سرور نے کیا ہے۔ لیکن مختصر افسانے کی ابتداء پر یہم چند (1880-1936) سے مانی جاتی ہے جن کا پہلا افسانہ انمول رتن 1907 میں شائع ہوا اس طرح افسانہ کی عمر ابھی سو سال بھی نہیں ہوئی ہے۔ کیوں کہ پر یہم چند کی تحریروں کا آغاز 1906 اور 1907 کے درمیان ہوا لیکن یہ عرصہ کافی تیز فترہ تھا اس میں سیاسی و مسامی تبدیلیاں اس قدر تیزی سے ہوئیں اور مغرب سے آنے والی روشنی نے ہمارے ادیبوں کے محدود دائرے کو اتنی وسعت دی کہ بہت جلد انہوں نے ان بندھے نکل راستوں سے ہٹ کر سوچنا شروع کر دیا۔ پیروں زبانوں کے ترجموں نے اس دائرے کو اور زیادہ وسیع کر دیا۔ اردو میں مقامی و پیروںی زبانوں سے تھے ہوئے جس نے ان کے اسلوب اور فکر و نوں کو ممتاز کیا۔ اسی لئے مختصر افسانہ جو داستانوں اور قصوں کا ایک حصہ تھا، جلد ہی ایک مستقل صنف بن گیا۔

پر یہم چند ہی نے وطن پرستی کے جذبے اور ہندوستانی عوام کے مسائل کو اپنی کہانیوں میں پیش کرنا شروع کر دیا تھا، جو افسانے کی ہمجهت ترقی کے لئے ایک اہم قدم ثابت ہوا۔ پر یہم چند نے اپنی کہانی کے لئے جن موضوعات کو چنا وہ زندگی کے اہم ترین مسائل تھے۔ انہوں نے اپنے زمانے کے لحاظ سے ان کو پوری کامیابی کے ساتھ پیش کیا اگر ان کی کہانیوں کی ابتدائی فضای کہیں کہیں داستانوں کی فضائے ملکی جلتی نظر آتی ہے تو وہ اس وقت کا اثر ہے جب کہانی اپنی تشكیلی دور میں تھی لیکن انہوں نے جس مقصد کو اٹھایا تھا اور جس حب الوطنی، سماجی اصلاحی اور قومی بیداری کو لے کر آگے بڑھتے تھے اس میں پوری طرح کامیاب رہے۔

پر یہم چند کے بعد رومانی تحریک کے اثرات کا اضافہ ہوا جس کی ابتداء سجاد حیدر یلدرم کے افسانوں سے ہوئی۔ یلدرم کی فکری بنیاد ماورائی تھی۔ ان کے تخلیل کی کارفرمائی اور جذبے کی فراوانی کی وجہ سے انہیں رومانی ادیب ہی کہہ سکتے ہیں۔ یلدرم کے ساتھ ہی رومانی تحریک میں

نیاز فتح پوری کا نام آتا ہے۔ ماورائیت نیاز کے افسانوں کا بھی جز ہے لیکن ان کے بیہاں فلسفیانہ انداز اور حد سے بڑھا ہوا احساس جمال ہے جسے ان کے انداز بیان نے بہت دلکش بنادیا ہے۔ مجنوں گورکھپوری کی افسانہ نگاری نیاز سے متاثر نظر آتی ہے اور ان کے بیشتر افسانوں میں نیاز کا اثر بہت گہرا دکھائی دیتا ہے۔ گوک ان کی قتوطیت اور ارضیت کی وجہ سے انہیں رومانوی افسانہ نگار کہہ سکتے ہیں۔ غرض کار دو افسانے نے وقت کی تیزی سے بدلتی ہوئی قدر توں کو اپنایا اور یہ کہانی جس کو شروع ہوئے ابھی زیادہ دن نہیں ہوئے تھے، بہت جلد اپنے عروج کو پہنچ گئی۔

احمدندیم قاسی ان ادیبوں میں ہیں جو افسانہ نگاروں کی درمیانی اور جدید دور کی ایک اہم کڑی ہیں۔ اس نے کہ انہوں نے اس دور میں بھی لکھا جب افسانے کی بیہت تیزی سے تبدیل ہو رہی تھی اور اس عہد میں بھی جب اس کے تمام عناصر مرتب ہو چکے تھے۔ خصوصیت سے احمدندیم قاسی ان افسانہ نگاروں میں ہیں جنہوں نے افسانہ کی بیہت اس کے اسلوب اور اس کے اندازو و موضوعات کے تعین کے سلسلہ میں بہت سے کامیاب تجربہ کئے اور اپنی ایک راہ پیدا کی انہوں نے نیاز اور مجنوں کا سارہ انہیں اس طبقہ کو اپنے سارے تحریر میں گرفتار کر کر رکھا تھا۔ وہ بڑی آسانی سے اپنا سکتے تھے۔ اس وقت نہ جانے کتنے لکھنے والے نیاز کی تقدیر کر رہے تھے۔ لیکن انہوں نے تقدیر کو نہیں پسند کیا۔ احمدندیم قاسی کے کردار کی ایک بہت بڑی اہمیت یہ ہے کہ انہوں نے ہر خوبی اور اچھائی کو احترام کی نظر سے دیکھا، کہیں اس سے متاثر بھی ہوئے لیکن اپناراستہ الگ بنایا۔

1936 کے بعد کا زمانہ ہمارے ادب میں بھی بہت سی تبدیلیاں لایا۔ ہم نے ادب اور زندگی کے رشتہ کو سمجھا، ادیب کے فرائض پہچانے اور فن کی اہمیت کو جانا۔ یہ احساسات ترقی پسند تحریک سے بیدار ہوئے تھے۔ اس زمانہ میں اردو افسانے نے فن اور موضوع دونوں کے حاظے سے بیحد ترقی کی اور اس کی تعمیر میں علی عباس حسینی، احمدندیم قاسی، حیات اللہ انصاری، کرشن چندر، بیدی اور عصمت چغتائی وغیرہ پیش پیش رہے۔ ان لوگوں نے بیانیہ میں وسعت بھی پیدا کی اور نئے موضوعات کو افسانے کا حصہ بھی بنایا۔

احمدندیم قاسی کے فنی اعتبار سے اپنے عہد کے اہم افسانہ نگاروں میں شمار ہوں گے۔

انہوں نے فن کے ساتھ پورا خلوص برتا ہے۔ وہ بھی ایسے موضوع کو منتخب نہیں کرتے جس کے بارے میں ان کی معلومات کم یا براہ راست نہ ہو۔ یہی وجہ ہے کہ وہ اپنے اردو گردبکھری ہوئی کہانیوں کو اپنا موضوع بناتے ہیں تاکہ ماحول کی ہم آہنگی نہ ختم ہونے پائے۔ وہ ایک بہت چھوٹے سے پہاڑی گاؤں میں پیدا ہوئے، خودداری اور بہادری، وہاں کی زندگی کا حصہ تھی۔ وہاں کے لوگ مشہور اور باوقار تھے اور یہ ساری باتیں احمد ندیم قاسمی کو رواشت میں میں۔ زندگی کے نشیب دفراز نے جلد ہی ان سے وہ پرسکون زندگی چھین کر انہیں در در بھٹکنے کے لئے چھوڑ دیا۔ اس کو چگردنی میں حصول علم اور تلاش معاش کے سلسلہ میں انہیں زندگی کے بیش قیمت تجربات حاصل کرنے کے موقع ملے۔ عزیزوں کی ریا کاری، احباب کی خود غرضی کے ساتھ ہی شہروں میں بڑے لوگوں کی تعیش پسندی اور زبانی قومی ہمدردی، گاؤں کی زیوں حالی، کاشکاروں کی مظلومی کو، خود انہوں نے دیکھا، جس نے ان کی کہانیوں کے لئے سینگڑوں موضوعات جمع کر دیئے۔ ان کے اس ذاتی تجربے کی وجہ سے ان کی کہانیوں میں صرف تخلیل کی اختراع کی ہوئی رنگیں کہانیاں گاؤں اور کسانوں کے سنتے سنائے تھے، پچھٹ پر گاگروں کے ساتھ ہکلنے والے اچھوٹے قہقہوں کی فرضی داستان نہیں ہے بلکہ حقیقی تصویر ہے جو زندہ اور جلتی پھرتی نظر آتی ہے۔

احمد ندیم قاسمی نے زندگی کی حقیقتوں کو بھی نظر انداز نہیں کیا۔ انہوں نے اپنے افسانوں میں اپنی کہانی اور اپنے محلہ والوں کی داستان لکھی اپنے گاؤں کی محبت کے قصے لکھے اور اپنے ملک و وطن کے مسائل کو پیش کیا جس نے ان کی کہانیوں کے کینوس کو وسیع کر دیا۔ کسی کے لئے بھی خود اپنی زندگی کو کہانی بنانا بہت مشکل کام ہے اور یہ کام صرف وہی ادیب انجام دے سکتا ہے جو واقعی بڑا ادیب ہو۔ احمد ندیم قاسمی کی اپنی زندگی کی جھلک ان کے افسانوں میں جگہ جگہ نظر آتی ہے ان کا افسانہ ”نئھے نے سلیٹ خریدی“ میں نئھے کا تصور احمد ندیم قاسمی ہی کی شکل میں ابھرتا ہے۔ اور ایسا محسوس ہوتا ہے کہ اس کے لکھتے وقت ان کا بچپن لاشور سے نکل آیا تھا جس نے اس افسانے کی تخلیل کرائی۔ اس افسانے میں نئھے عزیز کی کہانی ہے جو ایک پٹواری کا بیٹا ہے، گاؤں کے مدرسے میں پڑھتا ہے جس کے پاس ایک میلا کچیلا بستہ ہے جس میں کچھ کتابیں اور کونے سے ٹوٹے چھوٹے سلیٹ رکھ کر وہ اسکول جاتا ہے۔ ایک دن راستے میں وہ گر پڑا اور سلیٹ ٹوٹ گئی۔ پیر کے انگوٹھے

میں ایسی چوت لگ گئی کہ خون نکلنے لگیں اپنی تکلیف سے زیادہ اس کو اس کا افسوس تھا کہ اس کی سلیٹ ٹکڑے ٹکڑے ہو گئی۔ وہ اسکول میں سوال کیسے حل کرے گا۔ گھر میں باپ الگ مارے گا، نئی سلیٹ کے لئے پیسے کہاں سے آئیں گے۔ وہ اسکول میں ساتھ بیٹھے ہوئے اصغر کی نئی سلیٹ اور اس سے لکھتا ہوا اس فتح حضرت سے دیکھتا ہے اور اپنی سلیٹ کے ٹکڑے کو تھوک سے صاف کر کے سوال حل کرنے لگتا ہے۔ گھر پہنچ کر کسی طرح باپ کی گھر کیاں سن کرو مرکھا کر دوسرا دن چار آنے پیسے پاتا ہے اور تیزی سے قبیلے کی طرف بھاگتا ہے جو ایک میل دور تھا۔ ہانپتا ہوا وہ لا لہ جی کی دوکان پر پہنچتا ہے اور تین آنے کی لو ہے کی سلیٹ اور ایک آنے کا اس فتح خریدتا ہے۔ خوشی سے اس کا چہرہ سرخ تھا کہ اب وہ اصغر کی طرح شان سے کلاس میں بیٹھ کر سوال کرے گا لیکن جب ”دونوں چیزیں قریب کھسکا کر اس نے قیص الٹھائی اور واسکٹ کی جیب میں ہاتھ ڈالا، اس کی دو انگلیاں جیب سے باہر نکل گئیں، پھر فرستہ میں گر گئی تھی۔“

ایک معمولی سی بات پر اس کہانی کی تغیر ہوئی ہے۔ یہ مختصر افسانہ اپنے تاثر اور موضوع کے لحاظ سے ایک بہت پراثر اور کامیاب افسانہ ہے۔ اس کہانی میں احمدندیم قاسمی کی زندگی کی جھلک نظر آتی ہے۔ طالب علمی کے زمانے میں وہ خود بہت پریشان تھے، مالی حالت اس قدر خراب تھی کہ نئی سلیٹ نہیں خرید سکتے تھے۔ یہی وجہ ہے کہ اس بچے کی کردار نگاری پوری طرح کامیاب اور اس کے احساسات و تاثرات کی تصویر مکمل ہے انہوں نے اپنے حالات لکھتے ہوئے خود لکھا ہے:

”آس پاس تمام رشته داروں کے امیر اور خوش لباس تھے۔ ان کی کتابیں نئی تھیں، ان کی سلیٹوں کے ساتھ موٹے موٹے سنہری اس فتح لکھتے تھے اور ان کی تختیوں پر ہتھیلیاں تھرک جاتی تھیں اور یہاں توے کی کالک سے روشنائی تیار ہوتی تھی۔ انگنت کناروں والے سلیٹ کے ٹکڑوں پر سوالات حل ہوتے تھے۔ ایک ہی قلم کو ”دوہرے فرائض“ کے لئے دونوں طرف سے تراش لیا جاتا تھا۔ مٹی کی دواتوں میں روشنائی سے زیادہ صوف ہوتا تھا۔“

یہ تھا احمدندیم قاسمی کا بچپن۔ اس کہانی کو پورے طور پر سوانحی کہانی تو نہیں قرار دیا جاسکتا پھر بھی احمدندیم کے بچپن کی تصویر اس میں ضرور نظر آ جاتی ہے۔ یوں بھی احمدندیم قاسمی کے عام

افسانوں میں شدت احساس، تفکرو گہرائی اور مشاہدہ کی کمکل ہم آہنگی نظر آتی ہے جو کہ اعلیٰ افسانوی ادب اور فن کی علامت ہے۔ انہوں نے انسانیت کی بلند قدرتوں کی حمایت کی، غریبوں اور مغلوبوں کے مسائل کی ترجیحی کی، غریب اور مجبور دھقانوں کے مسائل کا گہر امشابہ کر کے ایک بے باک اور حق پرست ادیب کی طرح ان کے حقوق کی تائید کی، ثایید یہ کہنا غلط نہیں ہو گا کہ انہوں نے پریم چند کی پیروی کرنے کے بجائے اردو افسانے میں نئے امکانات تلاش کئے اور اس میں نئی راہیں تلاش کیں جو ان کی انفریادت کی نشاندہی کرتی ہیں۔

احمد ندیم قاسمی کے یہاں انتشار نہیں ہے بلکہ ان کے فن میں ایک ٹھہراؤ ہے ان کی آواز میں سماجی حقیقت نگاری کے نام پر مزدور عورتوں یا افسانوں کی غربی اور تنگ دستی کا ذکر نہیں ہے بلکہ غربی کا ایسا گہر اثر ہے قاری کی آنکھوں کو نرم کر دیتا ہے۔ ان کی آواز سنجیدہ اور گھمیز ہے جس کا اثر تادریز میں ہوتا۔ وہ ترقی پسند ادیب میں ہیں لیکن ان کا سیاست میں صرف اتنا دخل ہے کہ وہ ایک اچھے ترقی پسند ادیب کی طرح ہر ایک کو خوش، مطمئن اور پرسکون دیکھنا چاہتے ہیں۔ وہ نہیں چاہتے کہ عین شادی سے دو روز پہلے کوئی نواز تھا نے دارکی بیگار میں پکڑ لیا جائے اور کسی بوڑھی ماں اور غمگیں بہن کی آنکھیں انتظار کرتے کرتے پھر اجاتیں۔ کوئی راتی بیمار باب کے علاج کے لئے جنگل کلکریاں کاٹنے جائے اور جا گیر دار کے لڑکے کی دست درازی کی وجہ سے اسے جان دینی پڑے، کوئی غیور قلبی (محمد دین) شرم و عزت کی وجہ سے کسی سے قرض نہ مانگ سکے اور اس کی جوان بہن اس کے سامنے نہ نیا میں ایڑیاں رگڑ رگڑ کر مر جائے۔ جنگ کے سیاہ ناگ کسی نئی نویلی دہن کے سہاگ کو ڈس لیں۔ وہ ایک پر مسرت زندگی کے خواہش مند ہیں، ایک الیک دنیا جہاں خوشیاں ہوں جہاں کچھی مٹی کے صاف سترے آنکن میں گول مٹول خوبصورت بچے کا کاریاں بھر رہے ہوں جو ہی اور بیلے کی کلکیاں صحن کے کنوں میں مسکرا رہی ہوں اور کوئی مسکراتی ہوئی عورت کھیت پر دن بھر محنت کر کے آنے والے شخص کے انتظار میں دروازے کی اوٹ میں کھڑی ہو۔

احمد ندیم قاسمی نے صرف عام زندگی کے مسائل کو اپنا موضوع نہیں بنایا بلکہ ایک بیدار ادیب کی طرح ان تمام غلط باتوں اور سماجی برائیوں پر نشرت زنی کی جو سوسائٹی کا ناسور بن رہی تھیں۔ انہوں نے اگر کبھی جنگ کی بھیانہ اور بھیانک تصویر کھینچنی اور اس کے اثرات دکھائے تو کہیں

زمینداروں اور پولیس والوں کے مظالم کو بیان کیا ہے کہیں فرقہ وارانہ فسادات کی دل ہلا دینے والی تفصیلات پیش کی ہیں۔ اور صرف یہی نہیں کہ قتل، خون مردہ جسم، اکڑی ہوئی لاشیں، تلے ہوئے بچے، برہنہ عورتیں، اور زندہ جلتے ہوئے لوگوں کی تصویر پیش کر کے انہوں نے نفرت پیدا کی ہو بلکہ انہوں نے دکھایا ہے کہ مذہب کی آڑ لے کر یہ مظالم ڈھانے والے خود غرض لوگ ہیں۔ کوئی مذہب، قتل، اور غارتگری کی تلقین نہیں کرتا۔ یہ کام جو لوگ کر رہے ہیں وہ کسی مذہب سے تعلق نہیں رکھتے بلکہ وہ اپنی بربریت اور بیہمیت کے جذبہ کو سکین پہچانے کے لئے اور پرانی عادوؤں کا بدله لینے کے لیے یہ سب کر رہے ہیں جن کی وجہ سے نہ جانے کتنے بے گناہ قتل ہو گئے۔ احمد ندیم قاسمی نے ہر طرح سے ان کے اس عمل کو انسانیت سوز، اور نگل ملک و قوم بتایا ہے۔

ہندوستان کی تقسیم بدقتی سے اپنے ساتھ ایسے حالات لائی کہ ملک میں ہر طرف فرقہ وارانہ فسادات کی آگ بھڑک اٹھی۔ وہ لوگ جو ایک دوسرے کے دکھ درد کے ساتھی اور مصیبت و پریشانی کے دوست تھے وہ ایک لمحہ میں خون کے پیاس سے بن گئے اور قتل و غارتگری، لوت مار، خون اور آگ کا بازار گرم ہو گیا۔ 1947ء ایک طرف آزادی لایا اور دوسری طرف ہندوستان و پاکستان کے لئے ایک زبردست المیہ بن گیا اور جس نے یہ آگ لگائی تھی ملک چھوڑتے وقت اس تعصب نفرت کا تیج بوبیا تھا وہ مطمئن تھا کہ اس کا مقصد حل ہو گیا۔ ہمارے شاعروں اور افسانہ نگاروں نے لوگوں کو بخوبی بخوبی کر جگایا اور بیدار کیا۔ نہ جانے کتنی نظمیں اور افسانے فسادات کے خلاف لکھے گئے۔ احمد ندیم قاسمی جس نے محرم میں ہندوؤں کو شربت کی سبیل لگاتے دیکھا تھا۔ عرس میں مزارات پر چار دریں چڑھاتے دیکھا تھا عید میں سویاں تقسیم کرتے دیکھا تھا، جس نے مسلمانوں کو گرو دوارے کے سامنے احترام و عقیدت پیش کرتے دیکھا تھا۔ گرو نمک کے جنم دن پر جلوس میں احترام کے ساتھ چلتے دیکھا تھا۔ غریب سکھوں اور ہندوؤں کے لئے اپنی جانیں دیتے دیکھا تھا۔ وہ ان ہولناک مناظر کیوں کرتا ب LASکتے تھے۔ یوں تو فسادات پر اردو میں بہت بڑا ادب موجود ہے اور ان لوگوں کے نام گنانے مشکل ہیں جنہوں نے ان فسادات کو ختم کرانے اور محبت کی فضا پیدا کرنے کے لئے اپنے قلم کا استعمال کیا، لیکن احمد ندیم قاسمی ان اہم لوگوں میں ہیں جنہوں نے اس تاریک اور بھیاک ماحول میں انسانیت، خوص اور محبت کی روشنی پیدا کرنے کی کوشش کی تاکہ انسانیت ہمیشہ کے لئے پالا ہو کر رہ جائے۔

آج ہر طرف قومی تکبیتی کی کوششیں ہو رہی ہیں۔ سرکاری اور غیر سرکاری طور پر ہر جگہ لوگ محبت اور ملاپ کا وہ سگم پھر بنانا چاہتے ہیں جو کچھ دن پہلے ہندوستان کا عظیم سرمایہ تھا۔ میرے خیال میں احمد ندیم قاسمی کے وہ افسانے جو انہوں نے فرقہ وارانہ فسادات کے سلسلہ میں لکھے ہیں قومی تکبیتی کی طرف ایک ٹھوں اور اہم قدم ہیں۔ ان افسانوں میں انہوں نے ایسے کردار پیش کئے ہیں جو فرقہ وارانہ جذبات اور عصیت کو دھونے کے لئے سرگرم عمل دکھائی دیتے ہیں۔

یہاں پر اس کی گنجائش نہیں ہے کہ ان کے افسانوں سے ہربات کے لئے ایک مثال دی جاسکے۔ ان افسانوں کی روح یہی ہے کہ لوگوں کو صحیح طور پر مذہب کے مفہوم سے آگاہ کیا جائے اور انسانیت، محبت، رواداری، جاشاری اور خلوص کی اہمیت کا احساس دلایا جائے۔ احمد ندیم قاسمی اپنے ان افسانوں میں اپنے فن اور موضوع دونوں کے لحاظ سے پوری طرح کامیاب ہیں۔ ایسے افسانے جو فسادات، مہاجرین کے مسائل، چور بازاری، رشوت ستانی اور اسی قسم کی دوسرا یا توں پر لکھے گئے ہیں ان میں عام طور پر دیکھا گیا ہے کہ کچھ نہ کچھ فنی کمزوریاں راہ پا جاتی ہیں۔ لیکن احمد ندیم قاسمی کے افسانے زبان و بیان اور فن دونوں کے لحاظ سے کامیاب افسانے ہیں۔ وہ ایک چاک بک دست فن کار کی طرح ہر موضوع کو پوری مہارت اور کامیابی کے ساتھ پیش کر دیتے ہیں۔

احمد ندیم قاسمی کے افسانوں کی کامیابی کی ایک بہت بڑی وجہ یہ ہے کہ وہ بیدار سیاسی سماجی شعور رکھتے ہیں۔ وہ کرداروں اور موضوع کے ساتھ نا انصافی نہیں کرتے۔ وہ دیہاتوں کی کہانی لکھیں یا شہروں کی، کوہستان نمک کے دامن میں بنتے والے چھوٹے سے گاؤں کی یادی اور لاہور جیسے بڑے شہروں کی، ان کی ہیر و نین اور ہیر و سونی اور فیض ہوں، ان کے کردار مولوی صاحب، راؤ صاحب، جعفر یا شانتی ہوں وہ ایک بہترین فن کار کی طرح ہر ایک کے جذبات و احساسات اور مسائل کی ترجمانی کرتے ہیں۔ وہ خواہ لکھتی ہی ما یو ہی اور نا امیدی میں کیوں نہ گھرے ہوں، زندگی کی عظمت اور زندگی کے لئے جوان کا اصل نظر یہ ہے وہ کبھی ختم نہیں ہوتا۔ اور اسی لئے احمد ندیم قاسمی کی افسانہ نگاری اردو افسانہ نگاری کی تاریخ میں ایک اہم مقام رکھتی ہے۔

پروفیسر شارب روڈ لوی، سنٹر فار انڈین لینگو ٹیجرو، جواہر لال نہر و یونیورسٹی، نئی دہلی سے سبکدوشی کے بعد لکھنؤ میں شعاع فاطمہ ٹرست کے تحت ایک کالج چلا رہے ہیں۔

عبدالستار دلوی

دکنی شاعری میں عشقِ رسول[ؐ]

نمہب کے روپ مختلف ہیں۔ زاویہ نگاہ جدا جدا ہیں۔ حقیقوں کو سمجھنے کے انداز نہ لیں۔ لیکن نمہب انسانی زندگی سے گہری واپسی رکھتا ہے۔ معاشرے میں چند گنے پنے نفوس فلسفہ الحاد کے قائل ہیں۔ لیکن نمہب کا تصور بنی نوع انسان کی زندگی کا جزو لا بینک ہے۔ وہ لوگ جو تمدنی زندگی گزارتے ہیں اور وہ جو غیر متمدن زندگی بسرا کرتے ہیں۔ سبھی کے ذہنوں میں اپنے اپنے طریقوں سے نمہب کا تصور موں جود ہے۔ قبائلی زندگی بھی کسی سطح پر نمہب کی پابند ہے چاہے ان کے طریق فکر کو نمہب کا نام نہ دیا جاتا ہو۔ لیکن ان کی فکر میں ایک زیریں احساس نمہب کا موجود رہتا ہے۔ نمہب کے تصور کی اصل اساس خدا یا عظیم الہی قوت کی ہے۔ عبادت و پرستش کے لیے فوق الفطری طاقت اور اراس کی ضرورت کا ادراک و احساس موجود رہتا ہے۔

زبان میں جب ارتقا پذیر ہوئیں اور اظہارِ جذبات و احساسات کے لیے شعری و منشی پیرایہ بیان ملائی شعروادب کے چار بنیادی موضوعات قرار پائے۔ نمہب ان میں سے اہم ترین موضوع ہے۔ دنیا کی زبانوں کا اعلیٰ ادب نمہبی نگارشات سے تعلق رکھتا ہے۔ یا حب الوطنی کے جذبات سے آرستہ ہے۔ ہومر کی الیڈ ہو، فردوسی کا شاہ نامہ ہو یا ہندوستان کے رزمیے رامائن اور مہا بھارت ہوں، ان کے موضوعات وطن، دوستی اور نمہب پرستی سے عبارت ہیں۔ طلوعِ اسلام سے قبل کی عربی شاعری بھی عرب کی قدیم قبائلی زندگی تصویر نمہب اور جنگ و جدال اور محبت و شجاعت کی آئینہ دار ہے، لیکن طلوعِ اسلام کے بعد اسلامی فلسفہ وحدت اور عظمت، رسالت، عربی زبان و ادب کا موضوع خاص قرار پائے۔ پھر قصیدہ نگاری کا دور شروع ہوا اور عربی کے ساتھ فارسی

زبان و ادب نے بھی اس کی پیروی شروع کی تو نئے پیرا یہ بیان اور نت نئے موضوعات کو اپنے اندر سمولیا، لیکن مذہبی روح اس میں شامل رہی۔ مشویاں جو اخلاق و تصوف سے متعلق ہوں، چاہے رزم و بزم سے تعلق رکھتی ہوں، حمد و نعمت اور منقبت آداب ادب میں شامل ہیں۔

نعمت کا تعلق بھی ادیبات کے مذہبی رم جہان اور موضوعات سے ہے۔ شاعر چاہے اسلام سے دور کا بھی علاقہ نہ رکھتا ہو، حمد و نعمت اس کے لیے آداب ادب میں شامل تھے۔ دکن کے قدیم شعرا میں جمن کا نعتیہ کلام پایا جاتا ہے غالباً پہلا نام سید محمد حسین خواجہ بندہ نواز گیسوداراز کا ہے، جن کا مزار گلبرگہ میں مر جمع خلائق ہے۔ سلطان فیروز شاہ پہمنی کے زمانے میں 815ھ میں آپ کے گلبرگہ تشریف لائے تھے اور 825ھ میں آپ کا انتقال ہوا۔ تاریخ اور تذکروں میں آپ کی ایک نعمت کا نمونہ محفوظ ہے۔ اسی عہد یعنی نویں صدی ہجری کا ایک اہم شاعر نظامی بیداری بھی تھا جس کی معروف مشنوی ”کدم راؤ پدم راؤ“ کے نام سے موسم ہے۔ اس مشنوی میں حمد و نعمت بھی موجود ہے۔ اس مشنوی کی ابھی صحیح قراءت ہونی ہے۔ لسانی اعتبار سے مطالعہ اور تجویز یہ سے اردو زبان کے آغاز و ارتقا کے بارے میں اس ادبی شہ پارے کی اہمیت کی اعتماد سے اہم ثابت ہو سکتی ہے۔ بہر حال اس میں مروجہ طریقوں کے مطابق حمد و نعمت کا ہونا دکنی اردو میں نعتیہ شاعری کے ابتداء کی ایک واضح مثال ہے۔ اس طرح شاہ میراں جی شمس العشاق کی مشنوی ”شهادت الحقيقة“ بھی ہے جس میں حضور صلی اللہ علیہ وسلم کی تعریف و توصیف بیان کی گئی ہے۔ میراں جی شمس العشاق کے عہد تک ایسا محسوس ہوتا ہے کہ زبان آہستہ آہستہ نجھر ہی تھی۔ صوفیا و عظ و نصیحت کے ساتھ درس و تدریس کے فرائض انجام دیتے تھے۔ یہی تدریسی عمل تھا کہ زبان سلیس اور آسان و عام فہم استعمال کرتے تھے۔ آپ کا زمان نویں صدی ہجری کے اواخر (وفات 902ھ) کا ہے۔ اس سیاق میں آپ کی نعتیہ شاعری کا نمونہ خالی از دلچسپی نہ ہو گی

محمد	نبی	تیرا	اُس اوپر ایمان میرا
نا درس دیں	اس باج	سب عالم کیرا	تاج
جو اس کی روح آوے	سو تیرا درسن پاوے		
یہ نبی تجھ پیارا	سب امت سیس سارا		

وہ نبی اول نور پس عالم یہ معمور
مذکورہ متصوفیانہ مثنوی کے علاوہ خوش نامہ شہادت نامہ اور بطور خاص وصیت النور میں
بھی آپ کے نقیبیہ کلام کے نمونے موجود ہیں۔ مذکورہ صوفیا کا تعلق بھمنی دور سے ہے۔ دکنی اردو کی
طفویلیت کا زمانہ تھا۔

قطب شاہی دور اور عادل شاہی عہد میں دکنی اردو تیزی سے ترقی کر رہی تھی۔ یہاں
اسے خانقاہوں کے ساتھ درباروں کی بھی سرپرستی حاصل تھی۔ متصوفانہ شاعری میں محمد اور نعت
مثنویوں کا لازمی غصر تھا۔ مگر یہ دلچسپ حقیقت ہے کہ خالص غیر مذہبی شاعر میں نعت رسول کبھی
مکمل صورت میں اور کبھی اشاروں اور کتابیوں میں موجود ہے۔ یہاں تک جگت گرو ابراہیم عادل
شاہ کی ”نورس“ میں بھی نقیبیہ اشعار موجود ہیں۔ مثال کے طور پر درج ذیل شعر ہے
حضرت محمد جگت تر گسائیں تو درگہ چمک پیر و من ساز

یا پھر۔

بنایا محمد سون لک جگ وجود	گوسائیں ایکت تھانہ ہو رکھ جو موجود
عشق آرسی میم مشکل پھرائے	جو گنج مخفی سوپر ک دکھاتے
احد اور کر میم احمد کیا حرف چارل بھید چارو دیا	

مذکورہ تین اشعار ابراہیم عادل شاہ ثانی کے معاصر شاعر عبدالدہلوی کے ہیں۔ اس کی مشہور تاریخی مثنوی ”ابراہیم نامہ“ جو 1012ھ میں قلم بند ہوئی۔ اس میں ابراہیم عادل شاہ کی زندگی کے بکھرے ہوئے حالات تحریر کیے گئے ہیں۔ جن میں خانگی حالات پر زیادہ زور دیا گیا ہے۔ اس موضوع کی حامل رزمیہ مثنوی بھی نعت رسول سے خالی نہیں۔ یہ ان شاعروں کا مذہبی تصور تھا جو ان کی فکری زندگی کا ایک اہم جز رہا ہے۔ مشرقی ادب میں مذہبی روح رپی بسی ہوئی ہے۔ صوفیا کا پیغام محبت، تیکھتی اور بھائی چارے سے عبارت ہے۔ انہوں نے اپنے پیغام الفت کو مذہبی صحیفوں یا ذات اقدس کے حوالے سے پیش کیا ہے۔ دکنی اردو کی مذہبی مثنویوں میں معراج نامے، نور نامے اور مولود نامے جیسی مثنویاں شامل ہیں۔ ان مذہبی مثنویوں کا موضوع رسول اکرم کی حیات طیبہ تھا۔ محاسن، اخلاقیں کر کر، عظمت انسانی، پیغام محبت، حضورؐ کی زندگی میں رچا ہوا تھا۔

آپ صرف پیغمبر اسلام نہیں بلکہ پیغمبر انسانیت بنا کے دنیا کی رہنمائی کے لیے بھیجے گئے تھے۔ یہ نبیادی باقی مسلمانوں کے ایمان کا جو توتیں ہیں، غیر مسلم بھی جنہوں نے حضورؐ کی زندگی کا بغور مطالعہ کیا اور جو اردو کی ادبی روایات سے جڑے ہوئے تھے جب دکنی اردو یا اردو کے دیگر اسالیب میں شعر کہتے تھے تو اسلامی تاریخ و روایات کی وہ بھی پابندی کرتے تھے اور نعت گوئی ان کی بھی شاعری کا وصف بن جاتا تھا۔ دکنی اردو میں نعتیہ شاعری بے شمار معراج ناموں، نور ناموں اور مولود ناموں کا حصہ ہے۔

سلطان محمد قلی قطب شاہ، قطب شاہی عہد کا جلیل القدر بادشاہ تھا۔ اس کے زمانے میں قطب شاہی سلطنت کو عروج حاصل ہوا۔ 1000ھ میں اس نے اپنے دارالسلطنت شہر حیدر آباد کی بنیاد رکھی۔ اور اسے عالیشان عمارتوں، باغوں، وسیع بازاروں اور علم و ادب سے آراستہ کیا۔ سلطان محمد قلی قطب شاہ سے قبل متصوفانہ مذہبی رسائل اور مشنویوں کا پتہ چلتا ہے۔ مشنویوں کے روپ میں شعر گوئی کا چلن موجود تھا۔ لیکن زبان و ادب کو بھی سمت اور فقار نہیں مل تھی۔ محمد قلی قطب شاہ نے فنِ تعمیر باغات اور وسیع بازاروں کے ساتھ زبان و ادب کی اہمیت کا بھی اندازہ کرتے ہوئے شعرو ادب پر بھی توجہ کی۔ اس نے نصرف یہ کہ خود دکنی اردو کو اپنی سخن فہمی سے مالا مال کیا بلکہ خود دکنی اردو کو وسیلہ شاعری بنا یا اور ایک تھیم کلیات یادگار چھوڑا۔ اس کا یہ کلیات اردو شاعری میں تاریخی و دستاویزی اہمیت کا حامل ہے۔ اب تک کی تحقیقات کے مطابق اسے اردو کا پہلا صاحبِ دیوان شاعر تھیم کیا جاتا ہے۔ اس نے فارسی زبان و ادب سے اور اس کی شعری روایات سے استفادہ کرتے ہوئے حافظ کی غزلوں کے اردو میں ترجیح کیے اور فارسی کی ادبی و شعری روایات کو کامیابی کے ساتھ مفصل لے کر جہاں اس نے دلش انداز کی عشقیہ شاعری کی وہیں اس نے اپنے مذہبی جذبات کے اظہار کے لیے ”نعت“، بھی کہی اور اس شخصیت کو بھی نذر راثۃ عقیدت پیش کیا جس نے بادشاہی میں فقیری کے ذریعہ دورس پیغام سے نہ صرف اپنی امت بلکہ انسانیت کو نوازا تھا۔ اس کی نعت کے صرف چند شعر پیش خدمت ہیں :

فرشته سرگ ساتو کوں ستاریاں سو سنوارے ہیں
شہ دنیا و دیں کے تینیں عرش کرسی سنگارے ہیں

مگر مولود ہے شہ کا عرش اور طبل کا جے
 مراداں پاؤ نے سارے جگت ہاتاں پھارے ہیں
 خوشیاں تھے جگ سماں نہیں سوا پنے پیر ہن میانے
 ترہ جگ آپنا تن من شہنشہ پر سو دارے ہیں
 محمد قطب شہ غازی کرے مولود بھو چند سوں
 تو اس کی عمر و دولت تین دعا صاف صفت ہو ٹھارے ہیں
 ملک ہو رجن سب کرتے دعا شہ کا صدق سینے
 دنیا ہو ر دین میں ایسا سو شہ نیں کر کارے ہیں
 صدق --- کاری آپ اچایا نا نو دو جگ میں
 طبق نوراں کے لے حوراں سو شہ پر تھے شمارے ہیں
 نبی صدقے گنا یا ہے ترکماں آج میز وانی
 علی صدقے سے دو جگ میں بلند اس کے ستارے ہیں

☆☆☆

تج کھل اجت کے جوت تھے عالم دپھارا ہوا
 تج دین تھے اسلام لے مومن جگت سارا ہوا
 یک لک اتی پیغمبر اس اپجے جگت میانے والے
 تج پر نبوت ہے ختم سب تھے تو ہی پیارا ہوا
 انبر ترنگ، زین چند نوا چاکب سرگ تیبلی
 سورج کرن پرچم دے غاشا بدل کا را ہوا
 نوں در کھلا ہے نرملہ پاکھر ستارے چھکنے
 محور سبی فتر اک جوں توں سوں پھر ان ہارا ہوا
 دھرتی سرکلیں فرش کی چوندھر سمد جو حوض ہے
 چھپر پلگ، سات آسمان پنکھا سونج بارا ہوا

جنت، کتے تر جگ جس سویک چمن تج باغ کا
 کرسی عرش تج گھر انگن ہور لامکاں ٹھارا ہوا
 بھوتیک نبیٰ کے چاؤ سو کیتے کندوری بھاؤ سوں
 سو لس کندوری لوں تین سدھور سب کارا ہوا
 باتاں گھر سیاں نرمیاں واریا جو تیرے ناؤں پر
 سو جائے کر اسماں پر ہریک بچن تارا ہوا
 صدقے نبیٰ جم راج کر قطب زماں آندھوں
 قدرت تھے کمکش آئے کر دندياں کے سوا را ہوا

محمد قلی قطب شاہ نہ صرف خود قادر الکلام شاعر تھا بلکہ شعروادب کا قدردان بھی تھا۔ اور
 شاعروں کی قدر و میزالت بھی کرتا تھا۔ ملا اسد اللہ و جہی قطب شاہی دربار کا ملک اشاعراء اور بلند پایہ
 شاعر تھا۔ وجہی کی مشہور مثنوی ”قطب مشتری“، اردو کی ایک اعلیٰ پایہ کی دکنی اردو مثنوی ہے۔ نشر میں
 اس کا نشری شاہکار ”سب رس“ ہے۔ یہ داستان تمثیلی انداز بیان اور اسلوب کی خوش رنگی اور
 شاعرانہ پیرایہ بیان کے لیے شہرت رکھتی ہے۔ وجہی کی مثنوی ”قطب مشتری“، بھی قدیم اردو کا
 ایک ادبی شاہکار ہے۔ جو صنائع بدائع، شاعرانہ دلکشی، موضوع کی دل آؤیزی اور سلاست و روانی
 لیے ہوئے ہے اور اس سے اس عہد کے تہذی و معاشرتی حالات پر روشنی پڑتی ہے۔ مثنوی میں عام
 رواج کے مطابق وجہی نے حمد و نعمت بھی کہی ہے۔ یہ نعمت اس کے دل نہشین انداز بیان اور تشبیھوں
 اور استعاروں سے مزین ہے جو اس کی ساری مثنوی کا حسن ہے۔ رسول اکرم کی پیدائش آپ کے
 مبعوث ہونے کی وجوہات جس میں کرہ زمین کی تختیق بھی شامل ہے وجہی نے بچتے انداز میں
 پیش کی ہیں۔ وجہی کی درج ذیل نعمت دکنی اردو کی ارتقا پذیر بیزبان کی بہت خوبصورت مثال ہے۔
 اس کی بھر بھی شاعرانہ اور رواں بھر ہے جس سے قاری مخطوط ہوتا ہے۔ چند شعراں طرح ہیں۔

محمد نبیٰ نانو تیرا اہے عرش کے اپر چھانو تیرا اہے
 کہ چودہ ملک کا توں سلطان ہے علی سا تیرے گھر میں پر دھان ہے
 اسی ہوریک لک پیغمبر جو آئے ولے مرتبہ کوئی تیرا نہ پائے

کہ جیوں تارے چھپتے رہے سوراںگے
 معلم اہے نوح تج جہاز کا
 نہ عیسیٰ وہاں آئے نا جبریل
 توں سورج ہے بادل تیرا سائبان
 رہیں رات دن سب تیرے وحیان میں
 محمدؐ تے یو دین ور زور ہوا
 ازل ہور، ابد ہور، قضا ہور قدر
 سو اس دن تے سب کفر تلپٹ ہوا
 حیلی، سلیمی عمل ہور علم
 اول یونہ تھے تج تے پیدا ہوئے
 غضب ہور غصہ نہیں جس منے
 قطب شاہی عہد کا دوسرا مشہور شاعر غواصی تھا۔ جس نے دکنی اردو شاعری کی مختلف
 اصناف شاعری میں طبع آزمائی کی۔ غزل، مثنوی اور مرثیے اس کی یادگار ہیں۔ سیف الملوك و
 بدیع الجمال، طوطی نامہ، مینا ستونی اس کی مشہور مثنویاں ہیں۔ فن شاعری میں اسے کمال حاصل تھا۔
 جس کا اسے خود احساس تھا اور اس کا ذکر اس نے فخر یہ انداز میں کیا ہے۔ اس کی مثنوی ”سیف
 الملوك و بدیع الجمال“، کو غیر معمولی مقبولیت حاصل ہوئی۔ اس میں بھی اس کی حمد یہ و نعتیہ شاعری
 کے خوبصورت نمونے موجود ہیں۔ اس کی زبان بھی رواں اور شاعرانہ ہے اور آج کی اردو سے
 قریب تر ہے۔ غواصی کی نعت بھی رسول خدا کی عظمتِ انسانی، ان کی نبوت اور نبیوں میں ان کے
 اعلیٰ ترین درجے اور اخلاق کریمان کا بیان ہے۔ چند شعر درج ذیل ہیں۔

سچا توں محمدؐ سچا مصطفیؐ
 توں ط توں لیسین توں ابھی
 توں اول توں آخر تو ہی ہے امیر
 تمہیں ہاشمی ہور قریشی رسولؐ
 سچا ہے توں احمدؐ سچا مرضیؐ
 توں امی توں کمی توں مرسل سہی
 توں ظاہر توں باطن نبیؐ بے نظیر
 جو کچ توں کہے سو کیا رب قبولؐ

دیا تج نبی ناؤں رب الجلیل
 دیون ہار ساریاں کو ایمان توں
 سدا تج تے معمور گھر دین کا
 کرے یوں گذرتل میں کئی لاک بار
 ولیاں سارے ذرے ہیں تج سور کے
 رہیا ہے تیری چھاؤں تل برقرار
 تو درحال جیو آؤے اوس ٹھاؤں کوں
 ٹھیں مجرے کو سو دکھلان بار
 غواصی ہے صدقے تیرے ناؤں پر
 فدا جیو کیا ہے تیرے پاؤں پر
 ☆☆

تصدق ہمیں سار کے کئی ہزار
 محمدؐ کے نعلین پر بار بار
 ہزاروں ہمن سار کے نیک نام
 محمدؐ پر صدقہ ہیں سارے تمام

ابن نشاطی بھی قطب شاہی عہد کا ایک ممتاز مشنوی گوشا عزیز ہے۔ وہ سلطان عبداللہ قطب
 شاہ کے دربار سے وابستہ تھا۔ اس کی مشنوی ”پھول بن“ دکنی اردو کا ایک شاہکار ہے۔ ابتدائی صرف
 ابن نشاطی ہی کے نام سے جانا جاتا تھا۔ مگر جدید تحقیقات نے اس کے نام سے پردہ ہٹایا۔ اب اس
 کا نام شیخ محمد مظہر الدین اور اس کے والد کا نام شیخ فخر الدین بتایا جاتا ہے۔ اس کی تحریر کردہ ”نعت“
 سلاسلت و روانی کی عمدہ مثال ہے۔ جس میں رسول خدا کی ولادت اور قرآن کے حوالے سے ان
 کی عظمت اور ان کے پیغام دین کو سراہا گیا ہے۔
 ابن نشاطی

کہوں میں نعت سرد کا شفیع المذنبین برحق

کہ جس کے نور سوں پر تو کیا دو جگ کوں تبلانی
کروں میں لے قلم ہاتھ ابتدائعت
سچے حق کے پیغمبر کا ادا نعت
محمد پیشووا ہے سوراں کا
اہے سرخیل سب پیغمبراء کا
محمد توں نبی ہے آج برجن
قرکوں یک اشارت سے کیا شق
ہوا آدم تج احمد کی غاطر
پیالہ جیوں کہ آیا مد کی غاطر
تیری تعریف کا اوپجا ہے پایا
خدا قرآن میں تج کوں سرایا
نبی توں پاک تیرا پاک دین ہے
سچا توں رحمت اللعالمین ہے
اگر ہوتا نہ توں آدم نہ ہوتا
نہ آدم بلکہ یو عالم نہ ہوتا
شرف پایا ہے آدم تج طرف تے
ہوا موجود عالم تج طرف تے
تیری تعریف کرنے کس کوں حد ہے
ہوا تو روح اور آدم جسد ہے
اہے معلوم سب کوں یوں بشارت
کہ توں معنی ہے آدم سو عبارت
یوں آیا توں ہوے پھر سارے مرسل
کہ پھول آگے پچھے آتے اہے پھل

چہرہ انساں کا پایا تج سے سورنگ
 گل آدم کا لیا یوں تج کئے منگ
 اہے مقصود تج میوے سوں میرا
 اہے مطلب تیرے سیوے سوں میرا
 شریعت کا سٹیا آوازہ جگ میں
 طریقت کوں کیا توں تازہ جگ میں

نصرتی عادل شاہی حکومت کا ایک نامور اور بلند پایہ شاعر ہے۔ وہ علی عادل شاہ ثانی کے دربار کا ملک اشتراختہ۔ مشنوی گلشن عشق، علی نامہ اور تاریخِ سکندری اس کی شہرہ آفاق مشنویاں ہیں۔ مشنویوں کے علاوہ اس نے قصائد، غزلیں، بھجو اور باعیات بھی لکھی ہیں۔ اس کی مشنوی ”علی نامہ“ دکنی زبان کا شاہنامہ کہلاتی ہے۔ یہ اردو زبان کی پہلی اور واحد رسمیہ نظم ہے۔ نصرتی بھی دوسرے شعرا کی طرف اپنی مشنویوں کا آغاز حمد و نعمت اور منقبت سے کرتا ہے۔ نصرتی نے اپنی نعمتوں میں شبِ معراج کا ذکر بھی کیا ہے۔ نصرتی میں شعروختن کی خدا اصلاحیتیں موجود تھیں۔ نعمت کے چند اشعار ملاحظہ فرمائیں۔

کھلایا گلشن ہستی اول جس نور کا ہے کہ آخر وہ ہے شافع المذہبین کہ جس نور تے بحر ہستی ہے پُر وہی پھل ہے آخر جو اول ہے تج جب آدم اتحا ماء والطین میں تیرا نانو لے تج ہو دل صفا تو محمود والیا یا محمد ہے توں اول سب تے جنت میں تیرا قدم شفاعت تیری انباء لگ اچھے لیجاوے توں امت کی کشتی کو پار	یونعت سرور عالم محمد مصطفیٰ کا ہے ز ہے نامور سید المرسلین عجب آفریش کی دریا کا دُر نول رکھ پ خلقت کے اے دل تور تج اتحا تب تو موجود تمکین میں حبیب احمد تو تج اے مصطفیٰ ز ہے دین و دنیا میں سرمد ہے توں او چایا ہے توں گرچہ آخر علم چھوٹن ہار تیر تج تے جگ اچھے قیامت کے طوفاں میں ہو جگ ادھار
---	--

تیرے بخت کوں تخت افلاک کا
 رہیا چھا کے دنیا پ تو آسمان
 چندر سور ہور سب تارے ہوئے
 سمندر کے سپیاں میں موئی بھرے
 ہوا میہوں کو تج سخاوت سے نانو
 ہوئے عکس تے لش کے بجلی الک
 ہوا باع دیں یوں جو چوندھیر سو
 رسات کے فرمان پ سکھ کیا
 چڑھیا تیس پ جیوں توں شہ نیک بخت
 کہ کیجا گنگن پرتوں شق القمر
 سپورن اجھوں لگ وے ہوے ہلال
 تج انگلیاں تے نکلے خیاں امرت کی گنگ
 ہوئی تھیں کنکریاں بی تسبیح خواں
 سوکا غلپل میں ہوا بارور
 شرف تج سواری تے پکڑیا برا
 شرف تج سواری تے پکڑیا براق
 شرف ناک تج گردتے عرش ہے
 تج قاب قوسین ادنی مقام
 توں بے مثل و بے شبه کا ہم جلیں
 سنیا لامکاں میں تھیں پا وطن
 دھرے سینہ حق راز کا گنج تونچ
 وہ طالب ہیں تو حق کا مطلوب ہے
 ہور آپس تے اپیں ہوا تج یو راج

تیری شان سرتاج لو لاک کا
 تیرا نور اپجتے جو نکلیاں دھوان
 سلگتے جدا چیوں شرارے ہوئے
 تخت صاف کھلکھول جب توں کرے
 اچھے ابر تیریج ہمت کی چھانو
 تیرا کھڑگ روشن جو کیتا جھلک
 زہ آتشیں ابر جس نیز سوں
 تیرا خاتم اے خاتم الانیاء
 ہوا جلوہ گرنٹ نبوت کا تخت
 تیرا مجذہ مجذیاں کے اپر
 تج انگلی کی نھوں کا لکیا سو خیال
 تیرے ہت میں نس دن دریا کی تریک
 بجادی تیرے ہت تے پائے زبان
 کیا توں جوات فیض کی یک نظر
 ہوا تج تے جریل کا طمطران
 تیرے نور تے ایک شعلہ ہے سور
 قدم تے تیرے نامور فرش ہے
 تھیں حق سوں نت ہم زبان ہم کلام
 تھیں لامکاں کے دھنی کا انیں
 بن آواز و بن حرف کے خوش بچن
 زبان سوں اموک گھر سخ تونچ
 جنتے مرسلان میں تھیں خوب ہے
 دوجے گرچہ حیران، میں رویت کے کاج

وہ طالب کو تھا لن ترانی جواب
خلاصہ دونوں بن کا یک خاص بھول سبب جگ کا یعنی محمد رسول
نقیۃ شاعری اردو شعر اکاپسندیدہ موضوع رہا ہے۔ دکنی اردو اردو زبان کی بنیاد کا تو انہا
اور مضبوط پڑھ رہے۔ جس میں عشقِ رسول اور نعتِ گوئی کی شمعِ ابتداء ہی سے جلتی رہی ہے۔ جوں
جوں اردو زبان صاف ہوتی گئی، اس میں اظہارِ جذبات کی قوت بھی بڑھتی گئی۔ دورِ جدید بھی اعلیٰ
رشحاتِ قلم سے مزین ہے۔ شماں ہند میں بھی اردو زبان و ادب میں نقیۃ شاعری اور عشقِ رسول
جز و لا یُنک بنتا گیا۔ عہد غالب میں نقیۃ شاعری میں تو انائی آتی گئی اور اظہارِ بیان کی قوت نے
اسے بام عروج پر پہنچایا۔ یہاں مختصر ایہ کہا جاسکتا ہے کہ غالب کے سوانحِ نگار مولانا الطاف حسین
حالی کی مشہور نعت (وہ نمیوں میں رحمت لقب پانے والا) اور عہدِ جدید میں علامہ اقبال کی شاعری
میں جو عشقِ رسول کا ذکر ملتا ہے وہ لا جواب ہے۔ نعتِ گوئی اردو شاعری کا ایک مستقل اور اہم
موضوع بن گئی ہے۔ اس موضوع پر کئی مقابلے بھی لکھے گئے ہیں۔ جدید دور میں مولانا حالی کے
بعد ماہر القادری کی نعت (سلام) اس پر کہ جس نے بادشاہی میں فقیری کی) اردو ادب میں عشقِ
رسول کی اعلیٰ مثال ہے۔

حوالی:

- 1- تاریخِ ادب اردو، اکٹھیمیں جا لی
- 2- دکن میں اردو، نصیر الدین ہاشمی
- 3- نصرتی، مولوی عبدالحق
- 4- صبیح نسرین

پروفیسر عبدالستار دلوی شعبہ اردو، ممبئی یونیورسٹی سے والبستہ رہے ہیں۔

خالد محمود

محمد شاہی عہد کے ترجمان شاہ مبارک آبر و اور ان کا رنگ سخن

شاہ مبارک کا نام، نجم الدین، عرفیت، شاہ مبارک اور تخلص، آبر و تھا۔ گوالیار میں پیدا ہوئے۔ بہت سے مشاہیر ادب کی طرح ان کی تاریخ پیدائش اور ابتدائی زندگی پر بھی علمی کا پرده پڑا ہوا ہے۔ سب سے قدیم تذکرہ جس میں ان کے کچھ حالات قلم بند کیے گئے ہیں بندرا بن داس خوشنگو کا ”سفینہ خوشنگو“ ہے۔

خوشنگو ابر و میں گھرے مراسم تھے۔ دونوں میں اس درجہ قربت تھی کہ آبر و اکثر خوشنگو کے گھر آتے اور رات کو وہیں ٹھہر جاتے تھے۔ خوشنگو نے اپنے تذکرے ”سفینہ خوشنگو“ میں آبر و کی ریختہ کوئی کو ”ریختہ آبر و“ آبر وے شعر ریختہ کہہ کر خراج تحسین پیش کیا ہے اور لکھا ہے کہ (اس دور کے) ریختہ گو آبر و کو ”صاحب وقت“ کہتے تھے۔ لیکن اس تعلق خاطر اور قربت خاص کے باوجود خوشنگو، آبر و کی صورت، سیرت اور سال ولادت کے بارے میں کچھ نہیں بتاتے۔ نام و نسب کے تعلق سے بھی صرف اتنے ہی ذکر پر اکتفا کرتے ہیں کہ گوالیار کے پیرزادگان میں تھے اور سرانج الدین خاں آرزو سے قرابت داری اور شاگردی کے سبب کافی قربت تھی۔

سرانج الدین خاں آرزو اپنے عہد کے تبحر عالم اور شاعر بے بدل تھے۔ ”جمع الفائس“ میں خود آرزو نے آبر و کونہ صرف اپنا شاگرد تسلیم کیا ہے بلکہ انھیں فن ریختہ کا بے مثل استاد ہونے کی سند بھی عطا کر دی ہے۔ آرزو کے علاوہ میر نے بھی ”نکات الشعراء“ میں آبر و کو حضرت محمد غوث گوالیاری کا نواسہ بتایا ہے اور ریختہ کا بے مثل شاعر قرار دیا ہے، جو ایک بڑی بات ہے۔ میر نے یہ

بھی بتایا ہے کہ آبرو ایک چشم شوخ اور مستغفی مزاج تھے۔ آغاز جوانی میں دہلی آگئے تھے۔ مصطفیٰ کے ”تذکرہ ہندی“ سے معلوم ہوتا ہے کہ آبرو کے دارٹھی تھی اور وہ اپنے ہاتھ میں عصار کھتے تھے۔ ان کی عمر پچاس برس سے متباوز ہوئی ہو گئی کہ گھوڑے کی دولتی سے زندگی ختم ہو گئی۔ درگاہ سید حسن رسول نما کے پاس فتن ہوئے۔

آبرو عہد محمد شاہ کی جس تہذیب و ثقافت کے علمبردار تھے، خان دوراں درگاہ قلی خاں اس عہد کے عینی شاہد ہیں۔ انہوں نے اپنی مشہور کتاب ”مرقع دہلی“ میں محمد شاہی عہد کی نہایت پچی منظر کشی کی ہے جس کی صدقیق سفر نامہ آندر رام مخلص سے بھی ہوتی ہے۔ ان دونوں کے مطابق محمد شاہ کے اس ”رنگلی“ دور میں دہلی کی تہذیبی اور ثقافتی سرگرمیاں اور سماجی زندگی اس قدر نگین تھی کہ ”چاندنی چوک“ اور ”چوک سعد اللہ خاں“ سے لے کر شہر کے تمام بازاروں میں عشق بازوں اور تماش بیویوں کے لیے تفریح اور نشاط کا اور فر سامان موجود تھا۔ ”کسل پورہ“ اور ”ناگل“ تو گویا ایسی بستیاں تھیں جو انھیں کے لیے مخصوص تھیں۔ ”کسل پورہ“ کے بارے میں صاحب ”مرقع دہلی“ نے لکھا ہے ”ہوا یش شہوت آمیز و فضائیش بادہ الگیز“، شام کو شاہد بازوں کے جمع ہوتے ہیں۔ ہر جگہ ہنگامہ رقص و سرو ڈگرم ہوتا ہے اور ارباب فتن، بے مخالفت و مزاحمت یہاں دادیش دیتے ہیں۔ ”کسل پورہ“ کی وجہ تسمیہ صاحب ”مرقع دہلی“ یوں بیان کرتے ہیں کہ ”کسل سنگھ“ بادشاہی بازاریوں میں سے ہے۔ اس نے بڑے اہتمام سے کسل پورہ بنایا ہے، ہر طرح کی طواقوں، بازاری عورتوں اور مال زادیوں کو اکٹھا کیا ہے۔ ارباب مناہی اور مسکرات کو اپنی سرپرستی میں جگہ دی ہے۔ مختسب اس کے پاس نہیں پھٹک سکتا، ہر گھر میں رقص اور ہر جگہ سرو د۔

”ناگل کی بستی، سرائے بستنت اسد خانی سے متصل ہے۔ یہاں کوئی صاحب کمال ناگل نامی دفن ہیں اور ہر قمری مہینے کی ساتویں تاریخ کو ”نسوال تقیش نہیان دہلی“، یہاں سچ دھج کے جمع ہوتی ہیں۔ مگر اصل مقصد زیارت نہیں ہوتا بلکہ تفریح، نظر بازی اور تقیش ہوتا ہے اور اپنے آشناوں سے ملنے کے بہانے ڈھونڈے جاتے ہیں۔“

دہلی کی مجموعی زندگی اس درجہ نگین تھی کہ اس نے میلیوں ٹھیلوں کے ساتھ بزرگان دین کے مزارات و مقابر اور دیگر مذہبی معمولات کو بھی نگین بنالیا تھا۔ بستنت کے موقع پر پہلے دن قدم

شریف پر صبح و شام میلے لگتا تھا۔ سارا شہرِ ہن کی طرح سجا یا جاتا، باغوں میں فرش بچھائے جاتے، قوالیاں ہوتیں اور حسین و حبیل و شیراز کیں تماش بینوں کے حوصلے آزماتیں۔ دوسرا دن نغمہ طراز حضرات قطب الاقطاب کی درگاہ پر حاضری دیتے۔ تیسرا دن حضرت نظام المشائخ کی درگاہ میں محفل سماج منعقد ہوتی۔ چوتھے روز حضرت رسال نما میں قولوں اور نقالوں کا ہجوم ہوتا۔ پانچویں دن حضرت شاہ ترکمان کی درگاہ میں اور چھٹے دن بادشاہ اور امرا کے دولت خانوں کی جانب رخ کیا جاتا۔ ساتویں رات کا معمول بالکل انوکھا اور ماحول جدا گانہ ہوتا تھا۔ اس رات کو جملہ اربابِ قص و سرود واحدی پورہ کی ایک قبر پر حاضری دیتے اور بحوالہ ”اردو شاعری کا تہذیبی اور فکری پس منظر“، مصنف ڈاکٹر محمد حسن ”انگور کی شراب سے اس قبر کو غسل دیا جاتا۔“

محمد شاہ کی دلی کا یہی ماحول تھا جس میں تصوف، عشق بازی، امرد پرستی، حسن پرستی، شراب نوشی، رقص و موسیقی، ضلع جگت، رندی و سرمستی و سرشاری بزم آرائی اور لطف و انبساط کے تمام رنگ اس طرح گھل مل گئے تھے کہ انہیں پہچانا اور ان کے درمیان حد فاصل قائم کرنا مشکل ہو گیا تھا۔ مگر تہذیب کی اسی دھنک رنگی نے ریختنے کی شاعری کو مرغوب و محبوب بنایا، ایہام کو رواج دیا، ایہام گو شعر اکو جانِ محفل بنایا کر چکایا اور آبرو کے سر پر ایہام کی بادشاہت کا تاج سجا یا۔ بعد میں اسی دور کو دور ”ایہام گویاں“ کے نام سے پکارا گیا۔

ایہام: علم بدیع کا حصہ ہے اور بلاغت کے ذیل میں آتا ہے۔ میرا پنے تذکرے ”نکاتِ الشعراء“ میں لکھتے ہیں:

”ایہام کے معنی یہ ہیں کہ وہ لفظ جو شعر میں بنیادی ہے وہ دو معنی رکھے ایک قریب کا دوسرا اور شاعر کو یہاں دور کا ہی معنی مقصود ہو قریب کا درکار نہ ہو۔“
مولوی سید جلال الدین احمد جعفری نے اپنی کتاب ”نیم البلاغت“ میں اس موضوع پر نسبتاً زیادہ تفصیل سے روشنی ڈالی ہے اور اپنی بات کی وضاحت کے لیے مثالیں بھی دی ہیں۔ وہ لکھتے ہیں:

ایہام کو توریہ بھی کہتے ہیں۔ اس کی تعریف یہ ہے کہ کلام میں ایسا لفظ لا یا جائے جس کے دو معنی ہوں۔ ایک قریب اور دوسرا بعید۔ کسی مخفی قرینے کی وجہ سے معنی بعد مراد لیے جائیں مگر

اس کی دو قسمیں ہیں۔ (۱) مجرّد (۲) مُرْتَجَحٌ مجرّد، وہ ایہاام ہے جس میں قریب وغیرہ مقصود معنی کے مناسبات مذکور نہ ہوں جیسے

لختے ہیں تیرے سائے میں سب شیخ و بہمن
آباد تھجی سے تو ہے گھر دیر و حرم کا

اس شعر میں ”سائے“ کے دو معنی ہیں ایک قریب یعنی وہ سایہ جو دھوپ کی ضد ہوتا ہے اور جسے چھاؤں کھی کہتے ہیں اور دوسرے معنی بعید یعنی حمایت یا حفاظت وغیرہ اور یہاں یہی معنی مراد ہیں اور اس میں پہلے معنی کے مناسبات مذکور نہیں۔

مُرْتَجَحٌ، وہ ایہاام ہے جس میں معنی قریب غیر مقصود کے مناسبات مذکور ہوں جیسے

دل جو دیکھا تو صنم خانے سے بدتر لکلا
لوگ کہتے ہیں کہ اس گھر میں خدا رہتا ہے

اس شعر میں خدا کا رہنا بمعنی متصرف اور قابض ہونے کے ہیں اور یہ معنی بعید ہیں اور معنی قریب سکونت اور استقامت کے ہیں۔ یہاں معنی قریب کے مناسبات یعنی گھر اور خانہ وغیرہ مذکور ہیں۔ ایہاام کی تعریف سے متعلق علمائے بلاغت میں اختلافات ہیں۔ بعض اہل بلاغت کے نزدیک یہ تعریف اور قسمیں ایہاام تناسب کی ہیں۔ وہ کہتے ہیں کہ ایہاام میں دونوں معنی مراد لے سکتے ہیں اور ایہاام مناسب میں صرف ایک معنی کا ارادہ کر سکتے ہیں ان لوگوں کے نزدیک ایہاام حسب ذیل ہے۔

کون سا دل ہے وہ کہ جس میں آہ
خانہ آباد تو نے گھر نہ کیا

اس شعر میں ”گھر کرنے“ کے دو معنی ہیں ایک ”گھر بنانا“ اور دوسرے ”قبضہ کرنا“ اور یہاں دونوں مراد لے سکتے ہیں۔

ایہاام تناسب کی تعریف یہ ہے کہ شعر میں ایسے دولفظ لائے جائیں جن سے ہر ایک کے دو معنی ہوں اور معنی غیر مقصود کو دوسرے لفظ کے معنی سے کوئی مناسبت ہو جیسے

عالم ہوں علم عشق کا تو کرنے ہمسری

اے عندلیب تو ہے پڑھی بوستان تک

اس شعر میں ”بوستان کی مناسبت عالم اور علم سے ہے۔ آبرو نے ایہاں کے جملہ اقسام کو اپنی شاعری میں برتائے ہے۔

عہد محمد شاہی کا نمائندہ شاعر آبرو اور اس کا رنگ سخن:

آبرو نے جس ماحول میں آنکھیں کھولیں اس کا حال ”خان دوراں“ درگاہ قلی خاں کے تذکرے ”مرقع دہلی“ اور ”سفر نامہ آندرام مغلیص“ کے حوالے سے مفصل بیان ہو چکا ہے اور یہ بتایا جا چکا ہے کہ آبرو کا عہد محمد شاہ کا عہد تھا جسے اس کی رنگ رویوں کے باعث ”رنگیلے“ کے خطاب سے یاد کیا جاتا ہے۔ اس کے عہد میں حسن پرستی، عشق بازی، بزم آرائی، عیش کوشی، نشاط انگیزی، شراب و شباب، رقص و موسیقی اور کیف و سرور کا بازار ہمہ وقت گرم رہتا ہے۔ بادشاہ امرا، وزرا اور عوام انسان سمجھی نہ صرف سرشاری و سرستی کے عالم میں رہتے بلکہ اس کے بر ملا اقرار و اعتراض میں بھی کوئی بھجک محسوس نہیں کرتے تھے۔ انہیں امرد پرستی جیسے فعل قیچ کے خیریہ اظہار میں کوئی شرم و عار نہ تھی۔ بے خوف و خطر اظہار کرتے اور اس کی داد بھی وصول کرتے۔ آبرو اس دور کے سب سے بڑے شاعر ہیں۔ ان کے کلام میں اپنے عہد کے تمام رنگ اور سارے اندازو ا واضح طور پر دیکھے جاسکتے ہیں۔

تہذیب و معاشرت کے ان رانجِ الوقت معیارات اور عیش پرستانہ بزم آرائیوں کے پہلو بہ پہلو تصوف کی روایت بھی اس عہد کی ایک مضبوط پناہ گاہ تھی۔ دنیا پرستی اور دیں پناہی کے دھارے اگرچہ ساتھ ساتھ بہرہ ہے تھے مگر بادشاہ کی غفلت شعاراتی اور روشن عیش پرستی سے حوصلہ پا کر ہر قسم کی بے راہ روی نے اپنا اقتدار قائم کر لیا تھا اور کیا خواص کیا عوام سب اسی راہ پر گام زدن ہو گئے تھے۔

آبرو نے جب شاعری کا آغاز کیا، اس وقت فارسی کا دریا اتر چکا تھا اور تیزی سے رینختہ کا اثر قائم ہوتا جا رہا تھا۔ دکن سے ولی کی دلی آمد اور پھر ان کے دیوان کی آمد نے یہاں کے شعرا میں ایک نیا جوش اور ولہ پیدا کر دیا تھا۔ ولی کا دیوان ان کے خوابوں کی حوصلہ افزایا اور خوش آئند تعبیر کی صورت میں نمودار ہوا۔ انہوں نے محسوس کیا کہ اس دیوان میں ان کے خواہشات کی تکمیل کے وہ سارے امکانات پوشیدہ ہیں جن کا انھیں برسوں سے انتظار تھا۔ چنانچہ سمجھی نے اسے حرز

جال بنا لیا۔ آبرو نے بھی اس کا اثر قبول کیا اور ولی کے تشقیق کو اپنے لیے باعث افتخار جانا۔ ولی کی پیروی میں اردو شاعری کا آغاز کرنے والے دہلوی شاعر فارسی شعر سے بہت متاثر بلکہ مرعوب تھے۔ فارسی کی شاعری ان کے لیے شعری ادب کا بہترین نمونہ تھی۔ وہ اس طرز کی شاعری کرنے کی تہذیب اپنے دل میں رکھتے تھے مگر چوں کہ عملاً ایسا کرنے سے قاصر تھا اس لیے ولی آئے تو انھیں محسوس ہوا کہ فارسی میں نہ سہی وہ اپنی زبان میں ضرور کچھ نہ کچھ کمال دکھاسکتے ہیں۔ اس خیال نے ان کے لیے مجھ دروازے اور نئی راہیں کھول دیں۔ بھی نے اپنی اپنی صلاحیت اور استعداد کے مطابق کوششیں کیں۔ اس کوشش میں سب سے زیادہ کامیابی آبرو کو حاصل ہوئی۔ انہوں نے دلی کے شاعروں میں اپنادیوان بھی سب سے پہلے مرتب کر لیا مگر آبرو نے محض تقاضید ولی کو اپنا شاعرانہ بنا لیا، بلکہ نئے تجربے بھی کیے۔ جن کے تحت انہوں نے فارسی کی روایتی، رانچ الوقت اور ماں وس اصناف سخن کی ہیئتیں مثلاً غزل، بخشی، مستزاد، محض وغیرہ میں متھرا سے گوالیار تک پہلی ہوئی مقبول عام بجا شا (برج بجا شا) کے دو ہروں اور بندیلی کالب والجہ، فارسی سے ماخوذ صنائع، ہندستانی اساطیر کے اذکار و حوالے، ولی کی لائی ہوئی دکنی زبان اور محمد شاہی عہد کے دہلوی مزاج کو اس خوبی اور خوش اسلوبی سے آمیز کیا کہ مختلف رنگوں کے امترانج سے تشکیل پانے والے ان کے پر کیف و پر بہار شعری آہنگ نے سب کا دل مودہ لیا۔

ولی اور آبرو کی سانی مماثلت کا ایک پہلو یہ ہے کہ دونوں کی زبان میں اسماء اور حروف ہندوستانی ہیں اور دونوں نے تیرے، میرے، ہم کو، تم کو، سے، میں، اندراتنا، جتنا، دکھائی دینا، آنسو، یہاں، وہاں، کبھی، تب، کب اور نہیں کے بجائے، تجھ، مجھ، ہمنا، ہمن، تم، سیتی، سوں، سیں، منیں، بھیتیر، بیچ، اتنا، دستا، انجوہ، بیھاں، وھاں، کدھیں، کدھا اور تدھاں، نئیں وغیرہ کا کثرت سے استعمال کیا گیا ہے۔مثلاً

ہوا ہوں دل سیتی بندہ پیا کی مہربانی کا
فدا کرتا ہوں ہر دم جی کوں اپنے یار جانی کا
انجھوانکھیاں کے رونق ہیں ہمارے شعلہ دل کوں
بجھانا عشق کی آتش نئیں ہے کام پانی کا

یوں چلا آوتا ہے خوبی
فوج کے نقش جوں نواب آتا ہے
سہو کر بولتا تھا ہمنا سیں
بوچھ کر بات کوں چپائے گیا

آبرونے اپنے دور کے مزاج کو اپنی شاعر میں اس طرح جذب کر لیا تھا کہ کلام آبرو کا
مطالعہ اس دور کی تہذیبی بازیافت کا عمل بنا جاتا ہے۔ مثال کے طور پر بانکین اور نکداری کے الفاظ
اس دور کی شاعری میں عموماً ابرو کے کلام میں بالخصوص تہذیبی کج ادائی کی شناخت کا وسیلہ ہیں۔
ان الفاظ سے اس دور کے مخصوص ہندو مغل مخلوط کلچر کی عکاسی ہوتی ہے۔ شاہ حاتم کا شعر ہے۔

ہماری گفتگو سب سے جدا ہے
ہمارے سب سخن ہیں بانکین کے
مضمون کہتے ہیں۔

وہی دلدار خوش آتا ہے جو ہووے بانکا
خوب لگتی نہیں وہ تفع جو خم دار نہیں
اور آبرو کا شعر ہے۔

مل گیا تھا باغ میں معشوق اک نکدار سا
رنگ و رو میں پھول کی مانند، سچ میں خارسا

نکدار اور نکداری کا استعمال آبرو کے کلام میں معشوق اور معشوقیت کے لیے ہوا ہے۔
اس لفظ کے لغوی معنی تو ہے ہی نوک دار یا نکیلا یا جس میں نوک ہو اور یہ نوک بھی ہو گی جو چھپتی ہے
اور جس کے چھپنے سے تکلیف پہنچتی ہے مگر معشوق اگر نکدار ہو تو یہ نوک اس کا غرور بد مزا جی اور
اتراہٹ بن جاتی ہے۔ یہ نکیلا پن معشوق کے لیے اس کا حسن اور حسن کے حوالے سے اس کا حق
کہلاتا ہے۔ پھر یہی حق عاشق کے حق میں تکلیف کا باعث ہوتے ہوئے بھی گوارا یا خوش گوار بن
جاتا ہے۔ معشوق مزاجاً بھی نکدار، نوک دار یا نکیلا ہو سکتا ہے اور اس کے نقوش بھی نکدار ہو سکتے
ہیں۔ آبرونے ہر طرح کی نکداری کا ذکر کیا ہے۔ ایک شعر ملاحظہ ہو۔

سر بہ سر تعریف ہے اس چہرہ عکدار کی
 سب کے دل میں کیوں نہ چھ جا آبرو تیرے نکات
 اسی عکدار کے ساتھ لفظ ”بانکا“، اس دور میں اپنی صفت بالکلپن کے ساتھ ایک ایسی
 اصطلاح بن گیا تھا جو مزاج اور معنویت کے لحاظ سے زیادہ کشادگی اور وسعت کا حامل تھا۔ اس
 کے معنی اور صفات کی فہرست دیکھیں تو اس میں ٹیڑھا، ترچھا، خمدار، سرکش، نڈر، بے باک، آزاد،
 شہد، ٹیڑھی ٹوپی والا، رنگیلا، رسیلا، چھیلا، طرح دار، وضع دار، خوش وضع، شوخ، شریر، مغدور،
 خودنمایی کرنے والا جیسے اوصاف نظر آئیں گے۔ آبرو کے عہد کے معشووق طبقہ نسوان سے تعلق
 رکھتے ہوں یا امرد پرستوں کے مظہور نظر ہوں شیوه بالکلپن ضرور اختیار کر لیتے ہیں اور جو ایسا نہیں
 کرتے تو آبرو ایک مشتوی، بعنوان ”در موظعۃ آرالش معشووق“، میں انھیں بالکلپن کی تعلیم دیتے نظر
 آتے ہیں۔ یہ اردو ادب میں اپنے طرز کی واحد مشتوی ہے جس میں معشووق صفت لڑکوں کو آداب
 معشووقی اختیار کرنے کی تلقین کرتے ہوئے معشووق بننے کے گرسکھائے گئے ہیں اور پرکشش بننے
 کی ترکیب بتائی گئی ہے۔ معشووق کے بالکلپن کی یہ روایت جو محمد شاہ کی دلی سے شروع ہوتی ہے،
 واجد علی شاہ کے لکھنؤ میں بھی خوب پھلی پھولی مگر اس فرق کے ساتھ کہ دلی میں اس پر طرح دار،
 شوخ اور مغدور معشووق کا قبضہ رہا اور لکھنؤ پہنچ کر آزاد اور باغی مزاج، سرکش و بے باک، ترچھی ٹوپی
 والے، عشق پیشہ لڑکوں کے حصہ میں چل گئی۔ مشہور ترقی پسند شاعر فیضِ احمد فیض نے اس لفظ کو نئے
 معنی دیے ہیں۔ ان کا شعر ہے ۔

کرو کچ جیں پہ کہ سرِ کفن مرے قاتلوں کو گماں نہ ہو
 کہ غورِ عشق کا بالکلپن پس مرگ ہم نے بھلا دیا
 آبرو نے نکدار اور بالکلپن کو ایک ہی شعر میں یوں بیان کیا ہے۔
 ہر ایک نگہ میں ہم سے کرنے لگی ہیں نوکیں
 کچھ تو تری انھیوں نے پکڑا ہے طور بانکا
 آبرو کی شاعری کا مجموعی اندازو ہی ہے جسے مجلس زندگی میں خوش وقی کے لیے سنایا جاتا
 ہے۔ ایسی شاعری میں عموماً وصال کا رنگ غالب رہتا ہے۔ فراق کا ذکر ہوتا بھی ہے تو آتشِ شوق کو

بھڑکانے کے لیے ہوتا ہے۔ جس طرح تیز اشتها میں خورد و نوش کی لذت بڑھ جاتی ہے اسی طرح جدائی کے بعد کی ملاقات لذت و صل کو دو بالا کر دیتی ہے۔ آبرو کی شاعری میں عیش پرستی اور نشاط انگیزی کے تخلیقی سروکار لطف و انبساط کی صحبتوں کو رنگین تر بنانے کی بھرپور صلاحیت رکھتے ہیں۔ ڈاکٹر جمیل جابی لکھتے ہیں کہ ”آبرو جس مزے اور مجلس کا شاعر ہے اس میں ”شراب کی کثرت“ حال سے بے حال کرنے والی قوا، رقص و موسیقی، دل بہلانے والے بہروپ اور سوانگ، نا آسودہ خواہشات کو آسودہ کرنے والے ناٹک، سجاوٹ، روشنی اور مخصوص قسم کی عاشق مزاجی اور حسن پرستی اس مزے کی مختلف صورتیں تھیں اور مجلس آرائی بھی اسی مزے کو حاصل کرنے کا وسیلہ تھی۔“

آبرو نے اپنے ایک شعر میں اس مجلس آرائی کی تصویر کی اس طرح کی ہے۔

مجلس میں دل خوشی کو جو چاہیے سو شے تھی

میں تھا و یار تھے سب، معمتوں تھا و مے تھی

آبرو کی شاعری انھیں تجربات و مشاہدات کے تخلیقی اظہار کا نام ہے جن کا تذکرہ اوپر کیا گیا ہے۔ ان مزے مزے کی باتوں کو آبرو بھی خوب مزے لے لے کر بیان کرتے ہیں۔ ان کے بیان میں لطافت، بے ساختگی، جرجنگی اور وہی بے تکلفی ہے جو بے تکلف دوستوں کی محفلوں میں عموماً روا رکھی جاتی ہے۔ آبرو کے عہد کا پورا معاشرہ اسی بے تکلفی کا عادی ہو چکا تھا۔ اقتدار اعلیٰ کی عملی حوصلہ افزاںی نے حسن و عشق اور لذت اندوزی کو اگر عام کر دیا تھا تو آبرو کی شاعری نے اسے زبان زد خاص و عام کر دیا۔ یہ اشعار ملاحظہ کیجیے۔

کھلکھلا کر پھول غنچے کی طرح جاتا ہے موond

بے تکلف ہنس کے جب عاشق سیں شرماتا ہے وہ

چمن میں شمع کی مانند کلیاں گل ہوئیں بجھ بجھ

یہاں سے بات نکلی تھی تمہارے پان کھانے کی

مشتاق عذر خواہی نہیں آبرو تو کیا

لیوں روٹھ، روٹھ چلنا، چل چل کر پھر روٹھ لکنا

دل نقچ کھپ گیا ہے تیری کمر کا کنا

پکے کے آنچلوں کا کیا اس طرح اڑنا
 ڈھکاواتے ہیں ہم کوں کمر بند باندھ، باندھ
 کھولیں ابھی تو جائے میاں کا بھرم نکل
 آبرو کے عہد کی عشق بازی میں رنڈی بازی سے لے کر لوٹے بازی تک کی بازیاں
 شامل تھیں، آبرو نے رنڈیوں پر لڑکوں کو ترجیح دی ہے۔ ان کا ایک شعر ہے
 جو لوٹدا چھوڑ کر رنڈی کوں چاہے
 کوئی عاشق نہیں ہے بواہوں ہے
 اس شعر سے صاف ظاہر ہوتا ہے کہ ان کے نزدیک امرد پرستی عشق ہے اور رنڈی بازی
 ہوں۔ پروفیسر گوپی چند نارنگ نے اپنی کتاب ”اردو غزل اور ہندوستانی ذہن و تہذیب“ میں آبرو
 کو حسن پرستی کی اس روایت کا امام قرار دیا ہے۔ آبرو نے اس موضوع پر کئی اشعار کہے ہیں اور
 پوری ایک غزل اس زمین میں کہی ہے جس کا مطلع ہے۔

صاحت بیج گویا ماہ کنعانی ہے وہ لوٹدا
 ملاحت بیج سرتا پا نمک دانی ہے وہ لوٹدا

ان کی غزلوں میں پتا، مولا رمضانی، سجان رائے، جمال اور صاحب رائے وغیرہ کا ذکر
 بار بار آیا ہے۔ یہ سارے کردار محمد شاہی دربار کے مشہور رقص، سازندے اور گوئیے اور اس عہد کے
 مشہور فون کار تھے۔ امرد پرستی کے ساتھ ساتھ رقص و نغہ، لذت و حل، خوش ادائی، خوش لباسی، شیفٹنگی
 اور حسن پرستی کی رنگ برلنگی تصویروں میں آبرو معاصر شعر سے مختلف اور ممتاز نظر آتے ہیں۔

حسن پرستی عاشقتوں کا قدیم شیوه ہے۔ اس میں وفاداری اور بے وفائی کا ذکر عام بات
 ہے۔ شعر انے اس مضمون کو ہزار زاویے سے باندھا ہے۔ آبرو نے بھی حسن کی بے وفائی کا بار بار
 ذکر کیا ہے۔ اس ذکر میں عموماً حسن کی بے وفائی سے حسینوں کی بے وفائی مراد ہوتی ہے مگر آبرو نے
 حسن کی بے وفائی سے حسن کی بے وفائی بھی مراد لی ہے۔ یعنی حسن بجائے خود عارضی ہے اور یہ
 حسینوں سے بھی بے وفائی کرتا ہے اور انھیں چھوڑ کر چلا جاتا ہے۔ مثنوی ”در موعظہ آرائش
 معشوق“ میں آبرو جس خوبصورت لڑکے کو آرائش وزیباً کش کے گرسکھاتے ہیں آخر میں اسے یہ

جب کہ جانے تو کہ اب خوبی گئی
 نازک اندازی و محبوبی گئی
 حسن کی جو بے وفائی کی خبر
 کان سے سنتا تھا سو اب کر نظر
 چاہئے والوں کا اب دل پھر گیا
 عشق بازوں کی نظر سے گر گیا
 باغ سیتی اڑ گیا رنگ بہار
 پھول کی جاگہ نظر آتے ہیں خار
 تب نہ رکھ معمشوق پن کے دل میں چاؤ
 چھوڑ زینت آپ کے تیئیں مت بناؤ
 مت توقع رکھ کسی سے پیار کی
 بے غرض کر دلبڑی ہر یار کی
 آبرو کے اسلوب بیان یا طرز نگارش میں جو بے تکلفی، بے ساختگی اور روانی ہے وہ لفظی
 صنائی کے باوجود قائم رہتی ہے۔ آبروایہام کے بادشاہ ہیں اور اس نسبت سے ان کی شہرت ہے مگر
 ان کی سادہ بیانی بھی کچھ کم نہیں۔ ہر چند کہ فنی سطح پر ان کے جی ان کن کمالات لفظی نے اس کی
 سلاست بیانی اور سادہ کاری کو ابھرنے کا زیادہ موقع نہیں دیا لیکن ان اشعار کو پڑھیے تو معلوم ہوتا
 ہے کہ یہ بھی خاصے کی چیز ہے۔

پھرتے تھے دشت، دشت دوانے کدھر گئے
 وے عاشقی کے ہائے زمانے کدھر گئے
 نازنیں جب خرام کرتے ہیں
 تب قیامت کا کام کرتے ہیں
 افسوس ہے کہ ہم کوں دلدار بھول جاوے

وہ شوق، وہ محبت، وہ پیار بھول جاوے

آبرو کے اشعار میں جذبات و احساسات کی ترجیمانی کا ذکر بھی کچھ کم نہیں ہے۔ عموماً یہ

تاثر ملتا ہے کہ گویا ان کے یہاں فکری بالیدگی کا نام و نشان تک نہیں اس ضمن میں پروفسر محمد ذاکر کا یہ خیال صحیح ہے کہ آبرو کے بے شمار اشعار اس تاثر کی نسبتی کرتے ہیں۔ چند اشعار ملاحظہ ہوں ۔

تجھے گلی بیج ہو گیا ہے دل دیدہ انتظار کی صورت	کچھ نہیں اعتبار کی صورت	اس زمانے کی دوستی کے تینیں	کچھ ٹھہرتی نہیں کہ کیا ہو گی	حسن کا ملک ہم نیں سیر کیا
اس دل بے قرار کی صورت	کہیں دیکھی نہ پیار کی صورت	کب دل آوارگی کو بھولا ہے	تمہارا دل اگر ہم سے بھرا ہے	کیا ہوا گو کہ مر گیا فریاد
خاک گر ہو گیا بگولا ہے	تو بہتر ہے ہمارا بھی خدا ہے	آئینے ہو جائیں دیواروں میں دل	شوہق سے جس گھر میں ہو تو جلوہ گر	ان اشعار میں جذبہ عشق اور احساس جمال کی مختلف کیفیتوں اور نو عیتوں کا لطیف

اظہار ہوا ہے تاہم آبرو کے کلام کی بنیاد بلندی فکر سے کہیں زیادہ لفظی ہنرمندی اور سادگی سے زیادہ صنعت گری پر استوار ہے اور اس میں ایہاں کو مرکزی حیثیت حاصل ہے۔ ایہاں کے اشعار ملاحظہ ہوں ۔

قول آبرو کا تھا کہ نہ جاؤں گا اس گلی	ہو کر کے بے قرار دیکھ آج پھر گیا	بادام کو پیارے بھولوں کے بیج باسا	مگر اک آبرو کی بات جب کہتے تو پی جاتا	گھر بار ہو ہے سرو قدام کا برائے بیت	مقابل اس کے ہو جاتی تو آتش لکڑیاں کھاتی	آفاق تمام سازی	اب دین ہوا زمانہ سازی	مردگ رعنافی کرتی ہے ارغوانی
تم اور گل رخاں سے اب آنکھ جو لگائے	بھجن اور وہ کی تشنہ ہو کے سنتا اور سب کہتا	رہتے ہیں جیو میں مصرع دلچسپ کی طرح	جہاں تھخوکی گرمی تھی، نتھی کچھ آگ کو عزت					
جس بھن اور سب کہتا رہتا ہے	رہتے ہیں جیو میں مصرع دلچسپ کی طرح	جہاں تھخوکی گرمی تھی، نتھی کچھ آگ کو عزت	جہاں تھخوکی گرمی تھی، نتھی کچھ آگ کو عزت					

جلتا ہے اب تک ترے مکھڑے کے رشک سیں ہر چند ہو گیا ہے چمن کا چراغ گل
آونے کی خبر قیامت ہے آوتا ہے اگر قیامت ہے
ان اشعار میں پھر گیا، پی جاتا، براۓ بیت، لکڑیاں کھاتی، دھریا، پیلی، چراغ گل اور
قیامت جیسے الفاظ سے ایہام پیدا کیا گیا ہے۔ آبرو کے ایہام کے تعلق سے ظفر احمد صدیقی کا یہ
خیال بالکل درست معلوم ہوتا ہے کہ:

”آبرو کے اسلوب کی شناخت اور تعین کے لیے صرف ایہام کی اصطلاح کافی
نہیں ہے۔ اس طرح کی شاعری کو رعایت اور تلازماں کی شاعری کہا جائے تو
زیادہ، بہتر ہے کیوں کھنڈ ایہام کی اصطلاح کے سہارے یہ شاعری اپنے تمام
ابعاد کے ساتھ سامنے نہیں آ سکتی۔“

اس خیال کو ذہن میں رکھ کر اگر ہم آبرو کے انھیں اشعار پر دوبارہ غور کریں تو تحریر
انگیز نستان گنج سامنے آتے ہیں اور معلوم ہوتا ہے کہ ان میں ایہام کے علاوہ اور بھی کئی صنعتوں کی جلوہ
گری ہے۔ مثلاً آخر کے یہ تین شعر دیکھیے۔

مرد نگ رعنفرانی گرتی ہے ارغوانی
ہوتا ہے لال جن نیں شیشی تمام پی لی
جلتا ہے اب تک ترے مکھڑے کے رشک سیں
ہر چند ہو گیا ہے چمن کا چراغ گل
آونے کی خبر قیامت ہے
آوتا ہے اگر قیامت ہے

ان اشعار میں ”پی لی“، ”چراغ گل“، اور ”قیامت“ کا ایہام تو واضح ہے مگر صنعتوں کا
یہ کھیل بیہیں پر ختم نہیں ہوتا کہ پہلے شعر میں ”پیلی“، بمعنی پیلا رنگ کی اور ”پی لی“، بمعنی حلق میں
انڈیل کر پہیٹ میں اتار لی کے ایہام سے لطف لے کر آگے بڑھ جائیں بلکہ مزید لطف اندوڑی کی
خاطر یہ بھی دیکھ لیا جائے کہ زعنفرانی، ارغوانی، لال اور پیلی میں مراعات النظیر ہے اور مرد نگ ایک
قسم کی ڈھولک ہے جو طبلے کی طرح ایک طرف سے بجائی جاتی ہے اور شختے کافنوں بھی ہے جسے شمع

روشن کر کے اس کے اوپر کھدا یا جاتا ہے۔ اس معنوی شیشے اور مصرع ثانی کی شیشی میں مطابقت پیدا ہو گئی ہے۔ ارغوانی کو جس کے معنی نارنجی، نہایت سرخ اور گہرے لال رنگ کے ہیں۔ لال سے گہری مناسبت ہے اس مناسبت کی وجہ سرنی ہے مگر سرنی کے علاوہ لال کے معنی گونگا، بہرہ، غصے میں بھرا ہوا، خوش آواز پرندہ قیمتی پتھر، پیارا، لاڈلا بیٹا، فرزند بھی ہیں۔ لاڈلا بیٹا جو شراب کی پوری شیشی پی جانے کے بعد مستی اور سرمستی میں لال ہو گیا ہے اور کوئی غصے میں بھی لال ہو سکتا ہے کہ تمام شیشی پی ڈالی اور یہ بھی کہ پینے والا سب کالا ڈالا اور دلارا ہے یا تمام شیشی پینے کا کارنامہ انجام دینے کے بعد گونگا بہرہ ہو گیا ہے، کسی کی نہیں سنتا۔ اور ایک نکتہ یہ بھی ہے کہ بیٹا ہونا عموماً ضعف یا خوف کی علامت سمجھا جاتا ہے اور لال یا سرخ ہونا غصے یا صحت کی مگر یہاں پیلی شیشی نے سب کو لال کر دیا ہے۔ اس کے علاوہ لال جو ایک خوش آواز پرندہ ہے اس تعلق سے مرد نگ اور خوش آواز پرندہ میں مناسبت پیدا ہو جاتی ہے۔ ان رعایات و مناسبات اور تلازمات کے ساتھ ایک متحرک بصری پیکر کو آبرونے اس خوبی سے شعر کے قابل میں ڈھالا ہے کہ مستی کے مناظر کی پوری فلم آنکھوں میں پھر جاتی ہے اور قاری خود کو ایک ایسے ماحول میں محسوس کرنے لگتا ہے جس میں ایک شخص ارغوانی گرتی پہنچنے زمانی مرد نگ کے ساتھ رقص کننا ہے اور دسرے لوگ شراب کی شیشیاں لے کر اس کے گرد ساتھ ناج رہے ہیں۔ جس نے زیادہ پی لی ہے وہ نشے میں لال ہو گیا ہے۔

دوسرے شعر میں ”چراغ گل ہونا“، بمعنی ”بجھنا“ یا تباہ و بر باد ہونا سے ایہاں پیدا کیا گیا ہے جو سامنے کی بات ہے۔ مگر غور کریں تو معلوم ہو گا کہ یہاں بھی لفظی رعایتوں اور مناسبوتوں کا سلسلہ دراز ہے۔ یہ شعر لفظ ”جلتا“ سے شروع ہو کر ”گل“ پر ختم ہوتا ہے۔ جلنے اور گل ہونے میں صنعت تضاد ہے۔ دلچسپ صورت یہ ہے کہ اس شعر میں چراغ جلتا بھی ہے اور گل بھی ہوتا ہے۔ جلنے کے بھی دو معنی ہیں۔ ایک جنانہ تو ہی جو بجھنے کی ضد ہے دوسرے معنی ناخوش ہونا اور حسد کرنا ہے، جسم داغنے کا نشان، معشووق، داغ، چراغ کی بقی کا جلا ہوا یا جلتا ہوا سراو غیرہ۔ اس شعر میں کئی رعایتیں اور مناسبتیں موجود ہیں۔ مثلاً چین کے تعلق سے گل بہ معنی پھول، چراغ، کی رعایت سے گل بہ معنی بجھنا اور جلی ہوئی بقی، معشووق کی رعایت سے مکھڑا۔ رشک اور جلن کے تعلق سے چراغ بہ معنی داغ وغیرہ۔ اگر ان لفظی مناسبوتوں کے ساتھ، معنوی رعایتوں کی طرف توجہ دی جائے تو

وہاں بھی کئی پہلو نکلتے ہیں۔ مثلاً شعر کا ایک مفہوم تو یہ ہے کہ ہر چند چمن کا چراغ گل ہو گیا ہے مگر تیرے مکھڑے کے رشک نے اسے روشن کر رکھا ہے۔ دوسرے مفہوم میں چھول چمن کا ایک ایسا چراغ ہے جو چہرہِ معمشوق کے رشک سے جلتا رہتا ہے ورنہ بجھ گیا ہوتا۔ تیسرا مفہوم کے مطابق گل چمن کا چراغ تو بن گیا مگر معمشوق کے رشک نے اسے جلا کر خاک کر دیا ہے۔ چوتھے مفہوم میں چمن کا چراغ گل ہو چکا ہے اس کے باوجود چمن میں اب تک روشنی ہے وہ اس لیے ہے کہ تیرے مکھڑے کے رشک کی آگ نے اسے روشن کر رکھا ہے اور پانچویں مفہوم کے اعتبار سے مکھڑے کے رشک نے ایک طرف تو چمن کے چراغ کو بجاڑا لانا اور دوسرا طرف اسے بجھنے بھی نہیں دیا ہے آگ بدل دی۔ چمن کا چراغ پہلے خارجی آگ سے جلتا تھا اب داخلی آگ جل رہا ہے۔ چراغ کے معنی دیا، بھی، لیپ اور شمع کے علاوہ بیٹایا فرزند کے بھی ہیں۔ اس تعلق سے گویا چمن کا فرزند یعنی گل تیرے رخ روشن پر فریفته ہو گیا ہے۔ تیرے عشق نے اس کی ہستی تو مٹادی مگر عشق کی آگ اس کے دل میں روشن ہو گئی ہے۔

اس شعر میں لفظ ہر چند کہ چند پر چندہ بہ معنی چاند کی تخفیف کا گمان ہوتا ہے اس کے علاوہ پہلے مصروع میں ”ک“ اور دوسرے مصروع میں ”چ“ کی تکرار سے لطف پیدا ہو گیا ہے۔ تیسرا شعر میں بنیادی لفظ ”قیامت“ ہے جس سے ایہام پیدا کیا گیا ہے۔ مگر اس قیامت کے کئی اور معنی بھی ہیں۔ مثلاً (1) قائم کرنا، کھڑا ہونا (2) روز جزا، روزِ محشر، حساب کتاب کا دن (3) زمانہ دراز، مدت دراز (4) موت، قضا، اجل (5) انوکھی بات، تجہب (6) آفت، غضب، قهر، غصہ (7) واپیلا، آہ وزاری (8) شور و غل، اودھم، پاچل، کھلبی (9) اندر ہیر، ظلم، مصیبت، ناصافی (10) افسوس، رنج، ملال (11) ازحد، نہایت (12) چالاک، چلبلا، فسادی وغیرہ۔ ان معانی کو نظر میں رکھ کر غور کیا جائے تو محسوس ہو گا کہ آبرو کے اس چھوٹی سی بحر کے دس حرفي شعر میں لفظ قیامت کے کم و بیش تمام معانی کا عکس موجود ہیں۔ لطف یہ ہے کہ بظاہر شعر میں یہ لفظ صرف دو مرتبہ آیا ہے۔ مگر لفظ کے فن کا رانہ استعمال نے شعر کو پہلو دار اور کثیر الجہات بنادیا ہے۔

آبرو کے کئی اشعار ایسے ہیں جنہیں پڑھ کر ما بعد کے شعر ایاد آ جاتے ہیں۔ ایسا معلوم ہوتا ہے کہ آبرو کا فیض جاری ہے۔ دیگر شعرا کے چند ہم معنی اور ہم مزاج اشعار کی مثالیں پیش

ہیں۔ آبرو کا شعر ہے۔

دور خاموش بیٹھا رہتا ہوں
اس طرح حال دل کا کہتا ہوں

میر کہتے ہیں۔

دور بیٹھا غبار میر اس سے
عشق بن یہ ادب نہیں آتا

آبرو:

یوں آبرو بناؤے دل میں ہزار باتیں
جب رو برو ہو تیرے گفتار بھول جاوے
اب رو برو ہے یار نہیں بوتا سو کیوں
قصے وہ آبرو کے بنانے کدھر گئے

میر:

جی میں تھا اس سے ملیے تو کیا کیا نہ کہیے میر
پر جب ملے تو وہ گئے ناچار دیکھ کر
کہتے تھے کہ یوں کہتے، یوں کہتے جو یار آتا
سب کہنے کی باتیں ہیں، کچھ بھی نہ کہا جاتا

آبرو:

چوپڑ کے کھینے کا سارا ہے یہ خلاصہ
شاید کبھی وہ لڑکا بیٹھے ہمارے پاس آ

غالب:

سیکھے ہیں مہ رخوں کے لیے ہم مصوری
تقریب کچھ تو بہر ملاقات چاہیے

آبرو:

کیا تھا غیر کے ہنس بولنے کو ہم عتاب اس کوں
دیا سن کر خن میرا محبت سے جواب اس کوں

غالب:

میں نے کہا کہ بزم ناز غیر سے چاہیے تھی
سن کے ستم ظریف نے مجھ کو اٹھا دیا کہ یوں

آبرو:

لگے ہے شیریں اس کو ساری اپنی عمر کی تلخی
مزہ پایا ہے جس عاشق نے تیرے سن کے گالی کا

غالب:

کتنے شیریں ہیں تیرے لب کے رقب
گالیاں کھا کے بے مزہ نہ ہوا

آبرو:

برچھی کی طرح توڑ جگر پار ہو گئی
تیری گنہ نے جب کہ کی آبرو پہ وار

غالب:

دل سے تری نگاہ جگر تک اتر گئی
دونوں کو اک ادا میں رضا مند کر گئی

آبرو:

مٹک چلنا سجن کا بھولتا نہیں آبرو مجھ کو
طرح وہ پاؤں دھرنے کی مری آنکھوں میں پھرتی ہے

صحیح:

آتا ہے کس انداز سے ٹک ناز تو دیکھو
کس دھج سے قدم پڑتا ہے انداز تو دیکھو

آبرو اپنے عہد کے موسیقاروں میں نعمت خال سدارنگ، ادارنگ، آلات موسیقی میں ستار، بین، مقامات سیر و سیاحت میں نارنوں، گور، پانی پت، آگرہ، جھانسی، حصار، کھلیوں میں چوپڑ، گنجفہ، کوتربازی، مشروبات و مسکرات میں قہوہ، چائے، تباکو، بھنگ، شراب، لباس و پوشش کا میں محمودی، قادری، محفل، مشروع، جامہ، دستار، چیرہ، سیل، پگڑی، تیوباروں میں ہوئی، دیوالی، بستہ، تشبیہ و استعارہ اور تلمیحات میں ہندواری اپنی مشترکہ کلچر اور زبان و بیان میں عوامی بول چال کا طریقہ اپناتے ہیں۔ اس مرحلے پر آبرو نے تسبیح کی جگہ تسمی، مچھلی کی جگہ مچھی اور اتنا اور لکتنا کی جگہ اتنا اور کتنا، مسئلہ کی جگہ مسئلہ اور آگر کی جگہ آگرے جیسے عوامی الفاظ اختیار کر لیے ہیں۔ اسی طرح معاشتی زندگی کے ہر پہلو پر آبرو نے اس قدر نشاط انگلیزی اور عیش کوئی کے انداز میں شعر کہے ہیں کہ بقول محمد حسین آزاد:

”شربت کے گھونٹ کے ساتھ مصری کی ڈلیاں بھی زبان کو لذت دیے گتی ہیں۔“

آبرو کی زبان ایک بہتے ہوئے پہاڑی چشمے کی مانند ہے جس میں مختلف دھارے

آکر ملتے ہیں اور اس کی رنگارگی اور فقار میں اضافے کا باعث بنتے ہیں۔“

چند ایسے اشعار پیش ہیں جن میں کلام آبرو کی مذکورہ بالا صفات اور حوالے موجود ہیں۔

وہی کے نقش ہائے اکیلے مریں گے ہم تم آگرے چلے ہو جن کیا کریں گے ہم
بھولو گے تم اگر جو سدا رنگ جی ہمیں تو نانو بین بین کے تم کو دھریں گے ہم بلبل ہوا ہے دیکھو سدا رنگ کی بہار
اس سال آبرو کو بن آئی بستہ رت قد سرو، چشم نرگس رخ گل دہان غنچہ
کرتا ہوں دیکھ تم کوں سیر چمن مولا میٹھے وچن سناؤے طوطی کو جب لجاؤے
جب ناخنچے پہ آوے تب مور ہے مولا قیامت راگ، ظالم بھاؤ، کافر گت ہے اے پتا
تمہارے حسن سود کیھے سوا ک آفت ہے اے پتا لگی چپ جس گھڑی سے پھر بیٹھے
پھٹے یارب یہ محمودی کا جامہ شکست پے بپے یوں خوش نما ہے دل کوئنگی میں
کہ جوں سمیں بدن کی قادری اوپر رفو کبھیے بر میں جن کے قادری از بس کہ تنگ ہے
غنجے کے دل میں رشک سے خوں جائے رنگ ہے نیل پڑ جاتا ہے ہر بوٹی کا اے نازک بدن
تن اوپر تیرے چکن کرتا ہے گویا کار چوب

آبرو کے بارے میں کہا جاچکا ہے کہ ان کے کلام میں تشبیہ و استعارات کا استعمال بہت کم ہوا ہے مگر جو ہوا ہے اس میں ندرت ہے اور آبرو کا رنگ نمایاں ہے۔ تشبیہ کے چند اشعار ملاحظہ ہوں۔

چشم یوں دل لے گئی سینے سے کاڑھ
ڈوب کر مجھی کو جوں کر کلکلا
لال رخسارے پے تیرے زلف لپٹیں نیں سیاہ
شام کے لشکر نے آکر ملک گھیرا روم کا
مل گیا تھا باغ میں معشوق اک عکدار سا
رنگ و رو میں پھول کی مانند سچ میں خارسا
اس کی کنجی زبان شیریں ہے
دل میرا قفل ہے بتائے کا
شرم نیں تھجھ زلف و رخ کے آب کوں دریا کیا
گل ہوا ہے آب اور سنبل ہوا ہے موچ آب

اس رنگ سخن کی روشنی میں آبرو کا مطالعہ ہمیں ایک ایسے سنبھیہ اور باشمور شاعر سے متعارف کرتا ہے جو ایک طرف اپنے عہد کے اجتماعی شعور سے پوری طرح آگاہ اور تہذیب زندگی کے تمام نشیب و فراز سے واقف ہے تو دوسرا جانب اسے زبان و بیان کے روموز و نکات پر بھی عبور حاصل ہے۔ آبرو نے زبان کے تخلیقی استعمال میں جو حیرت انگیز کامیابی حاصل کی ہے وہ ان کے ہم عصر و میں کسی اور کو حاصل نہ ہو سکی۔ یہی وجہ ہے کہ خیال کی ندرت ہو یا لفظ کی پہلو داری، پیکر تراشی ہو یا مضمون آفرینی۔ ان کے ہر انداز کی بازگشت ناتھی، مضمون، یک رنگ اور حالت سے ہوتی ہوئی میر و مصحح اور غالب و مومن تک سنبھی جاسکتی ہے۔ اس اعتبار سے آبرو کا یہ چیلنج غلط نہیں معلوم ہوتا۔
دعویٰ ہے جس کوں شعر کی قوت کا آبرو
مضموں کے آگے بوجھ اٹھاوے ہمن کے نال

پروفیسر خالد محمود، شعبہ اردو جامعہ ملیہ اسلامیہ، نئی دہلی سے والبستہ رہے ہیں۔

وہاب قیصر

ادب و ثقافت کی گمshedہ و تلف شدہ تحریریں

دنیا میں کئی قلم کارا یسے گزرے ہیں جن کی علمی، ادبی، شعری، تاریخی اور مذہبی تحریریں کتاب کی شکل میں منظر عام پر آنے سے قبل گمshedگی یا تلف شدگی کا شکار ہو گئیں۔ گمshedہ اور تلف شدہ مسودات کی جو صورتیں نظر آتی ہیں ان میں بھولے ہوئے، جلے ہوئے، غائب شدہ، بچھے ہوئے، غلط جگہ رکھے گئے، چوری کیے گئے اور پانی میں ڈوبے ہوئے مسودے قبل ذکر ہیں۔ ان میں اردو، عربی، انگریزی، سنسکرت، عبرانی، یونانی اور قوطی زبان کی تحریریں شامل ہیں۔ پیش قلم کاروں کی کھوئی ہوئی یا تلف شدہ تحریریں یا تو بعد میں دوبارہ ضبط تحریر میں آ گئیں یا پھر قلم کاروں کی زندگی میں ہی یا وفات کے بعد دستیاب ہو کر اشاعت پذیر ہوئیں۔ چند تحریریں ایسی بھی تھیں جو دوبارہ قلم بند ہی نہ ہو سکیں اور اشاعت سے محروم رہیں۔ چند قلم کاروں کی تحریریں ایسی بھی رہیں جو کتابی شکل میں اشاعت کے بعد ناپید ہو گئیں اور قلم کار کے چاہئے والے قارئین انہیں ڈھونڈتے ہی رہ گئے۔ اردو شعروادب میں سب سے پہلی مثال مرزا غالب کے موزوں کیے گئے کلام کی صورت میں نظر آتی ہے۔ حقیقت میں دیکھا جائے تو ان کا مکمل اردو کلام متعدد اول دیوان میں پائے جانے والے کلام سے دو گناہ رہا ہے۔ اس کی وجہ سے متعلق حقیقت کا اظہار محمد حسین آزاد یوں کرتے ہیں:

”سن رسیدہ اور معتمیر لوگوں سے معلوم ہوا کہ حقیقت میں ان کا دیوان بہت بڑا تھا یہ منتخب ہے۔ مولوی فضل حق صاحب اور مرزا خان عرف مرزا خانی کو توال شہر مرزا صاحب کے دلی دوست تھے۔ ہمیشہ باہم دوستانہ جلسے اور شعروخن کے چرچے رہتے تھے۔ انہوں نے اکثر غزلوں کو سنا اور دیوان کو دیکھا تو مرزا

صاحب کو سمجھایا کہ یہ اشعار عام لوگوں کی سمجھیں نہ آئیں گے۔ مرزانے کہا کہ اتنا کچھ کہہ چکا ب تدارک کیا ہو سکتا ہے۔ انہوں نے کہا خیر ہوا سو ہوا انتخاب کرو اور مشکل شعر نکال ڈالو۔ مرزاصاحب نے دیوان حوالے کر دیا۔ دونوں صاحبوں نے دلکھ کر انتخاب کیا۔ وہ یہی دیوان ہے جو کہ آج ہم عینک کی طرح آنکھوں سے لگائے پھرتے ہیں۔“ (1)

اس طرح غالب کا مکمل اردو کلام ایک عرصے تک قارئین کی نظر وں سے اوچل رہا۔ بعد میں مکمل قلمی نسخہ بھوپال میں دریافت ہوا۔ اس قلمی نسخے کو پہلی مرتبہ 1921ء میں مفتی انوار الحق ڈائرکٹر تعلیمات نے مرتب کر کے شائع کیا تھا۔ بعد میں اتر پردیش اردو اکیڈمی نے 1982ء میں اس کی اشاعت عمل میں لے آئی۔ اکیڈمی کے اس وقت کے چیرمن محمود الہی نے اس کی مختصر تفصیلات کو اپنے پیش لفظ میں یوں بیان کیا ہے:

”دیوان غالب کا ایک خطی نسخہ (مکتوبہ 1237ھ / 1821ء) سابق ریاست بھوپال کے سرکاری کتب خانے میں محفوظ تھا جس سے غالب کے غیر متداول کلام کی نشاندہی ہوتی تھی۔ اسی خطی نسخے کو سامنے رکھ کر مفتی محمد انوار الحق نے ”دیوان غالب جدید المروف بہ نسخہ حمیدیہ“ مرتب کیا جس کی اشاعت 1921ء میں عمل میں آئی۔ مفتی صاحب نے مقدمہ کے طور پر عبد الرحمن بجنوری کا وہ طویل مقالہ بھی شامل کر لیا تھا جو بعد میں کتابی صورت میں ”محاسنِ کلامِ غالب“ کے نام سے شائع ہوا اور جسے حسن قبول ملا..... اب نسخہ حمیدیہ بھی کم یا ب کتابوں کی فہرست میں شامل ہو گیا ہے۔ اس خیال سے کہ استفادے کی راہیں مسدود نہ ہوں، اس کا عکس شائع کیا جا رہا ہے، اس میں مقدمہ موجود ہے۔“ (2)

الغرض برہابر س تک یہ تصور پایا جاتا تھا کہ غالب کا مکمل اردو کلام قارئین کی پہنچ سے باہر ہو گیا ہے۔ لیکن دیوان غالب کے نسخہ حمیدیہ کی اشاعت نے اس تقاضی کو دور کرتے ہوئے ان کے سارے کلام کو اردو والوں تک پہنچا دیا۔ تب سوال یہ پیدا ہوتا ہے کہ غالب کا یہ کلام بھوپال تک

کیسے پہنچا؟ اس سلسلے میں نسخہ حمیدیہ کے مرتب مفتی انوار الحنف تمہید میں لکھتے ہیں (3) کہ اس نایاب کتاب کو محفوظ رکھنے کا شرف کتب خانہ حمیدیہ بھوپال کو حاصل ہوا ہے۔ اس کے بارے میں یہ کہا نہیں جاسکتا کہ وہاں تک وہ کلام کیسے پہنچا۔ اس کی صداقت کے لیے کتابت کی تاریخ اور مہر دل سے پتہ چلتا ہے کہ غالباً رئیس وقت نواب غوث محمد خان کے بیٹے میاں فوجدار خان کے لیے لکھا گیا تھا۔ اس دیوان کی ابتداء میں یہ تحریر لکھی ہوئی ہے: ”دیوانِ هذا من تصنیف مرزا نوشاد دھلوی المتخلص به اسد از کتب خانہ سرکار فیض آثار عالیجاه عالم پناہ میاں فوجدار محمد خان بھادر دام اقبالہ قلمی خوشخط۔“ اس کے سامنے غالب کی مہر لکھی ہے۔ خاتمه پر کاتب کے قلم سے لکھی گئی یہ تحریر موجود ہے۔ ”دیوانِ من تصنیف مرزا صاحب و قبله المتخلص به است و غالب سہلم ربهم علی ید العبد المذنب حافظ معین الدین بتاریخ پنجم صفر المظفر 1237 من الهجرت النبویہ صورت اتمام یافت۔“

پروفیسر ظفر احمد صدیقی ”نسخہ حمیدیہ دریافت، گم شدگی بازیافت“ کے زیر عنوان اپنے مقالے میں لکھتے ہیں (4) کہ 1918ء میں مولانا عبد السلام ندوی نے کتب خانہ حمیدیہ میں غالب کے قدیم مسٹر دیوان مکتبہ 1821ء کی موجودگی کا اکٹشاف کیا تھا۔ جس کو مولانا سید سلیمان ندوی نے ماہنامہ معارف ستمبر 1918ء میں شذررات کے ذریعہ علمی و ادبی حلقوں کو اس نسخے کی موجودگی کی اطلاع دی تھی (5) کہ مولانا عبد السلام ندوی غالب کی خاطر کتب خانوں کا دورہ کر رہے ہیں اور اسی سلسلے میں وہ بھوپال بھی گئے تھے۔ وہاں کے کتب خانہ حمیدیہ میں انہیں مرزا غالب کا حقیقی مکمل اردو دیوان بغیر کسی حذف اور انتخاب کے پایا گیا جس کی خصامت متداول دیوان کے مقابلے میں دو گنی ہے۔ غالب کے کسی چاہنے والے کے وہ ہاتھ لگا اور اس نے ان میں کی غزوں کا مطبوعہ دیوان میں موجود غزوں سے مقابلہ کیا اور اختلاف نسخہ بھی تیار کر دیا۔ اب یہ نسخہ عبد الرحمن بجنوری کے مطالعے اور مشاہدے میں ہے جو ان دونوں دیوان غالب کی تحقیقت و جستجو میں منہمک ہیں۔ ممکن ہے کہ عنقریب ان کے نتائج منظر عام پر آئیں گے۔

ظفر احمد صدیقی آگے لکھتے ہیں کہ ڈاکٹر ابو محمد سحر اطلاع دیتے ہیں کہ اس مخطوطے کے دریافت ہوتے ہی عبد الرحمن بجنوری کی زندگی میں ہی سید ہاشمی فرید آبادی نے خصوصی طور پر آکر

نخ کو دیکھا تھا اور اس کے بعد انہوں نے یوں اظہار کیا تھا:

”اس نایاب کلام کے مل جانے سے ڈاکٹر عبدالرحمن بجنوئی کو نہایت خوشی ہوئی اور ابھن ترقی اردو کی جانب سے خاکسار نے بھوپال جا کر اس قلمی نخ کی زیارت کی جو 1237ھ میں (جب کہ مرزا غالب کی عمر صرف پچیس برس کی تھی) تحریر کیا گیا تھا۔ لوح اور خاتمه کتاب کی عبارت نیز اشعار پر ایک ہی نظر ڈالنے کے بعد یہ تسلیم کرنے میں کوئی مشکل نہیں رہتا کہ یہ مرزا غالب مر جوم ہی کا کلام ہے اور چونکہ بالکل ابتدائی زمانے میں نقل کرایا گیا تھا لہذا گو بعد کی غزلیں اس نخ میں نہیں درج ہوئیں، تاہم وہ ابتدائی کلام تمام و کمال محفوظ رہ گیا جسے مرزا نے دیوان پھپواتے وقت خارج اور تلف کر دیا تھا۔“ (6)

ظفر احمد صدیقی مزید لکھتے ہیں کہ ڈاکٹر ابو محمد سحر اپنے مضمون ”نخ بھوپال، چند انکشافتات“ میں چند اہم اطلاعات بھی فراہم کرتے ہیں کہ کتب خانہ حمیدیہ کے قدیم ریکارڈ کے مطالعے سے اس بات کا پتہ چلتا ہے کہ:

”اس مخطوطے کو ڈاکٹر بجنوئی نے حمیدیہ لائبریری سے 4 اگست 1918ء کو مستعار لیا تھا۔ ان کے انتقال (7 نومبر 1918ء) کے بعد سرکاری طور پر یہ مخطوطہ نخ بھی حمیدیہ کی ترتیب کے لیے مفتی انوار الحق ڈاکٹر تعلیمات کے پاس رہا اور پھر 9 مارچ 1924ء کو ڈاکٹر بجنوئی ہی کے نام پر واپس کیا گیا۔ اس کے بعد 3 نومبر 1927ء کو ماسٹروی محدث نے اس کو جیسا کہ دیگر حوالوں سے معلوم ہے ڈاکٹر سید عبداللطیف کو حیدر آباد بھیجنے کے لیے کتب خانے سے اخذ کیا اور وہاں سے آنے کے بعد 21 جنوری 1928ء کو کتب خانے میں واپس کر دیا۔“ (7)

ظفر احمد صدیقی آگے لکھتے ہیں کہ ڈاکٹر عبداللطیف کے بعد اس نخ سے استفادہ کرنے والوں میں پروفیسر حمید احمد خاں کا نام سب سے اہم ہے۔ چنانچہ انہوں نے اپنے مرتبہ ”دیوان غالب نخ بھی حمیدیہ“ کے مقدمہ میں لکھا ہے :

”مفتی انوار الحق کا نسخہ شائع ہوا تو یہ حقیقت مخفی نہ رہی کہ مطبوعہ نخ بھی نخ کی

صحیح نقل نہیں ہے۔ اس بارے میں شاید سب سے بڑی قباحت یہ ہوئی کہ مفتی صاحب کے نسخے میں کئی جگہ حاشیے کے اندر ارجات اور متن کے درمیان ضروری امتیاز قائم نہ رہ سکا۔ چنانچہ صحیح صورت حال کی دریافت کے لیے قلمی نسخے کا مطالعہ ضروری ہو گیا۔ اگست 1938ء میں حیدر آباد دکن کے ایک سفر سے واپس لاہور آتے ہوئے بھوپال ٹھہر گیا اور سرکاری کتب خانے میں بیٹھ کر مطبوعہ نسخے اور قلمی نسخے کے اندر ارجات کا مطالعہ کرتا رہا۔ اس موقع پر مجھے اندازہ ہوا کہ حواشی اور متن کا فرق ملاحظہ کرنے سے قطع نظر مطبوعہ نسخے میں ایک بڑا فتویٰ یہ پیدا ہوا ہے کہ قلمی نسخے میں غزلیات کی ترتیب مطبوعہ نسخے تک پہنچتے پہنچتے کچھ کی کچھ ہو گئی ہے۔ یہ صورت حال دیکھ کر میرے لیے لازم ہوا کہ میں اپنی پوری توجہ دو با توں پر مرکوز رکھوں، اول یہ کہ قلمی نسخے کے مندرجات کی صحیح ترتیب متعین کروں اور دوم یہ کہ حاشیے اور متن کے اندر اراج کے معاملے میں قلمی اور مطبوعہ نسخوں کے درمیان جہاں اختلاف ہے اس کے متعلق مفصل یادداشتیں لے لوں۔ افسوس ہے کہ وقت کی کوتاہی کے باعث میرے لیے یہ ممکن نہ ہوا کہ مخطوطے کے ہر شعر اور مصرعے کو لفظ بے لفظ دیکھ لیتا۔“ (8)

ظفر احمد صدقی مزید لکھتے ہیں کہ حمید احمد خاں کے بعد امتیاز علی خاں عرشی نے 1944ء میں اس نسخے کا مطالعہ کیا اور ”دیوانِ غالب، نسخہ عرشی“ کے مقدمہ میں لکھتے ہیں (9) کہ انہوں نے کل ہند انجمن ترقی اردو کے ناگپور میں منعقدہ اجلاس جنوری 1944ء میں شرکت سے واپسی میں اس نسخے کو دیکھنے کے لیے خاص کر بھوپال میں دون گزارے تھے۔ جہاں انہوں نے نسخہ دیوان غالب اور اس کے مطبوعہ نقل کا مقابلہ بھی کیا تھا۔ چنانچہ قلمی نسخے اور مفتی انور الحق کے مطبوعہ نسخے کے مقابلے کے بعد انہوں نے یہ رائے قائم کی تھی (10) کہ مفتی صاحب صحیح معنی میں تصحیح کرنے سے قادر ہے اور اس میں کئی غلطیاں رہ گئیں۔ جیسے نسخہ بھوپال کے حاشیے میں اشعار موجود ہیں اس کا مطبوعہ نسخے میں کہیں ذکر نہیں کیا گیا۔ نسخہ بھوپال کا لفظ چھوڑ کر صرف متداول کا لفظ نقل کیا گیا۔ نسخہ بھوپال میں شعر نہیں ہے پھر بھی اسے نسخہ بھوپال کا ظاہر کیا گیا۔ محل اصلاح غلط

بنا یا گیا۔ نجہ بھوپال کی صحیح قرأت کو غلط طبع کر دیا گیا۔ متداول قرات کچھ ہے اور اس میں کچھ اور
چھاپ دیا گیا۔ علاوہ اس کے کاپی نویں کی غلطیوں کی اصلاح بھی نہیں کی گئی۔

ظفر الدین صدیقی لکھتے ہیں کہ اس نجہ کے مطالعہ سے متعلق جنوری 1944ء کے بعد
کوئی اطلاع نہیں ملتی۔ لیکن ریاست بھوپال کے 1948ء میں انضام کے بعد اس نجہ کی گم شدگی
کی اطلاع ضروری ہے جس کی تصدیق امتیاز علی کرتے ہیں (11) کہ ریاست بھوپال کے
ہندوستان میں انضام کے بعد یہ نجہ کتب خانہ حمید یہ سے گم ہو گیا تھا۔ انہوں نے اس سلسلے میں خط
کے ذریعہ متعلقہ لاہبریرین سے دریافت کیا تو انہوں نے بتایا کہ نواب بھوپال حمید اللہ خاں نے
انضام سے پہلے ہی اسے اپنے پاس منگالیا تھا۔ لیکن آصف فیضی کی معرفت نواب صاحب سے
اس کے متعلق دریافت کیا گیا تو انہیں جواب ملا تھا کہ وہ نجہ کتب خانے سے غائب ہو گیا ہے۔
امتیاز علی اس نجہ کے بارے میں یہ گئے استفسار کے جواب میں ڈاکٹر ابو محمد سحر کو 8

ما�چ 1960ء کو اپنے خط میں لکھتے ہیں:

”نواب صاحب مرحوم سے میں نے ان کے ایک دوست کے ذریعے معلوم
کرایا تھا تو انہوں نے اس نجہ کے اپنے پاس ہونے سے انکار کر دیا تھا اور یہ
فرمایا تھا کہ خود میر اعلم بھی یہی ہے کہ مر جر کی افترافری میں کسی نے وہاں سے
پا کر دیا۔ اب اللہ جانے کے وہاں سے کہاں گیا۔ وہاں کے لاہبریرین نے لکھا
تھا کہ نواب صاحب نے منگالیا تھا۔ اگر اس کا کہیں پتہ چل جائے تو مجھے ضرور
مطلع فرمائیے گا۔ مجھے اس کی بڑی سخت ضرورت ہے۔ اگر وہ مل جائے تو بہت
سے الفاظ کی تعین کرسکوں گا۔“ (12)

ظفر احمد صدیقی لکھتے ہیں کہ 1969ء میں غالب صدی کے موقع پر ڈاکٹر ابو محمد سحر نے
حمدیہ یکان، بھوپال میں سید حامد حسین کے ساتھ نجہ کی تلاش کے لیے ایک سنجیدہ منصوبہ بنایا تھا۔
چنانچہ مشترک طور پر اس کی چھان بنی حمید یہ لاہبریری کے علاوہ مولانا آزاد سنٹرل لاہبریری،
بھوپال میں بھی کی گئی۔ لیکن انہیں ناکامی کا سامنا کرنے پڑا۔ آخر میں تھک ہار کرا بوجہ سحر لکھتے ہیں:
”اگر یہ مخطوطہ تلف نہیں ہو گیا ہے تو اس طویل و عریض دنیا میں کسی فرد دیا ادارے

کے پاس سے کبھی نہ کبھی ضرور برآمد ہوگا۔ لیکن فی الحال اس کی حیثیت ہم بے

خودوں کے لیے طاق نسیاں کے ایک ملدتے سے زیادہ نہیں۔“ (13)

ظفر احمد صدیقی اس نئے کی گمshedگی اور تلاش جستجو کے واقعات قلم بند کرتے ہوئے آخر

میں لکھتے ہیں کہ آخرا کارڈ اکٹر ابو محمد سحر کی پیشین گولی سچ ثابت ہوئی اور 2015ء میں اس گمshedہ نئے

کی بازیافت ہوئی۔ جس کا سہرا شہاب ستار اور ڈاکٹر مہر افشاں فاروقی کے سرجاتا ہے۔ مہر افشاں نے

مخبوطہ کو اس کی اصل شکل میں شائع کر دیا ہے اور شہاب ستار نے اس کی ڈیجیٹل شکل تیار کی ہے۔

مہر افشاں اس اشاعتی نئے پر اپنے تعارف میں لکھتی ہیں کہ یہ نہ انہیں شہاب ستار کی وساطت سے

دستیاب ہوا تھا۔ جس کو انہوں نے لندن میں نایاب کتابوں کے ایک یوپاری سے حاصل کیا تھا۔

معارف ستمبر 2016ء میں وفیات کے زیر سرخی یہ اطلاع دی گئی تھی کہ توفیق احمد قادری

چشتی جن کا انتقال 19 اگست کو ہوا تھا ایک ایسی شخصیت کے مالک تھے جن کو مخطوط اور نوادرشناسی میں

غیر معمولی مہارت حاصل تھی۔ ان کے صاحبزادے انوار صمدانی اپنے کمتوں (14) کے ذریعہ

اطلاع دیتے ہیں کہ ان کے والد نے 1969ء میں بھوپال سے دیوان غالب بخت غالب حاصل کیا

تھا۔ وہ مزید لکھتے ہیں کہ دیوان غالب بخت غالب مطلانہ نہیں ہے اور نہ کسی نے اس وقت مطبوعہ

دیوانوں سے اس کا مقابل کیا تھا۔ مطلا دیوان غالب بخت غالب المعروف نسخہ امر وہ کی دریافت کا

سہرا صرف ان کے والد توفیق احمد قادری چشتی کے سرجاتا ہے۔ جنہوں نے اس دیوان کو انہیں دیوان سے نکال کر روشنی میں لے آیا تھا۔ لقدیق کے لیے انہوں نے پروفیسر شاہرا احمد فاروقی کی تحریر سے

حاصل کیا ہوا ایک اقتباس پیش کیا ہے:

”غالبیات کے سلسلہ کا یہ انمول موتی دیرہ سوسال سے خدا جانے کس گوشے

میں چھپا ہوا تھا اور اب اچانک سامنے آیا ہے۔ اس کی دریافت کے سلسلے میں

مجھے صرف یہ کہنا ہے کہ توفیق احمد صاحب نے اسے گوشہ گمانی سے نکال کر

اردو ادب پر عموماً اور غالب شناسوں پر خصوصاً احسان عظیم کیا ہے اور اس بے بہا

دیوان کے لیے جتنا بھی صلد انہیں دیا جائے وہ اس کی واقعی قدر و قیمت سے کم

بہت کم ہوگا۔ خدا جانے یہ انمول موتی کس ادارے میں منتقل ہوگا۔“ (15)

معارف مارچ 2017ء میں معارف کی ڈاک میں سید احتشام احمد ندوی کا ایک طویل خط ”غالب کا پہلا دیوان“ کے زیر عنوان شائع ہوا تھا۔ جس میں انہوں نے بھوپال کے کتب خانہ میں 1947ء سے قبل نسخہ حمیدیہ کی موجودگی اور اس کے بعد اس کی گمshedگی پر تفصیل سے روشنی ڈالتے ہوئے یہ تجھے اخذ کیا ہے کہ غالب کے غیر منتخب اور پورے کلام کے دونوں نسخے اس وقت موجود ہیں۔ نسخہ امر وہ جس کو شماراحمد فاروقی نے پاکستان سے شائع کروادیا تھا وہ 1816ء کا لکھا ہوا خط غالب ہے۔ کتاب کے آگے وہ لکھتے ہیں کہ شماراحمد فاروقی نے غالب کے شکلی خط کو صاف کر کے اسے مستعلق خط میں منتقل کیا ہے۔ ایک طرف خط غالب میں پورا دیوان شائع کروایا ہے اور اسی کے سامنے دوسری طرف ان کا صاف کردہ نسخہ ہے۔ نو دریافت نسخہ پر انہوں نے 40 صفحات پر مشتمل مقدمہ لکھا ہے۔

اس طرح نسخہ حمیدیہ 1821ء کا تحریر کردہ ہے وہ خط غالب نہیں ہے لیکن نسخہ امر وہ نہ صرف بخط غالب ہے بلکہ نسخہ حمیدیہ سے قبل کا لکھا ہوا ہے۔ یہ دونوں نسخے غالب کے متداول دیوان سے قبل کے ہیں اور مکمل ہیں۔ علاوہ اس کے دونوں نسخے انتخاب کلام سے قبل کے ہیں۔ ان میں نصرف غالب کا حذف شدہ کلام بھی ہے جب کہ نسخہ امر وہ میں غالب کے 19 غیر مطبوعہ غرلیں اور 13 فارسی رباعیات شامل ہیں۔ مزید اس میں 11 رباعیات اردو بھی ہیں۔ اس طرح 19 غرلیں اور 11 اردو رباعیات نسخہ امر وہ میں زاید ہیں جو نسخہ حمیدیہ میں نہیں ہیں۔

سرسید سے متعلق الاطاف حسین حائل کھلتے ہیں (16) کہ 1854ء میں وہ دلی میں اول درجہ کے منصب تھے۔ جنوری 1855ء میں حکومت نے انہیں صدر امین کے عہدہ پر تقرر کرتے ہوئے ان کی رضامندی سے بجنور منتقل کر دیا۔ جہاں وہ صرف سوا دو برس ہی رہے۔ ان دونوں حکومت بجنور کے علاوہ دوسرے اضلاع کی تاریخ لکھوانا چاہتی تھی۔ ایک دن ضلع کلکٹر نے سرسید سے اس کا تذکرہ کیا۔ اس پر انہوں نے ضلع بجنور کی تاریخ لکھنے کی خواہش ظاہر کی جس کو منظوری دے دی گئی۔ سرسید نے بڑی تحقیق و جستجو اور محنت ولگن کے ساتھ اس کام کو تکمیل تک پہنچا دیا تھا۔ تاریخ کے ملاحظے کے لیے کلکٹر نے اس کے مسودے کو صدر بورڈ آگرہ بھیج دیا۔ تاریخ کا مسودہ ملاحظے کے بعد واپس بھی نہ آپا یا تھا کہ غدر ہو گیا۔ جس پر سرکاری دفتر کے ساتھ تاریخ بجنور کا مسودہ

بھی ضائع ہو گیا۔ مسٹر شیکپیر کلکٹر ضلع بجور 5 جون 1857ء کو اپنے لیٹر میں لکھتے ہیں:

”سید احمد خال ان بالتوں کی طرف بھی متوجہ ہوتے ہیں جوان کے خاص
کام سے علاقہ نہیں رکھتیں۔ چنانچہ انہوں نے اس ضلع کی تاریخ بھی بہت
محنت کے ساتھ تیار کی تھی کہ غدر سے چند روز پہلے ہم نے یہ کتاب گورنمنٹ
میں بھیجی تھی۔ اگر وہ اس وقت یہاں میرے پاس موجود ہوتی تو بہت بے کار
آمد ہوتی۔ مگر غالب ہے کہ آگرہ میں بباءعت غدر کے تلف ہو گئی ہو گی۔“

اردو فلشن کی نامور شخصیت پر یم چند کے ابتدائی دور میں لکھے گئے ناولوں میں سے ایک ناول ”کشنا“ کے بارے میں کہا جاتا ہے کہ وہ ناپید ہے۔ اس کا تفصیلی اظہار جعفر رضا کی کتاب (17) میں ہوتا ہے۔ وہ لکھتے ہیں کہ پر یم چند کی تحریروں میں ایک اردو ناول ”کشنا“ واحد تخلیق ہے جو نایاب ہے اور جس کا ذکر مسلسل ہوتا رہتا ہے۔ اس ناول کا اردو نسخہ دستیاب نہیں ہے، پھر ہندی ترجمے کے بارے میں تو سوچا ہی نہیں جاسکتا۔ آگے وہ لکھتے ہیں کہ پنڈت جناردن پرساد ججادو نج (18) نے اس سے متعلق صرف اتنا ہی کہنے پر اتفاق آیا ہے کہ پر یم چند نے اپنا ناول ”پرمیا“ لکھنے سے پہلے ایک ناولٹ ”کرشنَا“ لکھا تھا۔ دوسری جانب فرشتی پیارے لال شا کرنے اپنے مقاٹے (19) میں کشنا کو پر یم چند کا دوسرا ناول قرار دیا ہے۔ جعفر رضا اس پر مزید روشنی ڈالتے ہیں کہ ڈاکٹر رام رتن بھٹٹا گراپنی تحریر (20) میں اکٹھاف کرتے ہیں:

”پرورتی اپنیا سوں میں غبن سے پہلے ناول کرشنَا 1905ء میں ائن دین پر لیں
الآباد میں اردو میں پر کاشت ہوا تھا۔“

جعفر رضا اپنی کتاب میں اس بات کا اظہار کرتے ہیں کہ پنڈت دونج اور ڈاکٹر بھٹٹا گر دونوں ہی سے ناول کے نام میں غلطی ہوئی ہے۔ ناول کا نام کرشنَا نہیں بلکہ کشنا ہے۔ شیورانی دیوی (21) نے کشنا کو پر یم چند کا اولین ناول قرار دیا۔ پر یم چند نے خود ہی 29 جنوری 1921ء کو لکھے گئے مکتوب میں کشنا کو اپنا ابتدائی ناول بتایا ہے۔ جعفر رضا مزید لکھتے ہیں کہ ان کے نزدیک کشنا تیسرا ناول ہے جو 1907ء میں بنارس میڈیل ہال پر لیں میں طباعت سے آ راستہ ہوا اور پھر اس کا پہلا اشتہار اگست 1907ء میں شائع ہوا تھا۔ اس سے یہ بات واضح ہو جاتی ہے کہ ناول اس سے

قبل ہی شائع ہو چکا تھا۔ وہ بھی لکھتے ہیں کہ امرت رائے (22) پر یہ چند کے ابتدائی ناولوں کے تذکرے میں اس بات کا انبہار کرتے ہیں کہ ناول کشنا، ان کی تلاش کے باوجود دستیاب نہ ہوسکا تھا۔ بہر حال اس کی تلاش جاری تھی۔ انہیں امید تھی کہ اگلے دو ایک برسوں میں وہ کہیں نہ کہیں مل ہی جائے گا۔ جعفر رضا ناول سے متعلق نوبت رائے نظر کے تصریح (23) کے حوالے سے روشنی ڈالتے ہیں کہ یہ ناول سو شل ریفارم سے تعلق رکھتا ہے۔ آگے وہ ناول کی مزید تفصیلات بتاتے ہوئے اپنی بات کو یوں ختم کرتے ہیں کہ ناول کے بارے میں اس سے زیادہ تحریر کرنا ممکن نہیں ہے۔ ہاں! اتنا ضرور کہا جاسکتا ہے کہ ناول کشنا، پر یہ چند کے ابتدائی ناولوں میں سے ایک ہے۔

مولانا ابوالکلام آزاد کی تحریروں پر جب ہم نظر ڈالتے ہیں تو پہتہ چلتا ہے کہ ان میں سے کئی تحریریں ایسی ہیں جو اشاعت پر یونہ ہو پائیں۔ ان کی زندگی میں 1919ء میں شائع ہونے والی پہلی کتاب ”تذکرہ“ ہے۔ مولانا کے قیام رانجی کے دوران، ان کے دوست فضل الدین احمد کے مسلسل اصرار نے انہیں اپنی سرگذشت لکھنے پر راضی کروالیا تھا۔ اس سرگذشت کے لیے انہوں نے اپنے پردادا کی حیات پر لکھنا شروع کیا اور آخر میں والد سے ہوتے ہوئے خود کے حالات زندگی تک پہنچے۔ معابرے کے مطابق مولانا لکھتے جاتے اور اپنے دوست کو لکھتے بھیجتے جاتے تھے۔ ان تحریروں سے متعلق فضل الدین احمد تذکرہ کے مقدمہ میں تفصیل سے روشنی ڈالتے ہیں۔ جس سے پہتہ چلتا ہے کہ تذکرہ کی دوسری جلد کو بھی اشاعی مراحل سے گزرنا تھا لیکن وہ شائع نہ ہو سکی۔ فضل الدین احمد لکھتے ہیں (24) کہ کتاب اس طرح لکھی گئی کہ مسودہ خود مولانا کے پیش نظر نہ تھا اور پھر انہیں اس بات کا اندازہ بھی نہیں ہوتا تھا کہ کون سا مضمون کتنے صفحوں تک پہنچ چکا ہے۔ ایک تو مولانا کی فکر اور تحریر کا یہ حال تھا کہ قلم جس جانب چل پڑا پھر اس کا رکنا محل ہوتا تھا۔ جا بجا فٹ نوٹ شروع ہو جایا کرتے تھے جو کبھی بھی میں پچیس صفحات تک چلے جاتے تھے۔ پھر ہر مرتبہ دس بارہ صفحے لکھ دینے کے بعد انہیں ملکتنہ بھیج دیا جاتا تھا۔ کتاب کی کمپوزنگ کے بعد فضل الدین کو اندازہ ہوا کہ وہ سات آٹھ صفحات کی خصامت تک پہنچ جائے گی۔ تب انہوں نے کئی مقامات سے جملہ، فصلیں اور فٹ نوٹس نکال دیے۔ مجبور انہیں تذکرہ کو دو جلدوں میں تقسیم کرنا پڑا۔

فضل الدین احمد کے اس بیان سے واضح ہو جاتا ہے کہ تذکرہ دو جلدوں میں شائع ہونا

چاہیے تھا۔ لیکن اس کی پہلی جلد ہی شائع ہو سکی۔ تب دوسری جلد سے متعلق یہ جاننا ضروری ہے کہ آخروہ کہاں گئی؟ ساہتیہ اکیڈمی کے زیر اہتمام شائع شدہ تذکرہ کی جلد میں مالک رام کے لکھے گئے پیش لفظ (25) سے ظاہر ہوتا ہے کہ اس کے کئی حواشی بھی تھے جنہیں فضل الدین احمد نے اپنے پاس حفظ کر لیے تھے اور انہیں دوسری جلد میں پیش کرنے والے تھے۔ لیکن اس وقت حالات نے کچھ ایسا موڑ لے لیا کہ ان کو مولانا آزاد کی رہائی سے قبل ہی ملکتہ چھوڑ کر پنجاب جان پڑا۔ کچھ عرصہ وہاں قیام کے بعد وہ اپنے وطن گوردا سپور سے قریب ایک گاؤں لوٹ گئے۔ جہاں غالباً 1922ء میں اچانک ان کا انتقال ہو گیا۔ مولانا آزاد نے اپنے ایک خاص آدمی کو فضل الدین کے گھر، گاؤں بھیجا تاکہ وہ احتجین اور پسمند گان سے مل کر مسودے کو کھونج نکال سکے۔ لیکن اس شخص کو کامیابی نہیں ملی۔ اس طرح تذکرہ کی دوسری جلد کا مسودہ آج تک کسی کے ہاتھ نہ لگ سکا اور اشاعت سے محروم رہ گیا۔

مولانا آزاد نے اپنی تصنیف ترجمان القرآن کی اشاعت کا اعلان 12 نومبر 1915ء کے ابلاغ کے پہلے شمارے کے سرورق پر ایک اشتہار کے ذریعہ کیا تھا۔ اس وقت مولانا کے ذہن میں یہ خیال تھا کہ قرآن کی عام تعلیم کے لیے ”ترجمہ“ مطالعہ کے لیے ”تفسیر“ اور اہل علم و نظر کے لیے ”مقدمہ“ کافی مفید ثابت ہوں گے۔ چنانچہ وہ ان کی تفصیلات لکھتے ہیں:

”قرآن کے درس و مطالعہ کی تین مختلف ضرورتیں ہیں اور میں نے انہیں تین کتابوں میں تقسیم کر دیا ہے: ”مقدمہ“، ”تفسیر“، ”تفسیر البيان“، ”ترجمان القرآن“۔ مقدمہ، ”تفسیر“، قرآن کے مقاصد و مطالب پر اصولی مباحث کا مجموعہ ہے اور کوشش کی گئی ہے کہ مطالب قرآنی کے جو امع و کلیات مدون ہو جائیں۔ ”تفسیر البيان“، ”نظر و مطالعہ“ کے لیے ہے اور ”ترجمان القرآن“، ”قرآن کی عالمگیر تعلیم و اشاعت کے لیے۔“ (26)

بار بار انگریزوں کی طرف سے مولانا کی گرفتاری اور خانہ تلاشی ترجمان القرآن کی تھیکی میں بڑی رکاوٹ بنی۔ اس کے مسودوں کی ضبطی اور تلف ہونے سے انہیں آزمائشوں سے گزرا پڑا۔ پورے قرآن کا ترجمہ اور تفسیر مکمل ہونے کے بعد ترجمان القرآن ان ضبطیوں کی نذر ہو گیا۔

لیکن اس سے وہ بدل نہیں ہوئے اور نئے عزم و حوصلے کے ساتھ دوبارہ اسی کام میں منہمک ہو گئے۔ جس کے نتیجہ میں ترجمان القرآن کی پہلی جلد سورہ 1 تا 6 معہ سورہ فاتحہ 1931ء میں اور دوسری جلد سورہ 7 تا 23، 1936ء میں شائع ہوئی۔ تیسرا جلد کام وہ اپنی سیاسی مصروفیتوں کے ساتھ ساتھ کرتے رہے جو مکمل ہونے کے باوجود کئی ایک وجوہات کی بناء پر شائع نہ ہو سکی۔ مولانا کی وفات کے بعد ترجمان القرآن کی دو جلدیوں کی بجائے ساتھی آئیڈی نے 1968ء میں اس کو تین جلدیوں میں اور پھر 1976ء میں چار جلدیوں میں شائع کیا۔ ترجمان القرآن کی یہ چار جلدیں گو کہ صرف 18 پاروں پر مشتمل ہیں بلکہ اپنے اندر دینی، علمی اور ادبی حیثیت رکھتی ہیں۔ (27) یہاں اس بات کا تذکرہ بے جانہ ہو گا کہ مولانا آزاد نے ترجمان القرآن، مقدمہ تفسیر اور تفسیر الہیان کے مسودات کے ضائع ہونے کی تفصیلات الہال اور البلاغ کے شاروں میں واضح طور پر پیش کر دی تھی۔ ان تحریریوں کو پیش نظر رکھتے ہوئے غلام رسول مہر ”باقیت ترجمان القرآن“ کے دیباچے مورخ ہمیں اگست 1960ء میں لکھتے ہیں (28) کہ مولانا 1916ء میں ترجمان القرآن، تفسیر اور الہیان کی اشاعت کا مستقل انتظام کرچکے تھے۔ انگریز سرکار کی جانب سے جب انہیں 23 مارچ 1916ء کو بنگال چھوڑ دینے کا حکم دیا گیا تو وہ رانچی منتقل ہو گئے اور انہیں بعد میں وہی نظر بند کر دیا گیا۔ اس دوران انگریزوں نے ان کے مکان کی تلاشی میں اور وہاں موجود کاغذات کو ضبط کر کے دہلی پہنچ دیا۔ اس طرح تلاشی اور ضبطی کا سلسہ کچھ ایسا قائم ہوا کہ رانچی میں دو مرتبہ اور ملکتہ میں تین مرتبہ تلاشی لی گئی۔ جن میں ترجمہ اور تفسیر کے مسودوں کے ساتھ مولانا آزاد کی چند مکمل اور نامکمل تصانیف کے مسودے بھی شامل تھے۔ نظر بندی سے رہائی کے بعد وہ اس موقف میں آچکے تھے کہ ترجمان القرآن کی طباعت اور اشاعت کو نجام دیا جاسکے۔

اس دوران ایک عجیب واقعہ پیش آیا۔ مولانا آزاد ترک موالات کی تحریک میں شریک ہو گئے جس پر 10 دسمبر 1921ء کو انہیں گرفتار کر لیا گیا۔ اس کے ساتھ ہی گھر کی تلاشی لی گئی اور وہاں موجود تمام مسودات پھر ایک بار حکومت کے قبضے میں آگئے۔ اس گرفتاری سے رہائی کے بعد چند مسودات واپس ملے تو اس حالت میں تھے کہ ان کا نصف سے زیادہ حصہ ضائع ہو چکا تھا اور اس قدر کٹا پھٹا تھا کہ وہ ان کے کسی کام کا نہ تھا۔ ان ہی دنوں ایک سانحہ بھی پیش آیا۔ پوس کمشنر کے

دفتر میں جہاں مولانا آزاد کے ضبط شدہ باقی مسودات رکھے گئے تھے وہیں پر اتفاق سے آگ لگ گئی اور دفتر کے دیگر سامان کے ساتھ تمام مسودات بھی جل گئے۔ (29)

عبدالقوى دسوی اپنی کتاب (30) میں لکھتے ہیں کہ مولانا آزاد کی دلی خواہش تھی کہ نومبر 1937ء میں ترجمان القرآن کی تیسرا جلد شائع ہو جائے۔ اس کا اظہار وہ اپنے خط بنام سردار محمد اکبر خاں میں 7 مئی 1937ء کو اس طرح کرتے ہیں:

”خدمت و اشاعتِ قرآن کے سلسلے میں سب سے زیادہ ضروری بات ہے کہ ترجمان القرآن کی تیسرا جلد چھپ کر شائع ہو جائے اور اس طرح اس سلسلے کا بنیادی کام مکمل ہو جائے۔ جب تک یہ کام مکمل نہیں ہوتا آئندہ کے سارے کام روکے رہتے ہیں۔ میں نے اس بنیاد پر کوشش کی تھی کہ دوسرا جلد کے انتام کے بعد کام کا سلسلہ رکن ہنیں اور تیسرا جلد کی کتابت و طباعت کا کام فوراً شروع ہو جائے۔ بعض وجوہ سے اس میں کچھ تاخیر ہو گئی اور چند ماہ نکل گئے۔

بہر حال گذشتہ جنوری سے کتابت کا کام شروع ہو گیا ہے۔ اب کا پیوں کی کافی تعداد تیار ہو چکی ہے اور پوری سرگرمی سے کتابت کا سلسلہ جاری ہے۔ آٹھ کا پیاں جم بھی چکی ہیں اور پروفیگی آگئے ہیں۔ اگر کام میں رکاوٹ پیدا نہ ہو تو انشاء اللہ نومبر تک کتاب نکل جاسکتی ہے۔.....“ (31)

ان تمام حوالوں سے یہ بات تو ثابت ہو جاتی ہے کہ مولانا آزاد نے ترجمان القرآن کو مکمل طور پر پیش کرنے کی انتہک کوشش کی تھی۔ مگر ان کی گرفتاریاں، تحریک آزادی کی قیادت، انگریزوں کی طرف سے ان کے گھر کی خانہ تلاشیاں اور کاغذات کی ضبطیاں انہیں اس اہم کام کو پایہ تکمیل تک پہنچانے میں کامیاب ہونے نہیں دیا۔

مولانا آزاد نے قاعدہ احمد نگر میں قید و بند کی زندگی گزارتے ہوئے اپنے دوست حبیب الرحمن خاں شروانی کے نام تحریر کیے گئے مکتوبات کو بعدہ ہائی، اجمل خاں کے اصرار پر کتابی شکل میں اشاعت کی غرض سے ان کے حوالے کیا تھا۔ یہی مکتوبات غبار خاطر کے نام سے اشاعت پذیر ہوئے۔ یہاں یہ بات قبل ذکر ہے کہ مولانا نے اپنے تحریر کردہ تمام مکتوبات اجمل خاں کے

حوالے نہیں کیے تھے۔ جس کے بارے میں وہ خود نیم باغ سری گنگر سے 3 ستمبر 1945ء کو لکھے گئے مکتوب نمبر (3) میں فرماتے ہیں:

”مکتوبات کے دو حصے کردیے ہیں: غیر سیاسی اور سیاسی۔ یہ مجموع صرف غیر سیاسی مکاتب پر مشتمل ہے۔ اس کے تمام مکاتب بلا استثناء آپ کے نام لکھے گئے ہیں۔“ (32)

مولانا آزاد نے قلعہ احمد گنگر میں جب سیاسی اور غیر سیاسی مکتوبات تحریر کیے تھے اور غبار خاطر میں صرف غیر سیاسی مکتوبات شامل کیے گئے تو پھر سیاسی مکتوبات کہاں گئے؟ راقم الحروف کے علم کے مطابق ان کا نام کہیں ذکر آیا ہے اور نہ ہی کوئی ایسی کتاب شائع ہوئی ہے جس میں یہ مکتوبات شامل کیے گئے ہیں۔ اس طرح قلعہ احمد گنگر میں مولانا آزاد کے لکھے گئے سیاسی خطوط سے اردو دنیا محروم رہ گئی۔ اگر وہ خطوط شائع ہوتے تو بہت سی سیاسی تحقیقوں سے آگئی ہو سکتی تھی۔ یہ بھی ممکن تھا کہ بہت سی سیاسی شخصیتوں کے چہروں پر پڑے ناقب اللہ جاتے اور ان کے حقیقی چہروں سے ہم روشناس ہوتے۔

مولانا آزاد کی گم شدہ تحریروں میں صرف تذکرہ کی دوسری جلد، قلعہ احمد گنگر میں لکھے گئے سیاسی خطوط، ترجمان القرآن کی تیسرا جلد، تفسیر البیان اور مقدمہ تفسیر ہی نہیں تھیں بلکہ ان میں چند تحریریں ایسی بھی شامل تھیں جن کا ذکر مولانا نے الہمال کے مختلف شماروں میں اور تذکرہ کی تحریروں میں کیا ہے۔ علاوہ اس کے مالک رام (33) اور غلام رسول مہر (34) نے بھی خصوصیت کے ساتھ ان تصانیف سے آگئی دی ہے۔ ان تحریروں کی تفصیلات کچھ اس طرح ہیں:

1. حقیقت ایمان و کفر و نفاق پر ایک رسالہ: اس بات کا امکان ہے کہ یہ رسالہ تذکرہ سے پہلے لکھا جا پکا تھا۔

2. سیرت نبوی ما خوذ من القرآن: یہ 1914 سے پہلے کی تصنیف تھی۔

3. تحصیل السعادتین: یہ رسالہ غالباً پہلے سے لکھا ہوا موجود تھا۔ اس میں یونانی اور عجمی فلسفے کی اسلامی علوم میں ملاؤٹ اور ان کے خطرناک اور افسوسناک نتائج کا بیان تھا۔

4. سیرۃ امام احمد بن حنبل: دنوں ہی تحریریں مولانا نے البلاغ میں اشاعت کے لیے لکھنا شروع کی تھی۔ لیکن تمکیل سے پہلے مکمل سے اخراج کا حکم نافذ ہوا اور البلاغ بند ہو گیا۔ غالباً تحریریں مکمل نہ کی جاسکیں۔

6. رسالہ اتحاف الحلف: پہلے کی تصنیف ہے۔ اس میں ہستی باری تعالیٰ سے بحث کی ہے اور دکھایا ہے کہ خدا کی ذات و صفات کا دراک عقل سے ممکن نہیں، جو موارے محسوسات ہے۔ مذہب اور علوم عقلیہ دنوں ہی غیر حرسی چیزوں کے دراک سے عاجز ہیں۔ ایمان بالغیب ہی سلامتی کی راہ ہے۔

7. الکلام الطیب والقول الثابت: پہلے کی تصنیف ہے۔ اس تصنیف میں مذہب اور عقل کی باہمی آویزش پر بحث کر کے دکھایا کہ قرآن کی تعلیم کسی پہلو سے بھی عقل کے خلاف نہیں ہے۔ اس تعلیم کے دو حصے ہیں۔ ایک اعمال اور دوسرا عقاید۔ اعمال جن کا تعلق زندگی سے ہے، وہ تو عقل کے مطابق ہی ہیں۔ عقاید موارئے مادیات ہے اور اسی لیے موارئے عقل ہیں۔ یہ بھی ضد عقل نہیں۔ پس اسلام میں سرے سے عقل سے کوئی چیقش ہے ہی نہیں۔

8. سیرت حضرت شیخ احمد سرہندی مجدد الف ثانی: تذکرہ کی تحریر کے دوران 1916ء میں قلم بند کی گئی تحریر ہے۔ مولانا نے فضل الدین احمد سے وعدہ کیا تھا کہ تذکرہ تحریر کرنے کے دوران جو کچھ بھی لکھا جائے گا وہ ان ہی کے حوالے کریں گے۔ اس لیے انہوں نے تذکرہ کے مسودے کے ساتھ اس کو بھی ان کے حوالے کیا تھا جو جلد 2 کے مسودے کے ساتھ ضائع ہو گئی۔

9. شرح حدیث غربت: حدیث بدء الاسلام غریب اوسیع و کمابدء کی تشریح و توضیح ہے۔

10. تاریخ معتزلہ: یہ غالباً ہی کتاب ہے جس کے بعض اجزاء البلاغ کے چوتھے پانچویں، چھٹے اور ساتویں نمبر میں ”تاریخ و عبر“ کے زیرعنوان چھپے تھے۔

11. امثال القرآن

12. قصائد مسلم

13. سیرت امام ابن تیمیہ

14. سیرت شاہ ولی اللہ

15. شرفِ جہاں قریدینی کے دیوان پر تبصرہ
16. دیوان غالباً اردو پر تبصرہ شامل ہیں۔

مولانا آزاد کے قریبی دوست عبدالرزاق ملیح آبادی جنہوں نے 38 سال ان کی رفاقت میں گزارے، لکھتے ہیں (35) کہ انہوں نے مولانا کی موجودگی میں ہی اپنے اور ان کے تعلقات پر ایک ضخیم کتاب لکھ رکھی تھی۔ ان کی ایک عجیب سی خواہش تھی کہ وہ کتاب ملیح آبادی کے دنیا سے گزر جانے کے بعد چھپے اور مولانا اس کو پڑھیں۔ لیکن 22 فروری 1958ء کو مولانا کا سانحہ ارتھاں ہو گیا۔ جس کے بعد وہ ہلی سے اتنے دل برداشتہ ہو گئے کہ شہر ہی چھوڑ کر چلے گئے۔ ان کی لکھی گئی کئی تحریروں کے مسودے بھی ضائع ہو گئے۔ ان مسودوں میں مولانا سے اپنے تعلقات پر لکھی گئی کتاب کا مسودہ بھی تھا۔ بعد میں انہیں جتنا بھی یاد رہا اس کو دوبارہ لکھ کر تعمیل کو پہنچایا۔ ایک عجیب سانحہ یہ ہوا کہ ان تحریروں کو کتابی شکل میں پیش کرنے سے قبل ہی 24 رجبون 1959ء کا انتقال ہو گیا۔ عبدالرزاق ملیح آبادی کے صاحبزادے ملکتہ کے مشہور صحافی احمد سعید ملیح آبادی نے اس مسودے کو ”ڈکر آزاد“ کے نام سے مولانا آزاد کی دوسری برسی پر فروری 1960ء میں شائع کروائی۔

اردو تحریروں کی گمشدگیوں اور تلف شدگیوں کا جائزہ لینے کے بعد جب ہم دوسری زبانوں میں لکھنے والوں کی تحریروں کی جانب متوجہ ہوتے ہیں تو پہنچتا ہے کہ وہاں تو ان گنت تعداد میں قلم کاروں کی تحریریں مختلف واقعات اور حادثات کا شکار ہوئیں۔ گمشدگی اور تلف شدگی کے یہ واقعات جہاں ہماری دلچسپی کا باعث ہوتے ہیں وہیں ہمیں اپنے میں ڈال دیتے ہیں کہ اپنے اپنے میدان میں مہارت رکھنے والے رائٹرஸ کی محنت بھی اس حد تک ضائع ہو جاتی ہے۔ اس کے باوجود وہ اپنے صبر و سکون کو برقرار رکھتے ہوئے لکھی گئی تحریروں کو دوبارہ قلم بند کرنے کے لیے جست جاتے ہیں۔

تاریخ میں تحریروں کے مسودے کی گمشدگی کی سب سے پہلی مثال کون سی تھی؟ اس کے بارے میں ہماری تحقیق کے مطابق 700 قبل مسیح میں یونان کا داستانوی مصنف Homer کی لکھی ہوئی Margites نامی ایک کتاب رہی ہوگی۔ یہ کتاب طنز سے بھر پور ایک طویل نظم پر

مشتمل تھی جس کا ہیر دا یک بیوقوف اور گونگا شخص Margites (36) تھا۔

مسودے کے تلف ہو جانے کی سب سے پہلی مثال شاید سقراط کی طرف سے حکومت کے تسلیم کردہ gods کو ماننے سے انکار کیے جانے کی پاداش میں قید کر دیا گیا تو اس نے اپنے کو مصروف رکھنے کے لیے Aesop's Fables کے نام سے حکایتی کہانیاں لکھنے لگا۔ ایک غلام کا نام ہے جو سقراط کی بیدائش سے سو سال قبل یونان میں لوگوں کو کہانیاں سنایا کرتا تھا۔ بالآخر سقراط کو زہر کا پیالہ پینا پڑا اور قید خانہ میں لکھی گئی اس کی تمام کہانیوں کے مسودوں کو تلف کر دیا گیا۔ (37)

یونان ہی سے تعلق رکھنے والا ایک اور واقعہ یہ ہے کہ فلاسفہ اور اپنے دور کا بڑا سائنسدان ارسطو (384 ق میں تا 322 ق میں) کی فوکس، میٹا فروکس، بیالوجی، زوالوجی، شاعری، تھیٹر، سیاست، حکومت اور اخلاقیات کے موضوعات پر لکھی گئی معاشرتہ ال آر اخtriوں کے بہت بڑے ذخیرے کا دو تہائی حصہ وقت کے گزرنے کے ساتھ گم شدگی کا شکار ہو گیا۔ (38)

برطانوی اخبار The Gaurdian نے اپنی 23 جنوری 2009 کی اشاعت میں 10 انگریزی رائٹرز کے گم شدہ اور تلف شدہ مسودات کے عجیب و غریب واقعات پر روشنی ڈالی ہے۔ (39) جن قلم کاروں کے مسودات کی تفصیلات دی گئی ہیں ان میں Thomas Carlyle، James Michener، V.S. Naipual، Jilly Cooper، T. E. Lawrence، Malcolm, Robert Ludlum, JM Falkner, Ernest Hemingway, Dylan Thomas اور Lowry شامل ہیں۔ نامور اسکالش فلاسفہ اور تاریخ داں Thomas Carlyle (1759-1881) نے فرانسیسی انقلاب پر تین جلدیوں پر مشتمل French Revolution کھی ہے۔ پہلی جلد 1834 میں لکھنے کے بعد اس کے مسودے کو اپنے دوست مشہور فلاسفہ J.S. Mill کو تبصرے کے لیے دی تھی۔ عجیب سانحہ یہ ہوا کہ Mill کی جاہل خادمہ نے روی کاغذات سمجھ کر مسودے کو آتش داں کی نذر کر دیا۔ جس کی وجہ سے کار لائل کو دوسری اور تیسرا جلدیوں کی تیکمیل کے بعد مسودے کے جلے کئے کاغذات کو کام میں لاتے ہوئے پہلی جلد دوبارہ لکھنی پڑی۔ تب تینوں جلدیوں 1837ء میں شائع ہوئیں۔

مولانا آزاد نے ترجمان القرآن کے ضبط شدہ و تلف شدہ تحریروں کے دوبارہ لکھنے کے تذکرے میں کارلائل کی دوبارہ لکھی گئی جلد سے متعلق اس کی تحریری صلاحیت کا بڑی خوبی کے ساتھ اظہار کیا ہے۔ وہ لکھتے ہیں:

”طبیعت کی بڑی رکاوٹ جو رہ رکسا منے آتی تھی یہ تصور تھا کہ ایک تصنیف کی ہوئی چیز دوبارہ تصنیف کی جائے۔ واقعہ یہ ہے کہ اہل قلم کے لیے اس سے زیادہ مشکل کام کوئی نہیں۔ وہ ہزاروں صفحے نئے پر آسانی لکھ دے گا۔ لیکن ایک ضائع شدہ صفحے کو دوبارہ لکھنے میں اپنی طبیعت کو یک قلم درمانہ پائے گا۔ فکر و طبیعت کی جو گرم جوشی بچپنی مختون کی بربادی کے تصور سے بھج جاتی ہے، بہت دشوار ہوتا ہے کہ اسے دوبارہ پیدا کیا جائے۔ اس حالت کا اندازہ صرف وہی لوگ کر سکتے ہیں جو ایسی بدمستیوں سے دوچار ہوئے ہوں۔ میں ٹامس کارلائل (Thomas Carlyle) کے حالات جب پڑھا تھا کہ اس نے انقلاب فرانس پر اپنی مشہور کتاب دوبارہ تصنیف کی اور اہل فن نے اسے قوتِ تصنیف کا ایک غیر معمولی مظاہرہ سمجھا تو میں نہیں سمجھ سکا تھا کہ اس میں غیر معمولی کیا بات ہے۔ لیکن اس حادثے کے بعد مجھے معلوم ہو گیا کہ یہ نہ صرف غیر معمولی ہے بلکہ اس سے بھی کچھ زیادہ ہے اور فی الحقيقة کارلائل کی مصنفوں اعظمت کا اس سے بڑھ کر اور کوئی ثبوت نہیں ہو سکتا۔“ (40)

برطانوی ملٹری آفیسر اور ڈپلومیٹ (1888-1973) T.E. Lawrence 'لارنس

آف عربیبی کے نام سے شہرت رکھتا تھا۔ اسی نام سے ہالی و وڈ کے ایک پروڈیوسر نے Peter O'Tole کو لے کر فلم بنائی تھی۔ اس نے 1919ء میں اپنی جنگی زندگی اور تحریبات کی یادداشتوں پر مشتمل ایک معربتہ الارناول Seven Pillars of Wisdom لکھا تھا۔ ناول کا مسودہ دس جلدوں پر مشتمل تھا۔ ایک دفعہ وہ ناول کی آٹھ جلدوں کے مسودوں کو ایک بریف کیس میں لیے ٹرین میں سفر کر رہا تھا۔ ریڈنگ ریلوے اسٹیشن پر ٹرین بدلتے ہوئے اس کا بریف کیس چھوٹ گیا۔ لاکھ کوششوں کے باوجود وہ اپنا بریف کیس حاصل نہ کر پایا۔ تب اس نے کھوئے ہوئے

مسودوں کو 1922ء میں دوبارہ لکھنا شروع کیا اور 1926ء میں تکمیل کو پہنچایا۔

Jilly Cooper (پیدائش 1937ء) ایک انگریز خاتون صحافی اور ناول نگار ہے۔

اس کی 66 کتابیں شائع ہو چکی ہیں اور وہ اپنے ایک طویل ناول RIDERS کے لیے شہرت رکھتی ہے۔ 1970ء میں اپنے اس شہرت یافتہ ناول کی تکمیل کے بعد مسودے کے ساتھ لندن میں بس میں سفر کر رہی تھی۔ سفر کے دوران مسودے کو بس میں ہی چھوڑ کر اتر گئی۔ ناول کے مسودے کی ملاش میں اس نے کوئی کسر یا تیز نہ رکھی۔ اس کے باوجود وہ مسودے سے محروم رہی۔ آخر کار دس سال بعد اس نے ناول کو دوبارہ لکھنا شروع کیا جو 1984ء میں تکمیل کو پہنچا۔

سرودیا سورج پرساد ناپال (پیدائش 1932ء) V.S. Naipual کے نام سے شہرت رکھتا ہے۔ ادب کا نوبل انعام اور بوگر انعام یافتہ ناول نگار ہے۔ اس نے 1970ء میں لکھی گئی تحریروں کے چند مسودوں کو لندن کے ایک Warehouse میں محفوظ کروادیا تھا۔ 1992ء میں جب اس کی بیوی مسودوں کو حاصل کرنے کے لیے Warehouse کپٹی تو حیران رہ گئی۔ جہاں مسودے رکھے گئے تھے وہاں جلے ہوئے غیر متعلقہ فینا نیشنل ریکارڈ کا بندل پایا۔ دریافت کرنے پر پتہ چلا کہ مغربی امریکن کمپنی نے غلط فہمی میں مسودوں کو اپنے مسترد فینا نیشنل ریکارڈ کے ساتھ جلا دیا تھا۔

amerیکی ناول نگار James Michener (1907-1997) کی Best Selling

چالیس سے زیادہ کتابیں شائع ہو چکی تھیں۔ اس نے 1960ء میں ایک رات Mexico پر ایک رزمیہ ناول لکھنے کا خواب دیکھا اور پھر تحقیق کے بعد اپنی اس ناول کا ایک بڑا حصہ مکمل کر چکا تھا۔ جس کے مسودے کو وہ کہیں رکھ کر بھول گیا۔ 30 سال بعد جب Mechener کو ناول کا لکھا گیا ناممکن مسودہ ہاتھ لگا تو وہ نہ صرف اس کو تکمیل کو پہنچایا بلکہ ناول کو شائع بھی کروادیا۔

ناول Moon Fleet کے لیے شہرت رکھنے والا J.M. Falkner

(1858-1932) ایک انگریز ناول نگار، شاعر اور کامیاب تاجر تھا۔ پہلی جگ عظیم کے دوران Armstrong White Worth نامی اسلحہ ساز کمپنی کا چیزیں میں تھا۔ ان ہی دنوں وہ اپنے چوتھے ناول کے مسودے کے ساتھ New Castle اور Durham کے درمیان ٹرین میں

سفر کر رہا تھا کہ کسی نے مسودہ چوری کر لیا۔ اس چوری کے پیچھے یہ قیاس کیا جاتا ہے کہ دشمن کا کوئی ایجنت یہ سمجھ کر مسودے کی چوری کر لی ہو گی کہ وہ اسلحہ بنائے جانے سے متعلق کوئی ڈاکیومنٹ ہو گا۔ چوری کردہ اس ناول کے مسودے کی خبر مرتبے دم تک Falkner کو نہیں سکی۔

نوبل انعام یافتہ امریکی ناول نگار اور صحافی Ernest Hemingway

(1899-1961) شادی کے بعد اپنی بیوی کے ساتھ پیرس میں قیام پذیر تھا۔ 1922ء میں وہ ایک اخبار کے کرسپلینٹ کی حیثیت سے سینار کے کورٹج کی خاطر سوتھر لینڈ میں مقیم تھا۔ نیویارک کا جرنلسٹ اور ایک اخبار کا ایڈیٹر Lincoln Steffens بھی وہیں تھا جو Heminghway کا ملاتا تھا اور ماضی میں اس کی مطبوعہ چند تحریریں پڑھ کر اس سے متاثر ہوا تھا۔ وہ وہاں اس کی تمام غیر مطبوعہ تحریریں دیکھنے کا خواہش مند تھا۔ Steffens کی خواہش کی تیکیل کے لیے اس کی بیوی نے Heminghway کے ابتدائی دور میں لکھی گئی تمام مختصر کہانیوں کے مسودے اور ان کی کاربن کاپی کا اچھی طرح بنڈل باندھ کر ایک سوٹ کیس میں لیے پیرس ریلوے اسٹیشن پہنچتا کہ وہ سوتھر لینڈ پہنچ سکے۔ سوٹ کیس کے ساتھ پہلے وہ پلیٹ فارم پر ٹھہری ہوئی ٹرین میں بیٹھ گئی۔ سفر کے دوران پہنچنے کے لیے Evian Water کی ایک بوتل لینے، سوٹ کیس ٹرین کی سیٹ پر رکھ کر نیچے اتر گئی۔ جب واپس ٹرین میں آئی تو حیران رہ گئی۔ کیوں کہ اس کا سوٹ کیس چوری ہو چکا تھا۔ اس چوری کی وجہ سے Heminghway ہمیشہ کے لیے اپنی غیر مطبوعہ تمام مختصر کہانیوں کے مسودات سے ہاتھ دھو بیٹھا تھا۔

امریکی ناول نگار Robert Ludlum (1927-2001) نے 27 یہجان خیز ناول لکھے تھے۔ اس کی لکھی گئی کتابوں کی کثیر تعداد میں اشاعت عمل میں آیا کرتی تھی۔ پتہ لگایا گیا ہے کہ انفرادی طور پر اس کی کتابوں کی اشاعت 290 ملین سے لے کر 500 ملین تک شائع ہوئی تھیں۔ اس نے پہلے ناول The Scarlatti Inheritance کے مسودے کو سان فرانسیسکو میں شراب نوٹی کے ایک طویل سیشن میں چھوڑ کر گھر چلا گیا تھا اور وہ اپنے مسودے سے محروم ہو گیا۔ پتہ ہی نہ چل پایا کہ ناول کے مسودے کا حشر کیا ہوا۔

انگریز رائٹر Malcolm Lowry (1909-1957) نے اپنے پہلے ناول

Ultramine کا مسودہ اشاعت کے لیے پبلیشر کو بھیجا تھا۔ ایک دن وہ پبلیشر مسودے کو بریف کیس میں لیے اپنی Open Top گاڑی میں سفر کر رہا تھا۔ دوران سفر کسی نے مسودہ چڑالیا۔ Lowry نے چند ہفتوں میں اس ناول کو دوبارہ لکھ دیا تھا۔ وہ ایک مختصر عرصے کے لیے White Sea کے قریب ایک مکان میں قیام پزیر تھا۔ 27 اکتوبر 2014 کی اشاعت میں The Sea Under the Volcano کا مشہور ناول Guardian کا مسودہ لکھتا ہے کہ Lowry کے آتش فشانی دھماکے میں مکان کے ساتھ جل کرتا ہو گیا۔ بعد میں جل چکے ناول کی موجود نقل سے ٹانپ کر کے اس کو شائع کیا گیا۔

تحریروں کی گشادگی میں ایسا بھی ایک واقعہ رونما ہوا ہے جب کہ ایک ہی تحریر کا مسودہ قلم کار کے ہاتھوں تین مرتبہ گم ہو گیا تھا۔ واقعہ یہ ہے کہ بیسویں صدی کی ایک داستانی شخصیت کا حامل امریکی، Welsh زبان کا شاعر اور انگریزی کا ناول نگار Dylan Thomas (1914-1953) تھا۔ اس کے مشہور ریڈ یوپلے Under Milk Wood کا مسودہ پہلی بار لندن میں دوسری بار امریکہ میں اور تیسرا بار پھر لندن میں گم ہو گیا تھا۔ تیسرا مرتبہ مسودے کے گم ہو جانے کے بعد اس نے اپنے دوست بی بی سی ریڈ یو کے پروڈیوسر Douglas Cleverdon سے وعدہ کیا تھا کہ اب کی باراگر مسودہ مل جاتا ہے تو وہ اس کی ملکیت ہو گا۔ چنانچہ Cleverdon نے اس کی تلاش شروع کر دی اور وہ مسودہ اس کو لندن کے ایک Pub میں ملا۔ Dylan Thomas اس مسودے کی ملکیت کے لیے کوڑ کیس کیا اور اس کے چند دن بعد وہ مر گیا۔ جس کے بعد Cleverdon کو عدالت میں مقدمے کا سامنا کرنا پڑا۔

ٹمبکٹو مسودات (Timbuktu Manuscripts) بڑی تعداد پر مشتمل تاریخی اہمیت کے حامل ہیں۔ یہ مسودات Mali سلطنت کی اسلامی حیثیت کے با اختیار بننے سے اس کے اختتام تک یعنی تیرہویں صدی کے اوخر سے بیسویں صدی کی ابتدائی تک کے تیار کردہ ہیں۔ ان میں آرٹ، میڈیاں، فلسفہ اور سائنس پر مشتمل عباسی خلافت کے اختتامی دور کے مسودات بھی ہیں۔ علاوہ اس کے قرآن کے بڑے قیمتی نمونے ہیں۔ انہیں صدیوں سے ٹمبکٹو، ماالی کے اداروں، لاہور، یوں اور وہاں کے متقطن لوگوں کے گھروں میں محفوظ رکھا گیا ہے۔ ان کی حقیقتی تعداد کا تو علم لا بحیرہ ریوں اور وہاں کے متقطن لوگوں کے گھروں میں محفوظ رکھا گیا ہے۔

نہیں مگر اندازہ لگایا گیا ہے کہ وہ سات لاکھ کے قریب ہیں۔ ان مسودات میں ایک بڑی تعداد عربی زبان میں لکھی گئی ہے اور دیگر مسودات مقامی زبانوں میں لکھی ہوئی ہیں جن میں Songhay اور Tamasheq زبانیں شامل ہیں۔ ٹمبوکٹو میں خاندان درخاندان گزرنے کے باوجود مسودات کا ایک براحت Catalogue کی تیاری اور مطالعے کے بغیر ہی رہا ہے۔ مارچ 2015 کے ٹائم میگزین کی ایک اطلاع کے مطابق اکتوبر 2008ء میں طوفان کی زد میں آئے ہوئے ایک گھر میں موجود سات مسودات بتاہ ہو گئے تھے۔ علاوہ اس کے قرون وسطیٰ کے اسلامی ثافت کی دیگر یادگاروں کے ساتھ ہزاروں کی تعداد میں احمد بابا نسٹی ٹیوٹ اور اس کی لابریری میں رکھے گئے مسودات کو شدت پسند عناصر نے جنوری 2013ء میں جلا کر راکھ کر دیا تھا۔ (41)

جون 2015ء کا نیشنل جیوگرافک میگزین اس بات کی اطلاع دیتا ہے کہ قبطی زبان (Coptic Language) میں لکھا گیا The Judas Gospel سترہ سوالات کے مصر کے ریگستان میں ریت کے نیچے دب کر محفوظ رہ گیا تھا اور بیسویں صدی کے اختتام پر دستیاب ہوا۔ قبطی زبان دراصل مصر میں عیسائیت کے خاتمے سے قبل بولی جانے والی زبان ہے۔ ابتداء میں چرچ نے یہ اعلان کر دیا تھا کہ اس زبان میں تحریر شدہ The Judas Gospel کا مسودہ اس کی پہنچ سے باہر ہو گیا ہے۔ چنانچہ دستیابی کے بعد یہ مسودہ کئی ہاتھوں سے گزرتا ہوا پروفیسر Rodolphe Kasser (1927-2013) تک پہنچا جو ایک ماہر لسانیات، قبطی زبان کا اسکالر اور مترجم تھا۔ مسودہ کا ترجمہ کرنے سے پہلے ہی وہ کاغذ جس پر یہ لکھا گیا تھا، وقت کے ساتھ ٹوٹنے پھوٹنے لگا اور آخر کار کسی کام کا نہ رہا۔ (42)

Sir Arthur Conan Doyle (1895-1980) اپنے شرلاک ہومس ناولوں کے لیے شہرت رکھتا ہے۔ اس نے اپنی عمر کی بیسویں دہائی میں پہلا ناول The Narrative of John Smith کے نام سے 1883 اور 1884 کے درمیان لکھی تھی۔ ناول کے مسودے کو اس نے پبلیش کو پوست کیا تھا جو میل کے دوران میں ہو گیا۔ اس نے اپنے حافظے کو کام میں لاتے ہوئے دوبارہ لکھنے کی بہت کوشش کی۔ لیکن زندگی کے آخری وقت تک مکمل نہ کر سکا۔ حال حال تک اس ناول کا نامکمل مسودہ برٹش لابریری میں محفوظ تھا۔ اس نامکمل ناول کو 2011ء میں کتابی شکل

میں شائع کیا گیا۔ (43)

4 فروری 2012ء کے اخبار The Hindu اپنی کیرالا کی اشاعت میں یہ اطلاع دیتا ہے کہ Jesuit Missionary کا تیار کردہ سنکرت گرامر کا مسودہ جو اٹھار ہویں صدی میں گم ہو گیا تھا وہ اٹلی کی ایک لاہوری میں مستیاب ہوا ہے۔ تب ہمارے ذہن میں یہ سوال پیدا ہوتا ہے کہ سنکرت گرامر کا مشنری سے کیا تعلق تھا جس کی بنی پر اس کو تیار کیا گیا۔ تفصیلات کے لیے Arnos Padre کی زندگی کے اوراق المٹا ضروری ہے۔ Arnos Padre کا حقیقی نام John Ernest Hanxleden (1681-1732) میں پیدا ہوا اور 13 دسمبر 1700ء کو بحیثیت لسانیات، ماہر گرامر اور فرنگ نویں تھا۔ جنمی میں پیدا ہوا اور 1712ء میں اس نے ولیور، Jesuit Missionary ہندوستان آیا اور کیرالا میں قیام کیا۔ چنانچہ میں اس کی زندگی وہیں پر گزار دی۔ پیڈر جمن، سنکرت، ملیالم، کیرالا کے مقام پر ایک چرچ بنوایا اور باقی زندگی وہیں پر عبور رکھتا تھا۔ اس نے ملیالم اور پرتنگیز، سنکرت اور پرتنگیز کی ڈکشنریوں کی تدوین کی تھی۔ اسی نے تین سو سال قبل سنکرت گرامر کی تھی اور اس کا مسودہ ان ہی دونوں گم شدگی کا شکار ہو گیا۔ چنانچہ مسودہ ملنے کے بعد یہ گرامر کتابی شکل میں شائع ہوئی اور 10 اپریل 2013ء کو بھیجیں میں ریلیز ہوئی۔ (44)

Thomas Nickerson (1805-1883) ایک امریکی جہاز راں تھا۔ 1819ء میں جب وہ ایک چودہ سالہ نوجوان تھا وہیں مچھلی پکڑنے والے جہاز Essex پر کیبن بوائے کی حیثیت سے کام کیا کرتا تھا۔ ان ہی دونوں ایک وہیں مچھلی نے Essex کو پانی میں ڈبو دیا تھا۔ تب جہاز کا سارا عملہ بہمول نیکر سن بچائے جانے تک تین مینے سمندر پر ہی لاکف بوس میں گزار دیا۔ ایک بڑے حصے بعد اس کی ملاقات انگریزی ناول نگار Leon Lewis سے ہوئی۔ Lewis کی ترغیب پر نیکر سن نے تین ماہ کے کٹھن مرحل اور سمندر کے تجربات پر 1876ء میں The Loss of the Ship "Essex" کے نام سے ایک کتاب لکھی۔ پھر اس نے ایڈیٹنگ کے لیے کتاب کا مسودہ Lewis کو دیا تھا۔ اس کی مصروفیتوں کی وجہ سے Lewis کے ہاتھوں مسودہ گم ہو گیا۔ 1960ء میں مسودہ دریافت ہوا اور نیکر سن کی موت کے سو سال بعد 1984ء میں کتابی شکل میں

شائع ہوا۔ یہاں یہ بات دلچسپی سے خالی نہ ہو گی کہ اس کتاب پر ہالی ووڈ کے ایک پروڈیوسر نے 2015ء میں In the Heart of the Sea کے نام سے ایک فلم بنائی تھی۔ (45)

عالیٰ جنگوں اور دیگر بین الاقوامی تباہیوں کی وجہ سے Soloman's Temple (Hebrew Jewish Holi Temple) کو تباہی کا سامنا ہوا۔ اس کے نتیجہ میں عبرانی زبان میں لکھی گئی قدیم بائل کے اصل مسودوں کو تلف کر کے رکھ دیا تھا۔ ان مسودوں کی پہلی فہرست ایک انگریز چچری مین اور عبرانی اسکالر Benjamin Kennicott (1718-1783) نے تیار کی اور Oxford نے شائع کیا تھا۔ (46)

Robert Louis Stevenson (1850-1894) ایک اسکالش ناول نگار، شاعر اور Travel Writer تھا۔ اس نے ایک ہی شخصیت میں اچھے اور بے کردار پائے جانے والی فطرت پر مختصر ایک ناول The Strange Case of Dr. Jekyll and Mr. Hyde لکھی تھی۔ پہلی بار اس نے دس ہزار الفاظ ایک دن میں لکھتے ہوئے ایک ہفتے میں پورے ناول کا ڈرافٹ تکمیل کو پہنچایا تھا۔ اس کی بیوی نے ڈرافٹ کو "A quire full of nonsense" کہتے ہوئے ناول کے مسودے کو جلا کر راکھ کر دیا تھا۔ اس کے باوجود خاموش نہیں بیٹھا۔ اس نے پورے ناول کو صرف تین دن میں لکھا اور اشاعت کے بعد وہ مقبول ہو کر Best Seller ناول کہلایا۔ (47)

Fantasy اور Fantacy کھنے والے (48) چند بڑے قلم کار جنہوں نے اپنی تحریریں صفحہ قرطاس پر بکھیری تھیں ان میں سے اکثر یا تو گم ہو گئیں، تلف ہو گئیں یا جل گئیں۔ کئی شہرت یافتہ مصنفوں کی کتابیں بھی گم ہو گئیں، تلف ہو گئیں یا پھر مٹ گئیں۔ ایسا بھی ہوا ہے کہ چند کتابیں بر سہاب رس بعمل بھی گئیں اور وہ اس حالت میں تھیں کہ دوبارہ پڑھی نہ جاسکیں۔

L. Frank Baum (1856-1919) کے لیے لکھنے والا امریکی رائٹر The Wonderful Wizard of Oz کے مصنف کی حیثیت سے شہرت رکھتا ہے۔ اس نے بڑوں کے لیے بھی کتابیں لکھی ہیں جن میں سے چار ناول پبلیش کے ہاتھوں گم ہو گئے تھے۔ The Married life Our Johnson 1914ء میں کمشدہ ناولوں میں 1912ء میں

اور 1915 میں Mystery of Bonita شامل ہیں۔ ان چار ناولوں کے علاوہ Baum کی کئی مختصر کہانیاں اور فلمی کہانیوں کے مسودے بھی گم ہو گئے تھے۔ علاوہ اس کے اپنے ابتدائی دور میں تیار کیے گئے بہت سی کہانیوں کے مسودے 1880 میں تھیٹر میں آگ لگنے کی وجہ سے جل کر رجڑا ہو گئے۔

امریکی سائنس فلشن رائٹر Poul Anderson (1926 - 2001) اور تاریخی ناول کے علاوہ عجیب و غریب اور حیرت انگیز کئی کہانیاں لکھیں۔ اپنی رائٹنگس Fantasy کے لیے اس کو کئی ایوارڈس ملے جن میں سات Hugo Awards اور تین Nebula Awards شامل ہیں۔ اس کے ایک ناول Star Ways کا شاعت کے لیے پبلیشر کے انکار پر اس کے ایجنت نے Avalon Book کی حیثیت سے پرنٹ کروانے کا آفر دیا تھا۔ جس کی اس نے بخوبی رضا مندی دے دی۔ اندرون کو اس وقت بڑی تکلیف ہوئی جب ایجنت نے ناول میں سے 50 ہزار الفاظ کا نکال دیے اور ناول کا نام تبدیل کر کے The Peregrine کے نام سے شائع کر دیا۔ اندرون کے لکھنے گئے پورے ناول کا مسودہ موجود نہیں ہے جس سے پتہ چلتا تھا کہ اس میں سے کتنا کچھ تبدیل کیا گیا اور اس بات کا بھی پتہ نہ چل پایا کہ جن حصوں کو نکالا گیا تھا ان کا حشر کیا ہوا۔

Philip K. Dick (1928-1982) میوسیں صدی میں بہت زیادہ چاہے جانے والا Profilic سائنس فلشن رائٹر تھا۔ اس کے ہاتھوں کئی غیر شائع شدہ تحریروں کے مسودے کم ہو گئے تھے۔ 1950ء کے دہے میں اس کے لکھنے گئے تین ناول A Time for George Nicholas and the Higs اور Nicholas and the Higs Pilgrim on the Hill Stavros کے مسودے گم ہو گئے تھے۔ Dick کے لکھنے گئے ان ناولوں میں صرف ادبی Nicholas and the Higs اور سائنس فلشن پر محیط تھا۔ اس نے ان ناولوں کے چند کرداروں کو بعد میں لکھی گئی اپنی کتابوں میں Dr. Pilgrim on the Hill میں استعمال کیا تھا۔ Bloodmoney میں استعمال کیا تھا۔

Isaac Asimov سائنس فلشن اور پاپلر سائنس کے لیے شہرت رکھنے والا

(1920-1992) ایک امریکی رائٹر اور Boston University میں بائیو کیمپسٹری کا پروفیسر تھا۔ اس کی لکھی گئی سائنس فلشن پر بارہ مختصر کہانیوں کی اشاعت کے لیے پبلی شرکے مسترد کردیے جانے کے بعد 1930 اور 1940 کی دہائیوں میں گمشدگی کا شکار ہو گئیں۔ ان میں سے چند کہانیوں کے عنوانات The Irrational Planet, Cosmic Corkscrew، Decline and Fall, Knossos in its Glory, Paths of Destiny, Before Birth، The life big game Masks، The Oak, The Brothers، اس کی کہانی Big Game وستیاب ہوئی اور ایک انتحالوجی Before the Golden Age میں شائع ہوئی۔

Roger Zelazny (1937-1995) ایک امریکی شاعر، سائنس فلشن اور Fantasy کے علاوہ ناول اور مختصر کہانیاں لکھنے والا رائٹر تھا۔ موت کے چند سال بعد جب اس کی ایجنت گودام میں کاغذات سے لدے بکسوں کا جائزہ لے رہی تھی تو Zelazny کے مکمل تحریر کردہ ناول The Deadman's Brother کا مسودہ اس کے ہاتھ لگا۔ اس ناول کو اس نے 1971ء میں لکھا تھا جس کو بعد میں شائع کروانے کے ارادے سے اس نے مسودے کو ایک بکسے میں رکھ کر اس پر یہ تحریر کر دیا تھا:

"Save, no submissions at this time at Roger's request."

Jules Verne (1828-1905) ایک فرانسیسی ناول نگار، شاعر اور ڈرامہ نویں تھا۔ اس کے ناول Paris in the 20th Century کے مسودے کے بارے میں یہ مانا جاتا تھا کہ وہ یورپ کے فون لطیفہ کی بڑی اہم تخلیقات کے ساتھ دوسری جنگ عظیم میں تباہ ہو گیا تھا۔ لیکن 1891ء میں ورنے کے گیرج میں رکھے ہوئے ایک بکسے میں ناول کا مسودہ اسی کوکل گیا۔ حقیقت میں یہ ناول 1863ء میں لکھا گیا تھا۔ اس کے مسودے کو محفوظ رکھ دینے کے پچھے یہ بات تھی کہ موضوع پبلیش کو پسند نہیں آیا اور اس نے ناول کو شائع کرنے سے انکار کر دیا تھا۔ اس ناول میں یہ بات پیش کی گئی تھی کہ مستقبل کے بارے میں یقین کے ساتھ کچھ بھی نہیں کہا جاسکتا۔

Robert Heinlein (1907-1988) ایک نزاعی اور بارسونخ امریکی سائنس

فکشن رائٹر تھا اور 'Dean of science fiction writer' کے نام سے شہرت رکھتا تھا۔ 1939 میں وہ اپنی کتاب For us, the living کو شائع کروانے میں بڑا منہمک رہا جس کی اشاعت کو پبلیشر نے مسترد کر دیا تھا۔ اس کے بعد اس کا مسودہ فیبلی کے ہاتھوں یا تو گم ہو گیا یا تلف کر دیا گیا۔ ناول نگار Robert James نے ناول کا حوالہ حاصل کر کے اصل مسودے کے دوبارہ ٹائپ شدہ مواد کی فوٹو کاپی حاصل کی اور 2003ء میں اس کو شائع کروا یا۔

سائنس فیشن کی اطلاعات کے آخر میں اس بات کا اظہار کرنا ضروری ہے کہ Star Trek کے نام سے امریکی سائنس فیشن میڈیا کی Fantasy/Drama پر سلسلہ وار شائع ہوئی کتابیں اور دکھانی گئی فلموں کی درجنوں کہانیوں کے مسودے جنمیں کئی رائٹر نے لکھا تھا وہ گم ہو گئے یا اشاعت سے محروم ہو گئے یا پھر تمکیل کو ہی نہ پہنچ پائے۔

حوالہ

- .1 آبِ حیات، ص 517
- .2 دیوان غالب جدید، نسخہ حمیدیہ، مفتی انوار الحسن، ص 1
- .3 ایضاً، ص 5 تا 6
- .4 معارف، مئی 2017ء، ص 370
- .5 معارف، ستمبر 1918ء، ص 16
- .6 غالبات کے چند مباحث، ڈاکٹر ابو محمد سحر، ص 65
- .7 ایضاً، ص 91 تا 92
- .8 مقدمہ نسخہ حمیدیہ مرتبہ پروفیسر حمید احمد خان، ص 20 تا 21
- .9 مقدمہ دیوان غالب، نسخہ عرشی، طبع دوم، ص 86
- .10 ایضاً، ص 49 تا 50
- .11 ایضاً، ص 92

- غالبیات چند مباحث، ڈاکٹر ابو محمد سحر، ص 64 .12
- الیضاً .13
- معارف، ستمبر 2016، ص 151 .14
- روزنامہ الحجیۃ، دہلی، 23 اپریل 1969، ص 4، کالم نمبر 1 .15
- حیاتِ جاوید اطاف حسین حالی، ص 70 تا 71 .16
- پریم چند: فن اور تعمیر فن، حجaffer رضا، ص 145 تا 147 .17
- پریم چند کی اپنی اس کتاب، جناردن پر سادھا دوچھ، ص 16 .18
- پریم چند کی یاد میں، زمانہ پریم چند نمبر 1937، پیارے لال شاکر کلاکار پریم چند رام رتن بھٹاگر، ص 175 .19
- پریم چند گھر میں، شیورانی، ص 50 .20
- منگا چجن، امرت رائے، ص 10 .21
- زمانہ اکتوبر 1907، نوبت رائے نظر .22
- تذکرہ ابوالکلام آزاد، مرتبہ ما لک رام ساہتیہ اکیڈمی، ص 22 تا 23 .23
- الیضاً، ص 7 تا 8 .24
- ترجمان القرآن، ابوالکلام آزاد، جلد اول، ساہتیہ اکیڈمی، ص 47 .25
- مولانا ابوالکلام آزاد ذہن و کردار، عبدالغفار، ص 69 .26
- باقیات ترجمان القرآن، غلام رسول مہر، ص 2 .27
- الیضاً .28
- حیات ابوالکلام آزاد، عبد القوی دسنوی، ص 678 تا 679 .29
- آئینہ ابوالکلام، مرتبہ عتیق صدیقی، ص 172 تا 173 .30
- غبار خاطر، ابوالکلام آزاد ساہتیہ اکیڈمی، ص 9 تا 10 .31
- تذکرہ ابوالکلام آزاد، مرتبہ ما لک رام ساہتیہ اکیڈمی، ص 8 تا 10 .32
- باقیات ترجمان القرآن، غلام رسول مہر، ص 3 .33
- ذکر آزاد عبد الرزاق پیغم آبادی، ص 4 .34
- ذکر آزاد عبد الرزاق پیغم آبادی، ص 4 .35

The Top 10 Books Lost to Time (Smith Sonion.com)	.36
17 Lost Manuscripts: L. Frank Baum, Ernest Hemingsway and More	.37
http://weburanist.com/2012/04/16/7_lost_wonders_of_the_written_word	.38
http://www.theguardian.com/books/2009/jan/23/100-novels-lost-manuscript	.39
ترجمان القرآن، بولاکلام آزاد جلد اول، ساہیہ کائیڈی میں ص ۲۶۷	.40
http://en.wikipedia.org/wiki/Timbuktu-Manuscripts	.41
http://ngm.nationalgeographic.com/2006/05/judas-gospel/cockburn-text.html	.42
http://newsfeed.time.com/2011/06/08/sir-arthur-conan-doyles-long-lost-first-novel-to	.43
http://www.thehindu.com/news/national/kerala	.44
http://en.wikipedia.org / wiki/thomas_nikerson	.45
ListofHebrewBibleManuscripts(From Wikipedia, TheFreeEncyclopedia)	.46
http://en.wikipedia.org/wiki/strange_case_of_Dr_Jekyll_and-Hyde	.47
http://io9.com/great-lost-manuscripts-of-science-fiction-and-fantasy-1488728416	.48

پروفیسر وہاب قیصر، مولانا آزاد نیشنل اردو یونیورسٹی، حیدر آباد سے وابستہ ہیں۔

علی احمد فاطمی

چکبست پر لکھے گئے دونایاب اور اہم مقالات

عام خیال ہے کہ چکبست جیسے مقبول عام شاعر پر سنجیدہ اور بڑے نقادوں نے کم توجہ دی اور جن نقادوں نے تھوڑا بہت لکھا ان کے بیہاں تاریخی اور قومی شعور کی کمی تھی اس لیے چکبست کی شاعری کی تفصیلیں اس طرح نہ ہو سکی جیسا کہ ضروری تھی۔ اس مقالہ میں دو ایسے سنجیدہ و محترم نقادوں اور دانشوروں کے نایاب اور بیجا اہم مقابلوں کے ذریعہ چکبست کے شعر اور تصویرِ قوم وطن پر کچھ باتیں عرض کی جائیں گی جس سے چکبست کی قومی اور پیغمبرانہ شاعری کے حقیقی اور معروضی نقوش واضح ہو سکیں۔ پہلا مضمون ممتاز ترقی پسند ادیب و ناقد احتشام حسین کا ہے جس کا عنوان ہے ”چکبست پیغمبر دورِ جدید“ اور دوسرا مضمون ممتاز مورخ، دانشور پروفیسر تارا چند کا ہے جو ”چکبست“ کے عنوان پر شائع ہوا۔ اب میں یکے بعد دیگرے ان مقالات کا سرسری و عمومی تجزیہ آپ کی خدمت میں پیش کرتا ہوں۔

احتشام حسین کے اس مضمون کی اہمیت و انفرادیت اس بات میں ہے کہ یہ اس وقت لکھا گیا جب احتشام حسین بڑے نقاد نہ تھے بلکہ ایک نوجوان تھے اور ان کی عمر حفظ چھبیس سال کی تھی اور دو ایک سال قبل الہ آباد یونیورسٹی سے ایم۔ اے۔ کرنے کے بعد شعبۂ اردو لکھنؤ یونیورسٹی بحیثیت استاد وابستہ ہوئے تھے۔ اس سے بھی زیادہ اہم بات یہ ہے کہ یہ مضمون لکھنؤ میں ہی یوم چکبست پر 12 فروری 1939ء قیصر باغ بارہ دری میں پڑھا گیا اور ایک خیال یہ بھی ہے کہ اس مضمون کی گہرائی و گیرائی، بصیرت و آگہی نے پہلی بار شاکرین ادب اور محین چکبست کو ان کی شاعری کے بارے میں سنجیدگی سے سوچنے پر مجبور کیا ورنہ اس سے قبل چکبست کی وفات

(1926ء) سے لے کر 1939ء تک چکبست کو محبت و عقیدت سے ضرور لیا گیا اور ان کی کم عمری میں ہوئی رحلت پر نجف و غم کا اظہار ضرور کیا گیا۔ تاثراتی نوعیت کے مضامین بھی لکھے گئے لیکن ان کی شاعری بالخصوص قومی شاعری پر مدل منطقی انداز کی گفتگو کم سے کم کی گئی تھی۔ اس لیے اس مضمون کی اہمیت بڑھ جاتی ہے۔ کوئی عام سا مضمون نگار ہوتا تو راست اور سپاٹ طور پر چکبست کی قومی شاعری پر تاثرانی انداز سے گفتگو کا آغاز کر دیتا جیسا کہ چکبست کے ساتھ ہوتا آیا ہے لیکن اختشام حسین اس کم عمری میں ہی باغ نظری سے پُرسوال سے مضمون کا آغاز کرتے ہیں۔

”چکبست کو ہم دورِ جدید کا پیامِ رکھ سکتے ہیں یا نہیں یا سی وقت طے ہو سکتا ہے“

جب زمانہ اور وقت کے لحاظ سے دورِ جدید کا تعین کیا جاسکے یا پھر یہی معلوم ہو

سکے کہ ”دورِ جدید“ کہتے وقت ہمارے پیش نظر کون کون سی خصوصیتیں اور کون

کون سے رہجانات ہوتے ہیں۔“

اس کے بعد موجودہ جملے لکھتے ہیں اس سے نہ صرف چکبست کی شاعری کی تفہیم و تعبیر کا ایک وسیع سیاق و سبق تیار ہوتا ہے بلکہ اس بات کا بھی اظہار ہوتا ہے کہ کم عمری کے باوجود اختشام حسین ابتداء سے ہی شعروادب سے متعلق ایک مخصوص نظر یہ رکھنے لگے تھے اور ادب کے تینیں یہ نظریہ زبان و بیان، قواعد و صنعت وغیرہ سے کم حیات و کائنات تاریخ و تہذیب سے رشتہ زیادہ جوڑتا ہے۔ ترقی پسند نقادوں نے ادب فہمی و شعر فہمی کے لیے یہ نظریہ اس لیے بھی ضروری سمجھا کہ عموماً رومانی و عشقیہ شاعری لحاظی سرور اور جذبہ عشق کا سبک وجود ان ہوا کرتی ہے لیکن قومی شاعری پیغمبرانہ شاعری اور عوای شاعری کی ورдан تاریخ کے تسلسل اور مادی مسائل کی جبریت سے جو سماجی تبدیلیاں رونما ہوتی ہیں وہ سماجی اور معاشی کشمکش کے انجانے خیر سے تیار ہوتا ہے اس لیے اختشام حسین یہ لکھنے میں حق بجانب ہیں۔

”دنیا میں روحانیت اور جذبات کی بہم کیسانیت سے نہیں بلکہ معاشی کشاکش

کی ٹھوس حقیقت سے رہجانات میں ہم آئنگی پیدا ہوتی ہے اور تاریخی ادوار بننے

گڑتے ہیں۔“

اور پھر اعتماد سے پر یہ جملہ..... ”ادب اس سے اپنا دامن نہیں بچا سکتا۔“

اور پھر مزیدوضاحت کے طور پر یہ بلینج جملے:

”کوئی تحریک جو تہذیب و تمدن کو وقت کے سانچے میں ڈھالنے کے لیے سیاست دانوں اور مدرسوں کی زبان سے نکلتی ہے شاعر کے ہاتھ میں پہنچ کر ادبی حقیقت بن جاتی ہے۔“

اور اس طرح ایک اذیت ناک بلکہ عبرت ناک ”ادبی حقیقت“ 1857ء کے ہنگامی ماحول اور خود ریز فضائے بعد اُبھری اور کچھ اس انداز سے اُبھری کہ نہ صرف سماجی زندگی بلکہ تہذیبی عناصر اور نون اطیفہ کے تمام پیلوؤں خصوصاً شعروادب کو غیر معمولی طور پر متاثر کر گئی اور پھر بقول اختشام حسین..... ”بیہم سے ہندوستانی سیاسیات کے ساتھ ہندوستانی ادبیات میں بھی ایک نیا دور شروع ہو جاتا ہے۔“

تصادم اور کشکش کے اس نئے دور میں بہت کچھ گھوگیا تو بہت کچھ حاصل بھی ہوا۔ سب سے بڑھ کر گمشدگی کا احساس غالباً اسی لیے سر سید۔ حالی۔ شبلی۔ شروغیرہ احیا پسندی کا شکار ہوئے اور تاریخ کی طرف گئے لیکن جانے انجانے میں نئے شعور اور نئے احساس کو بروئے کار لاتے ہوئے جدید ادب اور جدید شاعری کی داغ بیل بھی ڈال گئے۔ اسی نئے شعور نے انہیں سماجی اور قومی شعور سے مالا مال کیا۔ یا الگ بات ہے کہ انیسویں صدی کے آخر تک یہ شعور خام سارہنا لیکن گذرتے ہوئے وقت، بیسویں صدی کی آمد نئے علوم کی کثرت اور عالمی جگ کے آس پاس اس نے ایک خاص شکل و صورت اختیار کر لی۔ یہی وجہ ہے کہ انیسویں صدی کی شاعری میں قومی شعور اتنا پختہ اور بالیہ نہیں ملتا جتنا کہ بیسویں صدی کی دوسری تیسرا دہائی میں ملتا ہے۔ انیسویں صدی کی یہ شاعری اصلاحی سماجی اور قومی جذبات کے نیم پختہ تصورات کے ساتھ اپنی مبتدا یا لیکن مختصانہ انداز میں آگے بڑھتی رہی جس نے آگے بڑھ کر بیسویں صدی میں اقبال اور چکبست جیسے بڑے دانشور اور قومی شاعر پیدا کیے۔ اختشام حسین کے یہ جملے دیکھیے

”انیسویں صدی جاتی جاتے ہمیں ایک بہم ساقوی تصور دیتی گئی اور چکبست

اسی دور کی پیداوار ہیں۔ تقریباً 1917ء تک ہندوستانی بیداری کا یہی پیام رہتا کہ ہم میں وطن کی محبت پیدا ہو؛ وطن سے محبت پیدا کرنے والوں سے محبت پیدا

ہو۔ ہندوستان کو ایک قومی حیثیت دی جائے۔ ہماری سماجی زندگی میں مغرب کے میل سے کچھ وسعت ہو لیکن ناخدائی کرنے والے آگے زیادہ دور تک دیکھ نہیں رہے تھے۔ چکبست ایسے ہی ہندوستان کے شاعر تھے۔ ان کا پیام اس ہندوستان کا پیام تھا جو اس وقت کے لحاظ سے کافی ترقی پسند معلوم ہوتا تھا۔“ روس کے انقلاب اور چین کے جمہوری نظام نے اس قومی شعور پر مزید دھار کی اور اقبال کہہ اٹھے

اٹھ کہ اس بزم جہاں کا اور ہی انداز ہے
مشرق و مغرب میں تیرے دور کا آغاز ہے
لیکن بقول اختشام حسین ”لیکن اس وقت یا اواز صحرائیں بلند ہو، ہی تھی۔“
اس جملہ میں بڑی معنویت ہے جو تاریخ کے اس دھنڈ لکے کی طرف اشارہ کرتی ہے جب ایک خوب ریز تصادم کے بعد سماج میں عبوریت اور بحرانیت کا دور دورہ ہوتا ہے اور خیالات باہم تصادم رہتے ہیں۔ اصلاحی جذبہ اور قومی شعور یقیناً اس دور کی شاعری کا مقدر ضرور بنے لیکن ان میں ایک ہلاکا سا ابہام تھا۔ شاید اسی لیے اختشام حسین یہ کہنے پر مجبور ہوئے ”بیگان کے نغمہ نواز نے پہلے ہی اس دنیا کی تمثنا ظاہر کی تھی جہاں دماغ آزاد ہو اور انسانیت غلامی کے دکھنے اٹھا رہی ہو لیکن تصوف کے استعارات اسے پیغام عمل نہ بننے دیا۔“

تصوف کے استعارات کا اشارہ بھی معنی خیز ہے، غور طلب اور تحقیق طلب بھی۔ جہاں ایک اشتراکی دانشور زندگی کی حقیقوں کو مادی نظر اور نظریہ سے دیکھ کر اس وابہم کی طرف تقید کر رہا ہے جو مذہب و تصوف نے پیدا کر رکھی تھی جس کی ایک شکل مذہبی احیاء پسندی بھی تھی۔ علام اقبال اسلامی فکر کے شاعر ضرور تھے لیکن انہوں نے احیاء پسندی کو ایک خاص عقلی و عملی روشنی میں دیکھا۔ وہ روحانیات کے ضرور قائل تھے لیکن مزدور کا خون پسینہ بھی انہیں جذباتی کر دیتا تھا لیکن یہاں صرف جذبات تھے ورنہ نظریات تو کچھ اور تھے۔ لیکن چکبست جیسا شاعر جو مفکر و دانشور کم، وطن پرست، قوم پرور زیادہ تھا۔ اور ایک مخلص، ہمدرد اور سچا انسان تھا۔ اس نے راست طور پر وطن اور

اہل وطن کی بھلائی اور سلامتی ہی چاہی تھی اس لیے احتشام حسین یہ کہتے ہیں
 ”چکبست اس دور کے شاعر تھے۔ وہ حب وطن سے مست و بخود تھے۔ وہ
 اپنے ہندوستان کا بھلا چاہتے تھے۔ وہ پرانی روشن ترک کرنے پر اکساتے
 تھے۔ وہ معاشرت میں تبدیلیاں چاہتے تھے۔“

ان جملوں کو بغور ملاحظہ کیجیے صاف اندازہ ہوتا ہے کہ چکبست کو رے وطن پرست شاعر
 نہ تھے بلکہ اصلاح معاشرہ کا بھی ایک صحت مند تصور رکھتے تھے اسی لیے پرانی روشن ترک کر کئی
 روشن اختیار کرنے کو کہتے تھے یعنی وہ صرف آزادی ہی نہیں چاہتے تھے بلکہ معاشرہ بھی صحت مند اور
 روشن خیال ہواں کے بھی خواہاں تھے۔ احتشام حسین کے ان جملوں کے بعد جو جملے ملتے ہیں وہ
 ان سے بھی زیادہ قابل غور ہیں۔

”ان کے پاس ایک اثر انگریز زبان تھی۔ ایک درمند دل اس لیے وہ اپنے ان
 پیاموں میں رنگارنگ جلوے بکھیر دیتے تھے۔ وہ اپنے دل کی گرمی اور اپنے
 سینے کا گلزار منتقل کر دیتے تھے۔“

ان جملوں میں سے جو باریک باتیں نکلتی ہیں وہ یہ ہیں کہ اصلاحی و قومی شاعری عام طور
 پر خارجی حالات اور تاثراتی نوعیت کے جذبات کی دین ہوا کرتی ہے، غالباً اسی لیے ہم اس میں
 خیالات کی گہرائی یا فکر و فلسفہ کی گہرائی نہیں پاتے۔ شاید اس نوع کی شاعری میں فلسفہ کم جذبہ زیادہ
 ہوا کرتا ہے اس لیے ہمارے معیار پرست اور فن پسند تقاضوں نے اس نوعیت کی شاعری کو دوئم یا
 سوئم درجہ کے خانے میں رکھا۔ غزل، ذکرِ غزل اور فکرِ غمل ہی سب سے اوپنجی پانڈاں پر رہی۔ اگر
 محمد حسین آزاد نے آبِ حیات، حمالی نے مقدمہ و یادگارِ غالب، شبلی نے موازینہ شعرِ الجم جیسی معمر کہ
 آراء کتابیں نہ لکھیں ہوتیں تو بطور شاعر ہم نے ان تاریخی و انحرافی شعراً کو کل بھی کوئی مقام نہیں دیا
 اور آج بھی ان کے اعتراف و احترام کے حوالے یہ کتابیں ہی ہیں ان کی شاعری کم سے کم ہے۔
 علامہ اقبال نے ضرور کا یاپٹ کی اور پہلی بار اقبال کی اعلیٰ و معیاری نظموں کے ذریعہ اردو نظم نے وہ
 مقام پایا جو میر و غالب نے غزل کو دیا۔ ایسا شاید اس لیے بھی ہوا کہ اقبال کے اقدار ہزار مقامی
 رہے ہیں لیکن افکار عالمی تھے۔ قومی سے بین الاقوامی تک کا ایک سفر تھا۔ نظر اور نظریہ تھا۔ تبھی تو

اقبال نے کہا تھا

خود کے پاس خبر کے سوا کچھ اور نہیں
 ترا علاج نظر کے سوا کچھ اور نہیں
 لیکن چکبست کے پاس تو اقبال جیسا عالمی و آفاقی نظر یہ بھی نہ تھا۔ اختشام حسین نے
 واضح طور پر لکھا۔

”ہماری غلطی ہوگی اگر ہم چکبست کے بیہاں کوئی میں الاقوامی نقطہ نظر تلاش کریں، اگر ہم ان کے بیہاں کوئی سیاسی فلسفہ ڈھونڈ دیں، اگر ہم ان سے عصر حاضر کے جمہوریہ نظر یہ کے شاعر انہیان سننا چاہیں۔“
 اس کے فوراً بعد اختشام حسین یہ بھی کہتے ہیں۔

”ان کے جذبات اور خیالات اس ہندوستان سے وابستہ تھے جس میں گوکھلے اور بُشن زائِن در کی آواز گونج رہی تھی اور جنہوں نے حب وطن کا درس دے کر ایک اصلاحی پروگرام ہندوستان کے سامنے رکھا تھا۔“

بیہاں ایک مسئلہ غور طلب ہو سکتا ہے کہ کیا وہ شاعر بڑا ہو سکتا ہے جس کے افکار عالمی ہوں اور کیا وہ شاعر بڑا اور اہم نہیں ہو سکتا جس کے افکار و اقدار مقامی ہوں۔ اگر اس پیانا کو مان لیا جائے تو پھر امیر خسرو، کبیر، میر، نظیر، سورتیسی سے لے کر پرمیں چند جیسے عظیم فنکاروں کو ہم کس طرح جانچیں گے اور انہیں کس خانے میں رکھیں گے۔ سچ یہ ہے کہ بڑا فنکار اپنے تجلیقی و تفکیری سفر کا آغاز مقامیت سے ہی شروع کرتا ہے۔ اصلی، سچی مقامیت اور بڑی وبالیدہ حقیقت ہی اسے افاقتیت تک لے جاتی ہے۔ مسئلہ عالمی یا مغربی افکار کا اتنا اہم نہیں ہوتا جتنا کہ عالمی۔ انسانی و اخلاقی اقدار کا ہوتا ہے جو غیر شعوری طور پر از خود مقامیت سے آفاقت کا سفر طے کرتی ہیں اور پھر مشاہدہ و تجربہ سے پُرا ہم بات یہ ہے کہ جو جہاں کا ہے اگر وہیں کا نہیں ہے تو پھر کہیں کا نہیں ہے۔ شاعری صرف عالمی فکر سے بڑی نہیں ہوتی بلکہ والہانہ دردمندی، جذبہ، سرشاری اور انسانی و اخلاقی سپردگی سے بڑی ہوتی ہے جو چکبست میں تھی اور یہ کہنے کی اجازت دیجیے کہ اگر چکبست عالمی فکر کے حوالے سے بڑے شاعر نہ رہے ہوں لیکن ان کی غیر معمولی حب الوطنی، پر خلوص سماجی

دردمندی اور سچی محبت انسانی، بعض دیگر آہم و ممتاز شاعروں سے بھی بڑا شاعر بناتی ہے اور اس کا اعتراض تو احتشام حسین بھی کرتے ہیں کہ چکبست کی آواز نہایت پُرا اثر انداز سے اس عہد کی آواز سے ہم آہنگ ہو رہی تھی جو اس وقت ہندوستان کی سب سے بڑی آواز تھی اور جس میں ایک خاص قسم کی تاثیر تھی، سوز و گدراز تھا اور پیغام تھا کہ یہیں لکار بھی جسے فریداً کرنے والی شاعری نے کچھ دیر کے لیے پسند نہیں کیا۔ لیکن قومی، اصلاحی اور مزاجی شاعری کے لیے اکثر یہ ضروری بھی ہوا کرتا ہے۔ یہی اس کے اجزاء اعظم ہیں اور یہی اس کی شعريات و جماليات۔ ملک کا ایک شعر ہے

سرفروشی کی تمباں اب ہمارے دل میں ہے
دیکھنا ہے زور کتنا بازوئے قاتل میں ہے

فني اعتبار سے یہ شعر جیسا بھی ہو لیکن تاریخ کے ایک خاص موڑ پر اس شعر نے جو اپنی انقلابیت دکھلائی اور اپنی اہمیت منوائی اس کی افادیت سے کس طرح انکار کیا جاسکتا ہے۔ وہ تاریخ جو انسان اور انسانی معاشرہ کو آزادی کا سبق سکھا رہی تھی اور غالباً سے نجات دلا رہی تھی۔ علی سردار جعفری نے اپنے شعری مجموعہ پھر کی دیوار کے دیباچہ میں لکھا ہے کہ ہر شاعری وقت ہوتی ہے جو کوئی موجود میں جنم لیتی ہے لیکن اعلیٰ انسانی اقدار اسے دائی ہنادیتے ہیں۔ چکبست کی قومی، طفلی اور اصلاحی شاعری کو اس سے الگ کر کے نہیں دیکھا جاسکتا۔

یہ سچ ہے کہ چکبست، اقبال کی طرح عالمی تصورات و نظریات سے زیادہ متاثر نظر نہیں آتے لیکن یہ تو ہے کہ مقامی سطح پر جواہس و شعور، اضطراب و احتجاج کا ماحول تھا اس کی بھرپور ترجمانی کر رہے تھے اور اس ترجمانی میں صرف احتجاج نہ تھا بلکہ اصلاح بھی تھی اور تصویر معاشرت بھی اگر ایک طرح وہ اس عہد کے دانشوروں، لیڈروں کی طرف دیکھ رہے تھے تو دوسرا طرف وہ اپنی پرشیش تخلیقی زبان میں ہندوستان کی تاریخ و تہذیب یعنی عظمتِ رفتہ کو دھرارہے تھے۔

احتشام حسین نے اچھا جملہ لکھا ہے..... ”شراب وہی تھی جو لیڈروں کے پیالہ میں تھی وہ اسے جوش دے کر دو آتشہ بناتے تھے۔“ اور یہ کام آسان نہ تھا اس لیے کہ تقریر اور تخلیق میں بہر حال فرق ہوا کرتا ہے۔ اگر ایک طرف ایسے بلند بانگ اور خطابت سے بھرے مصروع ہیں زمیں سے عرش تک شور ہوم روں کا ہے

شباب قوم کا ہے زور ہوم روول کا ہے

ان مصرعوں میں شور اور زور ہے اور ہمارے راحت پنڈ و سکوں پر ورقا دشوار وزور والی

شاعری کو معیاری شاعری نہیں سمجھتے اس لیے ان کی خدمت میں چکبست کے یہ مصرع پیش کرتا ہوں۔

ہوائے شوق میں غنچے بکس نہیں سکتے

ہمارے پھول بھی چاہیں تو نہ نہیں سکتے

ایک ذمہ دار اور با مقصد شاعر ملک و معاشرے کے بدلتے ہوئے ماحول پر نظر رکھتا ہے

تو ساتھ ہی وہ اپنی شعری روایت پر بھی۔ ان دونوں اشعار میں آپ کو دونوں طرح کی جھلکیاں نظر

آجائیں گی۔ ذرا ان کو اس عہد کے سیاق میں رکھ کر تو دیکھیے۔ احتشام حسین نے ایک اور مددہ بات

لکھی ہے

”یہ اور بات ہے کہ آج ہمارا نصب اعین کہیں اور بیٹھ گیا ہے۔ آج ہمارے

خیالات میں عالمگیر انسانیت کا درد پیدا ہو گیا ہے اور ہمارا نعروہ انقلاب اپنے

حدود میں صرف اس روشنی کو دیکھ سکتا تھا جو کہیں دور جنمگار ہی تھی۔ چکبست اس

نئی چیز کو دیکھ رہے تھے۔“

اس لیے چکبست کے یہاں نیا افق، نیا آفتاب، نئی شراب، نیاد و نیا ساتھی کا ذکر بار بار ملتا

ہے اور بہت بامعنی اشاعروں کے ساتھ تخلیقی وجدان کا حصہ بن جاتا ہے۔

احتشام حسین چکبست کو اس لیے بھی یاد کرتے ہیں کہ انہوں نے ان پہلوؤں کی طرف

بھی اشارے کیے ہیں جو اس وقت برطانوی حکومت کے رعب و بد بہ میں کہہ پانا مشکل تھا لیکن

چکبست نے پوری آزادی اور بے باکی سے کہل

زبان کو بند کریں یا مجھے اسیر کریں

مرے خیال کو بیڑی پنھا نہیں سکتے

یہی نہیں وہ ملک کے مختلف قومی اور رنگوں کے ہونے کے باوجود کسی بڑے قدم قلم اور

ذہن کے خواہیاں بھی تھے۔ یہ شعر دیکھیے

جو ہوم روول پ یہ چشم شوق شیدا ہو

تمام رنگ ملیں ایک نور پیدا ہو
 احتشام حسین نے کہیں کہیں چکبست کے غیر واضح تصور کی طرف بھی اشارے کئے ہیں
 لیکن ساتھ میں یہ بھی کہا کہ یہ اس وقت کے تقاضے تھے اور اس لیے بھی تھا کہ اس وقت تک کوئی بڑا
 اور جدید تصورِ وطن، تصورِ آزادی وغیرہ نہ تھا۔ بس غم و غصہ تھا۔ غلامی سے نجات پانے کا جذبہ تھا۔
 پھر یہ بھی کہتے ہیں

”چکبست تو خیر شاعر تھے کوئی سیاسی مفکرنہ تھے اس وقت کے سیاسی رہنماءں
 غلط فہمی میں مبتلا دکھائی دیتے ہیں جیسے انہیں دفتری نظام کے اس جال کی خبر نہیں
 تھی جس کے گوشے ہر طرف پھیلے ہوئے ہیں۔“
 اور پھر یہ بھی

”دور جدید جس کے پیامبر چکبست ہیں وہ آج کا دور نہیں ہے جس میں سیاسی
 اور معاشری نظریات بالکل بدلتے گئے ہیں۔ ہم نہیں کہہ سکتے کہ اگر وہ آج ہوتے
 تو ان تغیرات کو کس نظر سے دیکھتے۔ ان کے ذہن میں بڑی وسعت تھی ان کے
 سامنے وطن کی محبت پر مذہب کی قربانی بھی کوئی بڑی چیز نہیں تھی۔ وطن۔
 وطن۔ وطن اور اس کی محبت۔ یہی ان کا پیغام تھا۔

دل کیے تنفس بخشنا فیضِ روحانی مجھے
 حبِ قومی ہو گیا نقشِ سلیمانی مجھے
 روشنِ دلِ ویراں ہے محبت سے وطن کی
 یا جلوہِ مہتاب ہے اجزے ہوئے گھر میں

اوْرَضْمُونَ ان جملوں پر ختم ہوتا ہے۔

”حقیقتاً پیام میں کوئی اہمیت نہیں ہے۔ اہمیت اس میں ہے کہ چکبست نے اس
 پیام کو کس طرح پیش کیا۔ اس کے لیے آسانی سے یہ کہا جاسکتا ہے کہ قومی جوش
 و خروشِ حبِ وطنی، اظہارِ خیال کی آزادی کا مطالبہ اور معاشرتی اصلاح کے
 پیش کرنے کا، بہترین سانچہ چکبست کی شاعری تھی۔ جس میں بہ کم وقت

جوش، ترپ، گدراز، خلوص اور حقیقت موجود ہیں اور جس سے مل کر چکبست کی قادر الکلامی نے بے جان لفظوں میں جان اور بے روح محاوروں میں روح پیدا کر دی۔ ان کی شاعری ہمارے گذشتہ قومی تصور کا ایک حسین مرقع ہے اور ایک بڑا پر اثر پیام!“

اس سلسلے کا دوسرا مضمون اللہ آباد کے ہتھی پروفیسر تارا چند کا ہے۔ یہ مضمون بھی چکبست کی بر سی پر 1939ء میں لکھا گیا۔ یہ مضمون کہیں پڑھا گیا یا نہیں اس کا علم نہیں ہوتا البتہ یہ ضرور ہے کہ یہ مضمون اسی سال ہندوستانی اکادمی اللہ آباد کے رسالہ ہندوستانی میں شائع ہوا۔ ڈاکٹر تارا چند یوں تو تاریخ اور سماجیات کے پروفیسر اور دانشور تھے لیکن اردو زبان و ادب سے خاصاً شعف رہتا اور وہ شعبۂ اردو اللہ آباد یونیورسٹی سے وابستہ رہے۔ یہی وجہ ہے کہ ان کے ادبی مضمایں میں تاریخ اور تہذیب کا عمل دخل زیادہ رہتا ہے۔ چکبست پر لکھے گئے اس مضمون کا آغاز بھی 1857ء کے غدر سے ہوتا ہے۔ لکھتے ہیں

”سنہ 1857ء کے غدر کے بعد ہندوستان جس بے حسی اور کس مپرسی کی حالت سے گزر آج اس کا اندازہ لگانا مشکل ہے۔ غدر نہ صرف ہماری سیاسی طاقت کو مٹایا اور ہماری قومی خودداری کو گھری چوٹ لگائی، اس نے قوم کے شیر از کو پرا گندہ ہمارے ارادوں کو کمزور اور ہمتوں کو پست کر دیا۔“
تاریخی تسلسل اور وقت کے فطری بہاؤ اور مادی دباؤ سے صورت بدلتی بھی رہتی ہے۔ رفتہ رفتہ انگریزوں کی سماراجیت کے زوال کے آثار نظر آنے لگتے ہیں۔ تارا چند کا ترقی پسند ہن نئی پود میں نئی روشنی تلاش کر لیتا ہے۔ اس بدلتی ہوئی صورت و حالت میں وہ چکبست اور ان کی شاعری کو سمجھنے کی کوشش کرتے ہیں اور چکبست سے متعلق ان کا پہلا جملہ یہ نکلتا ہے
”چکبست اس تبدیلی کے زمانے میں پیدا ہوئے۔ انہوں نے سلاطین اودھ کے دارالخلافہ میں بھوپالی تہذیب کا گھوارہ تھا، تعلیم حاصل کی۔ انگریزوں کی لمحے اور لکھنؤ کی فضائیں ان کی دماغی نشوونما ہوئی اور ان دونوں کا ان کے حساس دل

پر گہرا اثر پڑا۔ چکبست ان لوگوں میں نہ تھے جو بڑی ایڑی چوٹی کا زور لگا کر، پسینہ بہا کر شاعر بنتے ہیں۔ شاعری ان کی فطرت میں تھی۔ بچپن سے شاعری کا شوق تھا۔“

اس کے بعد وہ شاعری کی قسمیں بتاتے ہیں جن میں ایک قسم جذبہ کی ہے۔ اردو شاعری کا بڑا حصہ جذبہ کی شاعری سے مملو ہے، زبان کی سادگی، اظہار میں سلاست اور موضوع کی شفاف ادا تھی۔ ہر چند کلھنؤ کے دبتان شاعری میں بقول آتش مرصع سازی کا زیادہ دخل رہتا ہے تاہم ایک دور ایسا بھی آیا جہاں سادگی اور سلاست نہ صرف مرصع سازی کی علامت بنتی بلکہ استادی اور قادر الکلامی کا اظہار یہ بھی کہ اسی اظہاریہ میں لطیف اشاریہ بھی تھا۔ کچھ نہ تھا اور کچھ چکبست کی اپنی افتاد طبیعت۔ جیسے تاراچند نے اس طرح ظاہر کیا۔

”چکبست نفاست پسند تھے۔ شنگی اور سلاست کے دلدادہ تھے۔ بے راہ روی اور غلو اور مبالغے سے دور تھے۔ مغلق الفاظ کے گور کو دھندوں سے انھیں نفرت تھی وہ اس فلفے کے قائل تھے کہ سچائی صفائی کا نام ہے اس لیے اگر خیالات میں سچائی ہے تو وہ اسے الفاظ کی صفائی میں جھلکنا چاہیے۔ اگر طرز بیان میں الجھن ہے تو وہ خیالات کی گھنیوں کی طرف اشارہ کرتی ہے۔“

آخری جملہ بے حد معنی خیز ہے جو تاراچند کے قلم سے ضرور نکلا ہے لیکن صحیح معنوں میں چکبست کے نظریہ شعرو شاعری کی بھرپور ترجمانی کرتی ہے۔ کسی مغربی ناقد نے کہا ہے کہ آسان شاعری کرنا زیادہ مشکل ہوا کرتا ہے اور مشکل شاعری آسان۔ ایک زمانے تک غالب کی مشکل پسندی کو اونچ شاعری کے طور پر لیا جاتا رہا لیکن حق یہ ہے کہ غالب صرف اپنی مشکل پسندی کی وجہ سے عظیم نہیں ہوئے۔ ان کے آسان، سادہ شعر، مصرع بطور محاورہ مشہور و مقبول ہوئے۔ غالب کی عظمت اور کاسیکیت کا تعلق خواص دعوام دونوں سے ہے۔ اگر صرف مشکل پسندی ہی بڑی شاعری کا معیار ہوتی تو اردو کے سب سے بڑے شاعر دیر و ناخ ہوتے۔ اتفاق سے یہ دونوں ہی اسی لکھنؤ کے شاعر ہیں جہاں کے چکبست تھے۔ لیکن ان تمام روایات و مشکلات سے دور چکبست نے جو تخلیقی اظہار کا راستہ اپنایا اور کلام و بیغام کی جو راہ منتخب کی وہاں انہیں براہ راست خواص دعوام

دونوں سے خطاب کرنا تھا۔ یہ تو تھی سماجی ضرورت جسے شخص و شاعر کی منطق و اخلاقی دباؤ سے تعبیر کیا جاسکتا ہے لیکن طبیعت کی فطرت اور روحانی و میلان بھی ایک حقیقت ہوا کرتی ہے جسے تاراچند نے ان جملوں میں ادا کیا۔ لکھتے ہیں۔

”چکبست ان فنکاروں میں تھے جنہوں نے اس کام میں کمال حاصل کیا۔

الفاظ کی بندش، ترکیبوں کی چستی، بیان کی سلاست اور روانی تو ان کی زبان کا طرہ امتیاز ہیں ہی، اس کے علاوہ ان کی قادر الکلامی، الفاظ کے خوش سلیقہ انتخاب سے پہنچتی ہے۔ ان کے الفاظ میں توازن اور تنمی ہے۔ ذوق سلیم اور تہذیب یافتہ ذہن کا پرتو ہے۔ متنانت اور بلاغت ہے۔“

یہ سادگی و سلاست، متنانت اور بلاغت اس وقت بھی زیادہ قابل قبول نہ تھی جب لکھنؤ کی آخری بہار آرزو عزیز شاقب صفحی وغیرہ پر آ کر رک گئی تھی۔ جس کو تاراچند نے بڑے سلیقہ سے اس طرح کہل

”اس زمانے کی شاعری ایک خاص قسم کی محدود شاعری تھی۔ چندانے گئے خیالات اس کا سرمایہ اور ایک خاص قسم کا فلسفہ، زندگی اس کی روح تھی۔ انھیں بنیادوں پر لفظوں کو والٹ پھیر کر نظم کر دینے کا نام شاعری تھا۔ اچھے شاعر لفظوں کے انتخاب اور صنائعِ بداعَ کے استعمال میں شاعری کا کمال سمجھتے تھے۔“

اس کے بعد وہ کہتے ہیں کہ ”چکبست“، شاعری کی اس روایت اور خصوصیت سے اچھی طرح واقف تھے لیکن اس میں کام کا جملہ یہ ہے۔ ”لیکن ان کے مطحّع نظر اس سے بالا تھا۔“ بس اسی مطحّع نظر کو سمجھنے کی ضرورت ہے۔ تاراچند نے خود چکبست کی تحریر پیش کر کے اپنی بات کو مستحکم کر دیا۔ چکبست کہتے ہیں۔

”پرانے رنگ کی شاعری یعنی غزل گوئی سے نا آشنا ہوں لیکن اسی کے ساتھ میرا عقیدہ یہ ہے کہ محض نئے خیالات کو توڑ مرور کر نظم کر دنیا شاعری نہیں ہے۔ میرے خیال کے مطابق خیالات کی تازگی کے ساتھ زبان میں شاعر انہ لاطافت اور الفاظ میں تاثیر کا جوہر ہونا ضروری ہے۔“ (بحوالہ تاراچند)

ان تحریروں سے چکبست کے تصور شعر کو سمجھا جاسکتا ہے۔ نیزان کا ایک مضمون ”اردو شاعری“ ہے جو ان کے رسالہ صبح امید میں نومبر 1918 میں شائع ہوا تھا۔ اسے بطور خاص پڑھنے اور سمجھنے کی ضرورت ہے لیکن یہ گفتگو ایک مقام رکھتی ہے۔ یہاں ہمیں تاراچند کے خیالات سے گفتگو آگے بڑھانی ہے۔ تاراچند نے مضمون کے اگلے حصہ میں چکبست کے سرمایہ شاعر کے موضوعات و تنوعات پر گفتگو کرتے ہوئے آخر میں یہ عمدہ نتیجہ نکالا کہ چکبست کی قوی نظموں کی خاص خوبی یہ ہے کہ وہ منہبی تعصباً اور فرقہ بندی کے جذبے سے بالکل آزاد ہیں ان کا حب وطن صحیح مضمون میں کل اہمیان وطن کی محبت ہے اور پھر یہ شعر پیش کرتے ہیں۔

بلائے جاں ہیں یہ تشیع اور زغار کے پھندے
دل حق میں کو ہم اس قید سے آزاد کرتے ہیں
اذال دیتے ہیں بُت خانے میں جا کر شانِ مومن سے
حرم میں نعروہ ناقوس ہم ایجاد کرتے ہیں

یا یہ شعر

کیا ہے فاش پر پردہ کفر و دیں کا اسقدر میں نے
کہ دشمن ہے برہمن اور عدو شیخ حرم میرا
مضمون کا بڑا حصہ چکبست کی قومی شاعری کے تجزیے اور محابسے پر محصر ہے مثاولوں سے پُر ہے۔ تاراچند مورخ تھے۔ سیاست اور سماجیات کے ماہر بھی اور نہایت روشن خیال سیکولر داشتوروں اسی لیے ان کو چکبست کی شاعری کا وہ حصہ زیادہ پسند آتا ہے جہاں امن و آشتی وغیرہ کا لیے تارا چند اگر ایک طرف چکبست کی رامائیں کا ایک سینے ہے تو دوسری طرف آصف الدولہ کا امام باڑہ ہے۔ رامائیں کے سینے میں تو ایک فطری جذباتیت ہے، مثالیت ہے جس نے اس نظم کو شاہکار بنادیا لیکن امام باڑہ کو وہ صرف عمارت کے طور پر نہیں لیتے بلکہ تاریخ و تہذیب اور بالخصوص تہذیب اور دھ کان نمونہ اور پیکر مانتے ہیں۔ ایسی شاعری میں فطری پن کم، فکری انداز زیادہ ہو جایا کرتا ہے۔ ایک بند کے ذریعہ ملاحظہ کیجیے ان کا انداز

جس کے فیضان حکومت کا کرشمہ ہے یہ
 اسی کے سایے میں سویا ہوا وہ خلق نواز
 اس کی ہمت کی بلندی سے بلندی اس کی
 اس کے اخلاق کی وسعت کا ہے اس میں انداز
 جب زیارت میں محرم کو بشر آتے ہیں
 چاندنی رات میں آتی ہے فلک سے آواز
 بے ادب پا منہ اینجا کہ عجب درگاہ است
 سجدہ گاہِ ملک و روضہ شانہشہ است

چکبست کا یہ فکری روئی یہ میانہ روی ان کی ہر نوع کی شاعری میں رچی بسی نظر آتی ہے
 خواہ و قوی وطنی شاعری ہتھی کیوں نہ ہو اسی لیے اس نوع کی شاعری میں خارجی احساسات کی کی
 نظر آتی ہے۔ اک فطری پن ہے، جذبات ہیں۔ شعور و ذریحی ہے تو اس میں سنگ و خشت کا شور کم
 آبشار کا ترم زیادہ نظر آتا ہے۔ ایسا اس لیے ہوا کہ چکبست شاعرانہ بیان اور شاعری کی زبان پر
 قدرت رکھتے تھے۔ اس کا اعتراف احتشام حسین، تارا چند تو کرتے ہی ہیں، جملہ ناقدین بھی
 معترف ہیں اس لیے کہ بقول تارا چند، ”وہ آتشِ غالب، امیں کے شیدائی تھے۔ خیالات کی جدت
 کو شاعری کا جزو لا یقک سمجھتے تھے۔“ یہ فیض انہوں نے لکھنؤ اور دہلی دہشتانوں سے تو اٹھایا کہیں
 کہیں اقبال سے بھی فیض یا ب ہوئے جو دونوں اسکولوں سے بالاتر اپنے آپ میں ایک اسکول
 آف شاعری تھے۔ یہی وجہ ہے کہ چکبست کی قومی شاعری، جس کی شعریات میں بلند آہنگی شامل
 نصاب ہے چکبست کے درد میں تبدیل ہو جاتی ہے تبھی تارا چند لکھتے ہیں۔
 ”ان کی نظموں میں مبالغہ نہیں لیکن صداقت کی گونج ہے۔ مانا کہ چکبست کے اشعار احساسات میں
 ہیجان و تلاطم نہیں برپا کرتے لیکن ان میں درد ہے۔ یہ جذبات کے ذریعہ ذہن میں جا گزیں
 ہوتے ہیں اور ہماری عقل سے خراج تحسین وصول کرتے ہیں۔“

تارا چند کا یہ تجزیہ قابل غور ہے۔ آپ ان کی نظموں کے علاوہ غزلوں کو ملاحظہ کیجیے اس
 میں درد درد دل، جذبہ، ایمان، رُگ جاں وغیرہ صاف نظر آتے ہیں۔ نفرہ کو جذبہ اور جذبہ کو فلسفہ بنانا

تشریف میں تو ممکن ہے لیکن شاعری میں عمل بڑی استادی، ہمدردی اور دردمندی کا مطالبہ کرتے ہیں۔ اگر شاعر میں ایک فطرت انسانیت، شرافت، تہذیب نفس اور تہذیب شاعری نہیں ہے تو پھر جوڑ توڑ کرتا تک بندی اور معمولی شاعری تو ہو جائے گی لیکن پُر اثر، با مقصد اور بڑی شاعری ممکن نہیں۔ آخر کوئی توبات ہے کہ چکبست اتنے قلیل سرمایہ شعاری کے باوجود ارادو شاعری کی تاریخ کے ناقابل فراموش شاعر ہیں۔ یہ ناقابل فراموشی و جدانہ خود فراموشی اور والہانہ خود پر دگی سے حاصل ہوتی ہے کہ جب ملک و معاشرہ دورا ہے پر کھڑے ہوں، خیالات، نظریات کی جگہ جاری ہو ایسے میں ایک شاعر پورے توازنِ ذہنی اور تواترِ فکری سے کام لے کر اپنے ذہن اور قلم کو سنبھالے رکھے اور اسے ایک مناسب و معقول راہ پر لگائے۔ مورخ تارا چند نے تاریخ کے اس مؤڑ کو اس طرح پیش کیا ہے

”چکبست کی عمر کا وہ حصہ جب ان کے ذہن و قلب پر زمانہ اپنے تاثرات ڈال رہا تھا، ہندوستان کی تاریخ میں عجج کشش کا وقت تھا۔ قوم کے دل میں یاس اور آرزو کی جگہ جاری تھی۔ ایک طرف نامیدی مجبور کرتی ہے کہ آخری افسانہ شوق و فاکٹیں تو دوسری طرف صحبت پریشاں باغ تمنا کے درود بیوار کا آسرا لگائے انتظار شوق میں بیتاب ہے“

یاس کہتی ہے کہ جمنے کا نہیں رنگِ چمن
آرزو کہتی ہے اگلے سلسلہ ٹوٹے نہیں“

کچھ لوگ یاس کے حوالے سے چکبست کو ہون و یاس کا شاعر مان بیٹھے ہیں جب کہ یہ سراسر غلط ہے۔ ہون و یاس ایک فطری احساس کا عمل ہے جس سے جذبات و محسوسات میں دبازت پیدا ہوتی ہے۔ شرطیکہ شخص و شاعر میں امید و نشاط اور ایک رجائی کیفیت موجود ہو کوئی توجہ ہے کہ اپنے غم کو نشاط غم میں بدل دیا اور غالب نے فلسفہ غم میں، یہ کام فانی نہ کر سکے۔ فیض نے ایک دوسرے اور یہ دیتے ہوئے کہا۔ دل نامید تو نہیں ناکام ہی تو ہے / لمبی ہے غم کی شام مگر شام ہی تو ہے۔ تارا چند لکھتے ہیں کہ چکبست کے بیباں بھی غم و یاس ہے لیکن اول تو یہ کہ یہ انفرادی نہیں ہے اس میں اجتماعیت کا برابر سے غلب ہے اس لیے اس کا دائرہ فکر و عمل بھی وسیع تر ہے۔ دو ممکن یہ کہ

چکبست خیالِ حُون کو سوال فَکر میں ڈھال دیتے ہیں مثلاً

انتظامِ دھر میں آخر ہے یہ تدبیر کیا
خوابِ دنیا ہے تو ہے اس خواب کی تعبیر کیا

تبھی تارا چند یہ کہنے میں حق بجانب یہیں

”وہ ما یوسی کو ایسا غالب نہیں ہونے دیتے کہ آنسوؤں کی جھڑی میں زندگی کے
کارنا مے آنکھوں سے او جھل ہو جائیں یہ نوحہ موت کا سوگ منانے والوں کا
بین نہیں، بلکہ نغمہ بقا ہے۔“
اور آگے لکھتے ہیں۔

”ان کی یاس دل افسرده کرنے والی زندگی گش یاں نہیں، اس میں غم کا عضر
ہے۔ مگر وہ غم جو سر اپا بر طبع ہستی سے ہم آغش ہے اور جو چہرہ انسانیت کے لیے
غازہ کا کام کرتا ہے۔“

تارا چند نے لکار فریاد کی شاعری میں یاس و ناکامی کا وہ فلسفہ تلاش کیا ہے جو اس عہد
کی تاریخ کا مقدر بنا ہوا تھا۔ چکبست نے کہا تھا

قوم کی شیرازہ بندی کا گلا بیکار ہے
رنگِ ہندو دیکھ کر طرزِ مسلمان دیکھ کر
دیدنی ہے بے خودی وارفتگانِ شوق کی
خود بخود ہنتے ہیں وہ چاکِ گر بیاب دیکھ کر
اب تارا چند کے یہ جملے دیکھیے

”لیکن انہیں اس بات کا احساس ہے کہ یہ حالت بے خودی ہے۔ حالتِ مردی
ہے۔ اسی لیے ان کے ہاں یاس، آرزو سے وابستہ ہے۔ یہ اپنے دل میں نئے
افق پر نیا آفتاب دیکھنے کا ارمان لیے ہیں۔“
اور پھر یہ اشعار کبھی رقم کرتے ہیں۔

یہ آرزو ہے کہ مہرو دفا سے کام رہے

وطن کے باغ میں اپنا ہی انتظام رہے
نئی شراب، نیا دور اور نیا ساتھی
سے سرور میں دیر و حرم کی ناچاقی

تارا چند چکبست کے ان خیالات کو بھی پیش کرتے ہیں جن سے وہ اتفاق نہیں بھی
کرتے ہیں مثلاً کفرودیں کے حوالے سے ان کی بے باکی کو وہ تخریبی پہلو ماننے ہیں لیکن ساتھی ہی
وہ یہ بھی کہتے ہیں کہ شاعر محض ایک پہلوکی نمائندگی سے مطمین نہیں ہوتا ہے۔ گویا ضروری ہے کہ
ان فرسودہ خیالات کی بیخ کنی کی جائے تو قومی اتحاد و ترقی کی راہ میں دشواریاں پیدا کرتے ہیں۔
ایسے لوگوں کو تارا چند ناپسند کرتے ہیں اور چکبست کے ان اشعار سے کم و بیش اتفاق کرتے ہیں۔

رہتے ہیں سوا فکر میں عقیٰ کی گرفتار
دنیا کے فرائض سے نہیں ان کو سروکار
یوں جادہٗ تسلیم و رضامن نہیں سکتا
ان میں وہ خودی ہے کہ خدام نہیں سکتا

تارا چند کا شفاف مذہبی ذہن ان اشعار کو آسانی سے قبول تو نہیں کر پاتا لیکن ان کا
انسان دوستی کارویا سے قبول کرنے پر مجبور بھی کرتا ہے اس لیے کہ ہندو مسلم دوستی اور ہندوستان
کی سلامتی کے جس قدر چکبست قائل تھے کم و بیش اتنے ہی تارا چند بھی۔ دونوں ہی فریقین کی دوستی
مذہبی رواداری اور مشترکہ تہذیب کے غیر معمولی طور پر قائل تھے۔ اسی لیے مضمون کے آخر میں تارا
چند چکبست کی اسی خصوصیت کا بطور خاص ذکر کرتے ہیں اور کہتے ہیں۔

”چکبست کے خیالات کا ایک تغیری پہلو بھی ہے۔ وہ ہندوستانی تہذیب کو علم و
اخلاق کی بنیادوں پر قائم کرنا چاہتے ہیں ان کا صحیح خیال ہے کہ زمار پہننے سے
برہمن نہیں ہوتا بلکہ

مذہب بجز اخلاق رو ہو نہیں سکتا
معنی سے کبھی لفظ جدا ہو نہیں سکتا

پھر وہ معرفت سے متعلق چکبست کی ایک غزل کے بہترین اشعار پیش کرتے ہیں اور

آخر میں مضمون ان جذباتی و درمندانہ جملوں پر ختم ہوتا ہے۔

”چکبست کے کلام کا مطابعہ ہمارے ذہن کو اس جواں مرگ شاعر کے کلام کی ان خوبیوں کی طرف منتقل کرتا ہے جن کا ان کی مطبوعہ شاعری میں محض آغاز نظر آتا ہے۔ اگر عمر وفا کرتی تو اس پختہ کارخان سخن، سخن فہم شاعر کے تخل کی بلندی، بلند پروازی اسے کھاں سے کھاں لے جاتی اس کا اندازہ نہیں ہو سکتا۔ چوالیں سال کی محض زندگی میں اس کا ذہن ان مدارج کو طے کر کے جن میں عقل انسانی فرد و جماعت کی زندگی کے ظاہری و اجمالی اصولوں کو پہچانتی ہے ان گھرائیوں کا جائزہ لینے میں مصروف تھا جن کا تعلق تحقیق فلسفہ سے ہے۔ افسوس! زمانے نے مہلت نہ دی اور اردو شاعری کو محبت و معرفت کے اس پورے پیام سے محروم کر دیا جس سے سنانے کے لیے ایک سچا وطن پرست اور فراخ دل شاعر تیاری کر رہا تھا۔“

آخر میں صرف یہ عرض کرنا ہے کہ چکبست سے متعلق ان دونوں گروں قدر مقالوں میں مقالہ نگاروں کی آراء کا تجزیہ کم و بیش کیا گیا۔ ان مقالوں کا انتخاب صرف اس لیے کیا گیا کہ دونوں مقالے 1939ء میں لکھے گئے۔ دونوں لکھنے والوں کا تعلق الہ آباد سے تھا۔ دونوں ترقی پسند ذہن کے مالک تھے۔ دونوں نے ہی چکبست کی شاعری کوتار تختیت، سیاست اور معرفت کے حوالے سے جانچا پر کھا۔ ابتدائی دور کے ان دو مقالوں کے ذریعہ تفہیم چکبست کی ایک مناسب و معقول راہ ہموار ہوتی ہے جو بعد میں اپنے اپنے رویوں میں پھیل جاتی ہے۔ اگرچہ اس کا پھیلا و جدید نقادوں میں کم ہی رہتا۔ اسی لیے میں نے ان کے تجزیے پیش کیے تاکہ چکبست جیسے اہم اور با مقصد شاعر کو اسی وسعت اور پھیلا و کے ساتھ پڑھا اور سمجھا جاسکے جو کسی وجہ سے آج تک ممکن نہ ہو سکا۔

پروفیسر علی احمد فاطمی، شعبہ اردو، الہ آباد یونیورسٹی، الہ آباد سے والستہ ہیں۔

شاہد حسین

دبستان لکھنؤ اور اردو ڈراما

اردو ڈرامے کی ابتداؤ ارتقا کی تمام نسبتیں شہر زگاراں لکھنؤ سے منسوب ہیں۔ اودھ کے علاقے کا یہ وہی شہر ہے جس کے ذمے تہمتیں بھی بہت سی دھری گئیں اور اس کے نام سے منسوب امتیازات و اعزازات بھی بہت ہیں۔

دنیا کی ہر قوم کے فنون اطیفہ، زبان و ادب اور تفریجی مشاغل میں ڈرامائی عناصر پائے جاتے ہیں۔ لیکن جن ممالک نے سب سے پہلے ان عناصر کو ترتیب دے کر ڈرامے کی تخلیق کی، ہندستان ان میں سے ایک ہے۔ بلکہ بعض حوالوں کی رو سے اسے اولیت حاصل ہے۔ صدر آہ لکھتے ہیں:

”قدیم یونانی ڈرامے کی پہلی جھلک ہمیں چھٹی صدی قم میں غیر ترقی یافتہ فوک ڈرامے کی صورت میں نظر آتی ہے۔ لیکن ہندستانی ڈراما اس عہد سے بہت پہلے اس سطح پر تھا جس کے پیچھے ایک منظم قانون ”بھرت ناییہ شاستر“ موجود تھا۔“¹

مغربی مفکرین بھی ہندستان میں ڈرامے کی باقاعدہ ابتداؤ تھی صدی قم سے تھاتے ہیں۔ ² محمد اسلم قریشی کے مطابق سنسکرت ڈراموں کی ابتداء سے پہلے ہندستان میں پراکرت ڈراموں کا اس قدر رواج ہو گیا تھا کہ اسے عوامی نیشنل ڈرامے کی حیثیت حاصل ہو گئی تھی۔ ³ لیکن ان ڈراموں کے دستیاب نہ ہونے کی وجہ سے ان پر گفتگو مشکل ہے۔ بہر حال ان پر پراکرت ڈراموں کے شانہ بہ شانہ سنسکرت ڈرامے بھی معرض وجود میں آنے شروع ہو گئے تھے۔

ادبی تحقیق کے تمام ترقا کے باوجود یہ پورے وثوق کے ساتھ نہیں کہا جاسکتا کہ سنکرت ڈرامے کی ابتداء کب ہوئی۔ لیکن اس میں شہبے کی گنجائش نہیں کہ بیہاں سنکرت ڈرامے کی روشن تاریخ اور مستحکم روایت رہی ہے۔ ”بھرت ناییہ شاستر“، جیسی فنی کتاب اور مرچھ کلکام و شکنثنام جیسے ڈراموں سے اس کے ماضی کی تابنا کی کا اندازہ لگایا جاسکتا ہے۔ مگر دسویں صدی عیسوی آتے آتے اس عظیم روایت کو گھن لگ گیا اور یہ کتابوں کی زینت بن کر صرف درس و تدریس کا حصہ ہو گئے۔

سنکرت ڈرامے کے زوال کے بعد خواہ اس کی وجوہات کچھ بھی رہی ہوں، لگ بھگ آٹھ سو سال تک ہندستان میں کلاسیکی تہذیب کی روایات کہیں نظر نہیں آتیں۔ لیکن عوامی ڈرامے کی روایات روایات دوال تھیں جو ہمارے تہذیبی ورثے کا بیش قیمت حصہ ہیں۔ نئے ہندستانی ڈرامے اور ادو ڈرامے نے انہیں عوامی روایات سے جنم لیا۔

سنکرت ڈرامے کے عروج کے زمانے میں راجہ مہاراجہ اور امراء و روساء نہ صرف اس کی سرپرستی کرتے تھے بلکہ علمی طور پر اس میں حصہ بھی لیتے تھے۔ لیکن سنکرت ڈرامے کے زوال کے بعد ڈراما خاصی مدت تک کسپرسی کی حالت میں گلی کوچوں میں ماراما پھر تارہا۔ البتہ شاہان اودھ کے عروج نے اس کے دن پلے۔ خصوصاً نصیر الدین حیدر کے عہد میں (1827-1847) کچھ ایسے آثار نظر آتے ہیں۔ جن سے اندازہ ہوتا ہے کہ ڈراما پھر سے شاہی محل کی طرف جارہا ہے۔ نصیر الدین حیدر کے درباری کھیل تماشوں میں دو ایسی چیزیں تھیں جن میں ڈرامائی کیفیت پائی جاتی تھی، ایک تو راگ رانگیوں کا جلسہ دوسرا کٹھ پتیلوں کا تماشا۔ نصیر الدین حیدر کے بعد فنون لطیفہ کے عظیم سرپرست و اجد علی شاہ نے باقاعدہ ڈرامے کو شاہی محل میں جگہ دے کر عزت کے سلگھاں پر بٹھایا۔ انہوں نے ڈرامے پر جواہsan عظیم کیا وہ اس بات کا مقاضی ہے کہ ذرا تفصیل سے اس کا جائزہ لیا جائے۔

16 جولائی 1842 کو واحد علی شاہ کے والد امجد علی شاہ اودھ کے بادشاہ بنے اور وہ خود ولی عہد مقرر ہوئے۔ اب ان کی آمدی اور اختیارات میں غیر معمولی اضافہ ہو گیا۔ اس وقت واحد علی شاہ کی عربیں سال تھی اور ناق گانے کا شوق شباب پر تھا۔ چنانچہ حسین اور خوش گلو عورتیں جمع کی گئیں انہیں ناق گانے کی تعلیم دینے کے لیے استاد مقرر ہوئے۔ یہ عورتیں ”پریاں“ کہلاتی

تھیں۔ ان کی تعلیم کے لیے ایک مکان آر استہ کیا گیا جو ”پری خانہ“ کہلاتا تھا۔ یہ ایک طرح سے رقص و موسیقی کی تربیت گاہ تھی۔ شاہی محل میں جتنے بھی جشن ہوتے تھے یہاں کی تربیت یافتہ پریوں سب میں اپنے فن کا مظاہرہ کرتی تھیں۔ یہی نہیں واحد علی شاہ کی جتنی ڈرامائی یا نیم ڈرامائی سرگرمیاں تھیں سب کی رونقیں اسی پری خانے کی تربیت یافتہ پریوں کی مرہون منت تھیں۔

واجد علی شاہ کی ڈرامائی سرگرمیوں کو دو حصوں میں تقسیم کیا جاسکتا ہے ایک وہ جن میں صرف ڈرامائی عناصر پائے جاتے ہیں جیسے ”چھتیں ایجادی رہس“، ”رادھا کنهیا کا قصہ“ (اول) اور ”جو گیا میلے“، ان میں ڈرامائی حرکت و عمل تو ہے لیکن مکمل واقعہ یا پلاٹ نہیں ہے اس لیے ہم انھیں ڈرامائیں کہہ سکتے۔

دوسرے وہ جن میں مکمل ڈراما موجود ہے جیسے ”تین اسٹچ مشتویاں“، اور ”رادھا کنهیا کا قصہ“ (دوم) ان میں مکمل قصہ یا مکمل پلاٹ ہے اور ابتدا، وسط اور اختتام موجود ہے۔ ان میں ڈرامے کے تمام اجزاء ترکیبی یعنی پلاٹ، کردار، مکالمہ اور زبان کی ترتیب واضح ہے اور ان کی اسٹچ پیش کش کے تمام امکانات روشن ہیں۔

واجد علی شاہ ولی عہد ہونے کے بعد پری خانہ ترتیب دے چکے اور پریوں کی رقص و موسیقی کی کچھ تربیت ہو گئی تو وہ رقص و سرود کی عام مخالفوں کے ساتھ ساتھ رہس کے جلسے بھی کرواتے۔ واجد علی شاہ کے دور میں اودھ اور اس کے نواح میں راس لیلا کا جوز و رختہ اس سے واحد علی شاہ کافی متاثر تھے۔ راس لیلا یا رہس کے دو شعبے ہیں۔ ایک کرشن اور گوپیوں کے حلقے کا ناج اور دوسرا کرشن کے واقعات زندگی کی تجسسیں۔ واجد علی شاہ نے اپنی کتاب ”بنی“ میں رہس کے ان دونوں شعبوں پر تفصیل سے لکھا ہے۔ پہلے شعبے کے زیر اشر رہس ناج کی 36 طرزیں خود بنائیں اور انھیں پیش کروایا۔ ان رہسوں کے شروع میں ایک مخزہ آتا ہے اور رہسوں کے ناموں کی مصلحہ خیز نقل اتنا کرو اپس چلا جاتا ہے۔ باقی پورے رہس میں ناج گانا ہوتا رہتا ہے۔ ان رہسوں کا تفصیلی ذکر واجد علی شاہ کی تصنیف ”صوت المبارک“ میں ہے۔ یہی ”چھتیں ایجادی رہس“ کے نام سے موسم ہیں۔

دوسرے شعبے کے تحت انہوں نے دو ڈرامے ”رادھا کنهیا کا قصہ“ کے نام سے لکھے۔

اس سلسلے کا پہلا ڈراما انہوں نے 1843ء میں لکھا جب وہ ولی عہد تھے۔ اس میں رادھا اور کنھیا کے درمیان کچھ مکالے ہیں اور پرستش کی رسم ادا کی جاتی ہے۔ کوئی مکمل واقعہ یا پلاٹ نہیں ہے۔ دوسرا معزولی کے بعد میا برج کلکتہ میں لکھا جس کی تفصیل آگئے آئے گی۔

پھر واحد علی شاہ بادشاہ اودھ ہو گئے۔ انہیں ہر طرح کی آسانیاں اور ساز و سامان فراہم ہو گئے تو ان کا ڈرامائی احساں بھی ترقی پذیر ہوا۔ جس کا اظہار انہوں نے اپنی تین مشنویوں کی ڈرامائی پیش کش سے کیا۔

واجد علی شاہ نے اٹھارہ سال کی عمر میں تین عشقیہ مشنویاں ”افسانہ عشق“، ”دریائے عشق“، اور ”بھرافت“ کہی تھیں۔ ان مشنویوں کو ڈرامے کی بیت میں تبدیل کر کے ان کی پیش کش کروائی۔ ان میں ایک مکمل قصہ یا پلاٹ پایا جاتا ہے۔ ان کے قصے چونکہ طویل ہیں اس لیے انہیں قسطوں میں پیش کیا جاتا تھا۔ ان جلوسوں میں صرف شاہی خاندان کے لوگ ہی شریک ہوتے تھے۔ اقتدار الدولہ واحد علی شاہ کے پھوپھا تھے اور برابران جلوسوں میں شرکت کرتے تھے۔ انہوں نے پہلی مشنوی ”افسانہ عشق“، کی پیش کش کا آنکھوں دیکھا حال اپنی تصنیف ”تاریخ اقتداریہ“ میں بڑی تفصیل سے لکھا ہے۔ نمونے کے طور پر اس کا کچھ حصہ یہاں پیش کیا جاتا ہے:

”اب وزیر بادشاہ کا حکم پا کر کسی صاحب کمال درویش کی تلاش میں نکل سرہب صحر اچلا۔ تو اس رہس میں ایک صمرا بھی بنا ہوا تھا اور اس میں ایک چبوترہ بھی سنگ مرمر کا تھا۔ اس پر ایک بھروسے کو درویش بنوا کر بھایا تھا۔ اس چبوترے کا زینہ باڑھوار تلوار کا تھا۔ وہ درویش اس پر پاؤں رکھ کر چڑھتا اترتا تھا۔

دوسرے دن پھر اسی طرح واحد علی شاہ شہنشیں پر اور سب عزیز و شہزادے اپنی اپنی کرسیوں پر بیٹھے۔ اسی طرح رہس مبارک آیا اور پہلے عورتیں ناجیں۔ لال پری کا مکان ابرق کا بنا ہوا تھا۔ آدمیوں کے منہ پر مقوے کے چہرے چڑھا کر دیوبنائے گئے۔

قلعہ کاغذ کا ایسا بنا یا تھا کہ بالکل اصلی معلوم ہوتا تھا۔ فضیلوں پر تو پہلی چڑھی ہوئی تھیں۔ گولہ انداز مستعد کھڑے تھے اور تیر انداز تیر و مکان سے لیس تھے۔

کچھ ایسی تدبیر کی گئی تھی کہ لڑائی میں جب کسی پر تلوار پڑتی تھی تو خون لکھتا تھا۔

قلعے کی جنگ بچ مج کی لڑائی معلوم ہوتی تھی۔⁴

ان مشنویوں کی پیش کش میں ناظرین کے بیٹھنے کی جگہ محدود ہوتی تھی اور پیش کش کی جگہ لامحدود۔ ”واجد علی شاہ کے جو گیا میلے“، میں بھی ڈرامائی عناصر کی فراوانی ہے۔ اس ضمن میں مسعود حسن رضوی ادیب لکھتے ہیں:

”واجد علی شاہ کی پیدائش کے وقت جو شیوں نے زانچہ دیکھ کر بتایا تھا کہ اس بچے کی قسمت میں جوگی ہونا لکھا ہے اور طالع کی یہ نبوست اس طرح دور ہو سکتی ہے کہ یہ بچہ ہر سال گرہ کے موقع پر جوگی بنادیا جایا کرے۔ جو شیوں کی اس ہدایت کے مطابق بچے کی والدہ ہر سال اس کی پیدائش کے زمانے یعنی ساون کے مہینے میں جوگی بنایا کرتی تھیں۔“⁵

مسعود حسن رضوی ادیب کے اس قول کی تصدیق مصنف ”آنتاب اودھ“ اور منشی نول کشور کی تحریروں سے بھی ہوتی ہے۔

واجد علی شاہ کی والدہ یہ رسم محل کے اندر سادہ طریقے سے ادا کرتی تھیں۔ واجد علی شاہ ولی عہد ہوئے تو اس رسم کو حضور باغ میں جشن کے طور پر منانا شروع کیا۔ عہد شاہی کے دوسرا اور تیسرا سال بھی یہ جشن دھوم دھام سے منایا گیا۔ ابھی تک یہ جشن ایک ذاتی جلسے کی شکل میں منایا جاتا تھا جس میں قربی عزیزوں اور خاص مصاجوں کو شرکت کی اجازت تھی۔ 1265ھ سے 1268ھ تک یہ جشن مختلف وجوہات کی بناء پر موقوف رہا۔ 1269ھ میں اس کا احیا ہوا تو اس کی آب و تاب بڑھا کر اسے میلے کی شکل دے دی گئی۔ اب اس میں ہر خاص و عام کو اس شرط کے ساتھ شرکت کی اجازت ہوتی تھی کہ وہ گیروے رنگ کے کپڑے پہن کر آئیں۔ یہ میلہ قیصر باغ میں منایا جاتا تھا۔

جو گیا میلوں میں رہس ناچ تو پیش ہی کیا جاتا تھا، اس کے علاوہ واجد علی شاہ جوگی بنتے تھے، بیگمیں اور پریاں جو گنیں۔ واجد علی شاہ پر کنھیا کی کیفیت طاری ہو جاتی تھی وہ جو گنوں کے درمیان سے غائب ہو جاتے۔ جو گنیں انہیں ڈھونڈتی پھر تیں۔ وہ لیکا یک پھر کہیں نہ مودار ہو جاتے

اور جو گنیں اپنا غم بھول کرنا پہنچنے گا نے لگتیں۔

یہ سرگرمیاں اپنے شباب پر تھیں کہ واحد علی شاہ 1856ء میں معزول کر دیئے گئے، اور وہ مکنتہ میں 1856ء سے 1887ء تک رہے۔ معزولی کے بعد ان کی آمدنی کے ذرائع محدود ہو گئے۔ وہاں ان کے پاس اتنا ساز و سامان مہیا نہ ہو سکتا تھا جتنا مشنویوں کی ڈرامائی پیش کش کے لیے درکار تھا۔ چنانچہ انھوں نے اب پوری توجہ رہس ناق اور رہس ناٹک کی طرف مبذول کر دی۔ ولی عہدی والے ”رادھا کنھیا کا قصہ“ میں گیارہ نئے کردار شامل کر کے ایک مکمل قصہ ترتیب دے کر اسے بھر پور ڈراما بنادیا۔

واجد علی شاہ کی ان تمثیلی کاؤشوں میں سنکرت ڈرامے یا ہندستانی ڈرامے کی نام خصوصیات پائی جاتی ہیں۔ چنانچہ عبدالحیم شرکت ہوتے ہیں۔

”اس مذاق نے ڈرامے اور تھیٹیر کی مضبوط بنیاد ڈال دی اور اگر چند روز اور شاہی کا دور رہتا تو اچھے اصولوں پر خالص ہندستانی ناٹک ایک خاص صورت پیدا کر لیتا جو بالکل اچھوتی اور ہندستانی مذاق میں ڈوبی ہوتی۔“^{۱۷}

واجد علی شاہ کا امتیاز صرف نہیں ہے کہ انھوں نے اردو ڈرامے کی ابتداء کی بلکہ ان کی وجہ سے عوام میں ڈراما لکھنے، دیکھنے اور پیش کرنے کا شوق پیدا ہوا کیوں کہ شخصی حکومتوں میں ”الناس علی دین ملوکم“ کے مصدق رعایا اپنے آقا کا دین اختیار کرتی ہے۔

یہ درست ہے کہ دربار شاہی کی تمام تمثیلی سرگرمیوں میں عوام کو شرکت کی اجازت نہیں ہوتی تھی۔ لیکن جو گیا میلیوں میں توصلائے عام تھی، اور اس میں رہس ناق وغیرہ بھی پیش کیے جاتے تھے۔ پھر عوام کی رسائی دربار شاہی تک نہ ہوتی بھی دربار میں جو کچھ ہوتا آن کی آن میں سارے لکھنؤ میں مشتہر ہو جاتا اور جیسا کہ پہلے کہا گیا عوام کا اس سے متاثر ہو جانا ایک فطری امر تھا۔

چنانچہ واحد علی شاہ کی وجہ سے عوام میں جو جوش پیدا ہو گیا تھا اسی کا نتیجہ تھا کہ اردو میں ڈرامے لکھنے جانے لگے۔ انہیں کھلیکی کی تیاریاں ہونے لگیں اور ایک طرح کا عوامی اسٹچ وجود میں آگیا۔ اس عوامی اسٹچ کے لیے جو ڈرامے لکھنے گئے ان میں سب سے پہلا ”اندر سجا“ ہے جس کے مصنف سید آغا حسن امامت لکھنؤ ہیں۔

دلچسپ بات یہ ہے کہ اردو عوامی اسٹچ کے بانی سید آغا حسن امانت کا تعلق دور دور تک بھی ڈرامے سے نہ تھا۔ اس سے پہلے نہ انہوں نے کوئی ڈراما لکھا تھا اور نہ بعد میں لکھا۔ وہ بنیادی طور پر شاعر تھے اور صرف شاعر۔ غور طلب ہے کہ جب امانت کو ڈرامے سے ذرا بھی مس نہ تھا تو انہوں نے ہندستانی ڈرامے کے باب میں ایک ایسا نقش کیوں کر ثابت کر دیا جس کی ماہیت دوای ہے۔

اوہ میں حسن و جمال کی فراوانی، رقص و موسیقی کی عمومیت اور واحد علی شاہ کی غنائی و تمثیل کا وشوں سے متاثر ہو کر عوام کے دلوں میں بھی ایسے جلسے پیش کرنے کی خواہش نے بال و پر نکالے۔ واحد علی شاہ کی تین اسٹچ مشنویوں کی پیش کش نے فوق فطری قصوں کی پیش کش کے امکانات کو وسیع تر کر دیا تھا۔ لہذا چند دوستوں نے بالعوم اور مرزا عبدالی عبادت نے بالخوص امانت سے فرمائش کی کہ وہ رہس کے طور پر ایک جلسہ تحریر کر دیں جسے عوام کے سامنے پیش کیا جاسکے۔ امانت اس فرمائش کو پورا کرنے کے لیے راضی ہو گئے۔ اس لیے کہ عام حسن پرستی، مروجہ موسیقی اور عشقیہ شاعری سے انہیں گہری وابستگی تھی۔ دوسرے یہ کہ اس سے ملتا جلتا ایک نادر جلسہ اپنی واسوخت خوانی کا منعقد کروچکے تھے جس کی مقبولیت نے زیادہ وسیع پیانا پر ایک نیا جلسہ منعقد کر درانے کا ان میں حوصلہ پیدا کر دیا تھا۔ جیسا کہ پہلے کہا گیا امانت بنیادی طور پر شاعر تھے اور اندر سمجھا بھی منظوم ہے یہاں تک کہ اس کے مکالمے بھی منظوم ہیں، پورے ڈرامے میں چند جملے ہی منثور ملتے ہیں۔

چنانچہ واحد علی شاہ کے جلسوں کی شہرت، ماحول کی سازگاری، خود شاعر کی طبیعت کی مناسبت اور فرمائش کرنے والوں کی پاسداری کے خیال نے امانت کو اس دلکش تخلیق کی طرف راغب کیا اور انہوں نے اندر سمجھا تصنیف کر کے اردو ڈرامے کی اس اساس کو مستحکم کر دیا جس کی ابتداء واحد علی شاہ کرچکے تھے۔

اندر سمجھا کی تصنیف اگست 1852ء میں مکمل ہوئی۔ ڈیڑھ سال اس کے جلسے کی تیاری میں لگے۔ تیاری مکمل ہو گئی تو اسے پیش کیا گیا۔ پیش کش کے بعد اس کی مقبولیت کا جو عالم تھا، اس کے بارے میں امانت ”شرح اندر سمجھا“ میں لکھتے ہیں:

”ڈیڑھ برس میں جلسہ تیار ہوا... الحمد للہ بھگت کا کوئی نام نہیں لیتا۔ زمانہ اندر سمجھا

پر جان دینا ہے۔ شہر میں یہ جلسہ چاروں طرف ہوتا ہے۔ مشاقوں کے ہوش
کھوتا ہے۔⁷

اس سلسلے میں عبدالحیم شرکایان بھی دیکھیں:

”میاں امانت نے اپنی اندر سجا تصنیف کی، یہ اندر سجا جیسے ہی شہر میں دکھائی
گئی ہر شخص والا وشیدا ہو گیا۔ یکا یک بیسوں سجا کیں میں شہر میں قائم ہو گئیں اور
دیکھتے ہی دیکھتے ان کا اس قدر رواج ہوا کہ گویوں اور نانپنے والی رنڈیوں کا
بازار چند دنوں کے لیے سرد پڑ گیا۔ اب امانت کے علاوہ اور بھی بہت سے
لوگوں نے نئے سجا کیں بنانا شروع کیں۔ اس مذاق نے ڈرامے اور تھیٹر کی
 مضبوط بنیاد ڈال دی تھی۔“⁸

مسعود حسن رضوی ادیب لکھتے ہیں:

”جہاں کہیں یہ کھیل ہوتا تھا، تماشائی ٹوت پڑتے تھے۔ بہت سی پیشہ ور
منڈلیاں پہلے لکھنؤ میں پھر دوسرے مقامات پر قائم ہو گئیں جو گھر گھر اور شہر شہر
بلکہ قصبات اور دیہات میں اجرت پر اندر سجا کا کھیل دکھائی پھرتی تھیں۔“⁹

پیش کش کے بعد اس کی شہرت دور دور پہنچی اور ہر طرف سے مانگ ہونے لگی تو
1271ھ میں امانت نے اسے شائع کر دیا۔ کتابی شکل میں بھی اس کی اتنی مانگ ہوئی کہ اسی سال
کی مرتبہ چھاپی گئی۔ اور اس کے بعد سینکڑوں بار چھپتی رہی۔ ہندستان بھر میں جہاں جہاں اردو
بولی اور سمجھی جاتی تھی، اس میں شاید ہی کوئی شہر ہو جہاں یہ نہ چھپی ہو۔

جرمن مشترق فریڈریچ روزن نے اس کا ترجمہ جرمن زبان میں کیا اور اس پر ایک
مقدمہ بھی لکھا۔ یہ ترجمہ مع مقدمہ جرمنی کے شہر لاپسنگ (Leipzing) سے 1892ء میں شائع
ہوا۔ اس میں روزان نے مختلف شہروں میں چھپے ہوئے سول نسخوں کی فہرست دی ہے۔ انڈیا آفس
لا ببری لندن میں اندر سجا کے اڑتا لیں ایڈیشن موجود ہیں۔

اندر سجا کے زیر اثر اس کے طرز و اسلوب پر نہ جانے کتنی سجا کیں لکھی گئیں، ان میں
سے بطور نمونہ چند نام یہ ہیں۔ اندر سجا مداری لال، ناگر سجا، بزم سلیمان، جشن پرستان، فرخ

سجا، راحت سجا، ہوا میں مجلس جدید، ناٹک جہانگیر، عاشق سجا اور مشنوی اندر سجا۔

بمبئی میں پارسی تھنہیر قائم ہوا اور 1873ء میں افسشن ناٹک کمپنی نے اندر سجا پیش کی تو اسے وہاں بھی اتنی مقبولیت حاصل ہوئی کہ ہر تھنہیر یکل کمپنی نے کوئی نہ کوئی سجا اپنے اسٹچ کے لیے ضرور تیار کی۔ کہا جاتا ہے کہ پارسی کمپنیاں جب فیل ہونے لگتی تھیں تو اندر سجا دکھا کر پنا خارہ پورا کر لیتی تھیں۔ یہاں تک کہ ملک کے باہر بھی اس کی پیش کش کافی مقبول ہوئی۔ ماڈلے کے شاہی محل میں وکٹوریہ ناٹک منڈلی نے جب اسے پیش کیا تو اس کی مزید پیش کش کے لیے برابر فرمائیں ہوتی رہیں اور اس کے ذریعے سے ہزار ہاروپے اداکاروں اور کمپنی کے منتظمین کو انعام میں ملے۔¹⁰

سوال پیدا ہوتا ہے کہ اندر سجا کی اس قدر مقبولیت کا سبب کیا تھا۔ امانت کے عہد میں آج کی طرح گونا گوں وسائل تفریح میسر نہ تھے۔ ناق گاتا اور موسیقی تفریح کا سب سے بڑا ذریعہ تھا۔ شاعری تخلیقی اظہار کی سب سے مروج ہیئت۔ موسیقی زندگی کا جزو اور شعرو شاعری سے رغبت اس عہد کی طبیعت ثانیہ بن چکی تھی اور اندر سجا انہیں چیزوں سے عبارت ہے۔ عبدالحیم شرکتی ہیں:

”واجد علی شاہ کے عہد میں لکھنؤ میں موسیقی کو اس قدر عروج ملا کہ لے داری
یہاں کے بچے بچے کے رگ و پے میں سرایت کر گئی۔“¹¹

پھر شاعری میں غزل اور مشنوی کے ساتھ ہمدردی، بستت، دوہے، چوبولے اور ہوری کو شامل کر کے تعلیم یافتہ، غیر تعلیم یافتہ، اعلیٰ ادنیٰ، امیر غریب، چھوٹے بڑے سب کی دل بستگی کا سامان فراہم کر دیا۔

کہانی کا فوق فطری اور تمثیلی ماحول۔ فوق فطری کرداروں کا زمین پرورو اور حرکت و عمل، پری کا انسان پر عاشق ہونا، جس سے انسان کی انا اور برتری کی تسلی و تشفی ہوتی تھی۔ جو گن اور اس کے فن کی قوت اور نسوانی ذہانت و فطانت کا مظاہرہ فوق فطری عناصر پر انسان کی فوقيت۔

فوق فطری عناصر کی ہمدردیاں انسانوں کے ساتھ۔

عشق کی قوت اور محیر العقول قوت کا استعمال۔

ادبی شان اور عوامی عناصر کی جلوہ سماں۔

اندر سمجھا کے یہ وہ عناصر ہیں جن میں ہر ایک کی دل بستگی کا سامان موجود ہے۔ چنانچہ یہ ہر ایک کو اپنی طرف راغب کر لیتے تھے۔

مختصر یہ کہ ”اندر سمجھا“ صرف ڈراما ہی نہیں بلکہ ایک اسلوب ہے۔ ایک ہیئت ہے، ایک خیال ہے جس نے روایت بن کر اپنے عہد کے عوام کو مسحور کیا۔ پارسی استھن پر اس کا سکھ رانجی الوقت بن کر چلتا رہا۔ دوسری ہندستانی زبانوں نے اس کے اسلوب اور ہیئت کو اپنا کر فخر محسوس کیا۔

ان سب کے باوجود اس صنف کو اردو میں وہ مقام و مرتبہ نہیں ملا جس کی یہ مستحق تھی۔ دوسری اصناف کے مقابلے میں اسے ہمیشہ نظر کم دیکھا گیا۔ نہ تو اس کا معروضی تجزیہ و تبصرہ ہوا اور نہ مناسب تحقیق و تقدیم۔ اس کی بنیادی وجہ یہ ہے کہ اسے ابتداء سے ہی انگریزی ڈرامے کے اصول نقد پر پرکھا جانے لگا۔ ہمارے ادبیوں اور دانشوروں کے سامنے مجبوری بھی تھی کیونکہ سنگکرت ڈرامے کے اصول و ضوابط سے وہ بڑی حد تک ناواقف تھے۔ عربی فارسی میں ڈرامائی فن کے نہ تو اصول و ضوابط تھے اور نہ کوئی ایسا نمونہ جسے معیار بنایا جاسکے۔ اگر ہمارے دانشوروں کو کسی حد تک واقفیت تھی تو مغربی ڈرامے کے اصول و ضوابط سے۔ چنانچہ لفظ ڈراما دیکھتے ہی وہ اسے مغربی ڈرامے کے فنی معیار پر پرکھنے لگے اور اس لحاظ سے اس میں کوئی کمی پائی گئی تو اسے اردو ڈرامے کے تقاض پر محمول کیا گیا۔ اگر اس صنف کے لیے لفظ ناٹک اختیار کیا گیا ہوتا تو شاید صورت حال مختلف ہوتی۔ لیکن بنیادی سوال یہ ہے کہ کیا کسی دور، کسی علاقے، اور کسی ادب کے مخصوص مزان کو سمجھے بغیر کوئی فیصلہ کسی صنف پر نافذ کیا جا سکتا ہے؟

اردو ڈرامے کے مزان کو سمجھا جائے تو یہ بات ثابت ہوتی ہے کہ اس کی جڑیں اس متاع گم شدہ سے جاتی ہیں جو سنگکرت ڈرامے کے زوال کے بعد یہاں لوک ناٹک کی شکل میں بکھری ہوئی تھیں۔ یعنی یہ ہندستان میں پیدا ہوا اور اس کا مزان ہندستانی ہے۔ چنانچہ ہندستانی فکر و فلسفہ، تہذیبی عناصر اور فنی عوامل کا اس میں راہ پا جانا ایک فطری امر ہے۔

ہندستانی فکری، تہذیبی اور فنی عناصر اور مغربی فکری، تہذیبی اور فنی عناصر میں بعد المشرقین ہے۔ مغربی ڈراما ٹریجڑی یعنی الیہ عناصر کو ڈرامے کا جزو لا ینک مانتا ہے جبکہ ”بھرت ناٹیک شاستر“ کی رو سے الیہ عناصر کو استھن پر پیش کرنا اشتملیں ہے۔ سبق آموزی کے لیے بھی

اسے اسٹچ پر پیش نہیں کیا جاسکتا۔ مغربی ڈراما ٹریجڈی کے ذریعے اسہال (کھارس) کر کے ناظرین کے ذہن کی قطبہ چاہتا ہے، جبکہ ہندوستانی ڈراما رس کے ذریعے جاہلیاتی تلنڈ سے ہمکنار کر کے ناظرین کے ذہن کو سکھ اور شانتی سے مملو کرتا ہے۔ اگر اس فرق کو سمجھ کر اردو ڈرامے کا تجزیہ، تحقیق و تقدیم ہوتی اور اس کی تراش خراش ہوتی رہتی تو اس ہیرے کی تابنا کی آنکھوں کو خیرہ کر دینے والی ہوتی۔ غرضیکہ اردو ادب میں ایک ایسی صنف کا اضافہ جو ادب عالیہ میں اپنا مقام رکھتی ہے، کیا دلستان لکھنؤ کے امتیازات و اعزازات کو استحکام بخشنے کے لیے کافی نہیں؟

حوالی:

- (1) صدر آہ۔ ہندوستانی ڈراما پیشل بک ٹرسٹ، دہلی۔ 1962ء۔ ص: 13-12
- (2) امتیاز علی تاج۔ کاروان۔ لاہور۔ 1924ء۔ ص: 255
- (3) محمد اسلم قریشی۔ ڈرامے کا تاریخی و تقدیمی پس منظر۔ مجلس ترقی ادب، لاہور۔ 1971ء۔ ص: 224
- (4) اقتدار الدولہ۔ تاریخ اقتداریہ۔ حوالہ مسعود حسن رضوی ادیب۔ لکھنؤ کاشاہی اسٹچ۔ کتاب گمر، دین دیال روڈ، لکھنؤ۔ 1968ء۔ ص: 146-140
- (5) مسعود حسن رضوی ادیب۔ لکھنؤ کاشاہی اسٹچ۔ کتاب گمر دین دیال روڈ، لکھنؤ۔ 1968ء۔ ص: 78
- (6) عبدالحکیم شریر۔ گزشتہ لکھنؤ۔ مکتبہ جامعہ، دہلی۔ 1971ء۔ ص: 185
- (7) امانت لکھنؤ۔ شرح اندر سمجھا۔ مرتبہ مسعود حسن رضوی ادیب۔ مشمولہ لکھنؤ کا عوامی اسٹچ۔ کتاب گمر، دین دیال روڈ، لکھنؤ۔ 1968ء۔ ص: 180
- (8) عبدالحکیم شریر۔ گزشتہ لکھنؤ۔ مکتبہ جامعہ، دہلی۔ 1971ء۔ ص: 249
- (9) مسعود حسن رضوی ادیب۔ مشمولہ لکھنؤ کا عوامی اسٹچ۔ کتاب گمر، دین دیال روڈ، لکھنؤ۔ 1968ء۔ ص: 128
- (10) عبدالحکیم نامی۔ اردو تھیئر (جلد چہارم)۔ انجمن ترقی اردو، کراچی۔ ص: 133
- (11) عبدالحکیم شریر۔ گزشتہ لکھنؤ۔ مکتبہ جامعہ، دہلی۔ 1971ء۔ ص: 217

پروفیسر شاہد حسین، سنٹر فارانڈن لینگو تجزیہ، جواہر لال نہرو یونیورسٹی سے سکدوش ہو چکے ہیں۔

ڈاؤڈے جنگ (فضائل عدم عمل)

کم و بیش تین ہزار سال قدیم چینی تصنیف 'ڈاؤڈے جنگ'، (اصل عنوان: 'لاو زی، معروف بہ 'تاو تے چنگ') کا شمار دنیا کی ان تصانیف میں کیا جاتا ہے جن کی انفرادیت و اہمیت کو دوام حاصل ہے۔ سرز میں چین کے تین مشہور و معروف مذاہب ہیں جو لاو زی کے مشاہدات و تاثرات، کنفوشیس کی تعلیمات اور گوتم بدھ کے موعظات کی نبیادوں پر قائم ہیں۔ ان میں لاو زی کا فلسفہ چین کے قدیم ترین فکری روایے کو پیش کرتا ہے۔ مختلف رواںتوں سے یہ پاتا چلتا کہ یہ کتاب پہلی مرتبہ 550 قبل مسح سے 520 قبل مسح کے درمیان بانس کے پٹوں پر لکھی گئی تھی۔ اس کا مصنف لاو زی اس زمانہ کے ماقبل سے ہی مدبر و مفکر اور بزرگ و مقدس شخص کی حیثیت سے معروف تھا۔

فلسفہ مشرق میں گوہرتا باں کی حیثیت کی حامل یہ چھوٹی سی کتاب سب سے زیادہ ترجمہ کی جانے والی چینی تصنیف کا مرتبہ بھی رکھتی ہے۔ اس کا ترجمہ چینی، ایشانی اور مغربی ماہرین صینیت اور ادیبوں کے لیے ایک دانشوارانہ شغل رہا ہے۔ ایک تحقیق کے مطابق (Tao & Yu, 2013, p. 580) 1816ء سے 1988ء کے درمیان ستھرے یوروپی زبانوں میں اس کے 252 ترجمے شائع ہوئے تھے۔ آج انگریزی میں مختلف صورتوں میں اس کے دوسو سے زائد ایسے ترجمے ہیں جن کے حوالے موجود ہیں۔ ان ترجموں میں ایک دلچسپ معاملہ یہ ہے کہ بیشتر میں مغربی مترجمین نے اس کتاب کے احوال محل اور نقیضین کو اپنے طور پر گرفت تفہیم میں لانے کی سعی کی ہے جس کی وجہ سے عقل کو حیران کر دینے والے ایسے مطالعات بھی منظر عام پر آئے جن کا

ڈاؤ کے فلسفہ سے دور کا بھی معنوی رابطہ نہیں ہے۔ ان مغربی تراجم و تفاسیر میں سے زیادہ تر کا ایک منقی پہلو یہ بھی ہے کہ انہوں نے 'ڈاؤ' کے جنگ کے رمزی اور سری محاسن کو ہی بطور خاص پیش نظر رکھتے ہوئے اسے چیستیں بنادیا ہے یا اسٹورسازی کی تاریکیوں میں اسے اس طرح گم و ختم کر دیا ہے کہ اس کی فلسفیانہ نیزہ دانشورانہ حیثیت محدود ہو گئی ہے خود لاڈوزی اور ڈاؤ کے عقیدت مندوں نے بھی بعد کے ادوار میں اسے توهہات سے یوں وابستہ کر دیا کہ اس کی شناخت منخ ہونے لگی۔ 'ڈاؤ' ڈے جنگ، کے تینیں عمومی روحانیں معملا کر رہا ہے جس کے متعلق ہر متربجم یہ سوچتا ہے کہ اس نے اس کا عمل ڈھونڈ لیا ہے۔ ان تراجم میں سے بیشتر کا نقش یہ ہے کہ ان میں زبان مبداؤ کی بجائے ہدفی زبان پر ہی توجہ مرکوز کی گئی ہے (Tao & Yu, 2013, p. 583) جس کے سبب دو تہذیبوں کے فکری رویے میں ہونے والے تصادم نے اصل متن کی روح کو ناقابل درک بنادیا ہے۔ مغرب میں اس کا پہلا ترجمہ لاطینی زبان میں 1787ء کے درمیان ہوا تھا۔ اس کا پہلا انگریزی ترجمہ 1868ء میں منظرعام پر آیا تھا۔ پچھلی دہائیوں میں 'ڈاؤ' ڈے جنگ، کے دو ہزار برسوں سے بھی قدیم متوں کی دریافت کے بعد اس کے مطالعوں اور ترجموں میں مزید لچکپیاں نہیاں ہوئی ہیں۔ اس سے وابستہ روایتوں کی تصدیق کے ساتھ ہی کئی نئے حقائق بھی سامنے آئے ہیں۔

کتاب کے عنوان کے سلسلے میں عرض ہے کہ اصل عنوان میں 'ڈاؤ'، 'ڈے' اور 'جنگ'، تین الفاظ موجود ہیں۔ 'ڈاؤ' عمومی طور پر راستہ کو کہتے ہیں۔ 'ڈے' سے مراد ہے اس راستے کی فضیلت یا سعادت، اور 'جنگ' کے معانی ہیں صحیفہ، کتاب یا مقدس کتاب۔ 'ڈاؤ' کا بنیادی فلسفہ عدم عمل اور ترک عمل کا ہے جس سے لاڈوزی کی مراد مغل نہ ہونا یا غیر ضروری مداخلتیں نہ کرنا ہے۔ چھٹی سے چوتھی صدی قبل مسح کے دوران جن انسان تذہ کی تعلیمات دوام حاصل کر گئیں ان میں لاڈوزی (پ- 604 ق-م)، گنگ فوزی (551 ق-م- تا 479 ق-م)، مو زی (470 ق-م- تا 390 ق-م)، چوانگ زی (وفات 400 ق-م)، ہان فے ای (280 ق-م- تا 233 ق-م) اور منگ زی (Mencius: 372 ق-م- تا 289 ق-م) اہم ترین ہیں (لاحقة زی) کا استعمال اشخاص اور تصنیف دنوں کے لیے کیا جاتا رہا ہے۔ کسی کے نام کے ساتھ اس کا استعمال اس کی دانائی اور بزرگی کی جانب اشارہ کرتا ہے جبکہ کتابوں کے نام

میں اس سے مراد متعلقہ شخص سے منسوب اقوال ہیں)۔ فلسفہ ڈاؤ کے زینہ اور پیش زینہ سے واقفیت کے لیے گنگ فوزی، موزی اور ہان نے ای کی تعلیمات کلیدی اہمیت رکھتی ہیں۔ چوانگ زی نے فلسفہ ڈاؤ کا احیا کیا جبکہ مانگ زی نے گنگ فوزی کے تصورات کی توسعہ کی۔ اول الذکر بنیادی طور پر عقیدہ ڈاؤ کا مفسروں میانچ تھا۔ اس کی تعلیمات نے لاڈزی کے فلسفہ کی تفسیر کے دوران ڈاؤ کے فلسفہ کو نئے آفاق سے روشناس کیا۔ موخر الذکر نے گنگ فوزی کے مثالیت پسند نظریہ کو فروغ دیتے ہوئے اپنا علاحدہ مکتب فلکر قائم کیا۔ گنگ فوزی اور لاڈزی ہم عصر تھے لیکن ان میں عمر اور حفظ مراتب کا فرق تھا۔ موزی کی تعلیمات گنگ فوزی کی مثالیت پسندی کے خلاف پہلی موثر تحریک کی شکل میں نمایاں ہوئیں جبکہ ہان نے ای نے اصول پسند مکتب کے سخت گیر اور شدت پسند اصول و قوانین وضع کیے۔

ڈاؤ ڈے ہنگ کے معتبر نسخے

اس کتاب کا اصل نام اس کے مصنف کے نام کی مناسبت سے 'لاڈزی' ہے۔ تیسرا صدی عیسوی کے دوران اسے 'ڈاؤ ڈے ہنگ' کہا جانے لگا۔ اس کے حوالوں اور تفسیروں کے متعدد نسخے چین میں چوتھی صدی قبل مسیح سے موجود ہیں۔ اس کی اکیاسی ابواب پر مبنی موجودہ ترتیب تیسرا صدی قبل مسیح سے رائج ہے۔ دو حصوں میں مرتب کی ہوئی اس کتاب کے اولین 37 ابواب کا تعلق ڈاؤ (کاشت ذات) سے ہے جبکہ بقیہ ابواب کا موضوع ڈے (حکومت) ہے۔ ہان سلطنت (206 ق-م۔ تا 220ء) کے دوران لکھی کتاب ہان تسوی وین اور پان کو (32ء تا 92ء) کی وضاحتی کتابیات میں کتاب لاڈزی کے ساتھ ہی اس کی چار تشریکوں کا ذکر بھی شامل ہے۔ معروف قدیم نسخوں میں ہان کے بادشاہ وین (202 ق-م۔ تا 157 ق-م۔ حکومت: 179 ق-م۔ تا 157 ق-م۔) کے استاد، زاہد گوشہ شیں اور عارف پیشا گنگ کونگ (202 ق-م۔ تا 157 ق-م۔) سے منسوب نسخہ، ہان کے ہی عالم یان ژن (80 ق-م۔ تا 10 ق-م۔) سے منسوب نسخہ، اور سلطنت ثلاثہ (184ء تا 280ء) کے فلسفی اور ڈاؤ کے مفسروں اگنگ پی (226ء تا 249ء) سے منسوب نسخہ شامل ہیں۔ چند نئی تحقیقات سے بھی ان نسخوں کا معتبر ہونا ثابت ہوتا ہے۔ پیشا گنگ نے ڈاؤ کی تفسیر کے دوران اس کے ان عملی پہلوؤں کو بطور خاص پیش کیا ہے جو ڈاؤ

کے فلسفہ کا فہم حاصل کرنے اور ڈاؤ کا مقصد بننے کے لیے ناگزیر ہیں۔ فلسفہ ڈاؤ اور ڈاؤ کے چنگ، میں موجود معرفت و حکمت، تاریخ، کیہان شناسی اور انسان سازی کا فہم واقعی حاصل کرنے کے لیے اس کی تفسیر بنیادی ماذد کا مرتبہ رکھتی ہے۔ اس کتاب کے متناقض بیانات کی تفسیر و تشریح پہلی بار اسی نے تحریری شکل میں پیش کی۔ وانگ پی اپنے زمانے کا سب سے معروف فلسفی تھا جس کے پیش کردہ ڈاؤ کے چنگ، کے متن اور اس کی تفسیر کو سب سے معتبر مانا جاتا رہا ہے۔ آج بھی ماہرین اس سے تبھی انحراف کرتے ہیں جب ان کی تجویل میں مضبوط دلائل ہوں۔ اسے اب بھی معیاری تفسیر کا مقام حاصل ہے۔ یاں زُن نسخہ کا صرف ایک ناقص حصہ محفوظ ہے۔

ڈاؤ کے چنگ کے نو دریافت قدیم نئے

30-1920ء کے درمیان چین کے شہر ٹن ہوانگ کے مکاون غاروں میں ہزاروں طومار دریافت کیے گئے تھے جن میں ڈاؤ کے چنگ، کے پچاس مکمل اور نامکمل نسخے بھی شامل ہیں۔ ان میں سے ایک پر خطاط کا نام زونان لکھا ہے اور تاریخ 270ء درج ہے۔ یہ ہے شانگ کونگ نسخہ سے مشابہ ہے۔ 1973ء میں صوبہ ہنان کے شہر چانگ شا کے علاقہ ماوانگ ڈوئی میں 168 قبل مسیح کے ایک مقبرے سے ریشمی پتوں پر نقش بعض متون کی دریافت ہوئی تھی۔ ان میں ڈاؤ کے چنگ، کے دو مکمل نسخے موجود ہیں جنہیں ماوانگ ڈوئی حریری متون کہا جاتا ہے۔ انہیں اب تک کا قدیم ترین مکمل نسخہ تسلیم کیا جاتا ہے جن کی تاریخ بالترتیب 206 قبل مسیح سے قبل اور 194 قبل مسیح متعین کی گئی ہے (Herforth, 1993)۔ ان میں ابواب کی تعداد اکیاسی ہے اور سمجھی ابواب کی ابتداء ایک سیاہ دائرے سے ہوتی ہے۔ متذکرہ نسخوں اور ماوانگ نسخہ میں فرقِ مgesch یہ ہے کہ موخر الذکر میں ڈے کے حصہ کو ڈاؤ سے قبل شامل کیا گیا ہے۔ عام اور راجح ترتیب یہ ہے کہ پہلے ڈاؤ کے حصہ کو شامل کیا جاتا ہے۔ اس نسخہ میں بعض الفاظ کا انتخاب وانگ پی نسخہ سے مختلف ہے۔ ماوانگ نسخہ کے علاوہ تاحال کوئی بھی ایسا حوالہ موجود نہیں ہے جس میں ابواب کی ترتیب ایسی ہو۔ سی ماںے بھی بیان کیا ہے کہ لاڈوڑی سے منسوب کتاب کے دو حصے، ڈاؤ اور ڈے، ہیں۔

1993ء میں ہو پے ای کے صوبہ چنگ من کے شہر کوئوٹھی یاں کے قریب ایک مقبرے میں بانس کے پتوں پر لکھے چند متون کی دریافت ہوئی۔ ان 804 پتوں میں سے 730

پڑے ڈاؤڈے جنگ کے متن پر بنی ہیں جن کا تعلق مردہ متن کے اکتیس سے اکیاسی ابواب سے ہے۔ ان کو ڈاؤڈی یا ان پٹوں کی تاریخ 300 قبل مسح متعین کی گئی ہے۔ موجودہ ڈاؤڈے جنگ کے اکیاسی ابواب کے اکتیس مکمل ابواب ان میں موجود ہیں۔ اس لحاظ سے ماونگ ڈولی نسخہ میں موجود ابواب کے مستند ہونے کے ساتھ ہی یہ تصدیق بھی ہوتی ہے کہ ماونگ ڈولی نسخہ کے کاتبوں نے کسی اصل نسخہ کی مدد سے ہی ان متون کو تیار کیا تھا۔ یہ مقبرہ اس ریاست چاؤ کے قبرستان میں واقع ہے جس کا زوال 278 قبل مسح میں ہو چکا تھا۔ یہ چاؤ سلطنت کی ایک قدیم ریاست تھی۔ چوں کہ اس ریاست کو چھن کے بادشاہ چھن شی ہوا نگ نے 278 قبل مسح میں شکست دی تھی اس لیے اس پہلو پہ ماہرین کا اتفاق ہے کہ یہ قبرستان 278 قبل مسح کے بعد کا قطعی نہیں ہو سکتا۔ دوسرے مقبروں کے احصار سے حاصل باقیات سے موازنہ کے دوران یہ بھی واضح ہوا ہے کہ یہ مقبرہ چاؤ ریاست کے ولی عہد کے کسی استاد کا ہے کیوں کہ اس میں پائے گئے مسودے کسی فلسفی اور استاد کے کتب خانے کی جانب اشارے کرتے ہیں۔ یہ صراحت بھی پیش کی گئی ہے (Brooks, 1994) کہ یہ کسی ڈاؤعام کا مقبرہ ہے جو کوئی نامی ولی عہد کا استاد تھا۔ جس کا باپ شیا نگ وانگ 298 قبل مسح میں بادشاہ ہوا تھا۔ کا ولی خود 262 قبل مسح میں تخت نشیں ہوا تھا۔ اسے ریاست چاؤ کے اس درباری عالم کا مقبرہ بھی تصور کیا گیا ہے (Ritchie, 2010, p. 96; Henricks, 1999) جو شہزادہ چھنگ شیا نگ کا استاد تھا۔ اس بنا پر اس مقبرہ کی تاریخ 298 قبل مسح سے 288 قبل مسح کے درمیان متعین کی گئی ہے۔ بعض ماہرین (Murphy, 2006) نے یہ دلیل بھی پیش کی ہے کہ یہ مقبرہ تین سو قبل مسح کا ہے (Xueqin, 1985)۔ مقبرے کی قدامت کی وجہ سے اس میں پائے گئے نسخہ کو اب تک کا قدیم ترین ناکمل نسخہ تسلیم کیا گیا ہے۔ پٹوں کی بوسیدگی کی وجہ سے اس کی گر ہیں کھل چکی تھیں، اور یہ تین علاحدہ لپچوں میں بجے ہوئے تھے۔ اس کے آخری حصے میں تائی یی شنگ شوئی کے عنوان سے ایک باب شامل ہے جو ڈاؤڈے جنگ کے کسی نسخے میں موجود نہیں ہے۔ اس حصے کا تعلق کوئیات سے ہے اور اس لحاظ سے یہ ڈاؤڈے جنگ کے بنیادی موضوع سے مختلف ہے۔ یہ پڑے جس ترتیب میں ہیں اور ان لپچوں کی گروہ بندی کے لیے جو طریقہ کاراختیار کیا گیا ہے اس کے سلسلے میں یہ باور کیا جاتا ہے (Brooks, 1994; Henricks, 1982)

انہیں ایک استاد کے ذریعہ شاگرد کی تعلیم و تربیت کے لیے موضوعاتی اعتبار سے مرتب کیا گیا تھا۔ اس نسخہ میں ابواب کی ترتیب مر وجہ نسخہ سے مختلف ہے۔ اپنی ساخت کے اعتبار سے کوڈی یاں نسخہ ڈاؤڈے جنگ، کے کسی ایسے نسخہ کا انتخاب بھی ہو سکتا ہے جس میں اس سے زیادہ مواد موجود تھا لیکن جسے مختلف ابواب میں ترتیب نہیں دیا گیا تھا۔ اس نے یہ نتیجہ اخذ کیا ہے کہ بعض نامناسبوں (لفظی تحریفوں) کے باوجود اس میں اور مر وجہ نسخہ میں ایسا کوئی فرق نہیں ہے جس کی وجہ سے ڈاؤڈے جنگ، کے متن سے اختلاف کیا جاسکے۔

ڈاؤڈے جنگ کا مصدقة متن

ماوانگ ڈوئی اور کوڈی یاں نسخوں کے بعض نہایت ہی اہم تقابی اور تقدیدی مطالعات

منظر عام پر آئے ہیں (مثلاً، Brooks, 1994; Bumbacher, 1998; Wen, 2000; Allan & Williams, 2000; Shangnessy, 2005; Murphy, 2006) جن میں متفقہ طور پر یہ نتیجہ اخذ کیا گیا ہے کہ کوڈی یاں نسخے کے اکتیس ابواب اور ماوانگ ڈوئی نسخے کے متعلق ابواب میں ایک اہم فرق یہ ہے کہ اول الذکر میں چند الفاظ دانستہ طور پر ہدف کر دیئے گئے ہیں جس کی وجہ سے متعلقہ فقرے کا مفہوم متاثر ہو جاتا ہے۔ جنگ کے منقی اثرات کو پیش کرنے والے الفاظ بطور خاص نظر انداز کیے گئے ہیں۔ اس بنا پر کوڈی یاں نسخے کا مخاطب عوام کی بجائے صرف حکمران طبقہ کو ہی تصور کیا جاتا ہے (Murphy, 2006, p. 101)۔ ماوانگ نسخے کے برخلاف اس میں اسلحوں اور جنگ و جدل کی مخالفت یا ان کی نکتہ چینی سے متعلق حصے کم ہیں۔ اول الذکر میں جنگ کے ناگزیر ہونے پر آمادہ جنگ ہونے کی تلقین ہے لیکن اس کے ساتھ ہی اس کے منقی پہلوؤں کو بھی پیش کیا گیا ہے جبکہ مورخ الذکر میں صرف وہ حصے شامل ہیں جو ترغیب جنگ دیتے ہیں (Murphy, 2006, p. 20)۔ اس میں ڈے سے متعلق ابواب ہی نہیاں طور پر پیش کیے گئے ہیں۔ ان کا مجموعی تعلق کاروبار مملکت سے ہے۔ اس میں موجود متن کے حوالے سے پیغام بھی ظاہر کیا گیا کہ ان میں ماوانگ یا دیگر نسخوں کی مانند ڈاؤ کی کسی تخلیقی توانائی کی صورت میں پیش نہیں کیا گیا ہے حالانکہ اس کے تمام حصے لنگ فوری کی تعلیمات کی پر زور تردید کرتے ہیں (Taninaka, 2000)۔ کوڈی یاں نسخے کے بمقابلہ

ماوگ نسخہ میں ڈاؤ زیادہ قوی، پراسرار اور روحانی ہے (Anhua, 2000)۔ اس نسخہ کی دریافت کے بعد یہ معاملہ ماہرین کے لیے موضوع بحث بن گیا کہ آیا اس میں موجود متن ہی مکمل ڈاؤ ڈے جنگ، ہے یا یہ پانچ ہزار الفاظ والے کسی متن کے بعض ابواب کا اختیاب ہے۔ چوں کہ اب تک کی تحقیق کے سرماہی میں کوڈڈی بیان سے قدیم کوئی نسخہ موجود نہیں ہے اس بنا پر بعض ماہرین (مثلاً: Brooks, 1994) یہ تیجہ اخذ کرتے ہیں کہ اصل متن زیادہ سے زیادہ ۲۵ ابواب پر مشتمل رہا ہو گا۔ یہ تیجہ بھی اخذ کیا گیا کہ اس نسخہ کا تعلق مروجہ اکیاسی ابواب کے نسخے کے دوسرے سے چھیاسٹھویں باب سے ہی ہے۔ مروجہ نسخہ کے باقی ابواب یا اس کے حصے اس میں شامل نہیں ہیں۔ وہیں یہ تحقیق بھی منظر عام پر آتی کہ اس نسخہ میں مفہوم و معنی کے اعتبار سے مروجہ نسخہ کے پہلے سے سترویں باب کے متون شامل ہیں (Murphy, 2006, p. 21)۔

چوں کہ اب ہماری تحریل میں ڈاؤ ڈے جنگ، کاچوچی صدی قبل مسیح کا مکمل نسخہ موجود ہے تو اس حقیقت سے انکار کی گجائش نہیں کہ اسے اس عہد میں بھی ایک معتبر اور موثر تصنیف کا مرتبہ حاصل تھا؛ اور جب اس زمانہ میں ولی عہد کی تعلیم و تہذیب کے لیے اس کا استعمال ہوتا تھا تو اس کی تالیف کا زمانہ اس سے برسوں قبل کا ہونا بھی بعید از قیاس نہیں ہے۔ یوں بھی یہ ممکن نہیں کہ پانچویں سے تیسرا صدی قبل مسیح کے چین میں جس طرح کی خانہ جنگیاں، ریاستوں کے مابین خونین جھڑپیں اور نظریاتی بالادستی کے پر تشدد مظاہرے ہوتے رہتے تھے، ولیکی صورت میں اپنی ذات کو فطرت میں ختم کرنے اور فطرت سے ذات کا تطابق و توافق قائم کرنے کی تعلیم دینے والے اس عقیدہ کو قابلِ اعتنانہ سمجھا گیا ہو۔

سی ماچبی آن سے بھی قبل بیوان، ہان فے ای اور چوگانگ زی (چوچی صدی ق۔ م۔) کی تصنیف میں اس کتاب کے اقتباسات اور ان کی تشریحیں واضح کرتی ہیں کہ ڈاؤ زی، یا ڈاؤ ڈے جنگ، قدیم چین کی مکمل دانشورانہ روایتوں میں اہم ترین تصنیف میں شامل رہی ہے (MacLagan, 1898, p.197)۔ یہ پہلو بھی، بقول James Legge (1891) اہم ہے کہ اول الذکر دو صحفین کے یہاں ڈاؤ زی کے مروجہ نسخہ کے اکیاسی میں سے اکھڑا ابواب کی نقل موجود ہے۔ اس بنا پر اس نے یہ تیجہ اخذ کیا ہے کہ اسے ایسی کسی اور کتاب کا علم نہیں جس کے

متن کے اصل ہونے کی سند اتنی قدامت کے باوجود غیر مشکوک ہے۔ لاوزی

لاطینی رسم خط میں لاوزو، لاوتے، لاوتو، لاوتزے، لاوتزو، لاوزی اور لاوسیس کے ناموں سے مشہور اس چینی عارف اور فلسفی کو صدیوں سے چین میں ولی، پیغمبر اور دیتا کی حیثیت حاصل رہی ہے۔ اپنے معتقدین کے درمیان وہ آج بھی اسی طرح قابل قدر و پرستش ہے۔ سی ماچھی آن نے لاوزی (لاوزی بمعنی بزرگ و مقدس، زی بمعنی عالم و دانشور) کو فلسفہ و عقیدہ ڈاؤ کا بانی کہا ہے۔ اس نے ’تاریخی اندر اجاجات‘ میں اس کی سوانح حیات سے متعلق تین مختلف روایتیں پیش کرتے ہوئے لکھا ہے کہ چاؤ سلطنت کے زوال آمادہ ہونے پر جب لاوزی درباری امور سے کنارہ کش ہو کر چین کے مغربی حصے (موجودہ تبت) کے پہاڑوں میں اپنا مستقر بنانے کے لیے رخت سفر باندھنے لگا تب واٹی شہر ہن شی کے مقابلہ پر اس نے ڈاؤ اور ڈے کے تصورات کو دو حصوں میں قلمبند کیا جن میں الفاظ کی مجموعی تعداد پانچ ہزار تھی۔ اس نے ’لاوزی‘ یا ’ڈاؤ ڈے چنگ‘ نام کی کسی تصنیف کا ذکر نہیں کیا ہے لیکن سابقہ تصانیف کے حوالے سے یہ ثابت کیا ہے کہ لاوزی نام کا ایک عارف تھا جس نے دنیا سے بے رغبتی، فطرت کے تین خود پر دگی، گوشہ نشینی، مراثیوں اور باطنی قوتوں کو مہیز کرنے کی تعلیم دی۔

سی ماکی پیش کردہ سوانح کے مطابق لاوزی (پیدائش: 604 ق۔م۔) اسی برسوں تک رحم مادر میں پلتا رہا اور عمر رسیدہ ہی پیدا ہوا۔ ڈاؤ کا ابتابع کرنے کی وجہ سے 160 سے 200 برسوں تک زندہ رہا۔ اس نے لکھا ہے کہ گنگ فوزی سے لاوزی کی ملاقات کا ذکر اس سے قبل کی تصانیف میں موجود ہے۔ اس کا خاندانی نام لی ارہ تھا۔ وہ لاوزان (لانے کا نوں والا بزرگ) کے نام سے بھی مشہور تھا اور چاؤ سلطنت کی دادگاہ میں منصب دیوانی پرفائز تھا۔ گنگ فوزی نے اپنی درباری کے دوران اس سے باریابی کا شرف حاصل کرنے کے لیے وہاں کا سفر کیا تھا۔ روایتیں یہ بھی ہیں کہ گنگ فوزی نے لو سے بھرت کرنے کے بعد لاوزی سے ملاقات کا قصد اس لیے کیا کہ اسے اپنے نظریات سے متعارف کراتے ہوئے کوئی منصب حاصل کر سکے۔ لاوزی کی باتیں سننے کے بعد گنگ فوزی نے اسے ایسے بلند پرواز اڑ دیا، سے تشبیہ دی تھی جو کسی کی دسترس سے پرے ہے، اور وہ

نام ادلوٹ آیا تھا۔ دنیاوی معاملات سے کنارہ کش ہو کر لاوزی نے جاہ و منصب کو خیر باد کہہ دیا اور اپنے چند ہم خیالوں کے ساتھ جنگلوں میں روپوش ہو گیا۔ اسی دوران اس کی تعلیمات ڈاؤ اور ڈے کے نام سے معروف ہوئے لیگیں۔ رفتہ رفتہ لاوزی میں ہی ڈاؤ کی تجسیم کردی گئی۔

سنگ فوزیائی آخذ کے ساتھ ہی بعض دیگر دستاویزات میں بھی لاڈاں اور لاوزاڑھ نام کے شخص کا تذکرہ سنگ فوزی کے استاد کی شکل میں موجود ہے۔ کئی وقارع نگار اسے ہی لاوزی کہتے ہیں۔ ڈاؤ ڈے جنگ، کے مصنف یا مولف کے سلسلے میں اس کے نام پر ماہرین کا صدیوں تک اجماع رہا ہے لیکن یہ بحثیں بھی ہوتی رہی ہیں کہ تی مانے جس لاڈا کا ذکر کیا ہے کیا واقعی وہی اس کا اصل مصنف تھا۔ یہ حقیقت بھی اپنی جگہ مسلم ہے کہ قدیم ترین آخذ میں اس کتاب کا نام ڈاؤ ڈے جنگ، کی بجائے لاوزی، ہی ملتا ہے۔ چین میں فلسفہ و حکمت کی کتابیں عموماً استاد اور شاگردیا پیرو مرشد کے اشتراک سے بھی معرض وجود میں آتی رہی ہیں۔ مثلاً، چوانگ زی، میں موجود حکمت و دانائی کے ابواب میں سے چند ہی چوانگ زی کی تخلیق ہیں، لبیقیہ اس کے شاگردوں یا مریدوں کے اضافے ہیں۔ لاوزی کا نام، بطور شخص، پانچیس صدی قبل مسیح کی کسی دستاویز یا داشت میں موجود نہیں ہے لیکن چوتھی صدی قبل مسیح اور اس کے بعد کی تصانیف میں اس کا ذکر پایا جاتا ہے۔ عام طور پر لاوزی، کا تذکرہ کتاب کی حیثیت سے ہی کیا گیا ہے۔ چین میں وقارع نگاری کی مستحکم اور مستند روایتیں چھٹی صدی قبل مسیح سے ہی موجود ہیں۔ انہیں شاہی فرمان پر سلطنت کے وقارع یا دستاویزات کا محافظ یا تو خود تیار کرتا تھا یا اپنی مگرانی میں ان فرماں کی تکمیل کرواتا تھا۔ امور سلطنت سے غیر وابستہ ادیبوں نے بھی ایسی کئی مستند تصانیف پیش کی ہیں۔ ان میں سے کئی اہم تصانیف میں لاوزی کا ذکر ایسی کتاب کی شکل میں موجود ہے جس کا تعلق ڈاؤ اور ڈے کے فلسفہ سے ہے۔ فلسفہ ڈاؤ کے مجدد اعظم چوانگ زی سے منسوب کتاب چوانگ زی، میں لاوزی کا ذکر اس عارف کی حیثیت موجود ہے جس نے ڈاؤ اور ڈے کے مذہبی اور فلسفیانہ عقیدہ کو پیش کیا۔ ڈاؤ ڈے جنگ، کے بعد یہ کتاب ڈاؤ کے عقیدہ کے سلسلے میں دوسری اہم ترین کتاب ہے جس کی تالیف کا زمانہ چوتھی صدی قبل مسیح اور چند روایتوں میں اس سے بھی قبل کا ہے۔ سی ماچھی آن کے بعد چین کے دوسرے عظیم مورخ پان کو کی مرتب کردہ ہان شو، (دستاویزات ہان) میں

ہوان ڈان (43 ق-م۔ تا 28ء) سے منسوب ایک عبارت میں لا ڈان کا اس مصنف کی شکل میں بیان موجود ہے جس نے خلواء نیستی پر دو کتابوں میں اپنے خیالات کا اظہار کیا، کریم انفسی اور فرانس کی ادا نگی کی مدافعت کی، اور تعلیم رسم کی تنذیب کی۔ چھٹی صدی قبل مسح میں اس تصنیف کے بعد پانچویں صدی قبل مسح کے موزی نے لا ڈان یا لا ڈزی کا نام لیے بغیر اس کے بعض نظریات کو اپنی فکر کا موضوع بنایا۔ منگ زی چوں کہ گنگ فوزی کی مثالیت پسندی کے فلسفہ کی توسعے میں منہمک تھا اس لیے اس کے یہاں لا ڈزی کا ذکر نہ ہونا کوئی اہمیت نہیں رکھتا۔ ٹش گو اونگ (310 ق-م۔ تا 230 ق-م۔) کی تصنیف ٹشن زی (Masayuki, 2003) کے سترہویں باب میں لا ڈزی کے نام کے ساتھ اس کا ذکر کیا گیا ہے (Hutton, 2014)۔ چھین سلطنت کے وزیر اعظم لوپوے ای (290 ق-م۔ تا 235 ق-م۔) کی سرپرستی میں کئی ادیبوں کے ذریعہ تیار کروائی گئی کتاب ٹوشی چن چھیو (تاریخ بہار و غزاں) میں لا ڈان اور لا ڈزی دونوں ہی ناموں سے اس کے تذکرے شامل ہیں (Knoblock & Riegel, 2000)۔ ہان فے ای نے بھی اس کے نام کے ساتھ اس کے اقوال پیش کیے ہیں۔ اس کی کتاب میں موجود باب کا نام ہی ہے لا ڈزی کی ایک شرح۔

یہ خیال بھی ظاہر کیا گیا (Graham, 1986, 1989, 1996) کہ گنگ فوزی کا استاد ہونے کی وجہ سے ڈاؤادیوں نے لا ڈان کو لا ڈزی کے اصل مصنف کی شکل میں پیش کیا ہے۔ لا ڈزی، یا ڈاؤڈے ہنگ، کوئی ایک مصنف کی تصنیف ہونے کی بجائے چوتھی صدی قبل مسح کے مختلف مکاتب فلکر کے اقوال کا انتخاب بھی تصور کیا گیا ہے (Lau, 1963) اور اس خیال کا اظہار کیا گیا ہے کہ ان میں موجود یکساں تعلیمات کو مجتمع کر کے ڈاؤ مکتب فلکر کی بنیاد ڈالی گئی۔ Arnes Hall نے بھی یہ مفروضہ پیش کیا ہے (2003) کہ ڈاؤ ازمنہ پارینہ کے معروف اقوال کا انتخاب ہے۔ (1993, p. 184) Schipper نے لکھا ہے کہ اس کا تعلق فلسفہ سے ہے لیکن اس کے اقوال فلسفیوں کے نہیں بلکہ اس دانشور طبقہ کے ہیں جو مختلف علوم کے ماہر تھے کیوں کہ اس میں بعض ایسے اقوال ہیں جو اس سے قبل بھی موجود تھے۔ بنیادی طور پر لا ڈزی کے یہاں صرف 'ای ہنگ' (کتاب تغیرات) کی باگزشت ملتی ہے لیکن اس کی بنیاد پر اس نے ڈاؤ کو

مرکزی حیثیت فراہم کرتے ہوئے جس فلسفہ کو پیش کیا اس کی مثال اس سے قبل نہیں ملتی۔ ماونگ ڈوئی متن میں خود لاڈوزی کے چند اقوال یہ اشارے کرتے ہیں کہ یہ ازمنہ قدیم کے کسی حکیم یادا نا کے اقوال ہیں، لیکن ایسے کسی بھی براہ راست قول کی عدم موجودگی یہ ثابت کرتی ہے کہ لاڈوزی کے مصنف نے تصدیا ایسا بیانیہ اختیار کیا ہوگا تاکہ اس کے تلازمہ خیال کا تسلسل اسطوری فرمازدا ہوا نگ ڈی (زرد بادشاہ، پ۔ 2704ق۔م۔) سے قائم ہو سکے۔ یہ حقیقت بھی دلچسپ ہے کہ ساتویں صدی قبل مسح سے پہلے چین میں یہ زرد بادشاہ ہی سلطان دو ہزار کی حیثیت رکھتا تھا۔ ڈاؤ کے تصور کی موجودگی کے شواہد لاڈوزی سے بھی دو ہزار برس قبل کے اس اسطوری بادشاہ کے دور سلطنت (2697ق۔م۔ تا 2598ق۔م۔) سے پیش کیے جاتے ہیں۔ روایتیں ہیں کہ کنویں، لکڑی کے گھر، پہنے، سواریاں، آبی جہاز، ہاون، تیر و کمان، زرہ، قطب نما، گھوڑوں کی سواری، اрабی، جوتے، ادویہ، علم حساب، خجوم، تقویم، اور رسم خط وغیرہ اسی کے دور سلطنت میں متعارف ہوئے۔ کرم ابریشم کی پروش اور ریشم سازی کے طریقوں کی موجود اس کی ملکے لے ای زی تھی۔ ہوانگ ڈی کے سلسلے میں یہ عقیدہ ہے کہ وہ ولی تھا جس نے اپنی سلطنت کو ڈاؤ کا تابع بنایا تھا۔ اسے ڈاؤ کے دیوتا کا مقام بھی حاصل ہے۔ اسی بنا پر ڈاؤ کے مذہبی عقیدہ میں ڈاؤ مت کو ہوانگ لاڈ ڈاؤ، (ہوانگ ڈی اور لاڈوزی کا ڈاؤ) کہا جاتا ہے۔ لہذا لاڈوزی کے اس طریقہ کار سے (Denecke 2011) کے اس خیال کی تائید ہوتی ہے کہ لاڈوزی کے مصنف نے اپنی دوامیت اور پراسراریت کا احساس عطا کرنے کے لیے ایسا کیا ہوگا۔

لاڈوزی کے فلسفہ کی بنیاد پر عقیدہ ڈاؤ کی تحریک بنیادی طور پر ایک خفیہ تحریک کی شکل میں شروع ہوئی تھی، اس لیے چھٹی اور پانچویں صدی قبل مسح میں ریاستوں کی آپسی خوزیریوں سے بیزار ڈاؤ کے معتقدین نے عجلت پسندی کا مظاہرہ کیے بغیر صبر تھل کے ساتھ اپنے پیرو مرشد کی تعلیمات کو اپنے حلقہ اثر اور ارادت مندوں تک پہنچانے کی کوششیں کیں۔ ان روایتوں کے پس منظر میں صدیوں تک لاڈوزی، بھی مختلف نتاز عات سے گزرتی رہی، اور جب یہ مغربی دانشوروں کے مطالعہ کا مرکز بنی تو اس کا متن اور مصنف دونوں ہی موضوع بحث بن گئے۔ تاہم سابقہ چند دہائیوں کی تحقیق نے یہ ثابت کر دیا ہے کہ کم و بیش ڈھائی ہزار برسوں قبل لاڈوزی کا جو اصل متن تھا

اس میں ابواب یا سطور کی ترتیب میں جزوی تبدیلی کے علاوہ کسی بھی قسم کی کوئی تحریف نہیں ہوئی ہے اور یہ صدیوں تک گنگ فوزی کی تعلیمات کی رو میں بھی ایک موثر تصنیف ثابت ہوتی رہی۔ اس میں کسی مصنف یا مولف کا ذکر نہیں ہے اور نہ ہی کسی ایسے شخص کا جو متعلقہ عہد یا اس سے قبل کی تاریخ کا حصہ رہا ہو۔ اس ضمن میں کمی ثابت دلائل کے بعد یہ توضیح بھی پیش کی گئی ہے کہ اس متن کو وقت کی قید سے آزاد رکھتے ہوئے آفاقی بنانے کے لیے اس کے مصنف کا یہ ایک دانستہ عمل تھا اور اس میں گنگ فوزی یا مگ زی کی بعض روایتوں کی تجلیل یا تکذیب اس امر کی شاندی کرتی ہے کہ اس کا مصنف چین کی جگہ بجرویاستوں کے استدلالی میدان جنگ، سے کما ہٹہ واقف تھا (Deneck, 2011)۔ وہیں تاریخی زمینہ کی نفی نہ صرف بے نظیر دانشورانہ فضا کی تخلیق میں معاون ثابت ہوئی، اس کے سبب اس عہد میں ملک گیر پیانا پر سرگرم دانشورانہ اور نظریاتی مباحث و مذاکرات کے شدت پسند ماحول میں یہ تصنیف اپنی نظریاتی، تاریخی اور ہمہ گیر بالادتی قائم کرنے میں کامیاب رہی۔

لاوزی کی تعلیمات کو اس کے فلسفیانہ اور معاشرتی پہلوؤں سے الگ کرتے ہوئے اسے ساتوں اور چھٹی قبل مسیح میں مسلک ڈاؤ کے مبلغوں کے خفیہ سلسالوں میں ہونے والی تعلیم و تربیت سے وابستہ کرنے کی کوششیں بھی کی گئیں اور یہ نقطہ نظر پیش کیا گیا (Roth, 1999) کہ یہ سلسہ ان لوگوں کا تھا جن کی نظریاتی وابستگی کاشت ذات کے متصوفانہ اور عارفانہ مرحل سے تھی؛ وہ موحد تھے اور انصرام رسوم کے تارک بھی۔ انہوں نے ذہن و شعور اور مادی دنیا کے تمام تر تعلقات کو ختم کرتے ہوئے ایسے مراقبوں کی تعلیم دی جن کے سبب وہ ڈاؤ سے وحدت قائم کر سکیں۔ اس استدلال کو (LaFarge 1994) نے بھی پیش کیا ہے لیکن اس کی پہنچ تین اس لیے ناقابل قبول ہیں کہ وہ پیر و مرید کے ایسے گروہوں کا ذکر کرتا ہے جو مگ زی کے حلقة اثر میں تھے۔ اس کا خیال ہے کہ وہ ایک مختصر سا گروہ تھا جسے ’شی‘ کہا جاتا تھا۔ اس سے وابستہ افراد اپنے پیر و مرشد کی نگرانی میں کاشت ذات کا عمل اس طرح کرتے تھے کہ ’ہنی‘ اور روحانی سلط پران سے نسلک ہو جاتے تھے۔ استغراق اور مرائب کے بعد انہیں الہام بھی ہوا کرتا تھا اور وہ معاشرت و حکومت کے سلسلے میں روحانی تحریج بے بیان کر دیتے تھے۔ یہ روحانی تحریج بے ہی لاوزی کی بنیاد

ہیں۔ یہ مفروضہ قابل قبول ہوتا اگر مگنگ زی کا زمانہ تیرسری صدی قبل مسح نہیں بلکہ اس سے تین صدیوں قبل کا رہا ہوتا۔ لہذا اس کے مصنف کے سلسلے میں کوئی حتمی فیصلہ ہنوز مشکل ہے۔ لیکن اس معاملے کا ایک اور رخ بھی ہے۔ مسلم ڈاؤ سے متعلق ذخیرہ ادب کے نوادرات اور محوالہ بالا بیانات کی روشنی میں یہ باور کرنا مناسب ہو گا کہ ڈاؤ نے جگ، کی مختلف ایات چھٹی صدی قبل مسح کے ان مختصر حلقوں میں زبانی روایات کا حصہ رہی ہوں گی جن کے باñی بنیادی طور پر موحد تھے اور لاڈزی نام کے شخص کے حلقة ارادت میں شامل تھے۔ انہوں نے ہوانگ ڈی (زرد بادشاہ) کو کون و مکان کے اولین فرمائزوا کی حیثیت عطا کی اور اس کی سلطنت کو مثالی تصور کیا کیوں کہ وہ بھی ڈاؤ کا پابند تھا؛ اور اگر یہ خیالات زبانی روایات کا حصہ تھے یا اگر یہ تصورات خفیہ مجلس، تہائی پسند، خلوت نہیں اہل سکوت را ہیوں کے فکری تصور کے عناصر تھے تو بھی اس خیال کی تردید ہنوز کسی دستاویز یا تاریخی مأخذ سے نہیں ہوتی کہ انہیں لاڈزی نے پیش نہیں کیا تھا۔ اس حقیقت پر، ہبھ جاں، محققین کا اجماع ہے کہ گنگ فوزی کی تعلیمات اور عقیدہ ڈاؤ کے نظریات ڈھائی ہزار برس قبل کے چین کے معاشرتی اور سیاسی معاملات نیز فلسفیانہ دریافت و باز جوئی کے رد عمل میں پہلو بہ پہلو نمایاں ہوئے۔ گنگ فوزی نے نظام حکومت، معاشرتی تعلقات، طور طریقوں اور انسانی رشتہوں کو موضوع فکر بنایا جبکہ فلسفہ ڈاؤ بنیادی طور پر فطرت سے متاثر ہے اور انفرادیت پسندانہ، عرفانی و صوفیانہ صفات کا حامل بھی ہے۔

لاڈزی کے فلسفہ ڈاؤ کا پس منظر

لاڈزی بنیادی طور پر فلسفی تھا جس نے کار و باریات اور انسان کی ذمہ داریوں، منصبی فرائض، فطرت اور انسان کے رشتہوں، معاشرتی نیز سیاسی و ملکی معاملات اور انسان کے نصب اعین کے تعلق سے منظم خیالات پیش کیے جن سے بعد ازاں چین میں پہلی بار منظم مذہب کی بنیادیں بھی قائم ہوئیں۔ گنگ زی اور لاڈزی دونوں نہ صرف یہ کہ نسلی اعتبار سے ایک تھے، وہ جس روایت کے پاسدار تھے اس کا مرکز بھی ایک ہی تھا۔ دونوں ہی ستر ہوئیں سے تیر ہوئیں صدی قبل مسح کی یا گنگ شنگ تہذیب و ثقافت اور چاؤ روایات کے پروردہ تھے۔ انہوں نے اساسی تعلیمات کو اس طور سازی اور توبہات سے علاحدہ کرتے ہوئے ایک ایسے معاشرے کے فروغ کا

تصور پیش کیا جس میں انسان دوستی کو سب سے اہم مقام حاصل ہے۔ ان مماثتوں کے باوجود ان میں نقطہ نظر کا واضح فرق موجود ہے۔ لاوزی دنیاوی تگ و دوکا نخت مختلف ہے۔ وہ نہیں چاہتا کہ انسان کسی بھی قسم کے فائدے کے لیے نظرت کے نظام میں رخنا اندازیاں کرے۔ وہ ایسی مملکت و معاشرت کا خواہاں ہے جس کا مقصد مکمل کائنات کی خیر اور فلاح کے علاوہ کچھ بھی نہ ہو۔ اس سلسلے میں اس نے کسی بھی منزل کے حصول کے لیے بالارادہ افعال و اعمال مستحسن تصویر نہیں کیا ہے۔ وہ خود ایگزٹنٹی گی کا قائل ہے اس لیے چاہتا ہے کہ فرد، خواہ جس حیثیت میں بھی ہو، کسی کے معاملے میں داخل انداز نہ ہوا کرے۔ اس کے لفظہ کی اساس علم موجودات، علم ماوراء طبیعی، علم اجتماع، سماجیات، اخلاقیات، معاشریات، سیاست، عسکری نظم، نفیات اور مذہب کے اس کے مشاہدات پر قائم ہے۔ وہی گنگ فوزی حسب ضرورت تبدیلیوں کے لیے صورت حال پر مکمل گرفت رکھنے کی تلقین کرتا ہے۔ اس کے لیے مختلف مرحل کی مناسبت سے اس نے کئی اصول بھی وضع کیے جن پر عمل درآمد کو کسی بھی فرد کے لیے خیر اور فلاح کی ضمانت تصویر کیا گیا۔ اس نے سبھی نفوس کے لیے سماجی اخلاقیات اور حصول علم کو لازم تصویر کیا ہے۔ ان دونوں تلفیقوں نے ماقبل ادوار کے فکری رویوں کی بنیاد پر اپنے مشاہدوں اور نظریوں کو پیش کیا۔ ان میں ایک فرق یہ بھی ہے کہ گنگ فوزی نے ماقبل ادوار کے دانشورانہ سرمایہ کو از سر نوت تیب دیتے ہوئے اپنے خیالات کی تبلیغ کے لیے زمین تیار کی اور لاوزی نے ان کے بعض اندر راجات کو مد نظر رکھتے ہوئے اپنے فلسفیانہ تحسیں کو ہمیز کیا اور پھر اپنے مشاہدوں کی بنیاد پر کائنات کے ازلی نظام کے تین ایسی خود سپردگی کی تعلیم دی جس کے نشانات ماقبل ادوار میں بھی موجود تھے۔

لاوزی نے اپنی تعلیمات میں دنیا سے بے رغبتی کا احساس عطا کرتے ہوئے ان تمام معاملات سے کنارہ کش ہونے کی تلقین کی جو کسی کے لیے مضر تو کسی کے لیے سودمند ہو سکتے ہوں۔ وہ گنگ فوزی کی مانند تنائج کی پرواہ نہیں کرتا ہے اور نہ ہی ایسے کسی بھی کام کی ترغیب دیتا ہے جو معاشرہ یا مملکت کے فطری نظام میں مخل ہو۔ اس کی تعلیمات نے چین میں ایسے لوگوں کی نسل تیار کی جنہوں نے درویش صفت فرقہ کی بناؤالی اور ایسے ما بعد طبیعتی فکری نظام کو فروغ دیا جس نے چین کے روایتی مذہبی عقائد اور گنگ فوزی کی تعلیمات کے خلاف صدیوں تک ایک مجاز

فائم رکھا۔ چین، کوریا، جاپان، ہانگ کانگ، تائی وان اور جنوب مشرقی ایشیا میں ڈاؤ کا عقیدہ ایک زندہ روایت کی شکل میں اب بھی موجود ہے جس میں ڈاؤ سے مراد مُتّکم فلسفیانہ روایت (ڈاؤجیا) اور مُتّظم مذہبی عقیدہ (ڈاؤجیا و) دونوں ہی ہیں۔ دوسری صدی عیسوی تک لاوزی کی تصنیف ’لاوزی‘ کے نام سے ہی مشہور تھی اور اس کی حیثیت فلسفہ اور مذہب دونوں ہی کی تھی لیکن بعد ازاں اس کے معتقدین نے اس کی صورت گری میں مذہب اور اساطیر کو اس طرح شامل کر دیا کہ لاوزی کا فلسفہ اور اس کی بنیاد پر قائم مذہبی عقیدہ مختلف اور متفاہ شکل اختیار کر گئے۔ ڈاؤجیا، کا تعلق بالکلیہ لاوزی کی فلسفیانہ تلاش جو تجویز ہے۔ اس کے مانے والے لاوزادی، بھی کہلاتے ہیں۔

ڈاؤجیا، کو بنیادی طور پر بودھ مت کے بڑھتے اثرات کے بعد میں بعض لاوزادیوں کی جانب سے ہی فروغ دیا گیا اور انہوں نے ہی لاوزی، کو الہامی اور مقدس بناتے ہوئے ڈاؤ ڈے جنگ، کا نام بھی عطا کیا۔ لاوزی، کی حیثیت ایک مُتّکم فلسفہ کی تھی، اسے ڈاؤ ڈے جنگ، بنا کر اسے مذہب سے مختص کر دیا گیا اور اس کتاب کے ساتھ ہی اس کے مصنف کو بھی الہامی بنادیا گیا۔ بعض شارحین اس کتاب کو اسی نسبت سے شنجیات کا مجموعہ بھی مانتے ہیں۔ یہ واقعہ دوسری صدی قبل مسیح کے بعد کا ہے کیونکہ ہانگ پی کے زمانہ تک یہ کتاب لاوزی، ہی کہلاتی تھی۔

لاوزی کے فلسفہ، ڈاؤ کی تاریخی اہمیت

ہان سلطنت کے علاوہ چھن سلطنت کے اولين ادوار کے دوران ہی ہانگ فوزی کی تعلیمات کو درکرتے ہوئے لاوزی کی تعلیمات کو فوقيت دی گئی تھی یہاں تک کہ ہان کے اولين شاہی سسلوں میں اسے سلطنت کی سرپرستی حاصل ہو گئی۔ تب تک ڈاؤ کا عقیدہ ایک موثر مذہبی اور سیاسی قوت میں تبدیل ہو چکا تھا جسے چھٹی صدی میں بودھ مت کے فروغ کے لیے سلطنت کی جانب سے جارحانہ حملوں کا مقابلہ بھی کرنا پڑا۔ جب کہ آٹھویں صدی میں تھانگ عہد سلطنت (618ء تا 906ء) کے سوانشوں کی بادشاہت (705ء تا 690ء) کے دوران اسے پھر سلطنت کی پشت پناہی حاصل ہو گئی۔ تھانگ عہد سلاطین چینی شعروادب کا زریں دور بھی تصویر کیا جاتا ہے۔ اس عہد کے شعروادب کی شناخت فلسفہ ڈاؤ سے متاثر فطری اور مابعد طبعی مزاج سے ہی ہوتی ہے۔ چین کے آخری شاہی سلسلہ چھنگ یا مانچو سلطنت (1244ء تا 1911ء) کے اوخر میں

بودھ مت اور عیسائیت کے ساتھ ہی عقیدہ ڈاؤ کو بھی گنگ فوزی کے بمقابلہ ارتدا آمیز قرار دیا گیا لیکن تک تک یہ معتقدات اور آداب و رسم کے معاملے میں اپنی اصل سے اتنی دور جا چکا تھا کہ اس کی شناخت مسخ ہو گئی تھی۔ مذہب کی حیثیت سے عقیدہ ڈاؤ پر ان ادوار میں بودھ مت کی آمیزشیں بھی ہونے لگیں۔ اس ضمن میں یہ علت پیش کی جاتی ہے کہ گنگ فوزی اپنی اور دیگر عقائد کے مابین مخالفت و مقاومت شدت اختیار کرتی گئی تو وہ تمام مذہبی عقیدے جنہیں گنگ فوزی کے نظریات سے تشوق و ترغیب نہیں ملی تھی انہوں نے ڈاؤ میں پناہ حاصل کر لی جس کی وجہ سے ڈاؤ کی گوشہ نشینی، درویشی اور دنیا سے بے تعلقی ہیے معمولات متاثر ہونے لگے اور بذات خود فلسفہ حیات کا یہ سیل روایا کئی شخصی دھاروں میں منتظم ہو گیا۔

ماہرین کا ایک حلقة یہ باور کرتا ہے کہ ہاں عہد سلاطین کے دوران ہوانگ لا ڈاؤ نام کا ایک مذہبی فرقہ موجود تھا جو اپنی تعلیمات کے سلسلوں کو سلطنتی بادشاہ ہوانگ ڈی سے وابستہ تصور کرتا تھا۔ اسی زمانے میں ہوائے نان زی کی تصنیف بھی ہوئی جس میں لا ڈی اور چوانگ زی کے اقوال بھی شامل تھے۔ اس کتاب کے ذریعہ بھی ایک نئے ڈاؤ فرقہ کی بنیاد قائم کرنے کی کوشش کی گئی۔ بعد ازاں ان دونوں نے لا ڈی کو ہوانگ ڈی کے اوتار کی حیثیت عطا کر دی۔ بعد کے ہاں حکمرانوں نے جب عقیدہ ڈاؤ کی جگہ گنگ فوزی کی تعلیمات کی سرپرستی کرنی چاہی تو اول الذکر کے تابعین نے سلطنت کے خلاف بغاوت کرتے ہوئے ہوانگ ڈی کی حکومت کے قیام کے مطالبہ کے لیے زرد گپڑی، کی تحریک شروع کر دی جس نے سلطنت کے آخری برسوں میں اساتذہ سماوی کی راہ (تی ان شی ڈاؤ) کی شکل میں ایک زبردست سیاسی قوت بن کر ڈاؤ مخالف ہاں سلطنت کا خاتمہ کر دیا۔ یہ اتنی موثر تحریک تھی کہ ہاں سلطنت کے زوال اور اس کے بعد چوتھی صدی عیسوی تک جنوبی چین میں ڈاؤ عقیدہ کے علاوہ کسی مکتب فکر کا اثر و سرخ نہ تھا۔ اسی زمانے میں ڈاؤ کی بہترین تفسیرات بھی سامنے آئیں جنہوں نے رفتہ رفتہ نو ڈاؤ مت کے لیے راہیں ہموار کیں۔ تھانگ سلطنت کے دوران ڈاؤ چین کا واحد منظم مذہبی اور فلسفیہ عقیدہ تھا۔ لیکن ہاں سلطنت کے اواخر اور تھان سلطنت کے دوران ڈاؤ کا اصل عقیدہ تغیرات کا شکار بھی ہونے لگا تھا۔ ڈاؤ کی ہی نئی تحریکیں، مثلاً، ’شا گنگ چھنگ‘ (تقدیس عظیم) اور ’نگ پاؤ‘ (گنگ ہائے

مقدس) معروف ہونے لگیں جنہوں نے تھا نگ سلطنت کے دوران ڈاؤ کو دانشورانہ شناخت کی کلید بنا دیا۔ اس دوران یہ چینی شعروادب اور فن کی دیگر اقسام کا بنیادی موضوع بھی بنا۔ ڈاؤ کے اساتذہ سماوی، ایسی مذہبی، سیاسی، معاشرتی قوتوں کے حامل ہوتے تھے کہ انہیں عیسائی مشتریاں پاپائے عظیم کہا کرتی تھیں۔

اسی دوران بودھ مت کے معتقدین کی تعداد بھی بڑھ رہی تھی جس کی وجہ سے ڈاؤ، گنگ فوزی اور بودھیوں کے درمیان ملک گیر پیارے پرمابھی بھی جاری تھے۔ ان میں ڈاؤ کی خلافت کی وجہ سے اس سے فکری ربط قائم کرنے پر زیادہ اصرار ہوتا تھا۔ ان میں عقیدہ مباحثوں سے ہی چین میں چان بودھ مت (جاپانی زن) کے نام سے نئے بودھی عقیدہ اور ڈاؤ دادیوں کی پراسراریت کی ابتداء ہوئی۔ اس زمانے تک ڈاؤ کے ہمہ گیر اثرات اور اس کی بے پناہ معاشرتی قوت کی وجہ سے یہ عقیدے اس طرح خلط ملط ہو چکے تھے کہ تینوں میں ہی ایک دوسرے کی تعلیمات کے عناصر در آئے تھے یہاں تک کہ پانچ سلطنتوں (907ء تا 960ء) اور سنگ سلطنت (1279ء تا 1368ء) کے دوران معتبر گنگ فوزیائی علماء بھی ڈاؤ کی تفسیر و تشریع میں منہک تھے۔ سنگ سلطنت سے مکمل منگ سلطنت (1644ء تا 1644ء) کے دوران یہ تینوں مذہبی ادارے (سان جیاؤ) باہم اس طرح شیر و شکر تھے کہ ان میں تفریق مشکل تھی۔ بارہویں صدی کے دوران اپنی طاقت اور رسوخ کے بڑھنے کے ساتھ ہی ڈاؤ کے عقیدت مند بودھ مت کے اثرات کے تحت خانقاہوں اور معبدوں (می آؤ) کی تعمیر میں دلچسپی لینے لگے۔ انہوں نے قلندرانہ اور رہبانی زندگی بھی اختیار کی۔ ڈاؤ کے تابعین کی اس طاقت کی وجہ سے منگلوں نے انہیں ہمیشہ ایک خطہ کی شکل میں محسوس کیا اور بودھیوں کی پشت پناہی کرتے ہوئے رفتہ رفتہ ان کی طاقت کم کرنے کی سبیلیں نکالی گئیں۔ قبلہ خان نے اپنے عہد میں تمام تر بودھیوں کو ان کے خلاف کھڑا کر دیا حتیٰ کہ وہ وقت بھی آیا کہ 1281ء میں ڈاؤ ڈے جنگ کے علاوہ تمام تر ڈاؤ ادب کو ضائع کرنے کا حکم نافذ ہوا اور ان تمام خانقاہوں اور معبدوں کو بند کر دیا گیا جو مختلف سیاسی اور معاشرتی سرگرمیوں کے مرکز تھے۔ منگ سلطنت (1368ء تا 1644ء) کے قیام کے ساتھ ہی منگلوں کی حکومت ختم ہو گئی اور ڈاؤ کا عقیدہ پھر ایک موثر قوت بن کر ابھرا۔ گرچہ اب اس میں گنگ فوزی اور بودھ کی تعلیمات

کے عناصر بھی سماچکے تھے، یہ دور ڈاؤ کی بے پناہ مقبولیت کا بھی تھا۔ 1644ء میں گنگ فوزی کے معتقد مانچو قبیلہ کے ہاتھ میں زمام حکومت آئی تو اس کے سلاطین نے ڈاؤ، اس کے مبلغین و تابعین، اس کے مختلف معاشرتی اداروں کو نشانہ بنانے کی ابتدا کر دی جس کی وجہ سے ایک بار پھر ڈاؤ مرتrezی کا شکار ہونے لگا۔ 1780ء میں مغربی سوداگروں، مشتریوں کی آمد، مختلف خانہ جنگیوں، بغاوتوں، شورشوں اور پھر ماڈے کے ثقافتی انقلاب نے ڈاؤ مرت کے باقی ماندہ اثرات کو بھی ختم کر دیا۔

‘ڈاؤ ڈے جنگ’ یا ’لاڈری‘، خواہ ایک شخص کی تصنیف ہو، یا مختلف افراد کی، یا اپنی تصنیف سے قبل کے تلاش حق کے جو یا گوشہ نیشوں کے مقولات کا انتخاب، جدید ماہرین ڈاؤ اس خیال پر متفق ہیں کہ اس کتاب کامنن چین کی قدیم مذہبی، صوفیانہ اور عارفانہ روایتوں کا حصہ ہے اور ممکن ہے کہ بعض نامعلوم عارفوں کے احوال بھی اس میں موجود ہوں۔ (Roth 1999, p. 205) نے بطور خاص اس پہلو کو پیش کیا ہے کہ یہ کتاب تلاش حق کے صوفیانہ تجربوں کو پیش کرتی ہے۔ (LaFarge 1994, p. 127) میں اس کی غیر معمولی اہمیت کو ہی پیش نظر رکھا ہے جب کہ مذہبی عقیدہ کی حیثیت سے اس کے نشیب و فراز بھی عالمانہ بحثوں کے موضوع بننے ہیں۔ اس کے اولین مغربی مترجمین کے ذریعہ غالباً دانستہ طور پر غلط یا یک رخی تشریحیں پیش کرتے ہوئے اسے صرف ایسے فلسفہ کی شکل میں پیش کیا گیا جو اپنی فطرت میں مافق فطری ہے۔ ستر کی دہائی میں بعض مغربی ماہرین نے ہی اس کی نشاندہی بھی کی۔ ایک طویل مدت تک یہ تصور بھی قائم رہا کہ اس کا تعلق صرف کیمیاگری، طویل عمری کے حصول اور مافق فطری شمندیاتی اور ساحرانہ عوامل سے ہے۔ مزید یہ کہ ڈاؤ کی جگجو کرنے والے ہمیشہ تو یعنی حالت میں رہتے ہیں۔ ابتداءً مغربی دانشوروں نے لاڈری کے اثرات کو محروم درکھنے کے لیے اسے مجہول بنانے میں کوئی کسر نہیں چھوڑی کیونکہ وہ گنگ فوزیائی علمائی ڈاؤ مختلف تحریکوں اور استعماری نقطہ نظر سے متاثر تھے۔ صنیات اور ڈاؤ کا پہلا مغربی عالم جیسیں لگ بذات خوکٹورین ادیب تھا جس نے گنگ فوزیائی درباری عالموں اور استعماری نظر سے ہی ڈاؤ کی تعبیر و تفہیم پیش کی۔ بیسویں صدی کا معروف چینی فلسفی اور ادیب فنگ یولان بھی اسی درباری پاشا ہی گنگ فوزیائی تعلیمات کا

پروردہ تھا۔ ان جیسے ادیبوں نے ڈاؤ کے ساتھ وہی سلوک اختیار کیا جو انیسویں صدی کے بیشتر مغربی دانشوروں (پروٹسٹنٹ) نے کی تھویک عیسائیوں کے تینیں کیا تھا۔

اس تصور کے درست ہونے میں کام نہیں کہ مغربی فلسفہ جس مقام پر ختم ہوتا ہے وہیں سے مشرقی فلسفہ کی ابتداء ہوتی ہے۔ لاوزی کی کتاب 'ڈاؤ جنگ' کی ابتداء زبان کی حدود اور اس کی محدود قوتوں سے ہوتی ہے۔ یہ وہ مقام ہے جہاں بیسویں صدی کے معروف فلسفی Wittgenstein کے فلسفیانہ تجسس کا اختتام ہوتا ہے۔ اس کی کتاب "Tractatus" کے یہ آخری الفاظ مشہور ہیں کہ جس کے متعلق انسان بول نہیں سکتا، اس کے سلسلے میں اسے خاموش ہی رہنا چاہئے (Wovon man kann nicht sprechen, darauf er muss schweigen)۔ اس کے اس بیان کو بیسویں صدی کے مغربی فلسفہ کا حاصل تصور کیا جاتا ہے اور اسی مقام پر مغربی فلسفہ ختم بھی ہو جاتا ہے۔ جو عوامل زبان کی قوتوں سے پرے ہیں، Russell نے انہیں ہی عارفانہ کہہ کر معاملہ ختم کر دیا ہے جبکہ Hegel نے زبان کی حدود کا اظہار کرتے ہوئے یہ اعلان کر دیا کہ ہم دراصل جو کہنا چاہتے ہیں وہ کہ نہیں پاتے، اور جو کہہ جاتے ہیں وہ ہماری اصل منشا نہیں ہوتی۔ چینی فلسفہ بھی زبان کی ان محدود قوتوں کا اقتدار کرتا ہے لیکن یہ اعتراف بھی کرتا ہے کہ ان حدود سے پرے جو معاملات ہیں ہم انہیں بھی گرفت تھیں میں لا سکتے ہیں۔ Heidegger نے معروضی اور تجزیاتی فکری روشن کے برخلاف جب مطلق و مجرد طریقہ فکر کو پانیا تو اس کے پس پرده بھی لفظ کی یہی کم مائیگی تھی۔ چوانگ زی کو ایسے شخص کی جگہ تھی جو زبان کو بھول گیا ہوتا کہ وہ اس سے سیر حاصل گنگلوکر سکے۔ علامہ اقبال نے بھی شریعت کو ذوق تکمیل کی گریاں گیری سے مساوا تصور کیا ہے۔ مختلف مذاہب عالم میں موجود متنوع باطنی، روحانی، عارفانہ اور صوفیانہ سلسل میں بھی نقطہ و بیان کی حیثیت یا تو ثانوی ہے یا استعاراتی اور مرزیہ۔ لاوزی نے بھی الفاظ اور اسماء و اعراض کی پر زور نفی کرتے ہوئے اپنے عارفانہ تجربوں کے حاصل کے بیان کا آغاز ہی اس خیال سے کیا ہے کہ پیرا یہ بیان کے سانچے میں ڈھلنے ہوئے مناج میں ثبات و دوام و قیام نہیں۔

جور ہیں نقطہ و کلام ہے نہیں وہ سلوک جاوداں

جو سزاوار بیان ہے نہیں وہ ہویت جاوداں

لاڈزی اس منج یا طریقت کی اتباع کی تلقین کرتا ہے جو انسان کو مادر اولی سے واصل کر دے کیوں کہ اسی سے کائنات کی تخلیق ہوئی، اس میں ہی احادیث اور واحدیت موجود ہے، وہ یگانہ ہے اور اسے کسی کی احتیاج نہیں۔ اس منج کو وہ ڈاؤ کہتا ہے جو لغوی اعتبار سے گذرگاہ، راہ، صراط، مخصوص راستہ؛ ایسا راستہ جس پر چل کر کامرانی حاصل کی جاسکے؛ راہ دھکانا؛ ہدایت؛ شریعت، طریقت، سلوک کے ہم معنی ہے (پیش نظر ترجمہ میں اصطلاح 'ڈاؤ' کے لیے، اس کی عارفانہ اہمیتوں کے مدنظر، سلوک، کا استعمال کیا گیا ہے)۔ Heidegger نے ڈاؤ کو ایسا راستہ تصور کیا ہے جو تمام راہوں کی گذرگاہ ہے (1971, p. 92)۔ لاڈزی نے ان معنوں کے پہلو بہ پہلو سے نظام فطرت کے لیے بھی استعمال کیا ہے اور منج کے ساتھ ہی ڈاؤ سے ایک ایسی ہستی کو بھی وابستہ رکھا ہے جس کا اور اک انسان کی عقل سے پرے ہے۔ اس کے بیہاء ڈاؤ بیک وقت منج و طریقت بھی ہے، کائنات کا فطری نظام اور ایک ہستی مطلق بھی۔

لاڈزی نے اشیا میں تمیز قائم کرنے کے لیے اسما کے استعمال کی تندیب کی ہے کیوں کہ ڈاؤ ہی تمام اشیا میں متصف ہے۔ تمام اشیا، کون و مکان کا ہر ذی روح اور غیر ذی روح اس فطری نظام کا حصہ ہے جو ڈاؤ کی وجہ سے قائم ہے۔ لہذا ان میں تقریق و امتیاز کو غیر مستحسن اور ناروا تصور کرتے ہوئے وہ صرف ایک اسم ڈاؤ کی جلوہ گستربی کا درس دیتا ہے جس کے مطیع ارض و بہشت دونوں ہی ہیں۔ ڈاؤ وہ ہستی مطلق ہے جس کی وجہ سے کون و مکان میں وحدت قائم ہے، وہی رہنمای ہے، وہی قافلہ سالار، جس سے وصلت کی خواہش کے علاوہ نفس کو کوئی اور جتنوں بیس ہونی چاہئے۔

نموداں سے ہر این و آں کی

وہی سب کامربی، محافظ

ہر عمل اسی کا اذن و ارادہ

وہی صورت گر کون و مکان کا

(ڈاؤڈے جنگ:)

ڈاؤ کو شخص بھی نہیں کیا جاسکتا اس لیے کہ اس کے جو ہر، اس کی فضیلیتیں اور صفات بے پناہ ہیں۔ یہ تمام ایسے حوالے ہیں جن سے علم ہوتا ہے کہ ان کی بنیاد پر لاوزی نے خداشائی کا مظاہرہ کرتے ہوئے ڈاؤ میں ایک مالک کل کا تصور قائم کرتے ہوئے تو حیدری مذہب کی اساس رکھی۔ لہذا، ڈاؤ کے اس کلیدی تصور کی وجہ سے لاوزی کی تعلیمات میں ایسے مذہب کی نشانیاں ملتی ہیں جو اشراف و تعدد سے پاک ہے اور متعلقہ عہد کے شمنیاتی عوامل کی نفی کے ساتھ ہی گنگ فوری کی اجادہ دوار واح پرستی کی خالفت بھی کرتا ہے۔

لاوزی نے لکھا ہے کہ ڈاؤ وہ قوت ہے جسے نہ دیکھا جاسکتا ہے، نہ سنایا جاسکتا ہے اور نہ ہی محسوس کیا جاسکتا ہے۔ جو غیر مسou اور غیر محسوس ہواں یا گانہ تستی کی موجودگی کا عرفان و ادراک ہی حاصل حیات ہے۔

دیکھو تو دکھائی نہ دے، بے ہیئت ہے وہ

سنوا گر سنائی نہ دے، غیر مسou ہے وہ

مس جو کرو احساس نہ ہو، ناقابل درک ہے وہ

(ڈاؤ ڈے جنگ: 14)

چوائیگزی نے لاوزی کے ذریعہ پیش کی گئیں ڈاؤ کی ان خصوصیات کی بنا پر کہا تھا کہ ارض و سما اور خود وہ (چوائیگزی) ایک ساتھ رہتے ہیں، اور چونکہ وہ ایک ساتھ رہتے ہیں اس لیے اس کے مطابق، تمام اشیا اور میں ایک ہوں۔ یہ وحدت مطلقہ ہے اور جب ہم ایک وحدت کی تشكیل کرتے ہیں تو میں اس کے سلسلے میں بتانے سے قاصر ہوں کیوں کہ جب اس کے متعلق بتاؤں گا تو یہ دو ہو جائے گا، پھر تین، اور بے شمار۔ لاوزی نے لکھا ہے کہ نظام کا نبات اور کون و مکان کی ہر شے کی مانند انسان کی فلاج بھی اس میں مضمرا ہے کہ وہ خود کو اس وحدت مطلقہ اور قوت عظمی کے حوالے کر دے، اس کا ایسا مطیع و فرمابن بردار بن جائے کہ مساوا اس کے کوئی بھی رہنماء ہو۔ اس کے تینیں مکمل خود پر دگی عوام و خواص سب کے لیے اہم ہے کیونکہ اس کے بغیر وہ کامیاب و کامران نہیں ہو سکتا۔ کامیابی و کامرانی کو لاوزی نے اس دنیا سے وابستہ نہیں کیا ہے بلکہ وہ مراجعت، یعنی ڈاؤ میں واپس سما جانے، گویا، موت کے بعد کی زندگی کی فکر کی تلقین کرتا ہے۔ اس

زندگی کی کامیابی کی تدبیر ہی موجودہ زندگی میں بھی کامیابی کی ضمانت ہے۔ وہ کہتا ہے کہ اس فکری بلندی کا عرفان عامیوں کو تو ہونا ہی چاہئے، حکمرانوں کو بطور خاص ہونا چاہئے۔ عدل و انصاف، رحم و کرم، ہمدرد غضب، بزاوسزا، خیر و شر کا تعلق بالکلیہ اسی کی ذات سے ہے جس کی شفاعت کا عمل الفاظ سے مادر ہے۔

قناعت، توکل، تسليم و رضا کے ساتھ ہی لاوزی ایسے استغراق و مراقبوں کی تلقین کرتا ہے جو ترکیہ باطن اور تصفیہ قلب کے مرافق سے گذر کر تمام موجودات میں ڈاؤ کے جو ہر دل کی موجودگی کا احساس عطا کر سکتیں۔ بنیادی طور پر یہ لاوزی کے ذریعہ بتائے گئے عبادت کے طریقے ہی ہیں۔ اگر فرمانزو اس مقام کو حاصل کر لیتا ہے تو اسے ولی کا مرتبہ حاصل ہو جاتا ہے۔ لاوزی نے ڈاؤ پر ایمان رکھنے والے بادشاہوں کو ولی کہا ہے کیوں کہ ان کے اعمال و افعال ڈاؤ کی ہدایتوں پر محصر کرتے ہیں۔

بے نیاز علاقہ ہے سلوک

محرم خیر و شر بھی وہی
ولی بھی بے نیاز علاقہ
جہان بانی سے بیگانہ ولیک
زیر ٹکلیں اس کے نیک و بد دونوں

(ڈاؤ ڈے جنگ: 5)

فنا نے مطلق، یعنی ڈاؤ میں سما کریا ڈاؤ سے متعدد ہونے کے بعد ان سے کوئی فعل سرزد ہوتا ہے تو یہ امر ڈاؤ ہوتا ہے۔ اس فعل میں اور ڈاؤ کے فعل میں کوئی فرق نہیں رہ جاتا۔ اس نے ڈاؤ میں اپنی ذات کو فنا کر دینے کو ہی کامیابی کی کلید مانا ہے۔ وہی حق ہے اور مساواۓ حق کچھ بھی قابل قدر نہیں۔ Heidegger کے یہاں لاوزی کے اسی نقطہ نظر کی بنابر 'the character of return' کو اس کے فلسفہ کی اساس تصور کیا گیا ہے جس کی اہم ترین خاصیت اس کی خالص اور معصومانہ تفکیر ہے۔

ہو جاؤ فنا نے مطلق، خوئے فنا ہو تو ایسی

تقریب یکتا و بے ہمتا، تسلیم و رضا ہو تو ایسی

(ڈاؤڈے جنگ: 10)

لاڈزی نے انسان کو یک گونہ صاحب اختیار نہیں مانا ہے۔ اس کی اپنی آزادانہ رضا کچھ بھی نہیں، اور اگر وہ اپنی مرضی کو ہی مقدم مانتا ہے تو نظام فطرت اور ڈاؤڈے کی مخالفت کرتا ہے۔ ایسا شخص ناکامیاب ہے۔ اپنی مرضی کو ڈاؤڈے کی مرضی سے ہم آہنگ کرتے ہوئے اس کی مشیت پر تسلیم ختم کرنا ہی کامیابی کی ہمانستہ ہے۔ اس طبق سے ڈاؤڈے مطلق ہستی ہونے کے ساتھ ہی ایک شریعت بھی ہے اور اس شریعت پر عمل کی ہدایت کا نام بھی۔ وہ راہ بھی ہے، راہ نہ بھی اور منزل بھی۔

ڈاؤڈے کا ماورائے ادراک اور فوق تحریر و جو دلچسپی غیر معین ہے۔ اس پہلو کو لاڈزی نے منہیات اور تباہیات کی مدد سے پیش کیا ہے۔ اس عدم تعین کے بطن سے اشیا کا ظہور یوں ہوتا ہے گویا وہ ڈاؤڈے سے ہی برآمد ہوئی ہوں۔ ڈاؤڈے تمام اشیا کا سرچشمہ ہے، سرچشمہ حیات ہے؛ ڈاؤڈے کا کوئی ذمہ دار نہیں، اس کی ذات اسی کے دم سے ہے اور وہ مادر کا ناتا ہے۔ وہ اول بھی ہے، آخر بھی۔ وہ بے نام ہے، بے سابقہ، غیر قابلِ میان، غیر قابلِ سرایت، غیر قابلِ توصیف ہے۔ اسے کسی کی احتیاج نہیں اور وہ بذات خود بے نیاز بھی ہے۔ اس کی خلائق توانائی پر دہ حجاب میں رہتے ہوئے انفرادی وجود وہ کو جنم دیتی ہے، افزاں کرتی ہے اور کمال عطا کرتی ہے۔ یہ وجود مطلق ہے؛ تمام معین و ممیز، صریح و قطعی اور روشن و معلوم کا جو ہر اساسی۔

نامعلوم اس کی ہویت

سلوک کہہ لو اسے یا عظیم

عظیم و بے پناہ تھی ہر جگہ موجود

ہر جگہ موجود تھی دائی وابدی

دائی وابدی تھی مرکز مراجعت

(ڈاؤڈے جنگ: 25)

اسی لیے فلسفہ ڈاؤڈے میں ذات ادنی اور ذات اولی کی وحدت مرکزی اہمیت رکھتی ہے۔

یہ ما بعد الطبعیاتی فلسفہ اس کے لیے تقدس، تزلیل، پستی، اغصاری اور عاجزی کو اہم گردانے ہوئے

اس نجات کی جستجو کرتا ہے جو کسی بھی قسم کی مداخلت (فخر و تکبر، تعصبات، جذبات، ترجیحات، خواہشات، مفاداٹ) کے بغیر اسے صرف ڈاؤ کی اطاعت و فرمانبرداری کا سلیقہ عطا کر دے۔ اس پر اسرار متصوفانہ یا عارفانہ تجلی کے سبب عدم مداخلت کی وہ ارفع ترین صورت حال میسر آ جاتی ہے جس کی وجہ سے ترجیحات، بالارادہ اعمال و افعال، امتیازات، استدلال اور خواہشیں ختم ہو جاتی ہیں اور انسان ہر لحاظ سے ڈاؤ کی مشاکے تابع ہو جاتا ہے۔

اپنائسکتے ہو شیوہ سکتوں

تاوقتیکہ دراءے شفافیت تم میں؟

حال عدم مداخلت، رہ سکتے ہو پر سکون

تاوقتیکہ عمل مناسب ہونے جائے خود بخود؟

(ڈاؤ ڈے جگ: 15)

روحانی تدریب اور ضبط نفس سے متعلق یہ صیغہ کاشت ذات اور فناے مطلق کی تلقین پر ہی الکفار نہیں کرتا۔ اس کی تعلیم کا مقصد محض کسی روحانی تجربے کا حصول نہیں بلکہ یہ اس وحدت کی تعلیم دیتا ہے جو ڈاؤ کے تین ایسی سپردگی عطا کر دے کہ دنیاوی امور میں اس کی ہی عملداری قائم رہے۔ اس کا مقصد ڈاؤ کا نظام قائم کرنا ہے۔ ڈاؤ سے وصلت کی یہ شعوری کوششیں ہی بنیادی طور پر ایسی ہیں جو مائل پر عمل کرتی ہیں۔ گویا انسان اگر خونگر عمل ہو تو اس کی مشا صرف ڈاؤ کا قرب ہو۔ اس کے علاوہ کوئی بھی عمل اسے قبول نہ ہو۔ اس صورت حال کے اصل مرحلہ کی ابتداء ہوتی ہے جب (Roth, 1999) ذات مراقبوں اور استغراق سے ڈاؤ کے حصول کے بعد واپس اپنی حالت میں پلٹ آئے تو ایسی متغیر ہو چکی ہو کہ اس کے شعوری تجربے بے وقت ہو چکے ہوں۔ جب کوئی صاحب حیثیت و اقتدار، ولی اس تغیر سے آشنا ہوتا ہے تب وہ ایسا غیر انانی، از خود گذشتہ، بے غرض، راست میں، منصف، عادل بن جاتا ہے جسے اغراض نفسانی، تعصبات، تغزیات و تصرفات متناہ نہیں کرتیں۔ مختلف موقع محل اور صورت حال کے تین اس کا عمل بدیہی، خود انگیز اور مقدس ہوتا ہے۔

تفرقہ و امتیاز اس کا شیوه نہیں

جانب داری کسی کی کرتا نہیں
ہر نفس کے دیدہ و دل کا مرکز ہے وہ
ہر نفس اس کے لیے طفل شیرخوار

(ڈاؤڈے جگ: 49)

حیرت کی بات نہیں کہ اس تجربے کا حاصل لاوزی کے معتقد حکمران طبقہ کے لیے بے نظیر ہا ہو گا کیوں کہ اس سے حاصل ہونے والی الوہی بدایتیں حکمرانی میں موثر و مجرب ہونے کے ساتھ ہی روحانی حظ و انبساط اور تکمیل ذات کی نشاط آور کیفیتوں کی موجب بھی ہوتی ہوں گی۔ باسیں لحاظ، ترک سوال، ترک خواہش اور ترک علاقے کے باوجود ایسا شخص روحانی اعتبار سے ہر شے سے فطری نظام کے تحت وابستہ رہتا ہے اور کئی اوصاف کا حامل ہوتا ہے۔ تبھی وہ سید و سردار بننے کا مستحق بھی ہوتا ہے۔

خود نہیں ہوتا، تابندہ رہتا ہے
خود اعلیٰ نہیں ہوتا، معبر رہتا ہے
خود ستانہیں ہوتا، مقدس رہتا ہے
خود پسند نہیں ہوتا، پیشوar رہتا ہے
ہدف نہیں رکھتا، ہدف نہیں بنتا

(ڈاؤڈے جگ: 22)

وہ کائناتی ڈاک، مادر اولی، لامحدود، لامُّم، بے پایاں میں اپنا وجود فنا کرتے ہوئے اپنے ارادے اور اختیارات سلب کر لیتا ہے۔ ایسا شخص، خواہ بادشاہ ہو یا عام انسان، ولی (شیگرین) ہے۔ اسے ہی لاوزی نے ”شِنِّرِن“ (تکمیل یافتہ انسان) انسان کامل؟ [بھی کہا ہے۔ اس شخص کی عملی شناخت یہ ہے کہ وہ ڈوے ای، کا حامل ہوتا ہے۔

ترک عمل

مغربی ترجموں میں ڈوے ای کے لیے عام طور پر nonaction, the action یا inaction of nonaction جیسے الفاظ کا استعمال کیا جاتا رہا ہے۔ یہ اصطلاح عقیدہ ڈاؤ

کے مرکزی نقض کی حیثیت رکھتی ہے۔ وہ بذات خود نفی ہے اور وہ اسی کا معنی عمل یا فعل ہے۔ کلاسیک چینی میں اس سے مراد بے عملی یا غیر فعالیت، تو ہے لیکن یہ بے عمل یا غیر فعالیت کی وہ حالت ہے جو کسی بھی صورت میں نہ تو مخل ہوتی ہے نہ ہی رخنے ڈلتی ہے۔ لا اوزی کے مطابق یہ حالت ڈاؤ کے تین مکمل خود پر دگی کے بعد حاصل ہوتی ہے۔ اس کے لغوی معنوں میں عمل غیر فعال؛ بدہی عمل؛ ایسا عمل جس میں کوششوں، ارادوں اور ترجیحوں کا داخل نہ ہو؛ ایسا عمل جس میں عدم اغماں ہو؛ مقاومت یا مفاہمت سے عاری عمل؛ وہ عمل جو ڈاؤ کے اذن سے ہو؛ کم سے کم عمل؛ ترک عمل؛ عدم عمل؛ عدم مداخلت جیسے مفہوم شامل ہیں۔ گویا لا اوزی جب بھی وہ ووے اسی کا استعمال کرتا ہے تو اس کے پس منظر میں یہ تمام مفہوم ہوتے ہیں۔ بنیادی طور پر یہ تصور دنیا اور اس کے تمام معاملات سے بے رغبت اختیار کرتے ہوئے اور ڈاؤ پر ایمان رکھتے ہوئے عدم مداخلت یا ترک مداخلت کو اپنانے کا نظریہ پیش کرتا ہے۔ ان دونوں ہی صورتوں میں ذاتی پسند و ناپسند، ترجیحات و ترغیبات سے دور رہنے کا مفہوم بھی شامل ہے۔ لیکن جہاں اس کا مفہوم واضح طور پر صرف عدم مداخلت ہے وہاں عدم مداخلت یا تم معنی الفاظ کے استعمال کوہی ترجیح دی گئی ہے۔ اس سے مراد یہ ہے کہ فطری نظام میں اور کسی کے بھی معاملات میں انسان کو مخل ہونے کی کوئی ضرورت نہیں خواہ وہ بادشاہ ہی کیوں نہ ہو؛ اگر حکمران یا صاحب اختیار ہے تو رہنمائی اور قیادت کرے، اختیار و تسلط قائم نہ کرے، قابو میں نہ رکھے، خود غرض نہ ہو، اولو العزم نہ ہو؛ کسی کام کی تکمیل یا کسی صورت حال کے حصول کے لیے تصدّاً کوئی کام نہ کرے۔ کسی بھی معاملے میں اپنے ارادے، اپنی مرضی، اپنی ترجیحات کو شامل نہ کرے۔ یہی نئی نوع انسان کے لیے بھی راہ عمل ہونا چاہئے۔

عدم تدخل ہو عمل تو بے نیاز ہر نفس

ہر شے خود استوار (ڈاؤ ڈے جنگ: 3)

رہنمائی ہو، دخل انداز یا نہ ہوں

فضیلت اساسی ہے یہ (ڈاؤ ڈے جنگ: 51)

ولی محسرہ ہے بنا آگاہ سب سے

دیکھے بنا آشنا سب سے

عدم عمل میں پہاں کشودہ کام رانی (ڈاؤنے جنگ: 47)

عدم عمل ہو یہم تو قدموں پر سلطنت ہو

خوگر ہوئے عمل کے تو میرنہ سلطنت ہو (ڈاؤنے جنگ: 57)

لاڈی کے لیے ڈاور حمت و محبت کا سرچشمہ ہے بشرطیکہ اس کی راہ پر قائم رہا جائے اور اس کے تین مکمل خود پر دگی رہے۔ فطری نظام کا مقصد کون و مکان، انسان اور موجودات کی خرو فلاح ہے۔ فلسفہ ڈاؤ میں 'ووے ای' گنگ فوزی کے 'یوے ای' (عمل بالارادہ) کے نظریہ کی مکمل تردید بھی ہے۔

لاڈی نے ایسے ہر عمل کی تکذیب کی ہے جس میں ارادے کا دخل ہو۔ اس کی تعلیمات کا یہ بہت ہی اہم نکتہ ہے کہ کوئی بھی انسان اگر ڈاؤ کی رضا و منشائے بغیر صرف اپنی مرضی سے کوئی کام کرتا ہے تو اس سے تباہی آتی ہے۔ انسانوں کو، اور بطور خاص اصحاب اقتدار اور حکمرانوں کو، کسی پسند و ناپسند میں تمیز قائم کرتے ہوئے کچھ بھی نہیں کرنا چاہئے۔ 'ووے ای' کے ذریعہ لاڈی نے اسی نقطہ نظر کو پیش کرتے ہوئے تمام معمولات کائنات کو لازماً بے ثبات کہا ہے۔ وجود، عدم، ٹکٹکی، پژمردگی، حیات، موت... ان سب کا ایک لامگی سلسلہ ہے جس کی تغیر پذیری میں ہی کون و مکان کی سالمیت مضر ہے۔ اسے ہی لاڈی نے کائنات کا ڈاؤ کہا ہے جہاں نہ کسی کام کی سعی ہے نہ ہی کوئی مقصد ہے۔ لہذا کسی مقصد کے حصول کے لیے یا کسی مصلحت کے تحت شعوری کوشش بالکل یہ غلط ہی نہیں نقصان دہ بھی ہے۔ اس سے انسان، معاشرے اور مملکت میں بے شمار برائیاں جڑ کپڑ لیتی ہیں۔ نمکی بجائے مرحلہ وار احاطات زیادہ اہم ہے۔ یہی وجہ ہے کہ مضبوط، تو انا اور مکمل کے مقابلہ کمزور، ناقواں اور کاواک میں زندگی، تطور و توسعہ اور نمکی استعداد زیادہ ہوتی ہے۔
نیستی و هستی

صحیفہ ڈاؤ کی اولین سطر سے ہی نقی اور انکار سے اثبات اور اقرار کا سفر شروع ہوتا ہے۔ تمام خود ساختہ ڈاؤ (معبد، راستوں، طریقتوں) کو باطل ٹھہراتے ہوئے اور ان کی تردید

کرتے ہوئے لاوزی اس ڈاؤ سے رجوع کرنے، اس کی اطاعت اور اس کے تین مکمل خود پر دگی کا درس دیتا ہے جس کی عظمتیں ناقابل بیان ہیں۔ پانچ ہزار چینی الفاظ پر بنی اصل متن میں کم و بیش پانچ سو مرتبہ مخفی الفاظ کا استعمال کیا گیا ہے جن میں سب سے زیادہ طاقتور اور موثر لفظ وہ ہے جسے لاوزی نے ڈاؤ کا جو ہر کہا ہے۔ ڈاؤ بذات خود کامل بھی ہے اور مستقل بالذات بھی۔ اس کی شناخت وہ سے ہوتی ہے۔ چینی فلسفہ کی تاریخ میں وہ اور یو، پہلی مرتبہ مطلازم مابعد طبعی تصور کی شکل میں لاوزی کے بیہاں ہی ملتے ہیں۔ وہ کامفہوم ہے غیر موجود، موجود نہیں، نہیں، ہونا، نہیں، لا، جو نہیں ہے، کچھ بھی نہیں، خالی، نیستی، عدم۔ یو سے مراد ہے موجود، موجود ہے، ہونا، وجود، جو ہے، ہستی۔ لاوزی نے ڈاؤ کے لیے وہ کا استعمال کیا ہے اور یو، کوئی آزادانہ مبدانہ مان کر یہ کہا ہے کہ اس کی خود وہ سے ہوئی۔ اس نے یہ بھی کہا کہ کون و مکان اور ہمہ زیر آسمان کی تخلیق یو سے ہوئی۔ یو اپنی تخلیق کے بعد وہ میں ختم ہو کر ڈاؤ سے آشنا ہو جاتا ہے۔ نیستی سے ہستی اور پھر ہستی سے نیستی کے اس سفر میں نیستی ہی زیادہ طاقتور ہے کیوں کہ وہ ہستی کو واپس خود میں سما لیتی ہے۔ ڈاؤ، مادر کائنات اور نیستی تینوں ایک ہی اور ان سے ہی بہشت اور زیر بہشت ہر ذی روح اور غیر ذی روح کی پیدائش و افزائش ہوتی ہے۔ ہستی بذات خود کچھ بھی نہیں کیوں کہ وہ نیستی کی زائیدہ اور اس کی صفات کا ظل ہے۔ وہی اس کا مرجع بھی ہے۔ وہ بذات خود تمام تر حدود کی نئی بھی ہے، اور اس کے اندر اثبات کا کوئی بھی پہلو موجود نہیں ہے۔ یہ تاریک بھی ہے، تھی اور بحروف بھی۔

جملہ اشیار اسیدہ ہستی

ہستی خود اسیدہ نیستی

(ڈاؤ ڈے جنگ: 42)

لاوزی نے تمام راہوں کا انکار اور وہ راہ جو ڈاؤ تک پہنچا دے، جسے تفہیم کی خاطر ڈاؤ سے ہی موسوم کیا گیا ہے، اس کا اقرار کرتے ہوئے اس کی ایجادی اور سلبی صفات کو یوں پیش کیا ہے کہ ڈاؤ کی ذات و صفات کی یگانگت عیاں ہو جاتی ہے۔ نئی وجود سے اثبات وجود کے اس توحدی اور تنزیہ بھی تصور نے عابدانہ عجز و نیاز کے ساتھ ہی ذات مطلق کے تینیں بے لوث خود پر دگی اور تعلیم و رضا کی ایسی تعلیم دی جس میں احتجاد پرستی، دیوتاؤں کی پرستش، اور رسم و رواج کی پابندیوں کی

شدید مخالفت موجود ہے۔ نظام کا کنات ہو یا انفرادی زندگی کے معاملات، سب اسی ذات مطلق، ڈاؤ، کے زیر نگلیں ہیں۔ کائنات، ریاست اور فرد اسی کی وجہ سے ایک فطری نشوونما کے حامل ہوتے ہیں۔ زندگی کا مقصد اسی ذات کا عرفان حاصل کرنا اور اس میں خشم ہو جانا ہے۔ یہاں اتنا کی کلیت انہی بھی موجود ہے۔ صرف تو کا اثبات موجود ہے۔ اتنا کی نفعی اور تو کا اثبات دراصل انسانی فعلیت کا انکار اور بانیِ فضیلت کا اقرار ہے۔ لاوزی وجود کا کنات کی نفعی نہیں کرتا بلکہ وحدت سے ثبوت، تثنیت اور تکشیریت کو ڈاؤ کی فطرت سے تعبیر کرتا ہے۔

سلوک سے ظہور واحد

واحد موجب دوتا

دوتا سے باش سے گانہ

سے گانہ مولد ہزاراں

(ڈاؤ ڈے جگ: 42)

ڈاؤ، یعنی، مادر اولیٰ اور مادر عظیم سے ارض و فلک، انسان اور پھر تمام دیگر موجودات کی تخلیق ہوئی جن میں شجر و جمیر، محروم بر، اجرام فلکی اور تمام ذی وغیر ذی حیات شامل ہیں۔ چوں کہ ان سب کا خرج ایک ہی ہے اس لیے ان سب میں ڈاؤ میں حل کر جانے کے جو ہر موجود ہیں، اور ان سب کو اسی آفاقی نظام کے تحت اپنے مرجع سے واصل ہو جانا ہے۔ یہ مکمل نظام کون و مکان کے فطری نشوونما کی حیثیت رکھتا ہے۔ لہذا اس میں تغیری کی خواہش یا تبدیلی کی کوشش غیر فطری اور اس لحاظ سے ڈاؤ مخالف ہوگی۔

کیا یہ باور کرتے ہو کہ صاحب اقتدار بن کر

پا کر دو گے تغیر زمانے میں؟

مغل اعلیٰ میں نہ رہو

(ڈاؤ ڈے جگ: 29)

ڈے

‘وووے ای، پر اختیار کی وجہ سے شاہ و گدا میں ڈے کی افزائش ہوتی ہے۔ اصطلاح

ڈے بھی کشہ المعانی ہے۔ یہ پراسرار صلاحیت ہے جو ڈاکے فضل و کرم اور سعادت سے حاصل ہوتی ہے۔ ڈے سے متعلق حصول کے معانی و مطالب پر غور کرنے سے علم ہوتا ہے کہ اس سے روح کے عروج کی اس کیفیت کی جانب اشارہ کیا گیا ہے جو اپنی ذات کی نفی کرتے ہوئے ذات وحدت مطلقہ میں فنا ہو جانے کے بعد حاصل ہوتی ہے۔ چون کہ اب انسان نفس کا بندہ نہیں رہا اس لیے اسے راہ دکھادی گئی، راہ پر لگا دیا گیا، وہ ہدایت یافتہ ہو گیا۔ اسے روحانی سعادت حاصل ہو گئی۔ گویا، ڈے سے مراد سعادت یا فضیلت ہے۔ ڈے نشاط حیات ہے جس کی نشوونما اور تحفظ سمجھی ڈاکوں کا اہم ترین شیوه رہا ہے۔ اس کے ہی حصول کے لیے وہ ڈاکہ عمل پیرا ہوتے ہیں، نام و نمود اور شہرت و نمائش سے احتراز برنتے ہیں، خود غرض نہیں ہوتے۔ ان میں ایسی پستی اور بے حوصلگی ہوتی ہے کہ وہ کسی بھی شعوری یا بالارادہ کوش، جہد یا عمل میں ملوث نہیں ہوتے، نہ رقبتیں پالتے ہیں، نہ ہی مسابقه کرتے ہیں۔ اسی تصور کے تحت لاڈڑی نے حکومت اور حکمرانوں کے لیکی اصول وضع کیے۔

جهانانی میں وسیع امشربی ہو، احترام آدمی بھی ہو
حب وطن ہو و لے ہوں تاج، رو باہی نہ ہو
پار سا بن سکتے ہو؟

(ڈاکو ڈے جنگ: 10)

ملکت مثل جسم ہو جسے محترم
وہ محافظ سب کا بن جائے گا

(ڈاکو ڈے جنگ: 13)

جور و جبر سے نمایاں احساس زیاں
نہیں یہ شیوه ساکاں
بزرور بازو حاصل جو کمال ہو
بعد نہیں کہ جلد ہی زوال ہو

(ڈاکو ڈے جنگ: 30)

شہ و مصاحب گر سے اپنالیں
سب ان کے زیر نگل ہو جائیں
اشیائے ہزاراں میں ہو قائم تو ازان
دنیا ہو پھر بہشت کا نمونہ

یکساں بر سے رحمت سب پ
قوانین کی نہ ہو گی حاجت
خود امکیجنت ہو جائیں گے سب

(ڈاؤڈے جنگ: 32)

ملکت عظیم پر حکومت
چخت و پز ماہی گوچک
بنخ زدنی باعث تباہی

(ڈاؤڈے جنگ: 60)

صبر و تحمل اور بردباری سے ہو حکمرانی
نہ فتنے جگیں گے، نہ ہو گی بغاوت
عدم تحمل و بردباری
موجب مکاری و بدکاری

(ڈاؤڈے جنگ: 58)

فرمانرواء، منصب دار اور عملاوں کے لیے لا اؤزی نے ڈاؤ کی اطاعت اور فرمانبرداری،
ڈاؤ کی راہ اپنا نے کونا گزیر تصور کرتے ہوئے ان کے زہد و تقوی کے پابند ہونے کو سب سے زیادہ
اہمیت دی ہے اور یہ بھی کہا ہے کہ ترک لذت اور نفس کشی کے بغیر وہ ڈاؤ سے ہم آہنگ نہیں ہو
سکتے۔ ڈاؤ کا نام استندہ ہونے کی حیثیت سے بادشاہ کوادنی ترین، اسفل ترین اور بے یار و مددگار سے
اپنی شاخت قائم کرنی چاہئے۔ دنیا سے بے رغبتی اس کے لیے لازم قرار دی گئی ہے۔ تمیز و تفریق،
حرص و طمع، خودنمایی، خودستائی، بالا رادہ اعمال و افعال، جنگ و جدل، قتل و غارت گری، کندب و

بہتان، قانون سازیوں وغیرہ میں اس کا ملوث ہونا شرکی ضمانت ہے۔ گوشہ نشینی، استغراق، تحریر داور ترک علاقے سے نوع انسانی کے لیے ہدایتیں ڈاؤ سے برآ راست حاصل ہوتی ہیں، اور حکمران اگر ایسا نہ کریں تو خود وہ، ان کی ریاستیں اور سلطنتیں بدقی اور انتشار کا شکار ہو جاتی ہیں۔ ڈاؤ کے اخلاق و صفات اگر ذات کا حصہ بن جائیں تو احسان، رحم و کرم، اخوت و محبت اور عدل و مساوات کا بھی گیر نظام بعینہ اس طرح قائم ہو جاتا ہے جس طرح خود کائنات کا فطری نظام۔ ایسی صورت میں کون و مکان، بادشاہ، ریاستیں اور عوام سب اس خود کار نظام کا حصہ بن جاتے ہیں اور بادشاہ ولی کا مرتبہ حاصل کر لیتا ہے۔

انسان اور کائنات ایک بندیوی وحدت کی تشکیل کرتے ہیں۔ سبھی اشیاء ایک دوسری سے کسی نہ کسی حیثیت سے وابستہ ہیں اور بایس وجہ باہم ایک دوسرے پہ اثر پذیر ہوتی ہیں۔ آفتاب و مہتاب اور سیارے اپنی متعین گزرگاہ پر متحرک ہیں۔ یہ گزرگاہ، ہشت کا ڈاؤ ہے۔ اسی پہ زمین کے ڈاؤ کا انحصار بھی ہے، اور اسی سے انسان کے ڈاؤ کی صورتیں وضع ہوتی ہیں۔ ان سب کے مظاہر کسی نہ کسی زمرے میں ایک دوسرے سے متعلق ہیں۔ اس تطبیق کو بعد کے زمانوں میں عناصر خمسہ، جہات خمسہ، فضول خمسہ، کوا بک خمسہ، جوئے خمسہ، الوان خمسہ، سرو خمسہ، امعار خمسہ اور ملوک خمسہ کی رمز آفرینی کے ذریعہ واضح کرنے کی کوششیں کی گئیں۔ جب مکمل کائنات عناصر خمسہ سے ہم آہنگ رہ کر فطری طور پر اپنے متعین ڈاؤ پر خود کار نظام کی مانند فعال رہتی ہے تو وہ صورت حال ڈے کہلاتی ہے جس کی وجہ سے کل کا ہر جز کمال حاصل کر لیتا ہے۔ انسان، بطور خاص حکمرانوں کو اپنے سلوک میں اسی مثال کی تقیید کرنی چاہئے تاکہ انسانوں کی دنیا میں بھی ہر شخص اور ہر شے کا آزادانہ فروغ ہو سکے۔ اگر اس کا عمل بالقصد ہوگا تو نہ صرف یہ کہ انسانوں کے معاملات میں بدقی پیدا ہوگی، خلاف عادات مظاہر کی متعدد صورتیں بھی رونما ہونے لگیں گی۔ لہذا حکمرانوں کو اپنے کردار، سلوک، افعال و اعمال کا خوبی مشاہدہ و محاسبہ کرنا چاہئے۔ اس کی بہترین صورت یہ ہے کہ وہ خود کو شعوری طور پہ ڈاؤ کے حوالے کرتے ہوئے عدم عمل کا شیوه اختیار کر لے تاکہ اس سے ایسا کوئی فعل سرزد نہ ہو جو نظام کائنات اور اجزاء کے کون و مکان کی فطرت کے خلاف ہو۔ ڈے کی وجہ سے ڈاؤ کا تالیع حکمران (ولی) جgett و استدلال، اختیار و احتیاج اور

کسی احتیاج کے بغیر اپنی سعادت سے سب کو مستفیض کرتا ہے۔ وہ کسی شیرخوار کی مانند ہوتا ہے جس کی حرکات و سکنات پر تہذیب و معاشرت کا کوئی اثر نہیں ہوتا۔ اس مقام کے حصول کے بعد روایتی رسم و رواج، تہذیب و تمدن اور زبان کے رسمی، تقلیدی اور مالوف استعمال کو وہ باطل تصور کرتا ہے۔ ڈاؤ پر عمل پیرا سالک ایسا مقدس الحق، ہے جسے دنیا اور اس کے متعلقہ سے اس لیے کوئی ربط و تعلق نہیں کہ اگر وہ ان سے وابستہ رہے گا تو ڈاؤ کی فطری نشوونما میں رخنے پیدا ہوں گے۔ اپنے مکاشنگ تجویں کے طفیل وہ صرف ڈاؤ سے وابستہ رہتا ہے۔ اس کی توجہ اپنی چھپی (دم، ہوا، سانس، قوت حیات) پر مرکوز رہتی ہے۔ اس کی بصیرت آئینہ کی مانند شفاف ہوتی ہے، وہ کسی نازراشیدہ لٹھے کی مانند سادگی، طبعی اور فطری خواص کا مظہر ہوتا ہے۔ انسانی معاشرہ کے ذریعہ راجح اور پروان دی گئی تفریق و تمیز اور حرص و ہوس سے فطری طور پر بے تعلق ہوتا ہے۔ وہ ڈاؤ میں سکون حاصل کرتے ہوئے قانع اور آسودہ خاطر ہونا جانتا ہے۔ وہ غالی ظرف کی اہمیت سمجھتا ہے، اتنی (ہین) کی قدر کرتا ہے اور جانتا ہے کہ ڈاؤ اور ڈے کی تاثر پذیری کی خاطر آزادگی کس طرح ہوتی ہے۔ وہ ادعائیت اور عمل (یا گنگ) کی پاسداری سے گریز کرتا ہے اس لیے غیر متوازن نہیں ہوتا۔ وہ مفعول ہو کر فاعل کو اپناتا ہے اور بایس وجہ تناسب و مثلم ہوتا ہے۔ لاوزی نے ان خصوصیات کو ڈے سے تغیری کیا ہے۔

چھپی، ہین اور یا گنگ

‘چھپی’ میں تصفیہ، قلب اور تزکیہ نفس کے لیے جملہ اعضاء کو قابو میں رکھتے ہوئے استغراق اور پاس انفاس کا لصور موجود ہے جسے بعد کے ادوار میں نو ڈاؤ وادیوں نے حصول جاؤ دانی کی ریاضتوں، کیمیاگری اور اکسیر حیات کی جستجو میں تبدیل کر دیا۔ ملکمن چینی تفسیرات میں ڈاؤ اس غیر منفرد، لازم و جوہری، اصلی اور اساسی قوت کا مصدر و مرجع ہے جسے لاوزی نے ‘چھپی’ کہا ہے۔ ڈاؤ بھی بس یوں ہی کہا کیوں کہ واقعتاً اس اصل طاقت کا نام خود وہ نہیں جانتا۔ چھپی سے ہین اور یا گنگ کی کوئی قوتیں نموداری ہیں۔ ہین چھپی اور یا گنگ چھپی سے اعلاء ہین، ادنی ہین، اعلاء یا گنگ اور ادنی یا گنگ کا ظہور ہوتا ہے اور ان سب کے اشتراک سے کائنات کی تمام مخلوقات کی تخلیق ہوتی ہے۔ ہین یا گنگ مکتب نے اسی تصور کی توسعہ کرتے ہوئے اسے ایک علاحدہ فکری نظام کی حیثیت

عطائی کی۔ ڈاؤ مٹ میں ہن اور یا نگ کی ہکاری کی تصویری پیش کش کے لیے ایک دائرہ کے درمیان آنسو کے قطروں یا جنین کی مانند نقش بنے ہوتے ہیں جن میں سے ایک سیاہ اور دوسرا سفید ہوتا ہے۔ ان دونوں کے درمیان ضدین کی تجسم کے لیے دو متصادگوں کے چھوٹے دائرے بنے ہوتے ہیں۔ بڑا دائرہ رحم، مادر عظیم؛ اسرار، تاریکی، حتمی، دائمی حقیقت؛ ڈاؤ کی نمائندگی کرتا ہے۔ جنین نما درمیانی دو حصے ہن اور یا نگ کی شکل میں دو اسی توانا یوں؛ ان دونوں کے درمیان چھوٹے دائرے ہن میں یا نگ اور یا نگ میں ہن کی صورت گردی کرتے ہیں۔ تصویر یہ ہے کہ اس بڑے دائرے اور اس کے درمیان کے درمیانوں میں متعارض اور معکوس کی دائمی اور متواتر گردوں، فعل و افعال کا عمل وجود کائنات کی ضمانت ہے۔ ہاں سلطنت کے دوران اسی کی بنیاد پر ہن اور یا نگ کا کوئی تیقینی نظریہ پیش کیا گیا۔ ہن اور یا نگ کی دائمی گردوں کی مانند ہی ڈاؤ سالک چھپی پر یوں اختیار رکھتا ہے کہ وہ اپنے مکمل جسم میں اس کی گردوں کا اہل ہو جاتا ہے۔ اس عمل میں وہ اس حالت میں پہنچ جاتا ہے جب تمام اشیاء عدم وجود کی وصلت کے مرحلے میں تھی۔ ایسی ریاضتیں بھی کی جاتی ہیں جن کی وجہ سے ماں الرجل شریانوں میں گردوں کرنے لگے۔

لاکڑی نے یا نگ کے مقابلہ میں کو اہم تصویر کیا گیا ہے۔ ڈاؤ ڈے جنگ، اشیٰ قوتون کی عملداری کے بیان کے سلسلے میں بے مثال ہے۔ ڈاؤ، مادر کائنات، وہ نعمۃ اولیٰ نسائی قوت ہے جس سے دو عالم کی نمود ہوئی؛ خیر و شر، شب و روز کے سلسلے قائم ہوئے۔

جادوال روح درہ

مادر اولیٰ ہے سلوک

اک زن پر اسرار

لامتناہیوں کی نمود جس سے

ورائے نفس و آفاق، ہمه موجود بھی

(ڈاؤ ڈے جنگ: 6)

اشیٰ قوتون کے تینیں اس کی سپردگی کے سب بعض ماہرین نے ڈاؤ کے معتقد سالک کو مثالی صورت میں پیش کیا ہے جب کہ ماہرین کے ایک حلقة نے اس کی مردائگی و فرزائگی کو اس لیے

بھی قابل قدر تصور کیا ہے وہ خود پر دگی اور جذب دروں کے معاملے میں اتنا بلند ہے کہ مخفی اتنی توانا بیوں کی مدد سے اکملیت کا خواہاں رہتا ہے۔ لہذا کون و مکان سے ہم آہنگ رہتے ہوئے انسان کا اپنے وجود کو مثالی بنالینا ہی اس کا خاصہ ہے۔ یہ عمل و انفعال کا خود ساختہ، خود کا راور کبھی نہ ختم ہونے والا بہاؤ ہے جو انسان کو اس کی عادتوں سے پرے ایسے عمل کے اظہار کا سلیقہ عطا کرتا ہے جس سے اس کی مخفی توانا بیاں مہیز ہو سکیں۔ نسائی قوتوں کی اہمیت کے سلسلے میں ڈاؤٹے ہنگ میں موجود اقوال اسے دنیا کی ایسی پہلی کتاب کا مرتبہ عطا کر دیتے ہیں جس میں تائیثت کے واضح تصورات موجود ہیں (Chen, 1974, p.208-213)۔ اسے ایک Kravtsova (1994, p.208-213) کا مرتبہ عطا کرتے ہوئے کہتی ہے کہ اس میں موجود تناقضات اتنی قوتوں کی ہمہ گیریت کی جانب واضح اشارے کرتے ہیں۔ ان پہلوؤں کو لاوزی نے ماں کے علاوہ مادر کائنات، پراسار ازورت، تاریک عورت، وادی، تاریکی، پستی، پانی، غالی ظرف، مرغی جیسے الفاظ کے ذریعہ پیش کیا ہے۔ اس خصوصیت کی جانب Duyvendak (1954, p.115) نے بھی توجہ دلائی ہے اور یہ تیجہ اخذ کیا ہے کہ ڈاؤٹ کا فلسفہ ماقبل ادوار کے چین کے اس فرقے کی تو سیمی شکل ہو سکتی ہے جس کا تعلق ایسی دیوی کی پرستش سے رہا ہو گئے مادر عظیم کا درجہ حاصل تھا۔ یہ کتاب ڈاؤٹ کی مادرانہ شفقت و محبت اور اس کی قوتوں کے اظہار کے لیے مناجات کا درجہ رکھتی ہے (Chen, 1974, p.54)۔ ڈاؤٹے ہنگ میں اس پہلو پر تکرار کے ساتھ اصرار ہے کہ نسائی یا اتنی خصلتیں نہ ہوں تو نہ ہی انسان کامل ہے، نہ ہی کائنات۔ لاوزی کے یہاں بحثیت ڈاؤٹ کل کے لیے 'بن، اور یا نگ' کے علاوہ 'ڈاؤڑیو' کا غیر و دگانہ تصور بھی موجود ہے۔

جہل مطلق

گنگ فوزی نے علم کے حصول کو کامیابی کے لیے ناگزیر تصور کیا ہے۔ حصول علم سے اس کی منتظر کلاسیک ادبیات کے مطالعہ سے حاصل روایات و رسماں کے کلاسیکی معیاروں کا ویسا علم ہے جو دیدوں کے تعلق سے برہمنوں کا رہا ہے۔ لاوزی نے ترک رسم کے ساتھ ہی حصول علم کی سخت مخالفت کی کیوں کہ فطری کاروبار حیات میں دخل اندازی کا یہ سب سے بڑا سبب ہے۔ وہ علوم (چیبہ) کو سینے سے رخصت کرتے ہوئے جہل مطلق (ڈوچیبہ) کی حمایت کرتا ہے کیوں کہ

اس کے بغیر ڈاؤ میں فنا ہونے کی حالت میسر ہی نہیں ہو سکتی۔
علم و دانش، عقل و خرد سے کرو در گذر

صلائے عام ہے، فلاح عام ہو گی (ڈاؤ ڈے جنگ: 19)

چواگزی نے لاوزی کے جہل مطلق کے فلسفی کی تشریح کرتے ہوئے علم کی دو قسموں کا ذکر کیا ہے: 'تاچیہ' (علم بسیط) اور 'شیا و چیہ' (محدود علم)۔ اول الذکر کا تعلق علم کی اس بے پناہی سے ہے جس کی دستیابی سے غیر محدود لا تقریبیت کی حالت میسر ہوتی ہے۔ اسے ہی اس نے 'چن چیہ' (اصل علم) کہا ہے جو لاوزی کے بیہاں جہل مطلق کی شکل میں موجود ہے۔ 'تاچیہ' یا 'چن چیہ' یا جہل مطلق کا حامل شخص اس حالت کے حصول کے لیے کسب علم نہیں کرتا بلکہ صرف ڈاؤ کا پابند ہوتا ہے۔ ایسے شخص کا ذہن کسی پابندی کا اسیر نہیں ہوتا، اس کا دل سمندر کی مانند وسیع و عریض لیکن پر سکون ہوتا ہے اور جب اس سے کوئی عمل سرزد ہوتا ہے تو بھی وہ اس سے غیر متعلق رہتا ہے۔ وہ سب سے متjur ہنے کے باوجود غیر وابستہ رہتا ہے۔ اس کے لیے اپنی ذات یا اپنا مفاد کوئی معنی نہیں رکھتا، اس میں انہیں ہوتی تاہم غیرت ہوتی ہے تاکہ وہ ڈاؤ کے قانون اور نظام پر اپنی پسند کو ترجیح نہ دے۔ اس کا ذہن بھی خالی ہوتا ہے اور اس لیے جب وہ کسی معاملے میں ملوث ہوتا ہے تو اس سے غیر وابستہ رہتے ہوئے عمل بدیکی اختیار کرتا ہے۔ اس کے بر عکس 'شیا و چیہ' کا حامل شخص محتاط ہوتا ہے، مذاہیر کے لیے غور و فکر کرتا ہے، مداخلوں اور ترجیحوں کا استعمال کرتا ہے۔ اس کے اعمال میں اس کی انا، اس کا اپنا وجود جھلکتا رہتا ہے۔ 'تاچیہ' کا حامل باطنی طور پر خود اپنی ذات سے بھی آزاد ہے اور ظاہری طور پر سب سے مسلک رہتے ہوئے بھی سب سے غیر وابستہ ہے۔ اسی لیے، بقول لاوزی، علم کا کسب کرنے والے درحقیقت بے علم ہوتے ہیں اور وہ اکتساب کے باوجود علم حاصل نہیں کر پاتے۔ لاوزی کی نگاہ میں علم وہی ہے جو جہل مطلق سے عبارت ہے اس لیے عارف یا ولی علم سے بے بہرہ رکھتے ہوئے باعلم بناتا ہے۔

شو

ڈاؤ ماورائے علاقہ ہے اس لیے علم سے اس کا حصول نہیں ہو سکتا۔ کون و مکان کے حسن ترتیب کے فطری قوانین کے ذریعہ ہی انسانوں کو خوش و خرم رکھا جا سکتا ہے۔ اسی تصور کے

تحت لاوزی نے ڈے کے حصول کے لیے 'شُو'، (خالی پن، خلو، ترک آزو) کی حالت کی دستیابی کو لازم ٹھیک رکھا ہے۔ اس حالت کے اکتساب اور اس کے فروغ سے ہی عدم عمل ممکن ہے۔ 'شُو' کا ارفن مقام حاصل کر لینے کے بعد انسان ان افعال و اعمال کا مرتبہ نہیں ہو سکتا جو کسی متعین مقصد کے حصول کے لیے طشدہ یا پہلے سے مقرر منصوبوں کے تحت کیے جائیں۔ دنیا اور دنیاوی امور سے وابستگی مہلک اخلاقیات کے خطرات انگیخت کرتی ہے کیوں کہ ان کی ترغیب سے انسان سکوت و آرامش کے لیے اپنے باطنی جو ہر سے بے بہرہ ہو کر آزادوں اور ان کی تکمیل کے لیے ارادتار وہ عمل ہوتا ہے۔ اس جو ہر سے مستفیض ہونا تجھی ممکن ہے جب ایسی ترغیبات و محکمات سے وہ پوری طرح آزاد ہو جائے؛ یوں کہ عہد طفولیت کی خودا گنجشتگی اور زائد مقصودیت کے مرحلے میں پہنچ جائے۔ اس لیے ڈاؤ کا مقصد خودا پنی ذات سے ایسا برتاب کرنا ہے گویا وہ اس سے نا آشنا ہو۔ وہ اپنی تسلیم اور خوشی کے لیے این و آں سے خود کو وابستہ نہیں رکھتا، بایس وجہہ نمیشہ پر سکون اور حالت نشاط میں رہتا ہے۔

ڈاؤ اور حاملین ڈاؤ

ڈاؤ حیات و ممات کا ذمہ دار بھی ہے۔ وہ جلا داعظم ہے، اور تخلیق و تخریب اسی کا شیوه ہے۔ بایس لحاظ دنیاوی تنگ و دوا اور اپنی کامرانی کے لیے کشت و خون میں ملوث ہونا، کسی کی تو قیر کسی کی تذلیل کرنا، کسی کو اہم کسی کو بے وقت سمجھنا، کسی کو محترم کسی کو مجبور سمجھنا، ترجیحات کی بنا پر مداخلتیں کرنا نہ تو ڈاؤ کی فطرت ہے نہ ہی ولی کا شیوه۔ ہمگیر نیکی کے ذریعہ روحانی ترقی ڈاؤ کا وہ کلیہ ہے جس سے یہ درس ملتا ہے کہ عالم حادث، اس میں موجود ذی روح اور اشیاء جس صورت میں کہ وہ موجود ہیں، نہ تو بری ہیں، نہ ہی بھلی۔ انسانی فضیلت اگر ڈاؤ سے ہم آہنگ نہ ہو تو ان کا غلط استعمال ہوتا ہے، اور اسی وجہ سے کوئی شخص، طبقہ، گروہ، ریاست، کوئی شے یا صورت حال بھلی یا بری بن جاتی ہے۔ حکمران یا حکمران طبقہ اگر تلاش حق کا جو یانہ ہوا، ڈاؤ سے واصل نہ ہو سکا تو اس کے ساتھ ہی مکمل ریاست فتنہ و فساد کا گہوارہ بن جائے گی۔ ڈاؤ کے تابعین مسابقه نہیں کرتے، مقابلہ نہیں کرتے، کوششیں نہیں کرتے، معاملات زندگی کے لیے دل و دماغ (جزبات، استدلال، ترجیحات، پسند و ناپسند، قلب و نفس) کا استعمال نہیں کرتے۔ لاوزی متنبہ کرتا ہے کہ کوئی ان

اعمال میں ملوث ہو کر کار و بار حیات و گئی میں محل ہوا تو اپنے اور دنیا کے لیے تباہی کا موجب ہو گا۔
 تنازعوں، مناظروں، مناقشوں، خصومتوں میں الجھ کر اپنے قول و فعل کو درست ٹھیرانے
 کے لیے ولی (حکمران اور اصحاب اقتدار) کبھی مصربنیں ہوتا۔ وہ منکسر المزاج ہوتا ہے، لوچدار، خم
 پذیر اور انعطاف پذیر بھی؛ سخت گیر، مراحم و مانع نہیں ہوتا۔ آب روان جیسی لطیف و سبک خصلت کے
 ساتھ سخت و صلب کو زیلگیں کرتے ہوئے اپنی راہ بنا لیتا ہے۔ منصب فرائض کی ادائیگی کے بعد نہ ہی
 اپنی تعریف و توصیف کرتا ہے اور نہ کسی صلے کی پرواہ کرتا ہے۔ وہ ڈاؤ کی اتباع کرتا ہے اور ہمہ بنا
 رہتا ہے۔ وہ لاف زن نہیں ہوتا، فخر و مبارکات کا شکار نہیں ہوتا، اعتماد کار کے بعد پلٹ کرنہیں دیکھتا،
 اپنی موجودگی کا احساس نہیں دلاتا۔ یہی معاملات امن و سکون کے ضامن بن جاتے ہیں۔ کوئی بھی
 مخلوق اسے گزندن نہیں پہنچاتی، کوئی فوج اس پر حملہ آر نہیں ہوتی۔ معمولات میں ڈاؤ کی سعادت و
 فضیلت کی وجہ سے وہ دراز عمر ہوتا ہے، اسے جو ادنیٰ حاصل ہوتی ہے، بہشت اس کی حفاظت کرتی
 ہے، وہ ناقابل تفسیر اور غیر مغلوب بن جاتا ہے۔ ولی صفت حکمران اپنی ریاست میں تخفیف کرتا ہے،
 رعایا کو شکم سیر رکھتا ہے لیکن اکتاب علم سے دور رکھتا ہے، اسلوں کی نمائش نہیں کرتا ہے، ہی ان کا
 استعمال کرتا ہے، نمایاں نہیں ہوتا، خود نمانہیں ہوتا، ادعائی نہیں ہوتا لیکن سایہ کی طرح ساتھ ہوتا ہے تا
 آنکہ اس کے فرائض منصبی کی ادائیگی کے بعد رعایا کہنے لگے کہ یہ مسئلہ تو خود، ہم نے حل کر لیا۔

ذات واحد پر ایمان و ایقان ولی کا

برائے ہدایت نظریہ ہے یہ

خود نمانہیں ہوتا، تابندہ رہتا ہے

خود ادعائی نہیں ہوتا، معتبر رہتا ہے

خود ستانہیں ہوتا، مقدس رہتا ہے

خود پسند نہیں ہوتا، پیشوار رہتا ہے

ہدف نہیں رکھتا، ہدف نہیں بنتا

(ڈاؤ نے جگ: 22)

اشیائے کائنات متعین را ہوں پر بلا تحریک غیر طبعاً متحرک رہتی ہیں۔ یہ را ہیں وہ ہیں

جو ان اشیا کی مناسبت سے ایک فطری اور طبی نظم کا حصہ ہیں۔ انسان نے متبادلات و متجاوزات کی جگتو اور امتیازات قائم کرنے کی خصلت کی وجہ سے اپنی خود انگیز صلاحیتیں کوتاہ اور کند کر لی ہیں۔ غلط اور صحیح، خود اور دیگر میں سے کسی ایک کے حق میں فیصلہ کرنے کے لیے دلیل و برهان کا سہارا لینے کی وجہ سے اپنی فطری قوت واستعداد کی بازیافت کرنی چاہئے۔ تبھی ممکن ہے جب مختلف صورت حالوں میں اس کی ذات آئینے جیسی شفافیت کی مانند منعکس ہو، اور ان کے تینیں اس کا رد عمل کسی بازگشت یا سایہ کی مانند بدیہی ہو۔

زندگی میں ایسے مسائل رونما ہوتے رہتے ہیں جن کے سد باب کے لیے الفاظ (استدال) کا سہارا لیا جاتا ہے تاکہ ہم متناوب کے رو بروہ سکیں اور اپنی ترجیحات کے لیے دلائل پیش کر سکیں۔ لاوزی نے اس عمل کو تمام تر دنیاوی اور شخصی برائیوں، نامہواریوں، جنگ و جدل، شکست و ریخت اور معاملات شرکی ہڑ تصور کیا ہے۔ ڈاؤ کے مفسر و مجدد چوامگزی نے بھی اسے انسان کی بنیادی لغزش تصور کیا ہے کیوں کہ جنہیں علم ہے کہ وہ کیا کر رہے ہیں، مثلاً کوئی ماہی گیر، طباخ یا نجgar؛ وہ اپنی پیش رفتول کے دوران متبادل و متناوب کی تلاش میں استدال پر منحصر نہیں کرتے۔ ان کے پیش نظر کامل صورت حال ہوتی ہے اور وہ اپنی توجہ کو آزادانہ طور پر سرگردان رکھتے ہوئے اس صورت حال میں یوں جذب ہو جاتے ہیں کہ خود اپنی ذات کو فراموش کر جاتے ہیں۔ ویسے ان کے ہنرمندوست و بازاواعتماد اور چاہکدستی کے ساتھ خود کا رد عمل اختیار کر لیتے ہیں۔ ویسے شخص کے لیے یہ عمل ناممکن ہے جو اپنی ہر جنبش، حرکت، قدم یا فیصلہ کو کسی اصول کے تحت پر کھٹے ہوئے، یا یہ سوچتے ہوئے کہ اب اگلا قدم کون سا ہونا چاہئے، منتخب کرتا ہے۔

بدیہی رد عمل اور بصیرت کی سریع شفافیت کے سبب ایسا راستہ خود، خود منتخب ہو جاتا ہے جسے کسی اصول یا ضابطے کی ضرورت نہیں، جو حتمی الواقع ہے، یعنیہ اس طرح جیسے گذرگاہ آب۔

سلوک و فضائل تولید و افزائش کریں، تصرف میں نہ رکھیں

پروردش کریں، کامل بنا میں کسی مصلحت کے بغیر

مالک و مختار لیکن نہ تسلط نہ مداخلت

رہنمائی ہو، خل اندازیاں نہ ہوں

فضیلت اساسی ہے یہ (ڈاؤڈے ہنگ: 51)

منابع:

آزاد، ابوالکلام۔ (1986)۔ ترجمان القرآن۔ نئی دلی: ساہتیہ اکادمی۔
ہاشمی، ام۔ (1995)۔ نغمہ شمن۔ مظفرپور: ہند آرت پریس۔
چینی ادب پر ہندوستانی ادب کے اثرات۔ دلی: اردو بک روپیو۔ -----

- Ames, R. T. & Hall, D. L. (2003). *NY: Ballantine Books.*
- Brooks, E. B. (1994). The present state and future prospects of pre-Han text studies. *Sino Platonic Papers*, 46, July.
- Bagchi, P. C. (1951). India and China. New York.
- Benite, Z. (2005). *The Dao of Muhammad.* Cambridge: Harvard University Press.
- Chen, E. M. (1973). Tao as the great mother and the influence of motherly love in the shaping of Chinese philosophy. *International Philosophical Quarterly*. 13 (3), 403-417.
- _____. (1974). Tao as the Great Mother and the influence of motherly love in the shaping of Chinese philosophy. *History of Religions*, 14 (1), 51-73.
- Ch'ien, S. (1995). *The grand scribe's records* (T. Cheng, L. Zungoli, W. H. Nienhauser, R. Reynolds & C. Chan, Trans.). W. H. Nienhauser, Jr. (Ed.). Vol VII. Bloomington, IN: Indiana University Press. (Work originally published in the 1st CE).
- Denecke, W. (2011). *The dynamics of masters literature: Early Chinese thought from Confucius to Han feizi.* Cambridge, MA: Harvard University Asia Center.
- Dubs, H. H. (1938-1955). *The history of the former Han dynasty.* 3 vols. Baltimore: Waverly Press.
- Duyvendak, J. J. L. (1954). *Tao Te Ching, the book of the way and its virtue.* London: John Murray of East Graham, A. C. (1986). *The Origins of the Legend of Lao Tan*, Singapore: Institute Asian Philosophies. Reprinted in A. C. Graham (Ed.),
- Albany:State University of New York Press (1990). 111- 124.
Studies in Chinese Philosophy and Philosophical Literature,
- _____. (1989). *Disputers of the Tao: Philosophical argument in ancient*

China, La Salle, IL: Open Court.

- Heidegger, M. (1971). On the way to language. New York: Harper & Row.
- Henricks, R. G. (1982). On chapter divisions in the Lao tzu. *BSOAS* 45(3): 501-524.
- Henricks, R. G. (1999). Lao Tzu's Tao Te Ching: A translation of the startling new documents found at Guodian. New York: Columbia University Press.
- Henricks, R. G. (2000). Lao-tzu Te-tao Ching. New York: Ballantine Books.
- Herforth, D. D. (1980). Two Philological Studies on the Mawangdui Laozi Manuscripts. M.A. Thesis, The University of British Columbia. Doi 10.14288/1.0094912. Retrieved from <https://open.library.ubc.ca/media/stream/pdf/831/1.0094912/1>
- Richter, M. L. (2011). Textual identity and the role of literacy in the transmission of early Chinese literature. In Feng Li, & D. P. Branner (Eds.), *Writing and Literacy in Early China: Studies from the Columbia Early China Seminar*. Seattle: University of Washington Press.
- Hightower, J. R. (1952). Han shih wai chuan: Han Ying's illustrations of the didactic application of the Classic of songs. Cambridge: Harvard University Press.
- Hutton, E. (Tr.). (2014). Xunzi: the complete text. Princeton: Princeton University Press.
- Knoblock, J & Riegel, J. (2000). The annals of Lu Buwei: A complete translation and study. Stanford: Stanford University Press.
- Kravtsova, M. E. (1994). Poezija Drevnego Kitaja: Opyt kulturologicheskogo analiza. Antologija hudozhestvennyh perevodov [Poetry of ancient China: An essay of culturological analysis. Anthology of poetical translations]. St. Petersburg: Centr "Peterburgskoe Vostokovedenie."
- LaFargue, M. (1994). Tao and method: A reasoned approach to the Tao Te Ching. Albany: State University of New York Press.
- Lau, D. C. (1963). Lao Tzu Tao Te Ching, Harmondsworth: Penguin Books.
- Lau, D. C. (1996). Tao Te Ching. Beijing: The Chinese University Press.
- Legge, J. (1891). The texts of Taoism. London: Trübner & Co.
- Li, X. (1985). Eastern Zhou and Qin civilizations. K.C. Chang (Trans.). New Haven: Yale University Press.
- Liu, G. (2015). Introduction to the Tsinghua bamboo-strip manuscripts. Christopher J. Foster & William N. French (Trans.). Leiden: Brill. (Original Chinese edition published in 2010.).
- Maclagan, P. J. (1898). The Tao-The King. *China Review*, XXII(1), 1-4, 75-85, 125-42, 191-207, 261-64.
- Mair, V. H. (1990). Tao Te Ching. New York: Bantam.

- Major, J. S., Queen, S., Meyer, A. & Roth, H. (2010). *The Huainanzi: A guide to the theory and practice of government in early Han China*, by Liu An, King of Huainan. New York: Columbia University Press.
- Masayuki, S. (2003). *The Confucian Quest for order: the origin and formation of the political thought of Xun Zi*. Leiden, Boston: Brill.
- Maspero, H. (1937). Les procedes de 'Nourrir le principe vital' dans la religion Taoiste ancienne. *Journal Asiatique, CCXXVII* (1937), 177-252, 353-43.
- Meyer, D. (2008). *Meaning-construction in Warring States philosophical discourse: A discussion of the paleographic materials from tomb Guodian one*. (Unpublished Ph.D. Dissertation). Leiden University. Retrieved from <https://openaccess.leidenuniv.nl/handle/1887/12872>
- Murphy, D. (2006). *A comparison of the Guodian and Mawangdui Laozi texts*. (Masters Theses 1911 - February 2014. 1265.). University of Massachusetts Amherst. Retrieved from <http://scholarworks.umass.edu/theses/1265>
- Queen, S. & Roth, H. (1999). On the six lineages of thought in sources of Chinese tradition, Vol. I. Columbia : Columbia University Press.
- Petersen, K. (2017). *Interpreting Islam in China: Pilgrimage, scripture, and language in the Han Kitab*. NY: Oxford.
- Pregadio, F. (2008). *The encyclopedia of Taoism*. Routledge.
- Radhakrishnan, S. (1954). India and China. Bombay.
- Ritchie, J. L. (2010). *An investigation into the Guodian Laozi*. (Unpublished Master's thesis), The University of British Columbia, Vancouver. Retrieved from <https://open.library.ubc.ca>
- Roth, H. (1991). Psychology and self-cultivation in early Taoistic thought. *Harvard Journal of Asiatic Studies*, 51(2). 607.
- Roth, H. (1999). *Original Tao: Inward training and the foundations of Taoist mysticism*, New York:Columbia University Press.
- Sarah, A. & Williams, C. (2000). *The Guodian Laozi*, Berkeley: Society for the Study of Early China and the Institute of East Asian Studies, University of California.
- Schipper, K. (1993). *The Taoist body*. Berkeley: University of California Press. century Shaughnessy, E. L. (2005). The Guodian manuscripts and their place in twentieth historiography on the Laozir. *HJAS* 65(2),417-457.
- Smith, K. (2003). Sima Tan and the Invention of Daoism, Legalism, et cetera. *The Journal of Asian Studies* 62(1)
- Bumbacher, S. P. (1998). The earliest manuscripts of the Laozi discovered to date. *Asiatische Studien*. 52(4), 1180
- Sun, C. L. (2011). *Laozi's Daodejing- from philosophical and hermeneutical perspectives*. Bloomington: iUniverse

- Tao, Y. & Yu, F. (May, 2013). Foreignization of Tao Te Ching translation in the Western world. *Journal of Language Teaching and Research*, 4(3), 579-583
- Waley, A. (1934). The Way and its power: A study of the Tao Te Ching and its place in Chinese thought. London: Allen and Unwin.
- Watson, B. (1996). Records of the Grand Historian, I. New York: Columbia University Press
- Weber, M. (1968). The religion of China. NY : The Free Press.
- Wen, X. (2000). Scholarship on the Guodian text in china: A review article. *The Guodian Laozi: Proceedings of the international conference, Dartmouth College, May 1998*.
- Yu-Lan, F. (1966). A short history of Chinese philosophy. D. Bodde (Ed.). NY: Macmillan.
- Yu-Ning, L. (1975). The first emperor of China: the politics of historiography. White Plains, NY: International Arts and Science Press, Inc.
- Yün-Hua, J. (1975). Problems of Tao and Tao Te Ching. *Numen*, 22, Fasc. 2.
- Zhou, A. (2000). Chujian yu boshu Laozi. Beijing: Minzu

پروفیسر ارشد مسعود ہاشمی، شعبہ اردو گو پیشور کانج، ہتھوا، گوپال گنج سے وابستہ ہیں۔

آمنہ تحسین

آصف جاہی عہد میں خواتین کی ترقی کے اقدامات

دکن میں آصف جاہی حکومت کی شروعات 1724ء سے ہوتی ہے اور 1948ء میں اس سلطنت کا انقٹام ہوتا ہے۔ تقریباً 224 برسوں پر محیط اس دور کو تہذیب و تمدن اور مختلف شعبہ جات میں وسعت و ترقی، نظم و نسق، امن و امان، خوشحالی و بھائی چارگی اور رشتہ کو تہذیب کی آپاری کے حوالے سے ہندوستان کی تاریخ میں نہایت اہمیت اور کئی اعتبار سے انفرادیت بھی حاصل رہی ہے۔ تاریخ کا یہ وہ دور ہے جس میں ہندوستان سیاسی و سماجی سطح پر انتشار و مختلف تغیرات سے دوچار ہا۔ ایک طرف ہندوستان میں انگریزوں کے بڑھتے تسلط، اثر و رسوخ کے نتیجے میں دھیرے دھیرے نہ صرف مختلف شاہی حکومتوں کا خاتمه ہو رہا تھا بلکہ تقریباً تمام ہندوستانی افراد حکوم و مفلوج ہو کر رہ گئے تھے۔ ان کی آزادی سلب کردی گئی تھی۔ جس کے نتیجے میں انگریزوں کے خلاف نفرت اور ان کے قبضہ سے ہندوستان کی آزادی کے لیے جاہدیں آزادی کی کوششیں تیزتر تھیں، تو دوسری طرف دانشوروں و سماجی مصلحین کی اپنے معاشرہ کے تینی شعور بیداری نے سماج میں نئی امنگیں اور بے شمار تبدیلیاں پیدا کر دی تھیں۔ چنانچہ اصلاح معاشرہ نیز تعلیم و ترقی بالخصوص تعلیم نسوان کے لیے مختلف پہلوؤں سے کوششیں کی جا رہی تھیں۔ ان ہی ہمہ پہلوکوششوں کے درمیاں 1947ء کو انگریزوں سے ہندوستان کو آزادی ملی اور ایک جدید ہندوستان کی تشكیل بھی عمل میں آگئی۔ ہندوستان میں سیاسی، سماجی اور تہذیبی سطح پر ہمکنار ہوئی تبدیلیوں کے اثرات جہاں مختلف شعبہ ہائے حیات پر مرتب ہوئے وہیں ”تعلیم و ترقی نسوان“ کی شکل میں بھی ظاہر ہوئے۔ لہذا بدلتے حالات کے ساتھ ساتھ ہندوستانی خواتین کی شبیہ بھی بدلتی گئی۔

مذکورہ بالا پس منظر میں آصف جاہی دور کا مطالعہ کریں تو یہ اندازہ ہوتا ہے کہ حکومت آصفیہ کی منصوبہ بندیوں نے جہاں ہندوستان میں قوع پار ہے انتشار بھرے حالات کے اثرات سے بہت حد تک اپنی ریاست اور عوام کو محفوظ رکھنے کی کوشش کی وہیں اپنی مملکت کی تشکیلی جدید اور ترقی کے لیے کئی ایک اہم اور ثابت تبدیلیوں کو خوش آمدید بھی کہا۔ لیکن جیسا کہ کہا جاتا ہے کہ کسی بھی ملک کی صحیح حالت کا اندازہ اس ملک کی خواتین کی حیثیت سے لگایا جاسکتا ہے۔ لہذا یہ جائزہ لینا ناگزیر یگلتا ہے کہ

آصف جاہی عہد میں خواتین کا کیا موقف رہا تھا؟

آصف جاہی عہد میں خواتین کی ترقی کے لیے کس طرح کے اقدامات اپنائے گئے؟
نیزان اقدامات کے خواتین پر کیا اثرات مرتب ہوئے اور خواتین کی تعلیم و ترقی کو فروغ دینے میں خود خواتین کی کیا حصہ داری رہی؟

لہذا اس مقالہ میں ان ہی مقاصد کے تحت چند مثالوں کے ذریعہ حکومت وقت کی کوششوں اور سماجی سطح پر اپنائے گئے اقدامات کو زیر بحث لایا گیا ہے۔ اگرچہ مطالعہ و تجزیہ کے لیے تاریخی دستاویزات، روپورٹس و کتابوں کو مأخذ بنایا گیا۔ لیکن تاریخ کی بیشتر کتابیں خواتین کے موقف کے متعلق تمام تفصیلات پہنچانے میں صرفی بے بصری، کاشکار نظر آئیں۔ لہذا ادب کے حوالے سے بھی ماضی میں خواتین کی حیثیت کو جاننے کی کوشش کی گئی۔ اس ضمن میں متن کا تجزیاتی مطالعہ بہتر و معاون ثابت ہوا۔

حکومت آصفیہ کے زیر انتظام علاقوں میں دکن کے کئی صوبہ جات اور چھوٹی بڑی جاگیریں و ریاستیں شامل تھیں۔ 1724ء میں سلطنت کے قیام کے بعد شہر اور نگ آباد کو پایہ تخت بنایا گیا تھا۔ ابتدائی دور میں خانہ جنگی و شورش زدہ ماحول رہا اور ریاست کی ترقی کی رفتارست رہی۔ لہذا ابتدائی دور کے حاکمان وقت نے اپنی زیادہ تر توجہ ریاست کے استحکام پر کھی۔ جبکہ نواب میر نظام علی خاں آصف جاہ ثانی کے عہد میں، 1184ھ مطابق 1768ء میں پایہ تخت کو اور نگ آباد سے حیدر آباد منتقل کیا گیا۔ پایہ تخت کی منتقلی کے بعد سلطنت کو استحکام ملتا گیا اور دھیرے دھیرے نہایت اہم اقدامات کو اپنایا جانے لگا۔ ریاست کی مجموعی ترقی کے لیے کئی ایک ملکے قائم

کیے گئے۔ ان محکمے جات میں بہتر کارکردگی کے لیے مقامی اہل علم وہنر افراد کے علاوہ ہندوستان بھر سے مختلف شعبوں کی قابل ہستیوں کو مدعو کیا گیا اور اہم ذمہ داریاں سونپی گئیں۔ سنہ 1884ء میں میر محبوب علی خاں آصف جاہ سادس نے حکومت آصفیہ کی باگ ڈور سنبھالی اور ریاست کی ہمہ جہت ترقی کے لیے کئی ایک ٹھوس کام انجام دیے۔ ان اقدامات کے بہترین نتائج بھی برآمد ہوئے۔ بالخصوص تعلیم نسواں کی باقاعدہ شروعات کے ضمن میں میر محبوب علی خاں کا دوریاں سلطنت کا ابتدائی دور حامل قرار دیا جا سکتا ہے۔ ریاست کی مجموعی ترقی کے اعتبار سے آصف جاہی سلطنت کا ابتدائی دور اگرچہ کم قدرے ماند نظر آتا ہے لیکن بعد کے برسوں میں کافی اہم تبدیلیاں رونما ہوئیں جنہیں نظر انداز نہیں کیا جاسکتا۔ وہیں 1911ء میں میر عثمان علی خاں کی تخت نشینی کے بعد تعلیم و ترقی کے لیے مختلف جہات میں جو اقدامات اپنائے گئے وہ عہد آصفیہ کی تاریخ کے روشن باب بن گئے۔ آصف جاہ ہفتہ، میر عثمان علی خاں ایک دورانی لش و بالغ نظر اور کشاور ذہن حکمران تھے۔ انھیں رعایا کی فلاں و بہبود اور مجموعی ترقی کے لیے درکار جدید تقاضوں کا بھر پور علم تھا لہذا انھوں نے اپنے منصوبوں میں ان تمام نکات کو اولیت دی جو کسی ریاست کی ترقی کے لیے نازر ہوتے ہیں۔ ان کی جانب سے علم و ادب، صنعت و حرفت، نظم و نسق وغیرہ کے شعبوں میں اٹھائے گئے وسیع تر اقدامات کے نتیجے میں ریاست نے بہت جلد ایک ”ترقی یافتہ ریاست“ کی شکل اختیار کر لی تھی۔ ہر میدان میں گویا ترقی کے نئے باب کھلتے چلے گئے تھے۔ جس کے اثرات خواتین پر بھی مرتب ہوئے اور ان کے موقف میں نہایاں تبدیلی واقع ہوتی۔

آصف جاہی عہد میں مجموعی طور پر خواتین کے موقف کا جائزہ لیں تو مختلف قسم کے حقوق سامنے آتے ہیں۔ کہیں مختلف مسائل میں گھری خواتین کی شبیہ ابھرتی ہے تو کہیں مختلف شعبوں میں خواتین کی حصہ داریوں کے نقوش حیران کر جاتے ہیں۔ اگرچہ آصف جاہی دور کے ابتدائی برسوں پر محیط تاریخوں میں خواتین کے نام یا ان کی حصہ داریوں کے ضمن میں معلومات کم ہی دستیاب ہوتی ہیں۔ لیکن چند ایک دستیاب شدہ حوالوں سے اس دور کی خواتین کے موقف کو بہت حد تک سمجھا جا سکتا ہے۔ مثلاً آصف جاہی عہد کے ابتدائی دور میں خاتون محافظ دستوں یا زنانی فوج کی موجودگی کا پتہ چلتا ہے جیسے کہ تمکین کاظمی اس ضمن میں لکھتے ہیں:

”1205ھ (مطابق 1789ء) میں دکن میں سخت قحط پڑا تھا۔ کہا جاتا ہے کہ ایک عرصے سے بارش نہیں ہوئی تھی۔ سینکڑوں افراد فاقہ کشی کی وجہ سے مر گئے تھے اور ملک ویران ہو گیا تھا۔ آصف جاہ ثانی نے ہزاروں لڑکیوں کی پرورش اور نگہداشت کی تھی۔ اور ایک پلٹش وردی پوش زنانہ محل سرا کے لیے تیار کی تھی۔۔۔۔۔ اس زمانے میں شرپسندوں نے غیض و غصب میں ”پنچ محلے“ کے دروازے کو آگ لگادی تھی۔ تو شاہی حکوم سے زنانہ پلٹش“ نے مدافعت کر کے بلوائیوں کو مار بھاگایا تھا۔ 1809ء کی جنگ میں بھی یہ پلٹش نظام کے ہمراہ تھی“ (1) مذکورہ حوالے سے یہ اندازہ لگایا جاسکتا ہے کہ سلاطین آصفیہ کے پیش نظر لڑکیوں کی تعلیم اور ان کا تحفظ نہایت اہم تھا۔ لہذا انہوں نے باقاعدہ طور پر زنانہ فوج کے ذمہ وہ کام سونپنے تھے۔ اس طرح کی خدمات کے لیے خواتین کو باقاعدہ جنگی تربیت کی ضرورت ہوتی ہے۔ اگرچہ کچھ شاہی حکومتوں میں شہزادیوں کو گھوڑ سواری، تلوار بازی و دیگر جنگی تربیت بھی دی جاتی تھی۔ لیکن مذکورہ حوالے سے یہ بھی پتہ چل رہا ہے کہ اس دور میں محلات یاد یوڑھیوں میں فوجی تربیت کے ذرائع موجود ہے ہوں گے جن سے خواتین نے استفادہ کیا اور حفاظتی دستے کے اہم کام انجام دیے۔ آصف جاہی حکومت میں خواتین نہ صرف حفاظتی دستوں یا زنانی فوج کی حیثیت سے معمور تھیں بلکہ دربار یا سرکاری انتظامات کے نہایت اہم و خفیہ خدمات کے لیے بھی انھیں ملازمت پر کھا جاتا تھا۔ آصف جاہ اول کے دور میں اہم درازداری کے کاموں کی انجام دہی کے لیے ایک محکمہ ”دارالانشا“ قائم کیا گیا تھا۔ جہاں سے شاہی احکامات کی نقل جاری کی جاتی تھی۔ یہ دون ریاست خط و کتابت بھی اسی دفتر سے ہوا کرتی تھی۔

ایسی خواتین جو زبانی یا تحریری احکام مختلف افسروں تک لے جاتی تھیں۔ انہیں ”اما“ کہا جاتا تھا۔ ماما کیں بہت ہی اہم کام رات کے اوقات میں انجام دیتی تھیں۔ انھیں اس کام کے لیے خصوصی تربیت دی جاتی تھی۔ دربار میں ان کی ایک خاص حیثیت تھی۔ امراء بھی ان کا ادب کرتے تھے۔ اور ان پر اعتماد کیا جاتا تھا۔ انھیں القاب سے نوازا جاتا۔۔۔۔ دارالانشا کے اسنادات میں ایسی چند ماؤں کا ذکر ملتا ہے۔ خطوط جو باہر سے آتے باجھیے جاتے یہ ماما کیں لے جاتی

تھیں۔ یہ امراء کی طرح محلوں میں رہتیں جن کو دیور ٹھی کہا جاتا تھا۔ ان کے ساتھ ان سے کم حشیت کی خادماں کیں ہوتیں جنہیں ”اصیل“، ”کہا جاتا تھا۔ اور یہ اکثر محلات کے پردہ پر موجود رہتیں (2) آصف جاہی سلاطین اگرچہ تعلیم نسوان کے قائل رہے ہوں لیکن اس دور میں بلکہ تقریباً انیسویں صدی کے وسط تک بھی تعلیم نسوان کا کوئی باقاعدہ نظام نہیں تھا۔ لڑکوں کے لیے مکتب، مدرسے یا پاٹھ شالائیں قائم تھیں۔ لیکن لڑکیوں کی تعلیم اس دور کی روایت کے مطابق صرف گھر پر ہوا کرتی تھی۔ لڑکیوں کو تعلیم دینے کے لیے پیشہ صورتوں میں استانیاں معمور ہوا کرتی تھیں۔ یقیناً ایسی چند ایک خواتین رہیں جو اس دور کی مروجہ تعلیم (زبان کی تدریس و دینی تعلیم) کی نسبت سے ماہر تھیں اور اپنی علمی صلاحیتوں کا استعمال بھی کر رہی تھیں۔ گوباندازہ لگایا جاسکتا ہے کہ اس دور میں خواتین درس و تدریس کے غیر رواجی طریقہ تعلیم سے وابستہ تھیں۔ ان میں زیادہ تر ایسی خواتین تھیں جو صوفی، عالم و فاضل افراد کے خاندان سے تعلق رکھتی تھیں۔ جن کی تعلیم و تربیت ان ہی بزرگوں کے ہاتھوں عمل میں آئی تھی۔ ایسی چند خواتین کی معلومات دستیاب ہیں جنہیں حکومت آصفیہ کی جانب سے درس و تدریس کے عوض میں یو میے جاری ہوا کرتے تھے۔ ان میں امته الرسول، حافظ و قرآن (ایک روپیہ یومیہ)، حفیظ نیگم (چار آنے یومیہ)، سعید النساء (دو آنے یومیہ)، چاند بی بی (دوا نے یومیہ)، وغیرہ کے نام قابل ذکر ہیں۔ (3)

ہندوستان کی تاریخ کا مطالعہ بتاتا ہے کہ عرصہ دراز تک خواتین کو باقاعدہ علم کے حصول سے دور کھا گیا تھا ایسیں ادبی اظہار کی بھی اجازت نہیں دی گئی تھی۔ ایسی کئی ایک مثالیں ہیں جہاں انیسویں صدی کے اختتام تک بھی خواتین نے اپنے نام کو خفی رکھ کر تخلیقی اظہار کیا۔ ایسے ہنی بندشوں کے دور میں اردو زبان کی دوالین صاحب دیوان شاعرات، لطف النساء امتیاز اور ماہ لقا بائی چندادکن کے ادبی افون پر نمودار ہوتی ہیں۔ جن کے دیوان بالترتیب 1797ء اور 1798ء میں ترتیب پائے اور منظر عام پر آئے۔ لطف النساء امتیاز نے تقریباً تمام صفحہ خن میں طبع آزمائی کی۔ اس کے کلام کے متنوع موضوعات اور چیختگی سے یا اندازہ لگایا جاسکتا ہے کہ اس کے ادبی ذوق کو پروان چڑھانے اور ہم عصر شعراء کے کلام کے مطالعہ کے لیے اسے بھر پور مواقع ملتے رہے۔ جبکہ ماہ لقا بائی چنداء اگرچہ ایک مغنية ورقا صحتی لیکن اس نے اپنی بے پناہ علمی و ادبی صلاحیتوں کی

بنیاد پر امراء و رہسائے کے درباروں میں باعزت مقام بنالیا تھا۔ جبکہ ماہ لقا کی سماجی و فلاحی خدمات سے استفادہ کرنے والوں میں سماج کے ہر طبقہ و مذہب کے افراد بھی شامل رہتے تھے۔ پچھلی سطور میں رقم کیے گئے تمام حقائق دراصل اس دور کے ان ذی شعور افراد کی نشاندہی کر رہے ہیں جو وسیع القلب اور کشاورہ ذہن کے مالک تھے۔ خواتین کی صلاحیتوں کا نہ صرف انہیں اعتراف تھا بلکہ مختلف شعبوں میں ان کے اشتراک کو ضروری بھی سمجھتے تھے۔ لہذا روایتی سماجی نظریات کے برخلاف ان افراد نے خواتین کو بھرپور موقوع فراہم کیے جس سے کہ ان کی صلاحیتیں نکھرتی گئیں۔ تاہم دوسری طرف یہ بھی حقیقت ہے کہ مذکورہ چند مشاالوں کو ہم عمومی حیثیت نہیں دے سکتے اور نہ مجموعی طور پر خواتین کے موقف کے متعلق کوئی ٹھوس نتیجہ اخذ کر سکتے ہیں۔ اس کے لیے یہیں اسی سماج کی تصویر کا دوسرا رخ بھی دیکھنا ہوگا۔

حکومتِ آصفیہ کے زیرِ انتظام علاقوں میں کئی صوبہ جات اور چھوٹی بڑی جاگیریں و ریاستیں شامل تھیں۔ پونکہ ان علاقوں میں عرصہ سے شاہی حکومت چلی آرہی تھی لہذا یہاں ابتداء ہی سے شاہی و جاگیر دارانہ نظام رائج تھا۔ اس نظام کے اپنے روایتی مردا ساس نظریات ہوتے ہیں۔ جس میں مردو اہمیت و مرکزیت حاصل رہتی ہے اور خواتین کی مجموعی حیثیت ثانوی و رجب کی یا حاشیائی ہوتی ہے۔ اس پر شاہی نظام میں خواہ شاہی محلات یا جاگیر دار گھرانوں کی خواتین ہوں کہ عام خاتون، چند ایک استثنائی صورتوں سے صرف نظر خواتین کی آبادی کا بڑا حصہ مرد کی بالادستی سے متاثر، متعدد مسائل کا شکار رہا ہے۔ کیش رز و گنجی نظام، بتنی کی رسم، دیوداںی نظام، کم عمری کی شادی، جسم فروشی، سخت پرده کا نظام اور تعلیم و ترقی کے وسائل تک خواتین کی عدم رسائی، نیز صرف پرمی سماجی تصورات اسی نظام کی دین رہے ہیں۔ جس سے ہندوستانی عورت متاثر ہوتی رہی۔ قابل توجہ بات یہ ہے کہ ان مذکورہ مسائل سے آصف جاہی عہد کی خواتین بھی دونیں تھیں۔ ادب کے آئندہ میں ان تصویروں کو بخوبی دیکھا جا سکتا ہے۔ چند مثالیں ملاحظہ کیجیے۔

ادب کے حوالے سے بیوگی کے نظام کے خواتین پر اثرات دیکھیے:
 یہ بیوگی یہ درد یہ تنہائی بے کسی
 پر دے کی سختی اور یہ افلس بے بسی

جاوں کہاں کہ رسم کی چکلی میں ہوں پسی
 ناگن رواج کی مجھے ہائے غصب ڈسی
 کس سے کہوں جو ہند کی رسموں کا حال ہے
 پنج سے ان خیتوں کے چھٹنا محال ہے (4)

نظم ”بیٹی کی قربانی“ کے اشعار میں کم عمری کی شادی اور کشیر و جگنی نظام کی تصویر ملا حظہ کیجیے:

تمہارے دل کو دکھ ہو گا نہ کھلواد زبان میری
 بہت پر درد ہے پیاری جیلہ داستان میری
 اسے شادی کہوں حیرت میں ہوں یا اپنی بر بادی
 کہ جس نے چھین لی مجھ سے میرے بچپن کی آزادی
 میرے ماں باپ ہیں اب کیا کہوں اس کے سوا ان کو
 کیا جو کچھ انھوں نے خیر خوش رکھے خدا ان کو
 خوشی کیا خاک ہو سوچوں تو ایسی براتوں سے
 کہ جھونکا بھاڑ میں لخت گلکرو اپنے ہاتھوں سے
 وہ کہلاتا ہے بوڑھا جو ہوا چالیس سے اوپر
 مرے وہ ہیں خدار کھے اب اڑتا لیس سے اوپر
 وہ کل پھر تیسری کر لائیں گے ان کا ٹھکانا کیا
 دغا جو کر چکا ایک سے اسکا بھروسہ کیا (5)

حیدر آباد میں خواتین کی جو مجموعی صورتِ حال تھی اس کی جھلک بشیر النساء بشیر کے چند

اشعار میں دیکھیے:

علم و خرد سے عاری ہمارا کلام تھا
 تعلیم کا خیال، نہ کچھ انتظام تھا

محکوم سب کے ہم تھے، مبہی اپنا کام تھا	اور ”ناقصاتِ عقل“، ہمارا ہی نام تھا
ہم سب کے سر کا بوجھ تھے دنیا پر بار تھے	خود اپنی ہی نظر میں ذلیل اور خوار تھے

کیا کہجے بیاں کہ عجب حال زار تھا
رحم و کرم پر اوروں کے بس انحصار تھا
مہمان جانا آنا بھی نا گوار تھا
مرضی کوئی نہ کچھ اختیار تھا
تھا کس کا دل جو سیر و سیاحت کا نام لے
کس کی مجال تھی جو ولایت کا نام لے
دچپیوں کے سیر کے سامان تھے جا بجا
یہ ملک تھا، زمیں بھی یہی تھی یہی فضا
اسکول بھی، دفاتر و گلشن بھی جانفزا
پر کچھ نہ تھا ہمارے لے دید کے سوا(6)
معاشرتی زندگی اور رسم و رواج کے ساتھ ساتھ سماج میں لڑکی کی حیثیت ذیل کے
اقتباس میں دیکھیے:

”شادیوں میں کتنی فضول اور تکلیف دہ رسومات ہوتی تھیں۔ عقد کے ایک مہینے
پہلے سے شادی شروع ہو جاتی تھی اور ایک مہینہ بعد جا کر کہیں ختم ہوتی تھی۔
میزبانی کرتے کرتے میزبانوں کا یہ حال ہوتا تھا کہ نہ رات کو نیند نہ دن کو
چین۔ دس دس بارہ روز کے مابھجے ہوتے تھے اور مابھجے کیا تھے گویا لڑکی کے
لیے ایک قید بے زخیر۔ لڑکی ایک بے جان چیز بھی جاتی تھی۔ اس سے اس کی
شادی کے بارے میں مطلق استزان نہیں کیا جاتا تھا۔ اس کو شادی سے متعلق
کسی بات کے کہنے سننے کی بھی اجازت نہ تھی۔۔۔ جہیز کی زیادتی بھی اسی
طرح تکلیف دہ ہے۔ میں سمجھتی ہوں کہ حیدر آباد میں جتنا جہیز دیا جاتا ہے اتنا
دنیا کے کسی حصے میں نہیں دیا جاتا ہوگا۔ شادی کیا ہے۔ ایک اچھی خرید و فروخت
ہے۔ لڑکے والوں کی خواہش ہوتی ہے کہ جتنا زیادہ ہو سکے جہیز ملنے اور لڑکی
والوں کی بھی یہی خواہش مہر کے بارے میں ہوتی ہے۔(7)

کچھ بھی سطور میں پیش کیے گئے حقائق کے علاوہ، آر کاؤنیز کی دستاویزات سے دیوداںی
نظام، سنتی کی رسم، نو عمر لڑکیوں کی خرید و فروخت یا دختر کشی، جسم فروشی، اور عرب ممالک کے افراد کا
ریاست حیدر آباد کی لڑکیوں سے نکاح کرنا اور انہیں لے جا کر فروخت کرنے جیسی کئی سماجی برائیوں
کی نشاندہی ہوئی ہے۔ یہ سماجی برائیاں عرصہ دراز سے مختلف علاقوں میں رائج تھیں۔ ان برائیوں
کے مدارک کے لیے آصف جاتی حکمرانوں کی جانب سے چند ایک ٹھوس اقتدا مات اٹھائے

گئے۔ دستیاب معلومات کے حوالے سے ان کا ذکر یہاں بے جانہ ہو گا۔

حکومت کی جانب سے سُتیٰ کی مروجہ رسم کو روکنے کے لیے 1850ء میں ایک اعلان جاری کیا گیا تھا لیکن اس کے کوئی خاطر خواہ متاثر برآمد نہیں ہوئے تھے لہذا حکومت نے 1876ء کو ایک اور اشتہار جاری کیا جس میں لکھا گیا کہ ”قبل ازیں 1267ھ 1850ء میں حکومت کی جانب سے ”سُتیٰ“ کی ممانعت کے سلسلے میں تعلق داروں و جاگیر داروں وغیرہ کے نام اشتہارات جاری کیے گئے تھے۔ لیکن اس کے باوجود لوگ سُتیٰ پر امتناع سے واقف نہیں ہیں۔ اس لیے بعض اوقات اس بارے میں کوشش کی جاتی ہے۔ اس بات کے پیش نظر دوبارہ اطلاع دی جاتی ہے کہ اگر آئندہ کوئی یہ اقدام کرے گا تو اس کے حق میں نتیجہ بہت برا ہو گا اور اگر تعلق دار، نائب، جاگیر دار اور زمین دار وغیرہ اس بارے میں غفلت سے کام لیں گے تو حکومت کی جانب سے سخت بازپس کی جائے گی۔ سُتیٰ کی رسم کے خاتمه کے علاوہ مہاراجہ پنڈولال شاداں نے بچوں کی خرید و فروخت کی ممانعت کے بارے میں بھی اعلان جاری کیا تھا۔ لیکن اس کے باوجود بھی کئی ایک واقعات پیش آئے تھے۔ جس میں لڑکیوں کی خرید و فروخت کے واقعات بھی شامل تھے۔ لہذا حکومت کی جانب سے سخت احکامات جاری کیے گئے۔

”چونکہ بچوں کی خرید و فروخت شرع شریف سے منوع ہے۔ اس لیے اعلان کیا جاتا ہے کہ کسی بھی مذہب سے تعلق رکھنے والا کوئی بھی شخص بچوں کی خرید و فروخت نہیں کر سکتا۔ اگر کوئی شخص حکومت کے حکم کے خلاف اس امر ممنوعہ کا ارتکاب کرے گا تو خرید نے والا اور فروخت کرنے والا ہر دو حکومت کے مجرم سمجھے جائیگے اور سزا پائیں گے“

آصف سادس میر محبوب علی خاں کے دورِ حکومت میں ایک اور سماجی مسئلہ کے تدارک کی کوشش بھی کی گئی۔ ان کے علم میں یہ بات لائی گئی تھی کہ عرب اور روہیلہ حیدر آباد کی لڑکیوں سے شادی کرنے کے بعد انہیں دوسرے ممالک میں فروخت کرتے ہیں۔ تب انہوں نے تحقیقات کا حکم دیا۔ تحقیق کے بعد پورٹ ریاست کے وزیر اعظم میر لائق علی خان سالار جنگ دوم کو پیش کی گئی۔ جس کی بنیاد پر انہوں نے ایک اعلان جاری کیا اور اس پرستی سے عمل کرنے کی تاکید بھی کی۔

اعلان میں لکھا تھا:

”یہ بات حکومت کے علم میں آئی ہے کہ بعض عرب اور روہیلے اس ریاست میں رہنے والی لڑکیوں، عورتوں سے نکاح کر کے انھیں اپنے ہمراہ دوسرے ملکوں کو لے جاتے ہیں اور وہاں اپنی ملکوں میں بیویوں کو فروخت کرتے ہیں۔ چونکہ یہ امر نہایت ناپسندیدہ اور مذموم ہے اس لیے اس اشتہار کے ذریعہ عوام کا اطلاع دی جاتی ہے کہ نکاح کی خواہاں لڑکیوں، عورتوں اور ان کے اولیاء کو بھی عربوں اور روہیلوں وغیرہ سے نکاح کے سلسلے میں احتیاط لٹوڑ رکھنا ضروری ہے اور مناسب ہے کہ نائب دار القضاۓ سے اقرار نامہ اور معابر خانست نامہ حاصل کرنے تک کسی روہیلے یا عرب سے ہرگز نکاح کے لیے اقدام نہ کریں“ (8)

آصف جاہی دور میں ایک اور سماجی برائی کا بھی پتہ چلتا ہے جس سے کہ خواتین کا ایک مخصوص طبقہ متاثر تھا وہ ”دیواداسی نظام“ ذیل کے اقتباس سے اس رسم کی تفصیل اور اس کے تدارک کے اقدامات پر معلومات حاصل ہوتی ہیں

”ہندوستان میں قدیم زمانے سے ہی دیواداسیوں کا ذکر ملتا ہے۔ یہ عموماً ہندو لڑکیاں ہوتی تھیں جبھیں مندرجہ کی نذر کیا جاتا تھا۔ یہ لڑکیاں عمر بھر کنواری رہتی تھیں اور جبراً مندرجہ میں زندگی بسر کرنے پر مجبور کی جاتی تھیں۔ اسے ایک مذہبی رسم بنا دیا گیا تھا۔ اور یہ رسم ریاست حیدر آباد میں بھی رائج تھی۔ آصف جاہی سلطنت کے آخری بادشاہ میر عثمان علی خان کے دورِ حکومت میں یہ رسم قانوناً موقوف کی گئی۔ اس طرح ان لڑکیوں کو مندرجہ کی گرفت سے آزاد کیا گیا۔ ان اشخاص کو جوان لڑکیوں کو جبراً دیوادسی بننے پر مجبور کرتے تھے انھیں دوسرے دس سال کی قید اور جرمانہ عائد کرنے کی سزا تجویز کی گئی“ (9)

آصف جاہی عہد میں خواتین کی حیثیت کا جائزہ لیں تو مختلف پہلو سامنے آتے ہیں۔ ان ہی میں ایک ”طوانف کا طبقہ“ بھی ہے۔ ”طوانف یا رقصہ و مغنية“ ماضی میں شاہی یا جاگیرداری نظام کی معاشرتی زندگی کا اہم حصہ رہی ہیں۔ عہد آصف جاہی میں بھی طوانفیں،

رقصائیں، مغنية اور میراثیں، سماج کا ایک اہم حصہ تھیں۔ درباروں سے ان کی وابستگی نیز امیر امراء سے ان کے تعلقات مختلف حوالوں سے ثابت ہیں۔ راگ و رنگ، قص و سرور، غزل و گیت کی مخلیں، فیکاروں کو داد دہش، ابتدائی دور سے ہی یہاں کی معاشرتی و تہذیبی زندگی کا الٹ حصہ رہی ہیں۔ اس قبل کے تہذیبی و ثقافتی عناصر کا سلسلہ دراصل قطب شاہی عہد سے لے کر بعد میں آصف جاہی دور حکومت میں بھی چلتا رہا۔ بلکہ آصف جاہی حکومت میں جو طوائفیں تھیں ان میں کئی ملازمِ سرکار بھی تھیں۔ اس دور میں طوائفوں کے مقدمات کے حل کے لیے خاص محکمہ یا کچھری قائم کی گئی تھی۔ اس کچھری کا نام ”کنچن کچھری“ تھا۔ جو ایک مہتمہ ”ماما شریفہ“ کے زیر نگرانی کام کرتا تھا۔ (10) یہ محکمہ نواب مختار الملک اولیٰ کے آخری زمانے میں برخواست کر دیا گیا۔ (11) آصف جاہی سلاطین اور امراء سلطنت نے اپنی داد دہش اور فیاضیوں سے ان طوائفوں، مغنیہ اور رقصاؤں کو خوب نواز تھا۔ ان میں ایسی کئی طوائفیں بھی تھیں جو باذوق اور شعر و شاعری یاد گیر فون لٹینہ میں کیتھیں چنانچہ درباروں تک ان کی رسائی آسانی سے ہو جاتی بلکہ انھیں درباروں میں بہتر مقام بھی دیا گیا تھا۔ اس کی بہترین مثال ماہ لقا بائی چندا کی لی جاسکتی ہے۔ جیسا کہ تکمین کاظمی اس ضمن میں لکھتے ہیں:

”حیدرآباد طوائف نوازیوں میں پیش پیش رہا ہے۔ بھاگ ذقن یا مہا گامتی،
تارامتی، پیامتی کے بعد ماہ لقا بائی چندا ہی گنی جاسکتی ہے۔“ (12)

آصف جاہی عہد میں جب ہم خواتین کی خواندگی یا تعلیم کے متعلق جائزہ لیتے ہیں تو ہمیں کم و بیش وہی صورتِ حال نظر آتی ہے جو ہندوستان بھر کی خواتین کی رہی تھی۔ حالانکہ عربی، فارسی اور اردو زبان کی ماہر چند خواتین بھی تھیں جو مدرسیں کے کام انجام دے رہی تھیں جن کا ذکر پچھلے صفحات پر کیا گیا۔ مردم شماری کے حوالے سے جو حقائق سامنے آئے اس کے مطابق یہ اندازہ لگایا جاسکتا ہے کہ خواندہ خواتین کی تعداد کتنی کم تھی۔ 1881ء میں پہلی مرتبہ مملکت آصفیہ میں مردم شماری منعقد کی گئی۔ اس مردم شماری کے مطابق ریاست میں اس وقت 313918 مرد خواندہ تھے جبکہ صرف 4962 خواتین خواندہ تھیں۔ (13) ان اعداد و شمار سے خواندگی کے اس وسیع صفتی فرق کا مشاہدہ کیا جاسکتا ہے۔ چونکہ عرصہ تک تعلیم نسواں کا کوئی خاص یا باقاعدہ نظم نہیں تھا۔ کسی کسی

خاندان میں لڑکیوں کی تعلیم گھر پر ہی ہوا کرتی تھی۔ تاہم جس طرح سے انیسویں صدی میں ہندوستان کی ایک تبدیلیوں سے ہمکنار ہوا اور تعلیم نساوں کا رجحان فروغ پایا۔ اسی طرح آصف جاہی عہد میں بھی تعلیم نساوں کے فروع کی کوششیں شروع ہوئیں۔ لہذا حکومت وقت سے پہلے متول گھرانوں کے تعلیم یافتہ اور باشعور افراد نے اپنا تعاون دینا شروع کیا اور کہیں کہیں اپنی کوششوں سے اپنی ہی حوصلیوں یا گھروں پر مرستے قائم کیے۔ گویا سرکاری سطح پر اسکوں قائم ہونے سے قبل غیر سرکاری مدارس اور پاٹھشاలہ کا قیام عمل میں آنے لگتا۔ قابل توجہ بات یہ ہے کہ جب کبھی مسلم لڑکیوں کی تعلیم کی شروعات پر لکھا جاتا ہے تو شیخ عبداللہ کے قائم کردہ اسکوں ”علی گذھ زنانہ مدرسہ 1906ء“ کو بنیاد بنا�ا جاتا ہے جبکہ اس سے کئی برسوں قبل حیدر آباد اور اس کے قرب و جوار میں لڑکیوں کے مدارس کی شروعات ہو چکی تھی۔ جہاں مسلم لڑکیوں کے ساتھ ساتھ دیگر مذاہب کی طالبات بھی علم حاصل کرتی تھیں۔ ابتدائی دور میں جو غیر سرکاری و سرکاری مدارس قائم ہوئے ان کا ذکر ذیل میں کیا جاتا ہے۔

ڈاکٹر اگا متحف چٹپادھیائے لڑکیوں کی تعلیم کے بڑے حامی تھے۔ سالار جنگ اول نے انھیں ریاست میں تعلیمی ترقی کی ذمہ داری سونپی تھی۔ انھوں نے اپنی زوجہ شریعتی و رادھا سندری دیوبی کے ساتھ ملکر 1881ء میں لڑکیوں کی تعلیم کے لیے پہلا مدرسہ ”چادر گھاٹ اسکول برائے طالبات قائم“ کیا۔ اس مدرسہ میں ہندو اور مسلم دونوں مذاہب کی لڑکیاں تعلیم حاصل کرنے جایا کرتی تھیں۔ اس اسکول میں مختلف زبانوں کی تعلیم کے علاوہ تاریخ اور جغرافیہ جیسے مضامین بھی پڑھائے جاتے تھے۔ اس کے بعد انھوں نے دیگر مقامات پر بھی مدرسے قائم کیے۔ قدیم مدارس میں ”مدرسہ پکھرائچ پیچھے“ (ضلع ناندیرہ) بھی قابل ذکر ہے۔ یہ مدرسہ 1882ء میں قائم کیا گیا۔ جہاں لڑکیوں کو منہجی تعلیم کے ساتھ ساتھ دیگر زبانیں بھی پڑھائی جاتی تھیں۔ دیگر مدارس مثلاً، مدرسہ نور انساء بیگم، اشینی گرلز اسکول (قیام 1895ء) نوبلز اسکول (قیام 1900ء) وغیرہ بھی وہاں مدارس ہیں جو بیسویں صدی سے قبل یعنی میر محبوب علی خاں، آصف جاہ ششم کے دور میں قائم کیے گئے۔ (14)

1834ء میں چرچ آف انگلینڈ کے پادری نے حیدر آباد میں ”روم کیتھولک“ اسکول قائم کیا۔ لڑکیوں کو تعلیم دینے کی غرض سے یہ اسکول سینٹ جارج چرچ سکندر آباد میں قائم کیا

گیا تھا۔ 1865ء میں جب چرچ کی جدید عمارت تیار ہوئی تو قدیم عمارت اسکول کے لیے وقف کر دی گئی اور اس میں باقاعدہ تعلیم کا نظم کیا گیا۔ اس اسکول کا نام سینٹ جارج گرامر اسکول رکھا گیا۔ 1850ء کے بعد سے ہی اس امر کا احساس کیا گیا کہ مدرسہ میں لڑکیوں کی تعلیم کا بھی انتظام کیا جائے۔ اس لیے ایک زنانی مدرسہ کی بنیاد ڈالی گئی اور ”گرس سمیٹری“ نام رکھا گیا۔ 1904ء میں ایک اور مدرسہ قائم ہوا۔ ”رادھابائی کالوجی، رکنی بائی پنگلے“ کی یادگار میں ان کے فرزند رنگ راؤ کالوجی نے چادرگھٹ کے علاقہ میں ایک مدرسہ قائم کیا۔ اسی برس ویشنو پندت نارائن ڈنگرے نے ریزیڈنس میں ایک اسکول قائم کیا۔ اس سے کچھ عرصہ قبل یعنی 1880ء میں ”پاٹ شالہ“ کے نام سے ایک اور اسکول قائم کیا گیا تھا۔ اس اسکول میں لڑکیوں کو بھی تعلیم دی جاتی تھی۔

1884ء سے اس مدرسہ کو سرکاری عالی سے ماہانہ امداد اور وظیفہ جاری ہوا۔ (15)

1881 میں ایک اور اسکول بولا رم علاقہ میں قائم کیا گیا۔ آٹھینی گز لزا اسکول 1891 میں قائم ہوا تھا۔ جس میں پہلے صرف ابتدائی جماعتیں ہی رکھی گئیں لیکن جلد ہی ترقی دیکر 1911ء میں اسے ہائی اسکول بنادیا گیا۔ لڑکیوں و خواتین کے لیے نہ صرف مدرسے یا اسکول قائم کیے جا رہے تھے بلکہ انھیں ہنرمند بنانے کی کوششیں بھی کی جا رہی تھیں۔ ویسلی مشتری کی جانب سے خواتین کو ہنر سکھانے کے لیے 1899ء میں ایک ادارے کی بنیاد ڈالی گئی جس میں کپڑے بننا اور لیں بنانا وغیرہ سکھایا جاتا تھا۔ اسی طرح کا ایک اور ادارہ 1903ء میں چادرگھٹ کے علاقہ میں قائم کیا گیا۔ جہاں خواتین کو کپوان، مٹھائیاں بنانا، بنائی کڑھائی کا ہنر سکھایا جاتا تھا۔ (16)

اگرچہ مذکورہ بالا اسکولوں غیر سرکاری سطح پر قائم ہوئے تھے لیکن بعد میں فرمان روا میر محبوب علی خاں نے ان میں سے پیشتر اسکولوں کو امداد فراہم کی اور سرکاری صنیعیہ کی نگرانی میں لے لیا۔ اسی دور میں جہاں غیر سرکاری مدارس قائم ہونے لگے وہیں باقاعدہ سرکاری اسکولوں کی شروعات بھی ہوئی۔ اس ضمن میں سب سے قدیم مدرسہ ”زنانہ مدرسہ“ کا نام قابل ذکر ہے۔ یہ مدرسہ 1890ء میں ناپلی علاقہ میں قائم کیا گیا۔ ابتداء میں اس اسکول کا نصاب تعلیم پنجاب یونیورسٹی سے ہوتا تھا اور امتحان بھی اسی جامعہ کے تحت ہوتا تھا۔ بعد میں مدرسہ یونیورسٹی سے اس اسکول کا الحاق ہو گیا اور 1907ء میں باقاعدہ اس اسکول کا افتتاح عمل میں آیا۔ حکومت وقت کی

راست نگرانی میں تعلیم نسوان کی فرآہی عمل میں آنے لگی۔ لہداء قابل خاتون اساتذہ کا تقریبھی عمل میں آیا۔ اس اسکول کے قیام کے بعد سے تعلیم نسوان کے رحجان میں اضافہ ہوتا گیا۔ تعلیم نسوان کے فروغ میں دوسرا اہم سلسلہ میں ”محبوبیہ گرس اسکول“ کے قیام کو قرار دیا جاسکتا ہے۔ یہ اسکول بھی 1907ء میں قائم کیا گیا۔ تعلیم نسوان کے تیزی سے فروغ کے ضمن میں یہ دو مدارس نہایت اہمیت کے حامل رہے۔ محبوبیہ اسکول کا قیام، سر اکبر حیدری، ان کی بنیگم آمنہ حیدری (بہ موسم لیڈی حیدری)، سروجنی نائیڈو، مسز سراب جی، مسز نندی اور طبیبہ بنیگم (مسز خدیو جنگ) کا مرہون منت ہے۔ ان افراد کی کوششوں سے میر محبوب علی خال نے اس اسکول کے لیے سالانہ 1000 روپیے امداد مقرر کی تھی۔ اس اسکول میں عموماً ایم ارماء کی لڑکیاں ہی داخلہ لیتی تھیں۔ نصاب تعلیم جدید طریقہ تعلیم پر بنی تھا اور کمپریشن یونی ورٹی کے نصاب کے مطابق رکھا گیا تھا۔ ابتداء میں زیادہ تر خاتون اساتذہ انگریز تھیں۔ ساتھ میں حیدر آباد و ہندوستان کے دیگر مقامات کی قابل خواتین کو بھی درس و تدریس کے لیے مقرر کیا گیا۔ اعلیٰ تعلیم حاصل کرنے کے شائق تمام مذاہب کے طلباء کو حکومت کی جانب سے مراعات اور وظائف بھی دیے جاتے تھے۔ اس ضمن میں سروجنی نائیڈو کو بھی وظیفہ جاری کیا گیا تھا جس کی مدد سے وہ انگلینڈ میں اپنی تعلیم کمل کر پائی تھیں۔

حیدر آباد میں خواتین کی تعلیم و ترقی کے ضمن میں ”حیدر آباد اینجکیشنل کانفرنس“ کا قیام اور اس انجمن کے تحت کیے جانے والے اقدامات کو بھی فراموش نہیں کیا جاسکتا۔ اس کانفرنس کے قیام (1324ھ 1914ء) کی ابتداء ہی سے تعلیم نسوان کو اس کے مقاصد میں شامل رکھا گیا تھا۔ اس کانفرنس کے تحت ضرورت مندو غریب لڑکیوں کو مالی امدادی جاتی۔ دور راز سے غریب لڑکیوں کی اسکول کو آمد و رفت کے لیے ”شگرام“ کا انتظام کیا جاتا۔ اسی دور میں آصف سانح کے حکم سے ریاست میں تعلیم نسوان کے متعلق جائزہ لیا گیا اور میہو کی جانب سے 1911ء میں ایک رپورٹ پیش کی گئی۔ اس رپورٹ میں اس وقت مروجہ تعلیمی نظام اور نصاب کے نقص اور تربیت یافتہ خاتون اساتذہ کی کمی کی نشاندہی کی گئی۔ چنانچہ اس رپورٹ کی اشاعت کے بعد ”مدرسہ برائے تعلیم المعلمات“ قائم کیا گیا تاکہ خاتون اساتذہ کی تدریسی صلاحیتوں کے فروغ کے لیے تربیت کا اہتمام کیا جائے۔ نصاب تعلیم پر بھی توجہ دی جانے لگی اور ضرورت وقت کے مطابق

مضامین شامل کیے جانے لگے۔

1911ء میں میر عثمان علی خاں کی تخت نشینی کے بعد سے بالعموم ریاست کی بھم جہت ترقی بالخصوص خواتین کی ترقی انتہائی تیز رفتار ہوتی گئی۔ بیسویں صدی کے ابتدائی دہائیوں میں زیادہ سے زیادہ مدارس کا قیام عمل میں لایا گیا۔ جس کی بناء پر خاطر خواہ منانج ظاہر ہونے لگے۔ نصرف مستنصر حیدر آباد میں مدارس کا اضافہ ہونے لگا بلکہ اطراف و اکناف کے اضلاع میں بھی کئی مدارس قائم کئے گئے۔ جس کے نتیجے میں ابتدائی سطح پر لڑکیوں کی تعلیم مستحکم ہوتی گئی۔ اور انھیں آگے کی تعلیم کے لیے کالج کی ضرورت بھی محسوس ہونے لگی۔ دوسری طرف 1918ء میں جامعہ عثمانیہ کے قیام کے بعد سے گویا اعلیٰ تعلیم کے حصول کے لیے سازگار ماہول پیدا ہو گیا تھا۔ اسی ماہول نے تعلیم نسوان کے رہجان میں بھی ایک انقلاب برپا کر دیا۔ اس ضمن میں لڑکیوں کی اعلیٰ تعلیم کے لیے جامعہ عثمانیہ کے تحت 1924ء میں ”کالیہ اناث“ کا قیام ایک اہم سنگ میل ثابت ہوا۔ طالبات کے لیے ایف اے یا انٹر میڈیٹ کی تعلیم 1924ء سے شروع کی گئی۔ یہ کلاس پہلے زمانہ اسکول۔ ناپلی کے زیر انتظام تھیں لیکن بہت جلد ”کالیہ اناث“ کے نام سے ایک علیحدہ کالج میں تبدیل کر دی گئیں۔ کالیہ اناث جسے بعد میں ”ویمنس کالج“ کا نام دیا گیا۔ یہ کالج جامعہ عثمانیہ کے واکس چانسلر، نواب یاور جنگ کی مسامی سے آزادی سے قبل برطانوی ریسٹینٹ کی شاندار قیام کا ”ریزیڈینسی (کوٹھی)“ میں منتقل کر دیا گیا۔ جہاں مختلف مضامین میں اعلیٰ تعلیم کی سہولتیں درستیاب تھیں۔ (17)

وقت کے گذرتے جامعہ عثمانیہ کے مختلف شعبوں اور اس سے ملحقہ کا بحث و تربیتی اداروں کے قیام نیز اعلیٰ تعلیم کے حصول کے بھرپور وسائل و موقعوں نے خواتین کی تعلیم و ترقی کے لیے کئی نئی راہیں فراہم کیں جن پر چل کر آ صاف جاہی عہد میں خواتین آگے بڑھتی رہیں اور مختلف شعبہ ہائے حیات میں اپنی صلاحیتوں کا دنیا بھر میں لوہا منوایا۔ اگرچہ ابتداء میں علم کے حصول کے بعد روزگار سے جڑ نے کا رجحان کم ہی رہا۔ اس کی بنیادی وجہ ریاست کے عوام کی خوشحالی کو قرار دیا جاسکتا ہے۔ خواتین کی معاشی حصہ داری کی ضرورت اتنی شدت سے محسوس نہیں کی جاتی تھی۔ تاہم چند شعبوں جیسے، تعلیم، صحت، پچوں کی نگہداشت یا سماجی بہبود وغیرہ میں دھیرے دھیرے خواتین اپنی خدمات انجام دینے لگی تھیں۔ جامعہ عثمانیہ کے قیام کے بعد سے اعلیٰ تعلیم کے موقع، علمی و ادبی

اور سماجی انجمنوں کا قیام، تربیتی اداروں کی شروعات کے نتیجے میں لڑکیوں اور خواتین کو ترقی کے زیادہ سے زیادہ موقع ملنے لگے لہذا ان کے موقف میں بھی نمایاں تبدیلیاں آئیں۔

آصف جاہی عہد میں خواتین کی ترقی کے اقدامات کا بغور جائزہ لیں تو نہ صرف سلطین آصفیہ اور امیر امراء و جاگیر دار طبقہ کا کردار نمایاں ہوتا ہے بلکہ وہ عام افراد جو تعلیم یافتہ تھے اور خواتین کی پست حیثیت کو بدلتے کے خواہاں تھے ایسے سماجی مصلحین کی بھرپور کوششوں کے بڑے واضح نقوش ظاہر ہوتے ہیں۔ انسیوں میں صدی کے آخری دہائیوں سے ایسے کئی افراد کے نام اور کارنامے سامنے آتے ہیں جنہوں نے تعلیم نسوان کو عام کرنے اور سماجی مسائل کے تدارک و اصلاح معاشرہ کے لیے بے پناہ کام انجام دیے۔ ان میں مختلف مذاہب سے تعلق رکھنے والے مرد و خواتین دونوں شامل تھے۔ چونکہ ان افراد میں بیشتر کے نام و کام دونوں پوشیدہ ہیں اسی لیے ان کے کارناموں کے ریاستی یا قومی سطح پر کہیں نشاندہی نہیں ہوتی۔

خواتین کی تعلیم اور ترقی کے لیے کوششوں کرنے والوں میں سب سے اہم نام مولوی محمد حسین کا آتا ہے۔ محمد حسین، آصف جاہی عہد میں حقوق نسوان کے وہ پہلے جہد کا قرار دیے جاسکتے ہیں جنہوں نے انسیوں صدی کے آخری دہائیوں میں خواتین کی تعلیمی و سماجی پستی کی جانب مسلم معاشرہ کی توجہ مبذول کروائی تھی۔ مسلم معاشرہ میں تعلیم نسوان کو عام کرنے نیز حقوق نسوان کی بازیابی، بالخصوص سخت پرداہ کے نظام کو ختم کرنے کے لیے مولوی محمد حسین کی کوششوں دراصل صدیوں سے چلے آرہے روایتی وجہاً گیر دارانہ نظام میں ایک دلیرانہ شروعات تھی۔ جس کی خوب مخالفت کی گئی۔ بے شمار مخالفوں کے باوجود وہ کئی برسوں تک اپنے مشن پر ڈٹے رہے۔ دراصل انہوں نے تعلیم نسوان، خواتین کی آزادی اور سخت پرداہ کے خلاف اپنی تحریروں، تقریروں کے ذریعہ گویا ایک مجاز کھڑا کر دیا تھا۔ اس ضمن میں ان کی صحافتی خدمات نہایت اہمیت کی حامل رہیں۔ محمد حسین نے رسالہ ”معلم نسوان“، 1894ء سے شائع کرنا شروع کیا۔ ”معلم نسوان“، حیدر آباد میں خواتین کے متعلق شائع ہونے والا پہلا رسالہ تھا۔ اس رسالہ کے ذریعہ انہوں نے افراد کی ذہن سازی کا کام لیا۔ ان کے ساتھ چند اور افراد بھی شامل ہوتے گئے۔ انہوں نے اپنی نشر اور نظم کو ذریعہ بنایا اور حقوق نسوان کی تحریک میں جان ڈال دی۔ مولوی محمد حسین کی کوششوں

اور انکے افکار سے متاثر ہو کر ان کی تحریک کا ساتھ دینے والوں میں، شمس العلماء مولانا شبیل نعمانی، عبدالحیم شریر، مولوی عبدالحق، مولوی محمد عزیز مرزا، مولوی ظہیر الدین بدایونی، حکیم اجمل خاں دہلوی، مولوی محمد رضا، وغیرہ جیسے عالم و باشمور اشخاص شامل تھے۔ ذیل میں مولوی محب حسین کی تحریروں سے چند مثالیں دی جا رہی ہیں جن میں ان کی فکر کو سمجھا جاسکتا ہے۔

”ہماری اسلامی سوسائٹی پر بھی ہندوستان کے پرانے رسم و رواج کا اثر پورے طور پر پڑا ہوا ہے اور یہ اثر یہاں تک ہوا ہے کہ ہمارے مقدس مذہبی اشخاص تک ان باتوں کی اشاعت سے زبان روکتے ہیں۔ اور تعلیم نسوان اور نکاح ثانی کے اشاعت کی ذرا بھی کوشش نہیں کرتے۔ ان کے سوا ہماری قوم کے عوام الناس جو تعلیم و تربیت میں دوسرا قوموں سے بہت پیچھے ہیں ریفارمر کی سخت مراجحت کرتے ہیں اور قوم میں سے بہت ہی شاز و نادر اس کی مدد پر کھڑے ہوتے ہیں۔ ایسی صورت میں اصلاح کے کام لینا دراصل اپنی عزت و آبرو اور جان و مال سے ہاتھ دھونا ہے مگر اس پر بھی ہمدردانہ قوم ایسے مفید انسان کا ماموں سے باز نہیں رہے۔ (19)

فقط فرق ما میں ہے صفتیت کا
حقیقت میں کوئی بڑا ہے نہ چھوٹا
دلائل ہیں یہ کبریائی کے دونوں
نتیجے میں ساری خدائی کے دونوں (19)

خواتین کی آزادی کے متعلق مولوی محب حسین کے روشن و آزادانہ خیالات اور تعلیم نسوان کی بھرپوری سمیت کے خلاف میں باقاعدہ مضامین لکھنے جانے لگے اور ان کے جدید نظریات کی مزamt کی جانے لگی۔ آخر کار حالات اتنے غیر موافق ہوئے کہ انھیں رسالہ کی اشاعت بند کرنی پڑی۔ اس کے متعلق وہ لکھتے ہیں:

”اس رسالہ کے بند کرنے کے مخفی اسباب کا اظہار ہم اس وقت نہیں کر سکتے اس وقت ہماری قوم کے مردوں کو اپنی عورتوں کے ساتھ کوئی ہمدردی نہیں اور وہ انھیں

اس غلامی کی حالت سے آزاد کرنا نہیں چاہتے۔ ہماری قوم کی عورتیں اس قدر مجبور، مجبوس، جاہل، ناخواندہ، اور کمزور ہیں کہ ان کے کانوں تک ہماری کوئی آواز نہیں پہنچ سکتی۔ معلم نسوں نے ملک کی خدمت میں برس کی۔ اس میں سے نو برس خاص عورتوں کی آزادی کی نسبت جان توڑ کوشش کی۔ آخر ہماری قوم کے بعض باسجھ اشخاص نے ہمارے منہ میں لو ہے کا قفل ڈالا دیا اور ہمارا حلق بند کر دیا۔ ہم ان کے ظلم کی نسبت بچرخدا کے کسی سے فریاد نہیں کر سکتے۔” (20)

مولوی محب حسین نے جو تحریک شروع کی تھی کہیں نہ کہیں معاشرہ پر اس کے ثابت اثرات مرتب ہوئے اور چند افراد اس مقصد کی تکمیل کے لیے قدم بڑھانے لگے۔ ایسے افراد میں ایک نام وقار الملک کا لیا جا سکتا ہے۔ وہ اپنی تقریروں اور تحریروں سے سماج کی ذہن سازی کا کام انجام دیتے رہے۔ حامی نسوں کی حیثیت سے ایک اور اہم نام پیر شریسید ہما یوں مرزا کا ہے۔ ہما یوں مرزا ابتداء سے ہی تعلیم و ترقی نسوں کے حامی تھے لیکن شادی کے بعد اپنی بیگم صغراء ہما یوں مرزا کے ساتھ خواتین کی تعلیم و ترقی کے لیے ہمیشہ کوشش رہتے تھے۔ انہوں نے 1897ء میں ایک انجمن ”ترقی نسوں“ بھی قائم کی تھی۔ یہ انجمن ایک سال سے زیادہ نہیں رہی اسے بند کر دینا پڑا۔ (21)

نواب ممتاز یار الدولہ بھی شامل تھے۔ انہوں نے ”اصلاح تمدن“ کے نام سے ایک انجمن قائم کی تھی۔ اس انجمن کے تحت خواتین کی طرزِ معاشرت کی اصلاح اور فرسودہ رسم و رواج کی روک تھام کے لیے جلسے منعقد کیے جاتے۔ خواتین کے موقف کی تبدیلی میں عبدالرازاق بیک کا نام بھی فراموش نہیں کیا جا سکتا۔ انہوں نے نہ صرف ”کتابیں صفتِ نازک“، اور ”شاعرات کا تذکرہ“ تذکرہ جبیل تحریر کیا بلکہ اپنے رسالہ ”ناہید“ کے ذریعہ بھی مسلسل خواتین میں شعور بیداری کی سعی کرتے رہے۔ ان کے علاوہ قابلی ذکر افراد میں قاضی عبدالغفار، نصیر الدین ہاشمی، ڈاکٹر محی الدین قادری زوروغیرہ کی مختلف النوع کوششوں کی بناء پر سماجی تبدیلیاں رونما ہوتی رہیں اور خواتین کو تعلیم و ترقی کے موقع ملتے رہے۔ اس بدلتے سماجی ماحول میں خواتین کو بھی حوصلہ ملنے لگا اور ان میں بھی یہ رجحان عام ہونے لگا کہ خواتین کی تعلیمی و سماجی حیثیت کی بہتری کے لیے انھیں خود آگے آنے کی ضرورت ہے۔ لہذا خواتین بھی دھیرے دھیرے اس مقصد کے لیے اپنی تخلیقی

نگارشات اور اپنے نظریات کے ساتھ نہ صرف ادب میں جلوہ افروز ہونے لگیں بلکہ سماجی سطح پر بھی اپنے کاموں کو وسعت دینے لگیں۔ لہذا جب تعلیم و ترقی نسوال کے رجحانات عام ہونے لگے تو شاہی خاندان کی خواتین کے ساتھ ساتھ امیر امراء کے گھرانوں اور دیگر تعلیم یافتہ گھرانوں کی خواتین بھی میدانِ عمل میں اتر آئیں اور مختلف انجمنوں، اداروں اور سماجی و فلاحی کاموں سے وابستہ ہو گئیں۔ ”بیداری نسوال یا اصلاح معاشرہ“ کے کام انجام دیتے لگیں۔

آصف جاہی خاندان کی قابل ذکر خواتین میں سب سے پہلے میر عثمان علی خاں کی ذوجہ بادشاہ بیگم کا ذکر ضروری گلتا ہے۔ وہ ادب کا نیس ذوق رکھتی تھیں ادبی سرپرستی فرماتی تھیں اور خود بھی اچھی شاعرہ تھیں۔ ان سے قبل شاہی گھرانے کی کسی اور خاتون کی خدمات کا پتہ نہیں چلتا۔ البتہ اس گھرانے کی دو بے حد فعال خواتین تھیں جن میں میں ایک اہم نام میر عثمان علی کی بہو، شہزادی درشہوار در دادا نبیگم کا ہے۔ انہوں نے خواتین کی فلاح و بہبود اور ان کی تعلیم و ترقی کے لیے نمایاں خدمات انجام دیں۔ میر عثمان علی خاں نے ”غیر فوجی“ جمیعت دفاع شہری برائے خواتین، ”تکنیلی دی تھی۔ یہ جمیعت شہزادی درشہوار کی عمرانی میں کام انجام دیا کرتی تھی۔ اس کے تحت خواتین کو مرنگ اور ابتدائی طبی امداد کی تربیت دی جاتی تا کی کسی نامساعد یا چنگ کے حالات میں خواتین زخمیوں یا بیماروں کی دیکھ بھال کر سکیں۔ علاوہ ازیں شہزادی درشہوار ”اجمن صلیب احر“ کی صدر بھی تھیں۔ اس اجمن کے تحت ریاست اور بیرون ریاست زخمی فوجیوں کو امداد روانہ کی جاتی تھی۔ شہزادی درشہوار کو دوست کاری اور صنعتی ترقی سے بھی بڑی دلچسپی تھی۔ دوست کاری میں خواتین کی حصہ داری کو وہ بہت زیادہ اہمیت دیتی تھیں۔ خواتین کی علمی و ادبی سرپرستی بھی ان کی مشغولیات میں شامل تھی۔ انہوں نے خواتین کے کئی ایک جلسوں کی صدارت فرمائی تھی۔ انہوں نے حیدر آباد میں درشہوار ہپنڈاں بھی قائم کیا۔ خواتین کو باشورو و بالاختیار بنانے میں شہزادی درشہوار کی کاوشوں کو فراموش نہیں کیا جا سکتا۔

شہزادی نیلوفر نزہت بیگم بھی میر عثمان علی بادشاہ کی دوسری بہو تھیں۔ شہزادی نیلوفر بھی نہایت فعال خاتون تھیں انہیں خواتین کی صحیتی ترقی اور بہبودی اطفال سے بہت دلچسپی تھی۔ اس کے علاوہ انہوں نے علمی و ادبی سرپرستی کی روایتوں کی پاسداری بھی کی۔ ان کی سرپرستی میں کئی کتابیں شائع ہوئیں۔ جن میں قابل ذکر خواتین عہد عثمانی (نصر الدین ہاشمی) رفتارِ خیال (جہاں

بانو نقوی، صفت نازک (عبد الرزاق بسل) اور خیابان نسوں (نصیر الدین ہاشمی) شامل ہیں۔ شہزادی نیلوفر حیدر آباد میں ”امجمن امداد طلبی برائے خواتین و اطفال“ کی صدارت بھی فرماتی تھیں۔ اسی انجمن کے تحت انہوں نے حاملہ خواتین اور نوزائدہ بچوں کے لیے تمام جدید سہولتوں سے آراستہ ”نیلوفر اسپتال“ تعمیر کروایا۔

حیدر آباد میں خواتین کی تعلیم و ترقی کے لیے نہ صرف شاہی محلات کی خواتین نے اپنا نمایاں کردار ادا کیا بلکہ یہ شرکت امیر امراء کے گھر انوں کی تعلیم یافتہ و باذوق خواتین نے مختلف حاذوں پر خدمات انجام دیں۔ وہ چاہے مدرسون کا قیام ہو یا تربیتی ادارے یا پھر علمی ادبی اور سماجی انجمنوں کے تحت انجام دیے گئے کام ہوں خواتین نے بڑھ کر حصہ لیا۔ اس سلسلہ میں نورانسانہ بیگم (بنت نواب ممتاز الملک) کا نام اہمیت رکھتا ہے۔ ان کی سرپرستی میں کتاب ”تذکرہ جمیل“ (مصنف، عبد الرزاق بسل) شائع ہوئی۔ انہوں نے تعلیم نسوان کے فروع کے لیے اپنی حویلی پر ہی مدرسہ قائم کیا تھا۔ شہزادی جہاندرا نسانہ بیگم (لیڈی وقار الامراء) اکثر خواتین کے جلسوں کی صدارت فرماتی تھیں۔ ان کے خطبات کافی مقبول تھے۔ اپنی تقریروں سے انہوں نے خواتین میں تعلیم و باشوری کا رجحان عام کیا۔ صاحزادی نفیس انساء (بنت محبر جریل نواب قادر یار جنگ بہادر)، بیگم ولی الدولہ (امجمن ترقی تعلیم و تدبیر کی صدر) مجلس مسلم خواتین حیدر آباد کی نائب صدر، لیڈی نواب مہدی یار جنگ (رسالہ ”ناہید“ کی سرپرست)، بیگم نواب مہدی نواز جنگ، بیگم زین یار جنگ، مسز سرو جنی نائیڈو، مس آمنہ یوپ، لیڈی اکبر حیدری وغیرہ قابل ذکر ہیں۔ ان کے علاوہ بھی فعال سماجی جہد کار خواتین کے ناموں کی ایک طویل فہرست مرتب ہو سکتی ہیں۔ جنہوں نے خواتین میں تعلیم کو فروع دینے، علمی و ادبی ذوق پیدا کرنے اور انھیں ترقی یافتہ بنانے میں اپنی بھرپور حصہ داری نبھائی۔

خواتین کی جانب سے قائم کردہ انجمنوں و اداروں کا بھی اہم روپ رہا ہے۔ ان اداروں سے وابستہ افراد کی شب و روز کی کوششوں نے سماج کی ذہن سازی اور علمی و ادبی ماحول کے بنانے میں نہایت موثر کردار ادا کیا۔ جس کے نتیجے میں مجموعی طور پر سماج کی ذہن سازی ہوئی اور مردوں و خواتین میں بیداری پیدا ہوتی گئی۔ 1901ء میں ”حیدر آباد لیڈیز سوشل کلب“ قائم ہوا۔ اس کلب کے ممبروں میں انگریز خواتین کے ساتھ ساتھ حیدر آباد کے نامور گھرانوں کی

خواتین بھی شامل تھیں۔ اس کلب میں مذاکروں کا علاوہ کھیل کو، اور تفریحی پروگرامز بھی منعقد ہوتے۔ اس کلب کی صدر لیڈری حیدری اور سکریٹری مس آمنہ پوپ تھیں۔ اسی طرح کا ایک اور کلب ”زنانہ ریکریشن کلب“ بھی قائم کیا گیا تھا۔ اس میں مختلف کھیل، کوڈ، تفریح پروگرامز کے علاوہ سماجی کاز کے لیے بھی پروگرام منعقد کیے جاتے۔ اسی دور میں سکندر آباد میں ”لیڈری پارٹن کلب“ قائم کیا گیا اس کی صدر بیگم ولی الدولہ تھیں جبکہ مس لیڈری واکر کی صدارت میں ”لیڈریز سوش اسوئی ایشن“، قائم کی گئی۔ اس اسوئی ایشن کا قیام 1902ء میں عمل میں آیا۔ اس انجمن سے بھی نہایت اہم کام انجام دیے گئے۔

”انجمن خواتین اسلام“ کا شماراولین انجمنوں میں ہوتا ہے۔ یہ انجمن 1913ء میں قائم ہوئی۔ اس انجمن کا قیام طبیبہ بیگم (زوجہ خدیو جنگ) کا مرہون منت ہے۔ اس کے قیام نے حیدر آباد میں مسلم خواتین کے لیے ایک ایسا پلیٹ فارم مہیا کیا تھا جہاں خواتین اپنی مختلف صلاحیتوں کو تکھار کر ہمدرند بننے لگیں اور معاشری ترقی میں حصہ دار بننے لگیں۔ خواتین کی انجمنوں کا قیام، جلسوں کا انعقاد، علمی و ادبی اداروں کی سرپرستی اور تحریر و تقریر کے ذریعہ طبیبہ بیگم نے بے شمار علمی، ادبی سماجی و فلاحی کاموں میں حصہ لیا۔

خواتین کی شعور بیداری میں ”انجمن خواتین دکن“ کا قیام بھی نہایت اہمیت کا حامل ہے۔

یہ انجمن صغرابھایوں مرزا کی صدارت میں 1919ء میں قائم ہوئی۔ اس انجمن کے تحت بالخصوص خواتین کی تعلیمی بیداری، معاشری کفالت، اور اصلاح معاشرہ کا کام انجام دیا گیا۔ اس انجمن کے تحت نمائش منعقد کی جاتی، مختلف موضوعات پر مقابلے کیے جاتے۔ اس کے علاوہ مختلف موضوعات پر صورات پر تقریروں اور ادبی محتفلوں کا اہتمام کیا جاتا۔ اہم سماجی و خواتین سے جڑے موضوعات پر خطابات کے لیے دانشوروں کو مدعو کیا جاتا۔ اس انجمن کے قیام کے چند برسوں بعد یعنی 1342ھ میں اس کی شاخ ”انجمن خواتین اور نگ آباد“ کے نام سے قائم ہوئی۔ جس کے نتیجے میں نہ صرف حیدر آباد بلکہ اکناف و اطراف کی خواتین میں بھی بیداری آتی گئی اور دیگر انجمنیں وادارے قائم ہوتے گئے۔ اس انجمن کے تحت اپریل 1920ء سے صغرابھایوں مرزا کی ادارت میں ”رسالہ النساء“ کی اشاعت عمل میں لائی گئی۔ الغرض رسالہ ” النساء“ کی اشاعت نے گویا خواتین میں ایک ثابت

انقلاب پیدا کیا۔ خواتین کی تعلیم، پسمندہ و بیوہ اور مطلقہ خواتین کی فلاں و بہبود، کم عمری کی شادی کی روک تھام، کثیر زوجی نظام کی مخالفت، سخت پرودہ کے نظام کے خاتمه کی کوشش، فرسودہ روایت و رسوم کے تدارک کی سعی، جیسے مسائل پر ہمہ پہلو طریقہ سے کام کرنا دراصل صغرا ہمایوں مرزا کا مقصد حیات بن گیا تھا۔ چنانچہ وہ ان ہی مقاصد پر زندگی بھر عمل کرتی رہیں اور صحافی خدمات کو بھی اسی مقصد کے لیے اپنایا تھا۔ ”النساء“ کے علاوہ انہوں نے رسالہ ”زیب النساء“ کی ادارت بھی فرمائی۔ رسالہ ”زیب النساء“ لاہور سے شائع ہوا کرتا تھا۔ اس رسالہ کی سرپرستی کی برسوں تک شہزادی درشہوار نے فرمائی تھی۔ اس رسالے کے ذریعہ بھی خواتین کی مسائل اجاگر کرنے کی کوشش کی جاتی نیز حقوق سے واقفیت کروائی جاتی تھی۔ اس رسالہ میں شائع خود صغرا ہمایوں مرزا کے مضمون کا اقتباس ملاحظہ کیجیا اور مختلف مسائل کے خلاف سماج میں تحریک پیدا کرنے کی کوشش کی ایک جھلک دیکھئے:

”مردوں جو چاہیں کریں ان کے لیے سب جائز ہو گیا ہے۔ اور عورتوں کے لیے مذہب مذہب کہہ کر ان کو طرح طرح کی تکلیفیں دی جاتی تھیں۔ ہم عورتوں کو چاہیے کہ اپنی ترقی کا آپ خیال رکھیں اور یہ کوشش کریں کہ اپنی لڑکی ایسے مرد کو نہ دیں جس کے پاس پہلی بیوی اور بچے موجود ہوں۔ اگر کوئی اپنی لڑکی ایسے مرد کو دے دے تو سب کنبہ والے اس سے مانا جانا بالکل چھوڑ دے اور کوئی شادی میں شرکیک نہ ہوں۔ لاہور میں 1930ء میں جب آل انڈیا ویمنس کانفرنس ہوئی تھی اس میں ریزویشن پاس ہوا۔ عملی جامہ پہنانا ہمارے ہاتھ میں ہے۔ امید کرتی ہوں کہ میرے اس مضمون پر عمل کیا جائے گا۔ اور خواتین اس کی تائید میں اپنے اپنے خیالات ظاہر فرمائیں گے۔ میرے خیال میں کوئی عورت ایسی نہ ہوگی جو اس مضمون کے خلاف لکھے۔ البتہ مرد ضرور اس کے خلاف قلم اٹھا کریں گے لیکن انکو بھی انصاف کرنا چاہئے۔“ (22)

سماج کے صنفی نظریات اور خواتین کی ترقی کے متعلق صغرا ہمایوں مرزا کے خیالات کو ذیل کے اقتباس میں ملاحظہ کیا جاسکتا ہے۔

”میرے خیال میں جب تک ہم خود تعلیم و تربیت حاصل نہیں کریں گے، مثل

مردوں کے ہم عورتوں کو آزادی نہ ملے گی اس وقت تک ملک ترقی نہیں کر سکتا۔ اور ”ہوم روں“ بھی نہیں مل سکتا۔ ہم کو چاہئے کہ ہم خود گاندھی بن جائیں۔ اپنی اپنی جگہ ہم آزادی سے کام کریں۔ ہم کو تو قید میں رکھا گیا ہے۔ ایک ہاتھ سے کوئی کشتمان لے سکتا ہے۔ ممکن نہیں۔ یہ مردوں کا غلط خیال ہے کہ عورتیں ”ناقص اعقل“ ہیں۔ عورت کے سب سے مردوں کی ترقی ہے۔ اور انہی کی پست حالت کی سب سے آج کے دن مسلمان تاریخ ہیں۔ خیال کرو اور غور کرو اگر عورت چاہے تو مردوں کو بزدلانہ اور ناکارہ بنا دے اور عورت چاہے تو بزرگ مرد کو بہادر بنا کر بہت دلا کر میدان جنگ میں بھجوادے بڑے بڑے نامور مرد جو گزرے ہیں سب نے تو عورتوں کے سب سے دنیا میں نام پہیا کیا۔ میری سمجھ میں نہیں آتا کہ مرد ہم کو کیوں تحریر جانتے ہیں۔ حالانکہ ہمارے سب سے اکنی عزت ہے۔ ہمارے سب سے ان کی آبرو ہے۔

ہمارے سب سے انکا وجود ہے۔“ (23)

حیدر آباد کی ابتدائی خواتین کی اجمنوں میں ”انجمن ترقی تعلیم و تدبیر نسوں“ بھی ایک نہایت فعال انجمن تھی۔ اسکے تحت زنانہ مدرسے اور ہائیلس قائم کئے گئے۔ تعلیم کے علاوہ خواتین کو نر سنگ و دیگر پیشہ وار نہ تربیت بھی دی جاتی تھی۔ 1931ء میں ڈاکٹر زور کی مسامی سے ادارہ ادبیات اردو قائم ہو جکہ اسی ادارہ کے تحت 1938ء میں ”شعبہ نسوں“ کا قیام عمل میں لا یا گیا۔ اس شعبہ کے تحت ماہانہ ادبی جلسے اور خواتین کے مشاعرے منعقد کیے جاتے تھے۔ اس کے علاوہ شعبہ نسوں کے تحت خواتین کی چند ایک کتابوں کی اشاعت بھی عمل میں لائی گئی۔ تعلیم پالانہ کے مقصد سے ناخواندہ عمر خواتین کو اردو زبان کے ساتھ ساتھ دیگر زبانیں بھی سکھائی جاتی تھیں۔ اس ادارے کی مجلسِ انتظامی میں ابتداء سے ہی نہایت فعال اور علم و ادب کی ماہر خواتین شامل رہیں۔ ان کی کوششوں سے خواتین میں علمی بیداری اور ادبی ذوق پروان چڑھتا رہا۔ سینئر بیگم ”شعبہ خواتین“ کی صدر اور رابعہ بیگم ”شعبہ خواتین“ کی معتمد تھیں۔ تہذیت النسا بیگم کے علاوہ سارہ بیگم، لطیف النساء بیگم، جہاں بانو بیگم، بشیر النساء بیگم، جیلانی بیگم، فاطمہ بیگم وغیرہ اس شعبے

کی سرگرم رکن تھیں۔ یہ تمام خواتین تعلیم نسوان کے لیے سرگردان رہتی تھیں۔ ان انجمنوں کے علاوہ ”انجمن سراج الخواتین“، ”برزم نسوان“ اور ”انجمن حیات طبیہ“ وغیرہ کے نشوون ابتدائی دور میں ایسی بے شمار انجمنیں تھیں جنہیں شہر کے مختلف مقامات پر خود خواتین نے قائم کیے۔ اور ان کے تحت باقاعدہ بیداری نسوان نیز اردو زبان و ادب کی ترقی و ترویج کے کام بھی انجام دیے گئے۔

عبد آصفیہ کی خواتین نے نہ صرف انجمنوں و اداروں کے ذریعہ اپنی علمی، ادبی اور سماجی خدمات انجام دیں بلکہ صحافت کے میدان میں بھی بڑی کامیابی سے اتر آئیں۔ اس ضمن میں صغا ہمایوں مرزا کے رسالے ”النساء اور زیب النساء“ کے علاوہ دیگر رسالوں کا بھی ذکر کیا جاسکتا ہے۔ رسالہ ”خادمه“ حیدر آباد سے خاتون کی ادارت میں شائع ہونے والے رسالوں میں ایک اہم رسالہ تھا۔ مولوی محب حسین (مدیر، معلم نسوان) کی صاحبزادی اس رسالہ کی ایڈٹر تھیں۔ اس رسالہ میں نسوانی مسائل پر مبنی صرف خواتین کے مضامین ہی شائع ہوا کرتے تھے۔ رسالہ ”بھولی“ جولائی 1931ء سے شائع ہوا۔ اس رسالہ کی مدیرہ سیدہ بیگم خوبی بشگی تھیں۔ یہ ایک اہم اور معیاری رسالہ تھا۔ جس میں ادبی، تاریخی، معاشرتی، تعلیمی موضوعات پر مضامین شائع ہوتے تھے خواتین کی اصلاح اور ان میں علمی و ادبی ذوق پیدا کرنے کی رسالہ ”سفینہ نسوان“ کا اجراء عمل میں لایا گیا۔ یہ رسالہ صادقة قریشی اور اختر قریشی کی ادارت میں 1932ء سے شائع ہونے لگا۔ اس رسالہ میں لکھنے والوں میں اس دور کی قابل خواتین شامل تھیں۔ ”رسالہ مومنہ“ صیحۃ النساء بیگم اور محترمہ صغری بیگم کی ادارت میں 1941ء سے شائع ہونے لگا۔ اس رسالہ کی اجراء کے مقاصد میں بھی طبقہ نسوان کی اصلاح شامل تھی۔ رسالہ ”خیابانِ دکن“ 1944ء سے شائع ہونے لگا۔ اس رسالہ کی مدیرہ حمیدہ عسکری تھیں اور اس رسالہ کو بیگم نواب کمال یار جنگ بہادر کی سرپرستی حاصل تھی۔ مذکورہ رسائل کے علاوہ ان رسائل کا ذکر بھی ناگزیر معلوم ہوتا ہے جو حیدر آباد سے شائع ہوتے تھے۔ جن کی مجلس ادارت میں خواتین شامل تھیں۔ ایسے رسائل میں ”شہاب اور سب رس“، ”قابلی ذکر ہیں۔ ان رسائل کی مجلس ادارت میں بالترتیب جہاں بانو نقوی اور سکینہ بیگم شامل تھیں۔ ان رسائل کا ایک حصہ خواتین کے لیے وقف ہوتا تھا۔ بلکہ کچھ عرصہ بعد رسالہ شہاب کا نصیبہ، ”ناہید“ کے عنوان سے جہاں بانو نقوی کی ادارت میں مرتب و شائع ہونے لگا۔

بچھلے صفات پر عہد آصف جاہی میں خواتین کی ترقی کے اقدامات پر مختلف پہلوؤں سے جائزہ لیا گیا۔ دستیاب مواد کے تجزیے سے جہاں خواتین کے موقف کی مقضاد تصویریں سامنے آئیں وہیں کئی ایک صرفی مسائل بھی زیر بحث آئے۔ خواتین کے موقف میں تبدیلیوں کے لیے اپناۓ گئے اقدامات کا جائزہ بھی کئی اہم انکشافت کا باعث بنا۔ اگرچہ عہد آصفیہ کے بالکل ابتدائی دور میں سلاطین وقت کی جانب سے اپناۓ گئے اقدامات پر کوئی خاص معلومات حاصل نہیں ہو سکیں لیکن اس دور میں خواتین کی جانب سے مختلف شعبوں میں انجام دی گئی خدمات کے چند ایک حوالے حیرانی کا باعث بنے۔ دراصل تاریخ کے یہ اہم باب ہیں جن کی طرف عصر حاضر میں خاص توجہ دینے اور ان کی بازیافت و اشاعت کی اشد ضرورت ہے۔

منتخبہ موضوع پر مطالعہ و تجزیہ کے بعد یہ کہا جاسکتا ہے کہ سلاطین آصفیہ بے تعصباً، وسیع القلب، کشاہہ ذہن افراد تھے۔ ان بادشاہوں نے مذہب، ذات پات اور صفت کی سیاست سے بالاتر ہو کر سب کی ترقی پر توجہ دی اور مناسب ماحول فراہم کیا۔ بالخصوص خواتین کے لیے بھی نہ صرف سازگار ماحول فراہم کیا بلکہ ان کے مسائل کی طرف بھی توجہ دی۔ سماجی مسائل کے تدارک کے لیے مختلف النوع سرکاری و قانونی اقدامات اپناۓ۔ اگرچہ ان کوششوں کی دھیرے دھیرے شروعات آصف جاہی دور کے قیام کے چند عرصہ بعد ہوئی تھی لیکن میر محبوب علی خاں اور میر عثمان علی خاں کے عہد میں خواتین کی تعلیمی، سماجی اور معاشی ترقی کے لیے جو کام کیے گئے وہ ہندوستان کی تاریخ میں ایک نمایاں مقام رکھتے ہیں۔ لیکن افسوس کے ہندوستان کی تاریخ کی کتابیں اس ضمن میں خاموش ہیں۔ ضرورت وقت یہ ہے کہ ان پوشیدہ حقوق کو منظر عام پر لایا جائے اور ایک مثالی ریاست و بہترین نظم و نسق کی مثال پیش کی جائے۔

پیش نظر موضوع پر مطالعہ و تجزیہ سے یہ حقوق بھی واضح ہوئے کہ اس دور میں ایسے سینکڑوں بے شمار تعلیم یافٹہ، باشورو اور کشاہہ ذہن افراد موجود تھے جنہوں نے خواتین کی تعلیم و ترقی کے لیے اپنی اس طرح پر مختلف لائحے عمل اختیار کیے۔ نہ صرف اپنے گھرو خاندان کی خواتین بلکہ دیگر خواتین کو بھی تعلیم و ترقی کے لیے بے شمار موقع فراہم کیے۔ جس کے نتیجے میں خود خواتین میں ہنی بیداری آئی اور انہوں نے اپنے مقام و مرتبہ کی بہتری نیز بھہ جہت ترقی کے لیے متعدد کوششیں

کیں۔ جن کے اچھے نتائج بھی برآمد ہوئے۔ مجموعی طور پر کہا جاسکتا ہے کہ آصف جاہی عہد خواتین کی تعلیم و ترقی کے ضمن میں تاریخ ساز عہد رہا۔ اس تمام عرصہ میں خواتین کی بدلتی شبیہ کو بخوبی دیکھا جا سکتا ہے۔ خواتین کے بہتر موقف کے ضمن میں جو اقدامات اپنانے گئے عصر حاضر میں ان کی بڑی معنویت نظر آتی ہے تاکہ انکی روشنی میں ہندوستانی خواتین کی ترقی کے اقدامات کو اپنایا جاسکے۔

زیرِ بحث مقالہ میں صرف اردو زبان میں موجود مواد، رسالوں یا انجمنوں کے حوالے سے گنتگو کی گئی۔ جبکہ عہد آصف جاہی کے ابتدائی رسول میں فارسی زبان میں بے حد اہم تاریخیں نیز تذکرے تحریر ہوئے اور چونکہ مقامی زبان تلگو بھی سب سے زیادہ بولی جانے والی زبان تھی لہذا کہا جاسکتا ہے کہ تلگو ادب اور تاریخ کی کتابوں میں بھی سینکڑوں ایسے حقائق پوشیدہ ہوئے جو مختلف مذاہب کے حوالے سے صرف خواتین کے موقف اور ان کے مسائل کی وضاحت کر سکتے ہیں بلکہ ماضی میں ان کی ترقی کے متعلق یہ گئے اقدامات کی تفصیلات سے بھی واقف کرو سکتے ہیں۔ چنانچہ اس موضوع پر مختلف زبانوں میں موجود حقائق پر تحقیق و تجزیہ سے مزید نئے اکتشافات ہو سکتے ہیں۔ عصر حاضر میں ان حقائق کی بازیافت انتہائی ناگزیر معلوم ہوتی ہے۔

حوالہ جات

- 1۔ بحوالہ ”ارسطو جاہ، ازمکین کاظمی“، مرتبہ ڈاکٹر لیتیق صلاح، 2002ء، ص۔ 394۔
- 2۔ زیب حیدر (ڈاکٹر)۔ تاریخ دکن کے چند گوشه۔ حیدر آباد، 1993ء، ص۔ 91-92۔
- 3۔ نصیر الدین ہاشمی ”سلطنت آصفیہ میں تعلیم نسوان کی ابتدائی تاریخ“، ص 20
- 4۔ نظم ”بیوہ گان ہندی حالت“ سے چند اشعار مشمول۔ جذباتِ محبت۔ مرتبہ افضل النساء خانم۔ (شاگردہ محبِّ حسین) مطبوعہ 1322 (ف)
- 5۔ صفیہ بیگم قمر۔ بحوالہ نصیر الدین ہاشمی ”خواتین دکن کی اردو خدمات“، ص 87-88۔
- 6۔ بشیر النساء بشیر، شعری مجموعہ ”آ بکیدہ شعر“ 1948ء، ص 120-121۔
- 7۔ زبیدہ ضیا الدین انصاری۔ عہد عثمانی میں خواتین کی ترقی۔ مضمون مشمول نذر دکن۔ مرتبہ سکینہ بیگم، 1929ء، ص 65-66۔

- 8۔ سید داؤد اشرف (ڈاکٹر) مضمون۔ ریاست حیدر آباد میں سماجی اصلاحات میر محبوب علی خان کے عہد تک۔ مشمولہ روزنامہ سیاست 18 اپریل 2015ء
- 9۔ شیلاراج (ڈاکٹر)۔ شاہان آصفیہ کی رواداری، مترجم۔ ڈاکٹر خالد مبشر الظفر، 2012ء۔ ص 62
- 10۔ م۔ ن۔ واقع۔ بھاگ نگر کی طوائفیں، 1942ء۔ ص 15
- 11۔ ماںک راؤ و خل راؤ۔ بستان آصفیہ۔ جلد اول، 1924ء۔ ص 3
- 12۔ ارسٹوجاہ، ازمکین کاظمی۔ مرتبہ ڈاکٹر لیق صلاح، ص 358
- 13۔ ماںک راؤ و خل راؤ۔ بستان آصفیہ۔ حصہ دوم۔ 1925ء۔ ص 350
- 14۔ نصیر الدین ہاشمی۔ خواتین عہد عثمانی، 1936ء۔ ص 29۔ 37
- 15۔ ماںک راؤ و خل راؤ۔ بستان آصفیہ۔ حصہ دوم۔ 1925ء۔ ص 351۔ 354
- 16۔ (زرینہ پروین ڈاکٹر۔ غیر مطبوعہ مقالہ برائے پی ایچ ڈی) (شعبہ تاریخ عثمانیہ یونیورسٹی)
contributions of Non Mulkis for the Development of 2000
- Administration and Literature in Hyderabad.
- 17۔ ارمغان۔ حشیں الماس جامعہ عثمانیہ۔ 1979ء۔ ص 12۔ 13
- 18۔ محبِ حسین، مضمون ”عورتوں کی موجودہ حالت“، مشمولہ رسالہ معلم نسوں۔ جلد 14۔ نمبر 11، 1318ھ
- 19۔ نظم ”مسدیں نسوں“ کے چند اشعار مشمولہ۔ جذباتِ محبت۔ مرتبہ افضل النساء خانم۔ (شاگردہ محبِ حسین) مطبوعہ 1322ھ
- 20۔ رسالہ معلم نسوں شمارہ 1318ھ، بحوالہ ڈاکٹر محمد انور الدین۔ حیدر آباد کن کے علمی و ادبی رسائل۔ ص 111۔ 113
- 21۔ سید ہمایوں مرزا ”میری کہانی میری زبانی“، 1934ء۔ مرتبہ صغراہمایوں مرزا۔ شائع 1939ء۔ ص 277
- 22۔ صغراہمایوں مرزا، مضمون ”لبی ولے مرد کو اپنی لڑکی نہ دے“، مشمولہ رسالہ زیب النساء۔ سالنامہ 1936ء
- 23۔ صغراہمایوں مرزا، ناول ”سرگزشت ہاجرہ“۔ 1926ء۔ ص 19۔ 20

ڈاکٹر آمنہ تحسین مرکز برائے مطالعات نسوں مانو، حیدر آباد کی انجمنی ہے۔

مسرت جہاں

عصری حسیت اور اردو افسانہ

صف افسانے کی ابتداء ہی سے اس پر عصری مسائل اور سماجی بھگی و ناہمواری کے موضوعات چھائے رہے اور تخلیق کاراس کے مختلف پہلوؤں کو اپنے افسانوں میں برتر رہے ہیں۔ گل و بلبل کی کہانی،^۱ چونکہ چوٹی کی ماجرا سازی اور جنوں دیوں اور پریوں کے قصے ختم ہو چکے تھے اور کہانیوں نے حقیقی زندگی کے واقعات کو اپنا موضوع بنانا شروع کر دیا تھا۔ ابتداء ہی سے سماج میں جاری طبقاتی کش کمکش، بیواؤں کی نفس کشی، کم عمر لڑکیوں کی زیادہ عمر والے مردوں سے شادی اور اُس سے پیدا ہونے والے متعدد مسائل، اخلاقی پستی، بے حسی اور بے مروتی کہانیوں کے موضوع تھے۔ ادیب اپنی کہانیوں کے ذریعے مسئلے کو نمایاں کر کے اُس کے حل کی کوششیں کرتے رہے ہیں۔ فسادات، فرقہ وارانہ منافرت، تقسیم ہند کا المیہ، سیاسی سازشیں، رشوت ستانی، یعنی ایجادات کے منفی اثرات، رشتتوں کی زیوں حالی، قومی و بین الاقوامی مسائل اور جذباتی و نفسیاتی کش کمکش وغیرہ بھی افسانوں کے پسندیدہ موضوعات رہے ہیں۔ ان موضوعات کے ادب میں شامل کرنے کو ہی فن اور فنکار کی عصری حیثت سے تعبیر کی جاتی ہے۔ یہ عجیب اتفاق ہے کہ اصطلاحات کی کتابوں اور مختلف سرچ انجمن کے ذریعے لگاتار تلاش کے باوجود ”عصری حیثت“ کی باقاعدہ تعریف یا تشریح نہیں مل سکی البتہ چیدہ چیدہ اس کے تذکرے اور حوالے ملتے رہے۔ ”کشاف تقییدی اصطلاحات“ میں ”حسی“ کے ذیل میں حسب ذیل تعریف موجود ہے:

”حسی“ کے لغوی معنی ہیں، متعلق بہ حس۔ علم بیان کی اصطلاح میں حسی وہ ہے جسے حواسِ خمسہ (باصرہ، سامعہ، شامہ، ذائقہ اور لامسہ) سے دریافت کیا جاسکے۔

لیعنی ہر وہ چیز ہے دیکھا، سنایا سونگھا یا چکھا یا چھوا جا سکے، حسی ہے۔ اس کا متفاہد بے عقلی، یعنی وہ شئے ہے جو اس خسے کے ذریعہ محسوس نہ کیا جا سکے۔

(ابوالاعجاز حفیظ صدیقی۔ کشاف تقیدی اصطلاحات۔ مقتدرہ قومی زبان

اسلام آباد۔ جولائی 1985ء ص۔ 69)

لیعنی جس کیفیت، صورتحال اور شئے کو انسان کسی بھی طرح محسوس کرتا ہے وہ ”حسی“ ہے۔ انسان کی اس خصوصیت کو حسیت سے بھی تعبیر کیا جا سکتا ہے۔ معاصر زندگی کے منظر نامے کیفیت اور صورتحال کو محسوس کرنا ”عصری حسیت“ ہے۔ ادیب یا کسی بھی فنکار کے یہاں جب عصری حسیت پائی جاتی ہے تو فطری طور پر اس کا اظہار اپنے فن پارے میں کرتا ہے۔ اردو ادب کی مختلف اصناف میں بھی ہمیشہ ہی سے عصری حسیت پائی جاتی ہے۔

دراصل وقت کے ساتھ ساتھ ادبی روایات، ادبی اسالیب اور ادبی روحانیات بدلتے رہتے ہیں۔ نئے افکار و خیالات کے اظہار کے لیے نئے لسانی پیکر تلاش کیے جاتے ہیں، نئی علاقوں اور نئے استعارے وضع ہوتے ہیں، نئے کردار تراشے جاتے ہیں تاکہ نئی وسعتوں کو سنبھالا جاسکے۔ ادب عبارت ہوتا ہے نئے تجربات سے، نئے خیالات سے، نئی معنویت سے اور نئے امکانات سے۔ لیکن یہ سب نامکمل ہیں اگر ادیب یا شاعر اپنے دور کے مسائل سے، اپنے عہد کی بے چارگی سے، اپنے زمانہ کے غم سے، دکھ سے، درد سے اور لاچاری سے بیگانہ ہو۔ اپنے دور کے مسائل سے آشنا ہی اور ان کا ادب میں ذکر ہی دراصل عصری حسیت ہے۔ جو ادیب یا شاعر، اپنے فن میں عصری حسیت کو بر تھے ہیں ان ہی کی عصری معنویت ہوتی ہے۔ عصری حسیت کی اصطلاح ادب میں نئی ہے گو کہ اس کی معنویت ہر دور میں رہی ہے۔ یہ کوئی بہت زیادہ تہہ دار پیچیدہ ادبی اصطلاح نہیں ہے۔ شاید یہی کوئی ادب ہو جس کی تخلیق میں شعوری یا غیر شعوری طور پر عصری حسیت کا اظہار شامل نہ ہو۔ عام طور پر ادب کی اصطلاحات میں بہت زیادہ تہہ داری اور معنویت ہوتی ہے۔ یہ سائنس کی اصطلاحات کی طرح نہیں ہوتیں جن میں کسی اصطلاح کو ایک جملہ میں بیان کیا جاسکتا ہے۔ لیکن ”عصری حسیت“ کسی اور دیگر ادبی اصطلاح کی طرح بہت زیادہ تہہ دار نہیں ہے۔ ایک فنکار اپنے دور کی تکالیف، صعوبتوں، مسائل، پریشانیوں اور تکلیف و رنج قریب

سے گہرا مشاہدہ کرتا ہے اور وہ مسائل اس کی ذات کو متاثر کرتے ہیں لہذا جب وہ اپنا کوئی فن پارہ پیش کرتا ہے تو اس میں عصر حاضر کی تکالیف کا انطباق پہنچا ہوتا ہے اور یہی عصری حیثیت ہے۔ کسی فنکار کے ہاں عصری حیثیت اس وقت اپنے معراج پر نظر آتی ہے جب وہ ادب کے قدیم کرداروں، کلاسیکی ادبی پیروایوں یا پرانے استعاروں کو منع مفہایم سے آراستہ کر کے انھیں عصر حاضر کی رنج و تکالیف کا آئینہ بنادیتا ہے۔ یہ ایسے ہی ہے جیسے قدیم زمانے کی روایات کو جدید اور موجودہ زمانے تک پھیلادینا اور ان سے جوڑ دینا۔ عصری رحمات اور زمانی مسائل سے گریز، کسی فنکار کو زیب نہیں دیتا۔ فنکار تو اسی وقت جاؤ داں بنتا ہے جب وہ اپنے دور کے مسائل کے تین اپنے دماغ و حواس کی کھڑکیاں کھلی رکھے اور اپنے فن کے ذریعہ ان مسائل کی نمائندگی کرے اور اس سارے عمل کے دوران اعتدال کا دامن ہاتھ سے نہ جانے دے۔ ڈاکٹر مجیب الاسلام اپنے مضمون، 'عصری حیثیت کا منفرد شاعر مجروح' میں کہتے ہیں:

"سوال یہ ہے کہ جدید حیثیت کیا ہے۔ قوت احساس، اس کی ترسیل اور خیال کی ادائیگی اور سب سے بڑھ کر عصری زندگی کے تقاضے، اس کا رکھ رکھا، زمانے کے گرم و سرد یاد ٹھوپ چھاؤں میں بس رکرتے ہوئے زندگی کے غم اور خوشیاں۔ مسائل حیات پر قابو پانا یہی تو عصری تقاضے ہیں۔

-- قوت احساس کی ترسیل اور خیال کی ادائیگی دونوں ایجادی کلیدیں ہیں جو باہم شیر و شکر ہو کر کسی ایک جذبے کو لکھوں کا پیکر عطا کرتے ہیں، یہی وجہ ہے کہ جو ادیب یا شاعر عقل اور فہم سے علمی استعداد کو بڑھاتا ہے وہی کامیاب بھی ہوتا ہے، کیوں کہ اس کا ذہن، نگاہ اور قلب سب کھل رہتے ہیں، اس کا ذہن مسلسل ان پر غور و خوض کرتا ہے۔ جوں جوں عصری مسائل سے آگاہ ہوتا جائے گا، اپنی تخلیقات میں خون جگر سے ان تصاویر کو پیش کرے گا۔ جن شعر انہیں اختیار کیا، انہوں نے ان کے ساتھ انصاف بھی کیا اور وہی بڑا شاعر بھی کہلایا۔"

(<http://urdu.chauthiduniya.com/2011/09/asri-husiyat-ka-mnfarad-shayar-majrooh>)

ڈاکٹر مجیب الاسلام نے گرجے اپنی گفتگو شاعری کے حوالے سے کی ہے تاہم نشری

اصناف پر بھی اس کا اطلاق ہوتا ہے اور کسی بھی ادیب کے لیے عصری مسائل سے آگاہ ہونا اُس کا ایک بڑا وصف تسلیم کیا جاتا ہے۔

علمی ادب کا اگر تاریخی لحاظ سے مطالعہ کیا جائے تو یہ واضح ہو جائے گا کہ ہر ادب اپنے دور کے خیالات اور افکار کا ترجمان ہے اور یہ خیالات و افکار اس زمانے کے مسائل اور محول کی پیداوار ہوتے ہیں۔ ہر زمانے کی عصری حیثیت اس دور کے افکار و خیالات کو جنم دیتی ہے، یوں ہم کہہ سکتے ہیں کہ عصری حیثیت ہر دور کے مخصوص ادب کی تخلیق کرتی ہے۔ یہ مخصوص ادب میں شامل افکار و خیالات اور مسائل کو ہی ہم اس دور کی تہذیب اور تمدن کہتے ہیں۔ گویا ایک مخصوص دور کی تہذیب و تمدن دراصل اس دور کی عصری حیثیت کا نام ہے۔ عصری حیثیت کا حامل ادب دراصل ادیب کے شعور کا عکس ہے اور ادیب کا شعور اس کے ماحول اور زمانہ یعنی عصری تقاضوں کی پیداوار ہوتا ہے۔

عصری حیثیت سے معمور ادب نے انسانی تہذیب کے ارتقاء میں مددوی ہے، انسانی سماج پر اپنے اثرات چھوڑ رہے ہیں، سیاسی نظاموں کو بدلنا ہے اور نا انسانی کے خلاف جنگ لڑی ہے۔ اس لحاظ سے کہا جا سکتا ہے کہ وہی ادب سماج کا اصل آئینہ ہے جو عصری حیثیت سے آراستہ ہو، جو سماج کے صرف خوبصورت حصے ہی کو نہ دکھائے بلکہ اس کے چہرے پر موجود ان داغ اور دھبوں کا بھی تذکرہ کرے جو اسے مسخ کر رہے ہوں۔ سماج کے ان مسائل اور موضوعات کا ادب میں تذکرہ ہی عصری حیثیت ہے۔ عصری حیثیت ہی ادب کو اپنے دور کا ترجمان بناتی ہے۔ پروفیسر مجنوں گورکھپوری، اپنے مضمون ادب اور زندگی میں یوں رقمطراز ہیں:

”ایمرسن کہتا ہے کہ ہر دور کو خود اپنا قومی ادب پیدا کرنا چاہیے، یعنی ہر ادبی کارنامے میں ان عصری میلانات و خصوصیات کا ہونا ضروری ہے جن کے لیے جرمن زبان میں ZETGDEST کی اصطلاح استعمال کی جاتی ہے اور جس کے معنی روح عصر کے ہیں۔ آج حضن حسن کاری کو ادب نہیں کہتے، ادب اگر ملک اور زمانے کے تازہ ترین فکریات یعنی اجتماعی خیالات و افکار کا حامل نہیں ہے تو وہ صحیح معنوں میں ادب نہیں ہے۔ اب یہ حقیقت روشن ہو چکی ہے کہ حسن،

خیر اور حقیقت تینوں کو ایک آہنگ بنانے کا پیش کرنے کا نام ادب ہے اور سب سے بڑا ادیب وہ ہے جو یہی وقت ہمارے ذوقِ حسن، ذوقِ فکر اور ذوقِ عمل کو نہ صرف آسودہ کرے بلکہ حرکت میں لائے، اب خیالِ حسن اور حسنِ عمل کا چولی دامن کا ساتھ ہے اور ادبیات کو بغرضِ وعایت ہوتے ہوئے بھی میلاناتی ہونا ہے لیکنی اس کے اندر ایک دبے ہوئے غایتی میلان کا ہونا لازمی ہے۔“
 (پروفیسر مجنوں گورکھپوری۔ ادب اور زندگی۔ مشمولہ رسالہ۔ ادبی مضمایں۔ ناشر راردو لاہوری سنٹر۔ جون 1969)

مذکورہ بالا اقتباس یہ واضح طور پر کہہ رہا ہے کہ عصری حیثت کے بغیر ادب کا وجود بے معنی ہے۔ وہ ادب جو نہ صرف قاری کے ذوقِ حسن کی تسلیم کرے بلکہ اس کے ذوقِ عمل کو ابھارے اور اسے حرکت پر آمادہ کرے با مقصداً ادب ہے بلکہ وہی ادب ہے۔ اگر آج کے دور میں کوئی راماں یا الف لیلی کی تحقیق کرنے بیٹھ جائے تو وہ ادب نہیں کہلاتے گا اس لیے کہ وہ عصری حیثت سے عاری ہوں گے۔ انسانی اقدار، تخلیل، تخلیقی عمل اور فن کاروں کی تخلیقات، احساس و ادراک، شعور و عرفان، آسودگی اور انبساط، پیکر تراشی، اشاراتی مفہومیں، رمزیت و اشاریت، ڈرامائی خصوصیات، نضا آفرینی، سچائی کی صورت کی تبدیلی، شعوری اور لاشعوری کیفیات، غارجی اور باطنی تحرکات و تجربات، جمالیات اور کلام کی آرائش و زیباش، سب کچھ عصری حیثت کی دین ہیں۔ کسی مخصوص دور کے ادب کا مطالعہ اس دور کے رجحانات، افکار اور خیالات کے بغیر ممکن نہیں۔ عصری حیثت ہی ادب کی روح ہے۔ اس اصطلاح کا سب سے صاف اور واضح مفہوم یہ ہے کہ ادب، ادیب کے عصری شعور اور تخلیقی صلاحیت کے امتحان کی پیداوار ہے۔ کسی مخصوص دور کا ادب اس سماج کے جمالیاتی مزاج اور رجحان کا عکاس ہوتا ہے اور ساتھ ہی اس بات کا مظہر بھی کہ ان عصری جمالیاتی تجربوں نے سوسائٹی میں کس نوعیت کی تحریک اور بیداری پیدا کی ہے۔ آیا اس ادب نے سماج کے مزاج اور رویہ میں تبدیلی پیدا کی ہے یا موجودہ فکر و رجحان ہی کو مضبوط کرنے کی کوشش کی ہے۔ ادب کی تعریف کرتے ہوئے پروفیسر شارب ردو لوی لکھتے ہیں:
 ”ادب۔۔۔ ایک فنِ لطیف ہے جس کا موضوع زندگی ہے اس کا مقصد اظہار و

ترجمانی اور تقید ہے اس کا سرچشمہ تحریک احساس ہے اس کا معادن اظہار خیال ہے اور اس کے خارجی روپ وہ حسین بیت اور خوبصورت پیرا یہ ہائے اظہار ہیں جو لفظوں کی مدد سے تحریک کی صورت اختیار کرتے ہیں۔ اسی فن لطیف میں اظہار مرکزی حیثیت رکھتے ہیں اور یہی چیز اس کو باقی فنون لطیفہ سے جدا کرتی ہے ورنہ شدت تاثر اور تخلیل کی مصوری اور تخلیق و اختراع کا عمل دوسرے فنون میں بھی ہے۔“

(شارب روولوی۔ جدید ادب و تقید، اصول و نظریات ص: 32)

مذکورہ بالا تعریف خود بتاتی ہے کہ احساس یا حسیت ہی ادب کا سرچشمہ ہے اور یہ حسیت جہاں کائنات کے حسن و جمال کے تینیں ہو سکتی ہے وہیں یہ عصری مسائل کو بھی اپنا موضوع بناسکتی ہے۔ ادب کا دوسرا مرکزی لفظ اظہار ہے اور عصری مسائل کے تینیں حسیت اور اس کا اظہار ہی ادب کو مکمل کرتا ہے۔ ایک ادیب اور فکار اپنے دور کے افکار و خیالات اور آس پاس کے ماحول سے قوت حاصل کرتا ہے اور اپنے تجربہ، علم اور قوت اظہار کا پرتو ڈال کر اسے واپس لوٹادیتا ہے، اس سارے عمل میں ادیب کا حسی شعور اس کی مدد کرتا ہے۔ چنانچہ نئے شاعر کے عصری شعور پر انیس ناگی نے اس طرح روشنی ڈالی ہے:

”----۔ اس کی شاعری، شعور کی پیداوار ہے۔ وہ معاشرے کا ایک ذمہ دار رکن ہے اور اپنے اردو گرد سائنسی دنیا میں حیرت انگیز تغیرات محسوس کر رہا ہے۔ اس کا شعور ہم عصر حالات اور واقعات کا احساس رکھتا ہے۔“

(انیس ناگی۔ بغیر معدترت کے۔ مشمول جدیدیت تحریک و تفہیم۔ مرتبہ ڈاکٹر مظفر حنفی، ص 127)

درج بالا بحث کی بناء پر عصری حسیت کو کسی ایک ادبی تحریک سے جوڑنا اس کے ساتھ نا انصافی ہو گی بلکہ تمام ادبی تحریکات دراصل شروع میں ادب میں عصری حسیت کی شمولیت کی ایک کوشش تھیں۔ چنانچہ محمد حسین آزاد اور حمالی کی شاعری سے لے کر نئے شاعر تک، علی گڑھ تحریک سے لے کر جدیدیت (جسے وجودیت کی تحریک بھی کہا گیا) اور ما بعد جدیدیت تک تمام فنکاروں

اور تحریکات کا مقصد در اصل نئے حالات اور نئے مسائل کو ادب میں سرونا ہے اور یہی عصری حیثیت ہے۔ ادب کے بارے میں یہ بات کہی جاتی ہے کہ ادب، تخلیقیت کا نام ہے لیکن خود تخلیقیت کیا ہے اس بارے میں ڈاکٹر انور سدید کا اقتباس پیش ہے:

”اہم بات یہ ہے کہ مفکر نئے خیال کو خلاء سے نہیں پکڑتا بلکہ اس کی تخلیق میں اس کے عہد کے بے شمار سیاسی، معاشرتی اور ذاتی حداثات و واقعات شامل ہوتے ہیں اور اسے جمود کی یک رنگی کوتولٹ نے اور زندگی کی کوئی نئی جہت دریافت کرنے پر آمادہ کر رہے ہوتے ہیں۔ بالفاظ دیگر مفکر کی ذات میں اس کا پورا عہد سماں یا ہوا ہوتا ہے اور وہ اس نئے خیال کی مدد سے ایک بڑے گروہ کے ہنی، فکری اور مادی تصورات کی تقلیب کرنے کی کوشش کرتا ہے۔“

(اردو ادب کی تحریکیں، انور سدید، صفحہ 37، مطبوعہ الجبن ترقی اردو کراچی)

مذکورہ بالا اقتباس اس بات کو ظاہر کرتا ہے کہ ادیب کی تخلیقیت بھی عصری حیثیت کی دین ہے۔ جب ایک ادیب اپنے آس پاس کے معاشرہ کی تبدیلیوں اور ذاتی حداثات و واقعات کو دیکھتا ہے تو اس کے اندر کافنکار سے بولنے پر مجبور کرتا ہے اور اس کافن پارہ ایک نئی تخلیق بن جاتا ہے۔ نفیات کی زبان میں کہا جاتا ہے کہ انسان اپنے ماحول کی پیداوار ہوتا ہے، اسی جملے کو اس طرح بھی کہا جا سکتا ہے کہ ایک مفکر یا تخلیق کا دراصل اپنے عہد کی پیداوار ہوتا ہے، وہ اپنے عہد کے مسائل، اپنے عہد کی سیاست، اپنے عہد کے رجحانات اور اپنے عہد کی تحریکوں کا پورہ اور پرتو ہوتا ہے۔ ادیب وہ ہوتا ہے جو جو کو کوتولٹ نے کام انجام دیتا ہے۔ ادیب کے ذہن اور اس کی فکر میں سکون، ٹھہراؤ اور جمود نہیں ہوتا، وہ سوچتا ہے، غور فکر کرتا ہے اور سوالات کو جنم دیتا ہے اور یہ سوالات نئے تجربات اور نئے اکتشافات پر منجھ ہوتے ہیں۔ ضروری نہیں کہ یہ سوالات اس دور کے فکری رجحان سے ہم آہنگ ہوں، اگر وہ اس دور کے فکری رجحان سے ہم آہنگ ہوں یا تو اس دور کی ادبی تحریک کو قوت بخشنے کا باعث بنتے ہیں اور اگر وہ سوالات موجودہ فکری رجحانات سے نکراتے ہوں پھر ایک فکری تصادم شروع ہو جاتا ہے اور ایک نئے ادبی رجحان کی داغ بیل پڑتی ہے۔ اس پورے عمل میں ادیب کی عصری حیثیت سب سے بڑا کردار ادا کرتی ہے، یہی عصری

حیثیت ہوتی ہے جو اس اپنے دور کے احساسات و تجربات سے گذر کر، اپنے عہد کے مسائل کا سامنا کر کے نئے سوال کرنے پر آمادہ کرتی ہے۔

اردو کی تمام اصنافِ ادب نے آہستہ آہستہ عصری حیثیت کو اپنے اندر سولیا ہے۔ یہاں تمام اصنافِ سخن کا جائزہ لینے کا تو وقت نہیں ہے تاہم افسانے کے بارے میں رضیہ مٹکور کا ایک اقتباس ملاحظہ ہو:

”مخصر افسانہ کے آغاز کے اسباب جو بھی رہے ہوں لیکن موضوع کے اعتبار سے افسانہ انسانی زندگی اور سماج کا آئینہ دار ہا ہے۔ اس کی مقبولیت کی سب سے اہم وجہ یہی رہی ہے کہ اس نے عصری آگھی اور انسانی زندگی کے مسائل کی نہ صرف نشاندہی کی ہے بلکہ ان کا حل بھی پیش کرنے کی کوشش کی ہے۔ اس طرح یہ صرف زندگی کا عکاس ہی نہیں بلکہ ترجمان بن کر ابھر۔

--- حادثات و حوادث کی حیرت انگیز لہر نے اردو افسانے کو جوابی تک آہستہ روی سے آگے بڑھا تھا برق رفتاری عطا کی، اور افسانہ میں بہترین جواہر پارے تحقیق کئے گئے۔ موضوع کا یہ تنوع بلاشبہ حالات کی تبدیلی کے سبب تھا۔ لیکن یہ وسعت تحقیق کارکی فکر کا نتیجہ بھی تھی جس نے مختصر اردو افسانے میں عصری آگاہی اور سماجی زندگی کو ہم آہنگ کر کے انسانی زندگی کے گوناگون پہلوؤں پر روشنی ڈالی۔ افسانہ نگاروں نے اس صنف کو مقصدیت کا آله بنایا کہ انسانی زندگی کے دکھ درد، خوشی و غم، نسلی امتیاز، توہم پرستی، انسانی بے بی، جہالت اور مغلصی جیسے موضوعات کو تمام تر جزیات کیسا تھا پیش کیا ہے۔“

(اردو افسانہ، موضوعات و مسائل از رضیہ مٹکور، رسالہ دیدہ ور، شمارہ ۱،

پیشش علی گڑھ اردو کلب)

درج بالا اقتباس سے صاف عیاں ہے کہ افسانے کی مقبولیت کی سب سے اہم وجہ عصری حیثیت ہی رہی یعنی عصری مسائل کو افسانے میں پیش کرنا۔ افسانے کو نہ صرف اپنے دور کا عکاس بلکہ ترجمان کہا گیا ہے بلکہ درج بالا اقتباس میں اس بات پر بھی روشنی ڈالی گئی کہ جب

افسانہ نے موجودہ دور کے مسائل کو اپنا موضوع بنایا اور سماجی زندگی کے گوناگون پہلوؤں پر لب کشائی کی تو اس نے برق رفتاری سے پذیرائی حاصل کی۔ پریم چند نے اپنی مشہور زمانہ تصنیف 'سوزوطن' کے دیباچہ میں لکھا تھا:

"ہر قوم کا علم و ادب اپنے زمانے کی سچی تصویر ہوتا ہے۔ جو خیالات قوم کے دماغوں کو تحرک کرتے اور جذبات قوم کے دلوں میں گونجتے ہیں وہ نظم و نثر کے صفحوں میں الیکی صفائی سے نظر آتے ہیں جیسے آئینے میں صورت۔"

(پریم چند۔ دیباچہ۔ 'سوزوطن'، زمانہ پریس، کان پور۔ 1908ء)

چنانچہ آج کے زمانے کے حقیقی مسائل کی ادبی شہ پاروں میں عکاسی و یہی ہی لازمی ہے جیسے پہلے تھی۔ عصر حاضر کے انسان کی مختلف کیفیتوں، دلکھ، درد، غم، رنج والم، خوشی اور مسرت کا انہصار ادب میں ضروری ہے۔ موجودہ دور کے مسائل سے آگئی اور ان کے حل پر غور فکر ادب کا پہلا فریضہ ہے اور عصری حیثیت کے حامل ادیب ہی اس فرض کو پورا کر سکتے ہیں۔ 1980 میں جامعہ ملیہ اسلامیہ میں تین دن کا ایک اردو افسانہ سینیار ہوا تھا۔ اس کے افتتاحی اجلاس سے خطاب کرتے ہوئے اس وقت کے وائس چانسلر جناب انور جمال قدوالی نے اپنے صدارتی کلمات میں کہا تھا:

"اگرچہ افسانے میں تکنیک اور پیش کش کے طور طریقے بدلتے ہیں اور انسانی حقیقت کی نئی جہات سامنے آ رہی ہیں، تاہم صرف ذات کی جنت اور باطن کا سفر ہی کافی نہیں بلکہ ذات کے کرب کے ساتھ ساتھ نئی سماجی اور تاریخی حقیقتوں کا عرفان بھی ضروری ہے۔ غربی، مغلی، نادری اور توہم پرستی کے سنگین مسائل آج بھی جوں کے توں ہیں۔ سماجی استحصال کا سلسہ آج بھی جاری ہے۔ فرقہ پرستی کا مقابلہ کرنے کی ضرورت ہے۔ ہر بچوں، نچلی ذاتوں اور بے زین لوگوں کے ساتھ جو سلوک روا رکھا جاتا ہے، عورتوں اور بچوں کے تیئیں جو رویہ اپنایا جاتا ہے، یا آئے دن جس طرح فسادات اور تشدد کے واقعات رومنا ہوتے ہیں، یہ کس بات کی طرف اشارہ کرتے ہیں۔ ہمارے چاروں طرف جو کچھ ہو رہا ہے کیا اس سے آنکھ چرانے میں ہم حق بجانب ہوں گے؟"

(انور جمال قدواںی اردو افسانہ، روایت اور مسائل، منتخب مقالات، مرتبہ

پروفیسر گوپی چند نارنگ، مطبوعہ ایجوکیشنل پبلشگر ہاؤس، دہلی۔ صفحہ 27)

مذکورہ بالا اقتباس سے ظاہر ہے کہ ادب میں عصری حیث صرف ایک فن کے انہمار کے طور پر نہیں ہونا چاہیے بلکہ ادیب پر یہ بہت بڑا فریضہ عائد ہوتا ہے جس کو پورا کرنا اس کی ذمہ داری ہے۔ وہ عصری مسائل سے آنکھ چراکر فرانہیں ہو سکتا۔ اسے صرف اپنی ذات اور اپنے باطن کے ارد گرد بھی گھومانا نہیں ہے بلکہ وہ ان تمام مظلوم طبقات کا نامانند ہے جو ظلم و جور کی پکی میں پس رہے ہیں۔ ان کے مسائل کا مادا کرنا ادیب کی ذمہ داری ہے۔

عصری حیث کا تعلق انسان اور اس کے سماج سے ہے، اس کے مسائل سے ہے، اس کے شعور اور لاشعور سے ہے۔ وہ عمر پھر مسائل کے حل کی تلاش ہی میں سرگردان رہا ہے، تاہم جب عصری حیث کا ذکر آتا ہے تو بعض حضرات اسے رومانتیت، حسن کائنات، طرزِ ادا، فطرت کے جلال و جمال کی عکاسی، وجود و عرفان، فون لطینہ اور دیگر فنی اصطلاحات کے متفاہ سمجھتے ہیں۔ دراصل یہ تمام چیزیں عصری حیث کی متفاہ نہیں ہیں بلکہ عصری حیث ان تمام پر محیط ہے۔ عصری حیث کو دیگر اصطلاحات کی طرح کچھ حدود میں مقید کرنا صحیح نہیں ہے۔ یہ اصطلاح ادب کی روح کی تفہیم کرتی ہے اور ساتھ ہی ماضی کے ادب کی جانب دیکھنے کے لیے ایک نیا نقطہ نظر فراہم کرتی ہے۔ یہ ایسا مرکز ہے جس پر ادب کی تمام دیگر اصطلاحات سمٹ آتی ہیں۔ یہ ضرور ہے کہ ہر ادیب اور فنکار عصری حیث کا انہمار مختلف طریقے سے کرتا ہے۔ ہو سکتا ہے کہ وہ دوسروں کے مقابلوں کی اور ادبی صنف کا سہارا لے۔ ہو سکتا ہے کہ اس کا اسلوب بیان مختلف ہو۔ ہو سکتا ہے کہ کوئی قدیم میتھا لوچی کے کرداروں کے ذریعہ جدید مسائل کی عکاسی کرے، ہو سکتا ہے کوئی نئی ادبی صنف کی تخلیق کرے، اس لیے کہ ہر ادیب کی تخلیقی اور شعوری سطح اور فکری ایثار اور بصیرت مختلف ہوتی ہے جس سے اس کا انداز بیان دوسروں سے مختلف ہو جاتا ہے۔

اردو افسانوں میں بالکل ابتداء ہی سے عصری حیث کے عناصر پائے جاتے ہیں۔

بیسویں صدی کی پہلی دہائی میں راشد الخیری نے ”نصیر اور خدیجہ“ لکھا۔ اس میں خدیجہ، نصیر و تنبیہ کرتی ہے کہ وہ اپنی بیوہ بہن، اس کے بچے اور غریب رشتہ داروں کا خیال رکھے۔ ظاہر ہے کہ راشد

الخیری نے اس کہانی کے توسط سے اصلاح معاشرہ کا کام لیا ہے۔

اس زمانے میں اردو افسانے کی مضبوط و منظم نیاد رکھی گئی تھی۔ ان نیاد گزاروں میں پریم چند، عظیم کریمی، اپندرنا تھا اشک، علی عباس حسینی، سجاد حیدر یلدرم اور نیاز فتحوری وغیرہ اہم نام ہیں۔ سجاد حیدر یلدرم اور نیاز فتحوری ایسے افسانے نگار گزرے ہیں جن کے نزد یک کہانی کے توسط سے اصلاح معاشرہ مقصود نہیں تھا۔ ان کا اپنا ایک فکری زاویہ ہے۔ وہ افسانے کی زبان اور انداز بیان پر خصوصی توجہ کے قائل تھے۔ ان کے نزد یک خوبصورت الفاظ اور رومانی فضا کہانیوں میں جان ڈالنے کے لیے لازمی جزو ہیں۔ الہذا وہ ادب میں رومانیت کے قائل تھے۔ ادبی اصطلاح میں اسے ”ادب برائے ادب“ کہا جاتا ہے۔ ابتدائی دور کے بقیہ افسانہ نگاروں کا سماج و معاشرے اور تہذیب و تمدن سے متعلق اپنی مطلع نظر تھا۔ اس حوالے سے پریم چند کا نام سب سے اہم ہے۔ پریم چند افسانے اور ناول دنوں میں یکساں طور پر مقبول تھے۔ پریم چند نے سماج کے سلکتے مسائل کو اپنا موضوع بنایا۔ اس زمانے میں ذات پات، امیر غریب، بیواوں، شوہر یوں میں عمر کا فرق، مکھیا اور ساہوکار کے مظالم وغیرہ جیسے مسائل اپنی اہنگ کو پہنچ ہوئے تھے۔ پریم چند نے معاشرے سے ان موضوعات کو کشید کر کے انہیں کہانیوں کی شکل میں پیش کر دیا۔ انہوں نے یہ کام افسانے اور ناول دنوں کے توسط سے انجام دیا۔ کفن، نیئی یوں نجات، گھاس والی بوڑھی کا کی بڑے گھر کی بیٹی، عید گاہ، سواسیر گیہوں، پوس کی رات وغیرہ ان کے شاہکار افسانے ہیں۔ ان کہانیوں کے سبب ناول بھی لکھے ہیں۔ نرملہ اور یہوہ بھی انہیں موضوعات کا احاطہ کرتے ہیں۔ ان کہانیوں کے سبب انہیں بڑی مقبولیت ملی۔ ان کا ناول گوہ دان جو عمر کے آخری پڑا و میں لکھا گیا تھا، بہت پسند کیا گیا اور اس کی شہرت نے پریم چند کی مقبولیت کو اردو اور ہندی دنوں ہی میں اونچ شریا تک پہنچا دیا۔ ان کا شاہکار افسانہ کفن انسانی بے حصی کی عمدہ مثال ہے۔ گھیسو اور مادھواں کے اہم کردار ہیں۔ نسوانی اور متحرک کردار کی شکل میں مادھوکی یوں ”نبدھیا“ ہے۔ بُدھیا ایک محنتی عورت ہے۔ جب سے وہ اس گھر میں شادی کر کے آئی ہے وہ ان دنوں کا پیٹ پال رہی ہے۔ وہ بڑے وقت میں بھی محنت و مشقت کر کے کسی طرح گھر کی نیادی ضرورتیں پوری کرنے کے جتن کرتی رہتی ہے۔ لیکن گھیسو اور مادھو بغیر کام کیے رہنے کے عادی ہیں۔ وہ بہت بڑے کام چورا اور کاہل ہیں۔ ان

کے اندر کی حس مرچکی ہے۔ پر یہم چند نے اس صورتحال کو بہت عمدہ طریقے سے پیش کیا ہے۔ بُدھیا در دزہ سے تڑپ رہی ہے۔ گھیو اور مادھوآ لو بھون بھون کر کھار ہے ہیں۔ لیکن ان دونوں میں سے کوئی بھی جھونپڑی میں تڑپی ہوئی جھیڈیا کو دیکھنے نہیں جاتا ہے کیونکہ انہیں خوف ہے کہ اگر کوئی ایک دیکھنے گیا تو دوسرا فریق آلو زیادہ کھا جائے گا۔ بُدھیا بالآخر مر جاتی ہے۔ یہاں پر کہانی ایک نیا موڑ اختیار کر لیتی ہے۔ جب مسئلہ ”کفن“ کے لیے روپیوں کا آتا ہے تو دونوں روتے دھوتے مکھیا کے پاس پہنچ جاتے ہیں اور وہاں سے انہیں کفن کے نام روپے مل جاتے ہیں۔ کفن کی خریداری کے لیے دونوں شہر جاتے ہیں اور وہاں ان روپیوں سے شراب پی جاتے ہیں۔ روپے ختم ہو جاتے ہیں۔ اُن کے پاس کفن کے لیے کچھ بھی نہیں پختا ہے۔ اس کہانی سے نکات سامنے آتے ہیں۔ ایک تو پیٹ کی آگ انسانی حواس پر حاوی رہتی ہے جو انسان کو بے حس بنا دیتی ہے۔ کہانی کا ایک اور پہلو یہ ہے کہ وہ زمانہ دو ہری غلامی کا تھا۔ انگریزوں کے ساتھ ساتھ غریب عوام سا ہو کاروں کی غلامی پر بھی مجبور تھے۔ کہانی سے ایک اقتباس ملاحظہ کیجیے:

”جس سماں میں رات دن محنت کرنے والوں کی حالت ان کی حالت سے کچھ بہت اچھی نہ تھی، اور کسانوں کے مقابلہ میں وہ لوگ جو کسانوں کی کمزوریوں سے فائدہ اٹھانا جانتے تھے کہیں زیادہ فارغ البال تھے، وہاں اس قسم کی ذہنیت کا پیدا ہو جانا کوئی تجھب کی بات نہ تھی۔ ہم تو کہیں گے گھیسو کسانوں کے مقابلہ میں زیادہ باریک ہیں تھا۔ اور کسانوں کی تھی دماغ جمعیت میں شامل ہونے کے بد لے شاطروں کی فتنہ پر داز جماعت میں شامل ہو گیا تھا۔ ہاں اس میں یہ صلاحیت نہ کہ شاطروں کے آئین و آداب کی پابندی بھی کرتا۔ اس لیے جہاں اس کی جماعت کے اور لوگ گاؤں کے سر غنائم اور مکھیا بننے ہوئے تھے، اس پر سارا گاؤں انگشت نمائی کرتا تھا۔ پھر بھی اسے یہ تیکین تو تھی ہی کہ اگر وہ خستہ حال ہے تو کم سے کم اسے کسانوں کی سی جگر توڑ محنت تو نہیں کرنی پڑتی ہے، اور اس کی سادگی اور بے زبانی سے دوسرے بیجا فائدہ تو نہیں اٹھاتے۔“

(پر یہم چند۔ کفن)

پریم چند نے ذات پات کے مسئلے پر متعدد افسانے رقم کیے ہیں۔ نجات ان کا شاہکار ہے۔ دُکھی چمار کی یہ دیرینہ خواہش ہے کہ اس کی بیٹی کی شادی میں پنڈت آئے۔ دُکھی چمار پنڈت کے گھر جاتا ہے اور وہ اس کی خوشامد اور خدمت کرتے کرتے نڈھال ہو جاتا ہے اور بالآخر شام ہوتے ہوتے وہ مر جاتا ہے۔ پریم چند نے حسرتوں اور ارمانوں کی عدم تنگیل کے سبب ہونے والی اس موت کا ذمہ دار اونچی ذات سے تعلق رکھنے والے پنڈت کو فرار دیا ہے۔ تخلیق کار کا مانا ہے کہ یہ تفریق و اصول انسانوں کے بنائے ہوئے ہیں جن سے کچھ بھی حاصل نہیں ہے لہذا ان اصولوں کو ختم کرنا وقت کی اہم ضرورت ہے۔ انہوں نے افسانے کے اختتام میں اس نظریے کو پیش کیا ہے۔ دُکھی چمار کی موت پر داتا دین بے چین ہو جاتا ہے اور وہ چمار کو پنچ کر کہتا ہے کہ اس کی لاش میرے گھر سے نکال کر لے جاؤ۔ برہمن کی یہ بات کوئی نہیں مانتا ہے اور سبھی احتجاجی رویہ اختیار کر لیتے ہیں۔ ان کا کہنا ہے کہ:

”دم کے دم میں یہ خبر گاؤں بھر میں پھیل گئی۔ گاؤں میں زیادہ تر برہمن ہی تھے۔ صرف ایک گھر گوٹہ کا تھا۔ لوگوں نے ادھر کا راستہ چھوڑ دیا۔ کنوں کا راستہ ادھر ہی سے تھا۔ پانی کیونکر بھرا جائے؟ چمار کی لاش پاس ہو کر پانی بھرنے کوں جائے۔ ایک بڑھیانے پنڈت جی سے کہا۔

”مردہ کیوں نہیں اٹھواتے۔ کوئی گاؤں میں پانی پے گایا نہیں؟“ ادھر گوٹہ نے چمروٹے میں جا کر سب سے کہہ دیا۔ ”خبردار مردہ اٹھانے مت جانا۔ ابھی پولیس کی تحقیقات ہوگی۔

دل لگی ہے کہ ایک غریب کی جان لے لی۔ پنڈت ہوں گے تو اپنے گھر ہوں گے۔ لاش اٹھاوے گے تو تم بھی پکڑے جاؤ گے۔

اس کے بعد ہی پنڈت جی پنچ۔ پر چمروٹے میں کوئی آدمی لاش اٹھانے کو تیار نہ ہوا۔ ہاں دُکھی کی بیوی اور لڑکی دونوں ہائے ہائے کرتی وہاں سے چلیں اور پنڈت جی کے دروازے پر آ کر سر پیٹ کرو نے لگیں۔ ان کے ساتھ دس پانچ اور چمار نہیں تھیں۔ کوئی روتی تھی، کوئی سمجھاتی تھی، پر چمار ایک بھی نہ تھا۔

پنڈت جی نے ان سب کو بہت دھرمکایا، سمجھایا، منت کی۔ پر چماروں کے دل پر پولیس کا ایسا عرب چھایا کہ ایک بھی مان نہ سکا۔ آخونا امید ہو کر لوٹ آئے۔

آدھی رات تک رونا پیننا جاری رہا۔ دیوتاؤں کا سونا مشکل ہو گیا۔ مگر لاش

اٹھانے کوئی نہ آیا۔” (پریم چند نجات)

یہ احتجاج دراصل تحقیق کارکان نظری ہے جو وہ معاشرے میں عام کرنا چاہتا ہے۔ انسانی

بے حسی اور ذات پات کے مسئلے کے علاوہ بے جوڑ شادی کا مسئلہ بھی پریم چند کا پسندیدہ موضوع رہا ہے۔ یہ وہ مسئلہ ہے جس پر متعدد فکشن نگاروں نے اپنے اپنے طور پر کہانیاں لکھی ہیں۔ پریم چند نے ناول ”زملہ“ کے علاوہ کئی ایک افسانے بھی تحقیق کیے ہیں۔ ”ئی یوئی“، اسی طرح کا ایک افسانہ ہے۔ ”ئی یوئی“ دراصل دوسرا یوئی ہے۔ اس میں اور اس کے شوہر میں عمر کا بڑا فرق ہے۔ عمر کا اثر ہن ودل کو بھی متاثر کرتا ہے۔ ازدواج زندگی کے تقاضے پورے کرنے کے لیے محض زیورات، نئے کپڑے اور عیش و آرام کافی نہیں ہوتے ہیں۔ ہم سن رفاقت کی تلاش ہمیشہ رہتی ہے جو اسے اپنے گھر کے نوجوان خانماں کی شکل میں مل جاتی ہے۔ تحقیق کارنے دراصل کسی کردار کی کمی و کوتاہی کی طرف اشارہ نہ کر کے انسان کی فطری تقاضوں کا نفسیاتی تجزیہ کرنے کی کوشش کی ہے۔ ”ئی یوئی“ کا صنف مخالف کی جانب متوجہ ہونا فطری عمل ہے اور اس طرح متعدد مرتبہ بے جوڑ شادی کسی عگین اخلاقی جرم کا سبب بن جاتی ہے۔ یہ ایک قدیم اور عام موضوع ہے جس سے متعلق پریم چند سے لے کر عہد حاضر تک کہانیاں بنی جا رہی ہیں۔

ادب کی دیگر اصناف کی طرح افسانے نے بھی ہر عہد کی عکاسی کی ہے۔ 1936ء میں

جب باقاعدہ ترقی پسند تحریک کا آغاز ہوا جس کی صدارت شہرہ آفاق ادیب منشی پریم چند نے کی تھی، اس تحریک کے منشور کے مطابق بے شمار افسانے لکھے گئے۔ اس دور کے انسانوں میں طبقاتی کشمکش کو کم کرنے کی کوشش کی گئی ہے۔ انسان دوستی اور مساوات کو موضوع بنایا گیا ہے۔ غریب اور مزدور کو مرکزی حیثیت حاصل ہوئی۔ یہہ زمانہ ہے جب تحقیق کارمنصوبہ بند طریقے سے ایک نیچ پر لکھ رہے تھے اور باقاعدہ طور پر کوشش کی جا رہی تھی۔ عصمت چغتائی نے دو ہاتھ، گیندا، نہنھی کی نانی وغیرہ لکھ کر بہترین مثالیں پیش کی ہیں۔ ”دو ہاتھ“، ”بڑھیا مہترانی“، رام اوتار اور گوری کی کہانی

ہے۔ رام اوتار دوسرو پے کے عوض گوری کو بیاہ کر لایا تھا۔ شادی کے کچھ مہینوں بعد وہ لام پر چلا گیا اور تین سال بعد واپس آیا۔ اس کی غیر موجودگی میں رام اوتار کا رشتہ کا بھائی رتی رام آیا اور وہ ہیں رہنے لگا۔ جب محل والوں نے اُس پر انگلیاں اٹھائیں تو وہ اپنی بہو سے ناراض ہونے کی وجہ سے اُس کی طرفداری کرتی ہے اور کہتی ہے کہ وہ تو رام اوتار کے غم میں آنسو بھاتی رہتی ہے اور گھر کے سارے کام کا ج بھی کرتی ہے۔ لوگوں کو اس سے کیوں شکایت ہے:

”آخربڑھیا اور اس کی معصوم بہو نے لوگوں کا کیا بکارا ہے۔ وہ تو کسی کے لینے میں نہ دینے میں۔ وہ تو سب کی رازدار ہے۔ آج تک اس نے کسی کا بھانڈا نہیں پھوڑا۔ اسے کیا ضرورت جو کسی پھیے میں پیراڑاتی پھرے۔ کوئی ٹھوٹ کے پچھوڑاے کیا نہیں ہوتا؟ مہترانی سے کسی کا میلان نہیں چھپتا۔ ان بوڑھے ہاتھوں نے بڑے لوگوں کے گناہ دفن کیے ہیں۔ وہ ہاتھ چاہیں تو رانیوں کے تخت اُلٹ دیں۔ پرنہیں۔ اُسے کسی سے بغض نہیں۔ اگر اس کے گلے پر چھری دبائی گئی تو شاید غلطی ہو جائے ویسے وہ کسی کے راز اپنے بوڑھے کلیجے سے باہر نہیں نکلنے دے گی۔“ (عصمت چغتائی۔ دوہاتھ ص۔ 17)

کچھ دنوں بعد گوری کو ایک بیٹا پیدا ہوا۔ رشتہ کا بھائی گاؤں لوٹ گیا۔ رام اوتار کے حوالے سے ہر کسی کو یہ اندازہ تھا بلکہ یہ کوشش تھی کہ وہ آتے ہی گوری کو گھر سے نکال دے گا۔ اتنی غیرت تو اس میں ہو گئی کہ وہ اس بچے کو قطعی قبول نہیں کرے گا۔ لیکن رام اوتار کا بچے کو دیکھ کر خوش ہونے اور اسے قبول کر لینے سے سب حیرت میں پڑ گئے۔ افسانے کا اختتام بہت ہی سشنی نیز بیان کے ساتھ ہوتا ہے کہ قاری سوچنے پر مجبور ہو جاتا ہے:

”زراً لوکا پڑھا ہے۔“ اب ابھٹا اٹھئے۔

”سر کار لوٹا بڑا ہو جاوے گا، اپنا کام سیئٹے گا۔“ رام اوتار نے گڑگڑا کر سمجھایا۔

”وہ دوہاتھ لگائے گا، سوا پنا بڑھا پا تیر ہو جائے گا۔“ ندامت سے رام اوتار کا سر جھک گیا۔

اور نہ جانے کیوں ایک دم رام اوتار کے ساتھ ساتھ ابا کا سر بھی جھک گیا۔ جیسے

اُن کے ذہن پر لاکھوں کروڑوں ہاتھ چھا گئے۔۔۔۔۔ یہ ہاتھ حرامی ہیں
نہ حلائی۔ یہ تو بس جیتے جا گئے ہاتھ ہیں جو دُنیا کے چہرے سے غلاظت
ڈھور ہے ہیں۔ اُس کے بڑھاپے کا بوجھ اٹھا رہے ہیں۔

یہ نئھے منے مٹی میں لتھڑے ہوئے سیاہ ہاتھ دھرتی کی ماںگ میں سیند و رجہ
رہے ہیں۔“ (عصمت چغتای۔ دو ہاتھ ص-22)

1947ء میں ملک و قوم کی صورت حال سے ہر کوئی واقف ہے۔ ہندوستان اور
ہندوستانیوں کو تقریباً ایک صدی پر میط غلامی کی زندگی سے نجات ملی۔ تمام مذہب و مسلک سے تعلق
رکھنے والے ہندوستانی عوام خوشی سے جھوم اٹھے۔ اس دن کا انہیں رسول سے انتظار تھا۔ لیکن
اسوں کہ یہ خوشی وقت ثابت ہوئی۔ آزادی کے فوراً ہی بعد فسادات چھڑ گئے۔ خوشی، غم سے بوجھل
ہو گئی۔ کل تک جو بھائی بھائی تھے اور بھائی بھائی کے نفرے بلند کیا کرتے تھے آج ایک دوسرے
کے دشمن بن بیٹھے۔ اور یہ آزادی تقسیم ہند کا المیہ قرار دے دی گئی۔ پورے ملک میں ایک طوفان
برپا تھا۔ ہر طرف لوگ بے چین و بدحال تھے۔ متعدد خاندان ان پھٹکر گئے، لٹ گئے اور مرکھ پ گئے۔
بے شمار افراد ترک وطن پر مجبور ہو گئے اور ورنے میں ملی تہذیب و ثقاافت کو سینے سے لگائے بھرت
کر گئے۔ ملک کی آزادی کے ساتھ ہی ایک نیا ملک وجود میں آگیا اور یہ بُوارہ محض زمینوں کے
بُوارے تک محدود نہیں رہ گیا بلکہ اسی کے ساتھ دلوں کا، یادوں کا اور رشتہوں کا بھی بُوارہ ہو گیا۔
انگریزوں سے آزادی کا واقعہ تو ملکی واقعہ بن گیا تھا۔ تاریخ کے تذکروں میں اسے
خوب جگہ ملی۔ مورخین نے اس موضوع سے متعلق زبردست طریقے سے خامہ فرمائی کی اور متعدد
کتابیں منظر عام پر آئیں۔ لیکن شاعر وادیب تو معاشرے کے سب سے زیادہ حساس افراد ہوتے
ہیں۔ اُن کے ذہن و فکر نے ان حالات کے زبردست اثرات قبول کیے۔ اس موضوع پر بے شمار
نظمیں کہی گئیں۔ افسانہ نگاروں نے ان واقعات کو اپنے انسانوں میں جگہ دی اور اس مسئلے تو تخلیقی
انداز میں پیش کیا۔ راجندر سنگھ بیدی نے ”لا جونتی“، ”تخلیق کی۔ یہ افسانہ عصری حیثیت سے پُر ہے
اور حقیقت سے حد درجہ قریب بھی ہے۔ بر صغیر میں آزادی کے کچھ رسول بعد یہ محسوس کیا گیا کہ
تقسیم ہند کے وقت جن عورتوں کو انغووا کر کے لایا گیا تھا، اب انہیں واپس ان کے ملک بھیج دیا

جائے۔ لا جونتی پاکستان میں تھی الہادوہ اپنے وطن ہندوستان واپس لائی جاتی ہے۔ بیہاں لا جونتی جیسی متعدد خواتین ہیں جو سرکاری افسروں کی مہربانیوں سے اپنے وطن پہنچ جاتی ہیں اور اپنے گھروالوں سے مل جاتی ہیں۔ لیکن افسوس کہ متعدد لوگ اپنی بہو نبیٹیوں کو قبول کیا کرتے، پہچانے سے بھی انکار کر دیتے ہیں:

”آخروہ مر کیوں نہ کئیں؟ اپنی عفت اور عصمت کو بچانے کے لیے انہوں نے زہر کیوں نہ کھایا؟ کنویں میں چھلانگ کیوں نہ لگادی؟ وہ بزدل تھیں جو اس طرح زندگی سے چمٹی ہوئی تھیں۔ سینکڑوں ہزاروں عورتوں نے اپنی عصمت لٹ جانے سے پہلے اپنی جان دے دی لیکن انہیں کیا پتہ کہ وہ زندہ رہ کر کس بہادری سے کام لے رہی ہیں۔ کیسے پھر ای ہوئی آنکھوں سے موت کو گھور رہی ہیں۔ ایسی ڈنیا میں جہاں ان کے شوہر تک انہیں نہیں پہچانتے۔ پھر ان میں سے کوئی بھی بھی میں اپنا نام ہراثی۔ سہاگ ونتی۔ سہاگ والی۔ اور اپنے بھائی کو اس جنم غیر میں دیکھ کر آخڑی بارانا کہتی۔ تو بھی مجھے نہیں پہچانتا بہاری؟ میں نے تجھے گودی میں کھلایا تھا رے۔ اور بہاری چلا دینا چاہتا۔ پھر وہ ماں باپ کی طرف دیکھتا اور ماں باپ اپنے جگر پر ہاتھ رکھ کے نارائن بابا کی طرف دیکھتے اور نہایت بے بُسی کے عالم میں نارائن بابا آسمان کی طرف دیکھتا جو دراصل کوئی حقیقت نہیں رکھتا اور جو صرف ہماری نظر کا دھوکا ہے جو صرف ایک حد ہے جس کے پار ہماری نگاہیں کام نہیں کرتیں۔“ (بیدی۔ لا جونتی)

لا جونتی اس کہانی کا مرکزی کردار ہے اور اس کے ساتھ ایسا کچھ نہیں ہوا مگر ایک منفرد نوعیت کا واقعہ پیش آیا۔ اس کا شوہر سندر لال اسے اپنے گھر لے گیا۔ اور اس کے ساتھ اچھا سلوک کرنے لگا۔ اتنا اچھا کہ بیوی کے بجائے اسے دیوبی کا درجہ دے دیتا ہے اور اس طرح لا جونتی دیوبی کہلا کر بھی اپنے حقیقی رشتے سے محروم ہو جاتی ہے۔ بیدی یہ کہنا چاہتے ہیں کہ تقسیم ہندو شتوں کا المیہ ہے۔ لا جونتی جیسی نجات نکلتی ہی عورتیں ہوں گی جن کا گھر اُبڑ گیا ہوگا۔ یہ محض ایک کہانی، واقعہ یا فرد واحد کی روادنیں ہے بلکہ یہ اپنے عہد کی آواز ہے۔ اپنے معاشرے کی بازاگشت ہے

اور اُس زمانے کا احساس ہے۔

سعادت حسن منشو جو اپنے منفرد انداز بیان، اسلوب اور غور و فکر کے لیے جانے جاتے ہیں، انہوں نے موزیل، کھول دوا اور ٹوبہ ٹیک سنگھ جیسے افسانے لکھ کر اپنے عصر کے احساس کو پیش کرنے کی کامیاب کوشش کی ہے۔ ٹوبہ ٹیک سنگھ اس شخص کی کہانی ہے جس کا نام بشن سنگھ ہے۔ تقسیم کے زمانے میں یہ اپنے وطن سے الگ ہو گیا تھا اور کسی طرح پاگل خانے پہنچ گیا تھا۔ اسے اپنے آبائی وطن ٹوبہ ٹیک سنگھ سے اتنا لگا تو تھا کہ وہ ہر کسی سے یہی سوال کرتا کہ ”ٹوبہ ٹیک سنگھ کہاں ہے؟“ کسی کے پاس اس کے سوال کا جواب نہیں تھا۔ پاگل خانے میں آنے والے سمجھی ملاقاتی گھبرا جاتے اور چونکہ بشن سنگھ بے ضرر تھا اس لیے ہر کوئی اس سے ہمدردی اور مرمت سے پیش آتا تھا۔ بالآخر ایک وقت آتا ہے جب پاگلوں کو بھی ان کے ملک پہنچانے کا فیصلہ ہوتا ہے۔ بشن سنگھ یہ سمجھنے سے قاصر تھا کہ اسے کہاں اور کیوں لے جایا جا رہا ہے اور کوئی اس کے سوال کا جواب کیوں نہیں دیتا۔ شدید سردی کی رات تھی جب بشن سنگھ کی جان چلی جاتی ہے۔ خاردار تاروں کے ایک طرف ہندوستان تھا اور دوسری طرف پاکستان۔ اور درمیان کی وہ زمین جو بے نام تھی۔ وہ کسی کی نہیں تھی، وہیں بشن سنگھ کی لاش تھی۔ آپ خود بھی یہ حصہ ملاحظہ فرمائیں کہ جس کے ذریعے اس عہد کی صورت حال کو مزید سمجھا جا سکتا ہے:

”جب بشن سنگھ کی باری آئی اور وا گہ کے اس پار متعلقہ افسراں کا نام رجسٹر میں درج کرنے لگا تو اس نے پوچھا۔ ”ٹوبہ ٹیک سنگھ کہاں ہے۔۔۔۔۔ پاکستان میں یا ہندوستان میں۔“
متعلقہ افسر پہنسا۔ ”پاکستان میں۔“

یہ سن کر بشن سنگھ اچھل کر ایک طرف ہٹا اور دوڑ کر اپنے باقی ماندہ ساتھیوں کے پاس پہنچ گیا۔ پاکستانی سپاہیوں نے اسے پکڑ لیا اور دوسری طرف لے جانے لگے مگر اس نے چلنے سے انکار کر دیا۔ ”ٹوبہ ٹیک سنگھ بہاں ہے۔“ اور زور زور سے چلانے لگا۔ ”اوپڑی دی گڑ گڑ دی اینکس دی بے دھیانا دی منگ دی وال آف ٹوبہ ٹیک سنگھ ہندوستان میں چلا گیا ہے۔۔۔۔۔ اگر نہیں گیا تو فوراً اسے

وہاں بھیج دیا جائے مگر وہ نہ مانا۔ جب اس کو زبردستی دوسری طرف لے جانے کی کوشش کی گئی تو وہ درمیان میں ایک جگہ اس انداز میں اپنی سوچی ہوئی تاگوں پر کھڑا ہو گیا جیسے اب اسے کوئی طاقت وہاں سے ہلانہیں سکے گی۔

آدمی چونکہ بے ضرر تھا اس لیے اس سے مزید زبردستی نہ کی گئی۔ اس کو وہ ہیں کھڑا رہنے دیا گیا اور بتا دے کا باقی کام ہوتا رہا۔

سورج نکلنے سے پہلے ساکت و صامت بشن سنگھ کے حلق سے ایک فلک شگاف چیخ نکلی۔ ادھر ادھر سے کئی افسر دوڑے آئے اور دیکھا کہ وہ آدمی جو پندرہ برس تک دن رات اپنی تاگوں پر کھڑا رہتا تھا۔۔۔ اوندھے منہ لیٹا ہے۔ ادھر خاردار تاروں کے پیچھے ہندوستان تھا۔۔۔ ادھر ویسے ہی تاروں کے پیچھے پاکستان۔ درمیان میں زمین کے اس ٹکڑے پر جس کا کوئی نام نہیں تھا، ٹوبہ ٹیک سنگھ پڑا تھا۔۔۔ (منشو۔ ٹوبہ ٹیک سنگھ)

اس طرح بشن سنگھ اور نجانے کتنے ہی لوگوں کی موت ہوئی تھی۔ منشو نے ان کہانیوں کے ذریعے اس عہد کی کیفیات کو بیان کیا ہے۔ اور یہ غور و فکر کی دعوت دی ہے کہ اگر کوئی پاگل اس قدر متاثر ہوتا ہے تو عامِ ذی فہم کتنا متاثر ہو گا۔ ہر فرد کی جان نہیں جا سکتی ہے۔ لیکن ان کا مطلب یہ قطعی نہیں ہو گا کہ اسے مادر وطن سے محبت نہیں ہے۔ یہ اس عصر کا احساس ہے جس سے ہر دل متاثر تھا۔ بیدی اور منشو ہی کے معاصر کرشن چندر نے بھی اس درکو محسوس کیا اور اسے کہانیوں میں جگہ دی۔ کرشن چندر نے فرد واحد یا ایک خاندان کو موضوع نہیں بنایا ہے بلکہ ایک ہی کہانی میں پورے معاشرے کو سمیٹ دیا ہے۔ مختلف مذاہب سے تعلق رکھنے والے لوگ ان کی کہانیوں کے موضوع بن گئے ہیں۔ انہوں نے اپنے انسانوں میں انسانیت کے فقدان پر گفتگو کی ہے۔ کرشن چندر نے فرقہ وارانہ منافرت پر بڑی حیرانی اور افسوس کا اظہار کیا ہے۔ ان کا خیال ہے کہ ہم مذہب کے نام پر لڑتے ہیں۔ ایک دوسرے کی جان لے لیتے ہیں اور خوشی محسوس کرتے ہیں جبکہ کوئی مذہب یہ درس نہیں دیتا بلکہ مذہب تو یگانگت اور اخوت کا سبق دیتا ہے۔ ان کا ذور رہا ہے کہ انسان میں انسانیت کا ہونا لازمی ہے۔ اسی کی بنیا پر اسے اشرف الخنوقات کہا گیا ہے۔ انہوں نے

کہانی میں انسانی کردار کے بجائے ٹرین کا انتخاب کیا ہے۔ یہ ٹرین پشاور سے چلی تھی اور ہندوستان والیں آ رہی تھی۔ پشاور میں اس ٹرین میں وہ ہندو سوار ہوئے تھے جو پاکستان میں خود کو غیر محفوظ سمجھ کر ہندوستان چلے جانا چاہتے تھے۔ لیکن راستے میں پٹھان، ہندو بلوچی سپاہی، سکھ وغیرہ گروپ کی شکل میں ٹرین میں سوار ہوتے گے اور دوسرے مذاہب والوں کو قتل کرتے گے۔ ان کی بہوبیلیوں کی عزت و ناموس سے کھلواڑ کرتے رہے۔ حیرانی کی بات یہاں یہ ہے کہ کسی گروپ کو دوسرے کا کوئی لحاظ نہیں تھا۔ کسی کوئی سے ہمدردی نہیں تھی۔ نفسانی کا عالم تھا۔ ہر نیا گروپ پہلے سے موجود گروپ پر حملہ آور ہو جاتا تھا۔ یہ بے مرتوی ہر جگہ موجود تھی۔ لہذا یہ موضوع محض ایک فرقے تک محدود نہ رہ کرتی موجود بن جاتا ہے جس میں اس عہد کے تمام افراد کا دکھ شامل ہے۔ تمام افراد کا احساس شامل ہے۔ یہ افسانہ عصری حیثت کی بہترین مثال ہے۔ افسانے کے اختتام میں ٹرین کی زبانی کرشن چدر نے بنی نوع انسان کی بیقا کے لیے اپنے تاثرات کا اظہار کیا

ہے۔ یہ احساس دراصل اس عہد کی عصری حیثت ہے۔ یہاں ایک اقتباس ملاحظہ کیجیے:

”اب مجھے کبھی کوئی اس سفر پر نہ لے جائے۔ میں اس شیڈ سے باہر نہیں نکلا چاہتی، میں اس خوفناک سفر پر دوبارہ نہیں جانا چاہتی۔ اب میں اس وقت جاؤں گی جب میرے سفر پر دو طرفہ شہرے گیہوں کے کھلیان اہرائیں گے اور سرسوں کے پھول جھوم جھوم کر بُنگا ب کے رسیلے اُلفت بھرے گیت گائیں گے اور کسان ہندو اور مسلمان دونوں مل کر کھیت کاٹیں گے۔ بیچ بونکیں گے۔ ہرے ہرے کھیتوں میں گلائی کریں گے اور ان کے دلوں میں مہروفا اور آنکھوں میں شرم اور روحوں میں عورت کے لیے پیار اور محبت اور عزت کا جذبہ ہوگا۔ میں لکڑی کی ایک بے جان گاڑی ہوں لیکن پھر بھی میں چاہتی ہوں کہ اس خون اور گوشت اور نفرت کے بوجھ سے مجھے نہ لادا جائے۔ میں قحط زدہ علاقوں میں اناج ڈھوؤں گی۔ میں کونکا اور تیل اور لوہا لے کر کارخانوں میں جاؤں گی۔ میں کسانوں کے لیے منے ہں اور نئی کھاد مہیا کروں گی۔ میں اپنے ڈبوں میں کسانوں اور مزدوروں کی خوشحال ٹولیاں لے کر جاؤں گی اور

باعصمت عورتوں کی میٹھی نگاہیں اپنے مردوں کا دل ٹوٹوں رہی ہوں گی۔ اور ان کے آنجلوں میں نئھے منے خوبصورت بچوں کے چہرے کنوں کے بچوں کی طرح نظر آئیں گے اور وہ اس موت کو نہیں بلکہ اپنی آنے والی زندگی کو جھک کر سلام کریں گے۔ جب نہ کوئی ہندو ہو گانہ مسلمان بلکہ بھی مزدور ہوں گے اور انسان ہوں گے۔“ (کرشن چندر۔ اپشاور ایکسپریس)

مندرجہ بالا اقتباس سے تخلیق کار کاظمی مکمل طور پر سامنے آ جاتا ہے۔ اس نظریے کی معنویت و اہمیت کا عہد حاضر میں بھی اسی طرح باقی و برقرار ہے۔

آزادی کی تقریباً ایک دہائی گزرنے تک ملکی سطح پر بہت بڑی تبدیلی رونما ہوئی۔ یہ بعد میگر مسلسل مسائل کا سامنے کرتے کرتے جیسے انسان تھک سا گیا۔ اس کی خود اعتمادی میں کمی سی آنے لگی۔ وہ اپنی ذات تک محدود ہونے لگا۔ پیش افراد ایسے تھے جو کسی نہ کسی طور پر حالات کے مارے ہوئے تھے۔ برسوں سے چلی آ رہی تہذیبی یگانگت، اخلاقی اقدار اور کثرت میں وحدت کی صفات زندگی کے ہاتھوں سے جیسے چھوٹی جارہی تھیں۔ زندگی سے جیسے کچھ کھوسا گیا تھا۔ ہمارے ملک میں مشترکہ خاندان کا رواج تھا۔ بزرگوں کی عزت اور رکھا، بیہاں کی تہذیبی قدریں پیڑھی در پیڑھی چلی آ رہی تھیں، جنہیں اب سنبھالنا مشکل ہو گیا تھا۔ اب نہ وہ رشتہ تھے اور نہ رشتہوں کی پاسداری۔ فرد اپنی ذات تک محدود ہونے لگے تھا۔ اجتماعیت کی جگہ انفرادیت نے لے لی تھی۔ خارجیت کے بجائے داخلیت نے جگہ بنالی تھی۔ تخلیق کار کا ذہن اور قلم پوری طرح آزاد ہو گیا تھا۔ وہ جو کچھ سوچتا اور تصور کرتا اسے ہی رقم کرنے لگا۔ ادب پر اس عہد کے خاص اثرات مرتب ہوئے۔ ادبی اصطلاح میں اس دور کو ”جدیدیت کا دور“ کہا جاتا ہے۔ افسانہ نگاروں نے اس احساس کو تحریر میں لانے کی کوشش کی ہے۔ براج میزانے ”وہ“ لکھ کر اس عہد کے احساس کو پیش کیا ہے۔ افسانہ وہ میں مرکزی کردار ماچس کی تلاش میں نکلتا ہے۔ اسے سردی کے دنوں میں رات کے دو بجے سکریٹ کی طلب ہوتی ہے اور سکریٹ جلانے کے لیے ماچس کا ہونا ضروری ہے۔ لہذا وہ اسی وقت نکل پڑتا ہے اور راستے میں ملنے والے کئی لوگوں سے صرف ماچس مانگتا ہے۔ وہ مزید کسی سے کوئی بات نہیں کرتا، بلکہ ایک کمی کا احساس ہے جس کی تلاش میں یہ سرگردان

رہتا ہے۔ یہ ایک علامتی افسانہ ہے۔ ماچس کی تلاش دراصل اس کی داخلی کیفیات کی عکاس ہے جس کے سبب اسے بالکل سکون نہیں ہے۔ ماچس ایک معمولی سی چیز ہے لیکن اس کی کمی اُسے پریشان کیے دیتی ہے۔ یہ کچھ کھونے کا احساس، کچھ نہ مل پانے کا احساس، انسان کے وجود کو ہلاکر رکھ دیتا ہے۔ یہ افسانہ پورے عہد کی صورت حال کی عکاسی کرتا ہے۔

کہا جاتا ہے کہ وقت ہر زخم کا مرہم ہوتا ہے۔ لہذا وقت ہی نے ہندوستانیوں کے زخم کو مندل کرنا شروع کر دیا۔ لوگ اپنے آپ کو پہچاننے کی سعی کرنے لگے۔ ان کی خود اعتمادی بحال ہونے لگی۔ زندگی کو با مقصد بنانے کی تگ و دو شروع ہو گئی۔ افسانہ نگاروں نے اس بدلتے ہوئے معاشرے اور معاشرے میں رہنے والوں کی ذہنی کیفیات کی عکاسی کی۔ جدیدیت کے زمانے میں کہانی کی پہچان ختم سی ہوتی جا رہی تھی۔ اور اسے ہی فن تصور کیا جانے لگا تھا۔ اسی زمانے میں افسانے میں نیا تجربہ کیا گیا جسے ”تجزیدی“ افسانہ کہا گیا۔ تجزیدی افسانے کی بنیادی شاخت ”کہانی سے بے نیازی“ ہے لیکن جلد ہی تخلیق کاراپنے پرانے انداز میں کہانی کی طرف رُخ کرنے لگے۔ 1980ء کے آتے آتے کہانی کی واپسی ہو گئی۔ اجزاء ترکیبی مثلاً پلاٹ، کردار، زماں و مکال، زبان و بیان وغیرہ کا کہانی میں خیال رکھا جانے لگا۔ البتہ اب مصنف کامل طور پر آزاد تھا۔ اس کے سامنے مشور جیسی کوئی شرط نہ تھی۔ بیسویں صدی کی ابتدائی دہائیوں میں جس طرح کے موضوعات ادب میں ملتے تھے یا یوں کہہ سکتے ہیں کہ سماج کے جیسے حالات تھے اب اُس میں بذریعہ تبدیلی آچکی تھی۔ ادب میں تبدیلی دراصل صحت مندی اور ارتقا کی علامت تصور کی جاتی ہے۔ ادب کی تاریخ پر طاری نظر ڈالنے سے یہ واضح طور پر محسوس کیا جا سکتا ہے۔

اردو کی اصناف میں ہر عہد میں تبدیلی ہوتی رہی ہے اور اسے عہد کے تقاضے سے موسم کیا جاتا ہے۔ جب ہم افسانے کے سفر پر غور کرتے ہیں تو عہد کے تقاضے کے سب افسانے کی ہیئت اور موضوعات دونوں اعتبار سے تبدیلی ملتی ہے۔ لیکن 1980ء کے بعد موضوعاتی سطح پر افسانے میں نمایاں فرق محسوس ہوتا ہے۔ یہ دور تھا جب کہانی کی واپسی ہوئی تھی اور موضوعات میں تنوع اور رنگارنگی پائی جانے لگی تھی۔ سائنس و تکنالوجی کی ایجادات نے انسان کی زندگی کو بھی مشین کی طرح بنا دیا تھا۔ مختلف مذاہب کے لوگوں کے درمیان شک و شبہات نے جنم لے لیا تھا۔

انسان خوف کے سائے میں جینے لگا تھا۔ لوگوں پر سے اعتبار اٹھنے لگا۔ یہاں تک کہ ایمانداری اور سچائی بھی شک کے دائرے میں آگئی۔ اس عہد میں قلعکاروں نے ان موضوعات پر خوب لکھا ہے۔ عبدالصمد نے شہربند، شوکت حیات نے گونسلہ، انتظار حسین نے شہرافوس اور انور قمر نے اپنا سیت وغیرہ افسانے رقم کیے ہیں۔ طارق چھتراری عہد حاضر کا ایک اہم نام ہے۔ ان کے افسانے ”لکیر“ کی مثال اس موقع کے لیے بہت ہی موزوں ہے۔ انہوں نے افسانے کے موضوع کی معنویت کے ساتھ ساتھ سماج کی ذہنیت کو پیش کیا ہے۔ لکیر علامتی افسانہ ہے۔ طارق چھتراری نے علمتوں کے توسط سے ہی کہانی کی تہبید باندھی ہے۔ ملاحظہ کیجیے:

”یہ رنگ سرخ بھی تھا اور زرد بھی۔ ان دونوں رنگوں نے آسمان کو درمیان سے تقسیم کر دیا تھا۔ جس مقام پر دونوں رنگ مل رہے تھے، وہاں ایک گہری لکیر دکھانی دیتی تھی۔ دھیان سے دیکھئے یہ محسوس ہوتا کہ لکیر کے آس پاس کچھ سفید سائے ابھر رہے ہیں۔ سفید سایوں میں جب حرکت ہوتی تو یہ رنگ اور بھی گہرا ہونے لگتا اور پوری فضائ پر خوف و ہراس طاری ہو جاتا۔“ (طارق چھتراری۔ لکیر) کہانی کی فضابندی زبردست ہے۔ تہبید سے ہی معاملہ مکمل طور پر واضح ہو جاتا ہے۔ سورج غروب ہونے سے قبل بادل آسمان پر چھائے ہوئے ہیں۔ یہ رنگ سرخ اور زرد ہے۔ دراصل یہ دو مذاہب سے تعلق رکھنے والے ہندو اور مسلمان ہیں۔ جب یہ دونوں آپس میں ملنے لگتے ہیں تو درمیان میں ایک لکیر ابھرتی ہے جس کے اطراف میں سفید سائے ہیں۔ اس سفید سائے کی وجہ سے بادلوں میں ایک ہلکل پیدا ہو جاتی ہے۔ سفید رنگ امن کی علامت ہے لیکن یہاں تحقیق کارنے ”امن“ مراد نہیں لیا ہے۔ یہاں انہوں نے وضاحت کی ہے کہ ”سائے جو بظاہر سفید تھے مگر باطن میں سیاہی چھپائے پکھم کی جانب سے ابھر کر دھیرے دھیرے آکاش کے پوری حصے پر پاؤں جمانے لگے تھے۔“ اس وقت یہ سفید سائے پکھم سے پورب آنے والے انگریز ہو سکتے ہیں جن کا مقصد تھا کہ دونوں فرقوں میں فساد پیدا کرتے ہوئے اپنا اُلو سیدھا کیا جائے۔ وہ اس میں کامیاب ہو جاتے ہیں۔

اس بحثی میں ہندو مسلم مذاہب سے تعلق رکھنے والے دو خاندان ہیں۔ پنڈت برجم

کشور اور ان کی بیٹی "کسم"۔ جبکہ دوسری طرف فقیر محمد ان کی بیوی اور بیٹا حمید ہے۔ پنڈت برج کشور کی یہ خواہش ہوتی ہے کہ ان کی بستی میں کسی طرح کا ہمید بھاؤ نہ رہے۔ سبھی لوگ خواہ وہ ہندو ہوں یا مسلم آپسی بھائی چارے کے ساتھ وقت گزاریں۔ ان دونوں خاندانوں میں بڑی دوستی ہے۔ ان کے بیہاں کسی طرح کی تفریق نہیں ہے۔ ہندو مسلم دونوں کے سبھی تھوار دونوں مل کر خوب چاؤ سے مناتے ہیں۔

جمن آٹھی کا تھوار آنے والا ہے۔ اس کی تیاریاں زور و شور سے ہو رہی ہیں پنڈت برج کشور ان کی بیٹی کسم اور تمام ہندو مذہب کے مانے والے بہت خوش ہیں اور اس دن کا انتظار کر رہے ہیں۔ ان تمام کی خوشیوں میں حمید بھی شامل ہے۔ اسے بھی اس دن کا اتنا ہی انتظار ہے جتنا کسم کو ہے۔ کسم اس کی عزیز دوست ہے۔ حمید کو پنڈت برج بیمار سے کہنا کہتے ہیں اور حمید کے جوش کو دیکھ کر یہ طے کرتے ہیں کہ جنم آٹھی کے موقع پر اسے ہی کرشن بنا کر ڈولا پر بھائیں گے۔ حمید اس خبر سے اتنا خوش ہوتا ہے کہ وہ ساری رات کرشن کے بارے میں سوچتا رہتا ہے بلکہ تصور میں کرشن بن جاتا ہے اور کسم گوپیوں کی طرح اس کے اطراف گھومتی ہے۔ دوسری صبح مندر کے احاطے میں پنڈت برج کشور اور ان کے دوست بخشی جی، سیٹھ ڈنگرل وید جی اور دوسرے سبھی اکٹھا ہو کر فیصلہ لیتے ہیں کہ کرشن کے بنایا جائے۔ حمید کا نام سن کر پنڈت برج کشور کے دوست ناراض ہوتے ہیں لیکن آخر، حمید کرشن بنا کر ڈولا پر بھادیا جاتا ہے۔

بیہاں سے یہ کہانی ایک دوسرا ہی رخ اختیار کرتی ہے۔ ڈولا گشت کرتے ہوئے مسجد کے سامنے آ کر رکھا جاتا ہے۔ موڈن مغرب کی اذان دینے کے لئے سقاوے پر کھڑا جلوس گزر جانے کا منتظر ہے دوسری طرف شناہ کی آواز، آرٹی کی آواز، کیرتن اور باجے کے شور و غل نے ایک ہنگامہ برپا کر دیا اور فساد پھوٹ پڑا۔ عجیب افراتفری کا عالم تھا۔ ایک دوسرے کے خون کا پیاسا انسان، کسی کو پتا نہیں کہ یہ کیسے شروع ہو گیا اور کس نے شروع کیا۔ پنڈت برج کشور، حتی الامکان کو شش کرتے نظر آتے ہیں کہ فسادرک جائے لیکن کچھ ہاتھ نہیں آتا۔ حمید اسی طرح کرشن بنا ڈولے میں بیٹھا پھٹی پھٹی آنکھوں سے سب دیکھتا رہتا ہے۔ اسی اشنا میں کسی کی نظر اس پر پڑتی ہے اور یہ حساس ہوتا ہے کہ یہ کرشن نہیں دراصل حمید ہے جو مسلمان ہے۔ اس نفرت کی بنیا پر ایک شخص

پھر ساٹھا کر حمید کے سر پر اور کر دیتا ہے۔ حمید ڈولے سے نیچے لڑک کر مر جاتا ہے۔ پنڈت برج کشور حمید کو بچانے کی بہت کوشش کرتے ہیں لیکن ان کی تمام کوششیں رایگاں علی جاتی ہیں۔ اس افسانے کا پلاٹ قدرے پیچیدہ ہے۔ کہانی ایک نجی پر آگے بڑھتی ہے لیکن درمیان میں جب کرشن کا ڈولا گشت کرتے ہوئے مسجد کے سامنے رُک جاتا ہے تو یہ وقت کہانی کئی حصوں میں بٹ جاتی ہے۔ ایک طرف حمید کرشن بنا بیٹھا ہے اور لوگ عقیدت سے اُس کی آرتی اُتار رہے ہیں۔ ہنگوان کے پیر چھوپھو کر چڑھاوا چڑھا رہے ہیں۔ مسجد میں موذن سقاوے پر کھڑا ہے۔ دوسری طرف سنکھ کی آواز اور اُس کے ساتھ ہی باجے والوں کی آواز ہر طرف ہنگامہ۔ ایسا محسوس ہونے لگتا ہے کہ اس فساد کے ساتھ ہی کہانی مکھر گئی ہے لیکن طارق چھتراری نے اس کی ڈورڈ ھیلیں پڑنے والی بلکہ اس میں ربط و تسلسل پیدا کرنے میں کامیاب ہو گئے۔ کہانی کی ابتداء میں انہوں نے لیکر کا ڈکر کیا تھا۔ اس لیکر کے ساتھ ہی انہوں نے کہانی اختتام بھی کیا جس کی معنویت میں مزید اضافہ ہو جاتا ہے۔

اس افسانے کا مرکزی کردار ”حمید“ ہے۔ اس کے اطراف پوری کہانی گھومتی ہے۔ وہ قومی یک جہتی اور انسانیت کی بہترین مثال پیش کرتا ہے۔ وہ گنگا جمنی تہذیب کا نماندہ ہے۔ اُس کی نظروں میں جنم اشٹی اور میلاد کی یکساں اہمیت ہے۔ جب پنڈت برج کشور اسے کرشن بنانے کی خبر دیتے ہیں تو وہ اتنا خوش ہوتا ہے کہ رات بھر سو نہیں پاتا ہے۔ بلکہ سوچتے سوچتے وہ تصور میں ہی کرشن بن بیٹھتا ہے۔ حمید باصلاحیت بھی ہے۔ اسے یہ احساس ہے کہ کرشن کس طرح بنا چاہیے۔ اس کے اوصاف کیا ہیں نیز جب کوئی کرشن بنتا ہے تو اُسے کس طرح رہنا چاہیے۔ جب مسجد کی طرف سے آئی ہوئی اینٹ حمید کو لگی اور اُسے خون نکل پڑا، اُس وقت بھی حمید اپنے آپ پر قابو کیے رہا۔ اُس نے کبھی بھاگنے یا وہاں سے ہٹ جانے کی کوشش نہیں کی۔ اس کی وجہ یہی تھی کہ اُس وقت وہ حمید نہیں بلکہ کرشن تھا اور کرشن توڑ کر بھاگ نہیں سکتا ہے۔ بالآخر سے ناکرده گناہوں کی سزا بھگتی پڑی۔ اسی طرح کی کردار ”کسم“ بھی ہے۔ کسم حمید ہی کی طرح معصوم ہے اور ثابت سوچ رکھتی ہے۔ گرچہ اس کہانی میں اس کی موجودگی بہت کم ہے مگر وہ بھی امن کا پیغام دیتی ہے۔ میلاد سے اُسے خصوصی دلچسپی ہے۔ جب حمید کے گھر میں بہت سی عورتیں جاذم پیٹھی میلاد پڑھ

رہی ہوتی ہیں تو کسی بھی اُن میں شامل ہو جاتی ہے اور حمید کی والدہ کے پاس بیٹھ کر کچھ پڑھ رہی ہوتی ہے۔ یہ دونوں کردار انسانیت کے پکر ہیں۔ تخلیق کارنے کی کوشش کی ہے کہ انسان اپنے بنائے ہوئے بندھنوں میں خود جکرا ہوا ہے۔ یہ بھید بھاؤ نجانے کہاں سے شروع ہوتی ہے۔ اگر یہ نہ ہو تو ہر کوئی حمید اور کسی طرح جی سکتے ہیں۔ پنڈت برج کشور میں بھی انسانیت کوٹ کوٹ کر بھری ہے۔ وہ ہر موقع پر انصاف کی باتیں کرتے نظر آتے ہیں۔ یہ الگ بات ہے کہ وہ کامیاب نہیں ہوتے۔ اس افسانے کی ایک اہم خصوصیت جزیات نگاری ہے۔ تخلیق کارنے فنی چاکدستی سے اس کا بہترین استعمال کیا ہے۔ مکالمے میں جستچی اور زبان کی روانی بھی اس افسانے کی ایک اہم خوبی ہے۔ زبان و بیان اور الفاظ کے انتخاب پر افسانہ نگار کو قدرت حاصل ہے۔ انہوں نے موقع محل کی مناسبت سے زبان کا بہترین انتخاب واستعمال کیا ہے۔ اس افسانے میں الگ الگ طبقے اور مذاہب سے تعلق رکھنے والے کردار ہیں۔ الگ الگ عمر اور الگ الگ سوچ رکھنے والے افراد..... لیکن طارق چھتاری نے ان سب کے ساتھ پوری طرح انصاف کیا ہے۔ تخلیق کار نے حسب ضرورت جزیات نگاری بھی کی ہے جس کی ایک مثال ملاحظہ کیجیے۔ پنڈت برج کشور حمید، کوکرشن بیمار ہے ہوتے ہیں۔ ہلکا ہلکا نیل پوتا، مردار سنگ کو بھگو کرسل پر گھسا، کمر میں کاچھنی، گلے میں بیجتی مار، سر پر کارچوبی مکٹ، چمکیلی چندری، چاندی کی مرلی، چھ راگ چھتیں را گنیاں وغیرہ وغیرہ۔ افسانے میں ایسی مثالیں اور بھی موجود ہیں۔ عام زندگی میں بھی انسان مذہب کے نام پر خون خرا بکرتا ہے جبکہ کوئی مذہب کسی کی جان لینے کی اجازت نہیں دیتا۔ فساد کے دوران انسان کی کیا حالت ہوتی ہے اس اقتباس سے اندازہ لگائے جاسکتے ہیں:

”ہر شخص کی آنکھوں میں خوف اور حیرت کے سائے لرز رہے ہیں۔ ہر شخص کے

چہرے پر ایک سوالیہ نشان تھا۔ یہ کیسے ہو گیا؟ ایسا نہیں ہونا چاہئے تھا۔“

آگے تخلیق کار لکھتے ہیں کہ:

”کچھ لوگ لکیر کے ادھر تھے اور کچھ ادھر۔ دونوں طرف شور تھا۔ یہ کہنا مشکل

تھا کہ لکیر کے ادھر زیادہ شور ہے یا ادھر۔“

اس شور سے یہ اندازہ ہوتا ہے کہ نقصان بھی کا ہوا ہے۔ تکلیف بھی کو ہوئی ہے اس سے کسی مخصوص

نہ ہب سے تعلق رکھنے والا میر انہیں ہو سکتا۔ اس لئے کہ فسادات میں نقصان صرف انسان کا نہیں بلکہ پوری انسانیت کا ہوتا ہے۔ افراد مال و زر کا نقصان اٹھاتے ہیں، قتل و خون اور غارت گری ہوتی ہے لیکن انسانیت شرمسار ہو جاتی ہے اور اس کا سر شرمندگی سے جھک جاتا ہے۔

درachiل یہی صورتحال پرے معاشرے کا ہے۔ یہ عوام الناس کا مزاج بن گیا ہے۔

افسانے کے بدلتے مظہرانا مے اور اس میں عصری حیثت کی شمولیت کی بہترین مثال بگالی زبان کے شہر آفاق ادیب راہنما تھی ٹیگور کی مشہور کہانی ”کابلی والا“ سے دی جاسکتی ہے۔ کابل کا رہنے والا رحمت کا بیلی والا کہلاتا ہے۔ وہ مکتنے میں سوکھے میوے فروخت کرتا ہے۔ رحمت ایک غیر مسلم بچی ”منی“ میں اپنی پانچ سالہ بیٹی کی جھلک دیکھتا ہے اور اسے بے حد پیار کرتا ہے۔ یہاں تک کہ منی کے والد رحمت کو بہت عزیز رکھنے لگتے ہیں۔ ٹیگور نے اس کہانی میں امن کا پیغام دیا ہے۔ محبت سے رشتے میں مضبوطی پیدا کر دی ہے اور انسانیت کو نہ ہب پر فویت دی ہے۔ ٹیگور کی اس کہانی کے برسوں بعد انور قرنے ”کابلی والے کی واپسی“ کے عنوان سے کہانی لکھی جو ”کابلی والا“ کی ہی توسعہ ہے۔ یہ کہانی اپنے عہد کی عکاسی کرتی ہے۔ رحمت کی اپنے گاہک سے تکرار ہوتی ہے اور بات بگڑ کر رحمت کے ہاتھوں اس کا قتل ہو جاتا ہے۔ رحمت بہت کوشش اور جدو جہد سے اپنے وطن واپس لوٹ پاتا ہے۔ وہ بہت خوش ہے۔ ہزاروں سپنوں سجائے وہ وطن عزیز پہنچتا ہے لیکن صد افسوس کہ اسے گھر کے بجائے پہلے پولیس ایشیشن لے جایا جاتا ہے۔ وہاں کے سوالات مثلاً کتنے برسوں بعد لوٹے ہو؟ اتنے برسوں تک وہاں کیا کرتے رہے؟ اچھا یہ بتاؤ کہ تمہیں یہاں کس کام سے بھیجا گیا ہے؟ یہاں کیا پروگرام ہے تمہارا؟ وغیرہ وغیرہ۔ اس طرح کے سوالات ظاہر ہے کہ شک و شبہ کے سبب کیے جاتے ہیں۔ رحمت یہاں ایک شفیق باب، محبت کرنے والے شوہرا اور وطن پرست انسان کے سوا اور کچھ نہیں ہے۔ لیکن عصر حاضر میں کسی کوشک کی بنا پر گرفتار کیا جانا، شبہ کی نمایاد پر سزا دینا اور دہشت گرد قرار دے دینا معاشرے کا مزاج بن چکا ہے۔ یہ بہت آسمانی سے محسوس کیا جا سکتا ہے۔ انور قرنے رحمت کی زبانی اسے واضح کیا ہے:

”رحمت کو تو اسی سے جب گھر کی طرف چلا تو اسے احساس ہوا کہ اپنے وطن

واپس ہونے کے بجائے وہ کسی اجنبی جگہ پہنچا ہوا ہے۔ یہاں کا وطن کیسے ہو سکتا

ہے؟ یہ کونے کونے پر کھڑے باور دی سپاہی! یہ گلی کوچوں میں ٹھہلتی جیپیں! یہ سڑکوں پر مژر گشت کرتے فوجی ٹرک! یہ راشن کی قطاریں! یہ خوفزدہ چہرے! یہ ایک دوسرے سے سر گوشیاں کرتے لوگ! یہ قدم قدم پر پھرے ایہ زہرناک فضا کیا اُس کے اپنے شہر کی ہے؟ نہیں یہ تو کوئی دیار غیر ہے۔ یہ میرا وطن نہیں ہو سکتا۔ اچانک اس کی نظر ایک بہت بڑے اشتہار پر پڑی۔ اس نے اُسے غور سے دیکھا، سنہری بالیاں، درانیٰ ہتھوڑا، سرخی۔ پل بھر کے لیے اسے اپنی شبیہ ان سنہری بالیوں کی جگہ یوں نظر آئی کہ درانیٰ کا ہالہ اس کی گردن میں تھا اور ہتھوڑا سر پر۔ یوں ان دونوں کی ضربوں سے وہ ہوا ہاں ہو گیا، سرخی سارے میں پھیل گئی۔“ (انور قمر۔ کابلی والے کی واپسی)

معاشرے کی یہ تصویر صرف رحمت کے لینے ہیں ہے بلکہ سماج کا ایک اہم حصہ اور بنی نوع انسان کا مقدار بن گیا ہے۔ ایک زمانہ تھا جب اس طرح کے موضوعات کا تصور ممکن نہ تھا لیکن عصر حاضر میں ایسے موضوعات بھرے پڑے ہیں۔ اس لیے کہ سماج انہیں صورتحال سے دوچار ہے۔ عابد سہیل کے افسانوں کا تانا بانا بھی عصری حیثیت کے موضوعات سے ہی بنا گیا ہے۔

اُن کی زندگی جہد مسلسل اور سماجی سروکار سے عبارت رہی ہے۔ انہوں نے اپنی عمر کے بیشتر حصے میں خود سے کنوں کھو کر ہی پانی پیا ہے۔ اس کا سبب اُن کے حالات اور مزانج دونوں ہی رہے ہیں۔ مگر اس صورتحال کی وجہ سے انہیں زندگی کو بہت قریب سے دیکھنے اور سمجھنے کا موقع ملا۔ انہوں نے زندگی کے دونوں ہی رُخ دیکھے ہیں جنہیں اندر ہیروں اجالوں یا نشیب و فراز سے تعبیر کیا جا سکتا ہے۔ انہوں نے بھر پور سماجی زندگی گزاری اور یہ تمام تجربات ان کے افسانوں کا حصہ بن گئے ہیں۔ ”سوائیزے پر سورج“، افسانے کی ابتداء بہت ہی سہل اور سبک انداز میں ہوئی ہے۔ تین بچوں کے اطراف کہانی گھومتی رہتی ہے۔ تینوں بچے آپس میں ہلکے چھلکنے والے جھونک کے ساتھ مزرے سے کھیلتے ہیں۔ کہانی کے آخری حصے میں یہ کھلی نقی خون خرابے کی شکل میں سامنے آتا ہے۔ بچے بڑی معصومیت سے کہتے ہیں ”ہم لوگ شیعہ سنی لڑائی کا کھلیل کھلیل رہے ہیں۔“ (جنینے والے ص۔ 15)۔ آج ہمارے معاشرے میں اس طرح کی برا بیان مزید بڑھتی جا رہی ہیں۔ یہ

عبد سہیل کا بہترین افسانہ ہے۔ اسے انہوں نے ایسے موڑ پر لا کر ختم کیا ہے جہاں تمام بنی نوع انسان کی توجہ اس جانب متوجہ کی جاتی ہے کہ اب بچے بھی وہ کھیل کھیل رہے ہیں جو صحیح معنوں میں بڑوں کے لیے بھی مناسب نہیں ہے۔ اتنا اہم دل دہلانے والے اور عصری حیثیت سے بھر پور موضوع کو عبد سہیل نے بچوں کے قوسط سے پیش کر دیا ہے نیز بدلتے ہوئے معاشرے اور اس کی سوچ فکر کو موضوع بنایا ہے۔ عبد سہیل نے بچوں کی فکر کو پوری قوم کے مستقبل سے تعبیر کیا ہے اور اس کے حوالے سے سماج کی تباخ حقیقت سے بھی پرده اٹھایا ہے۔ عبد حاضر میں اس افسانے کی اہمیت و معنویت پوری طرح قائم و دائم ہے۔

شوکت حیات کا معروف افسانہ ”گنبد کے بوت“ میں انہوں نے بابری مسجد کے انهدام اور فرقہ وارانہ فسادات کو بڑی جزئیات کے ساتھ پیش کیا ہے۔ افسانے میں مسجد کے انهدام اور خصوصاً بعد کی مايوں کن فضا کی پیش کش ہے۔ گنبد مشترک تہذیب کے امین کے طور پر ہے جسے منہدم کر دیا گیا ہے۔ اس گنبد پر بوت رہتے تھے اب ان کا بسیرا چھن گیا ہے۔ بیہاں تخلیق کارنے کے بوتوں کی تڑپ کے ذریعے مسلمانوں کے کرب اور اس کی بے نی کو جاگر کیا ہے۔ اقلیتی طبقے کی بے یقینی پورے افسانے میں روح کی طرح پھیلی ہوئی ہے۔ بابری مسجد کی شہادت دراصل قومی پہنچتی نہ ہی رواداری، گلگا جمنی تہذیب اور آپسی بھائی چارے کے خاتمے کا اعلان ہے۔

ترنم ریاض اردو فلکشن کا معترنام ہے۔ ان کے افسانوں کا کینوں عموماً پھیلا ہوا ہوتا ہے اور وہ معاشرے کی تگ و دو اور مصروف زندگی کو باریکیوں سے سمجھانے کی کوشش کرتی ہیں۔ ملک کی بڑھتی ہوئی آبادی نے گھر، آنکن، دالان، زنان خانہ اور مرد کے لیے مختلف جگہ کا تصویر سرے سے ختم کر دیا ہے اور اس کے مقابل کے طور پر آسمان کو چھوٹی ہوئی عمارتوں میں فلیٹ نے لے لی ہے۔ فلیٹ میں رہنے والوں کا رشتہ عموماً مشرق و مغرب کی طرح ہوتا ہے جنہیں ایک دوسرے سے کوئی سرداار نہیں ہوتا ہے۔ اسی پس منظر کے ساتھ افسانہ ”شہر“ منظر عام پر آیا ہے۔ افسانے کا مرکز دھور بند فلیٹ کا اندر وہی حصہ ہے۔ وہاں دو چھوٹے بچے ہیں اور ان بچوں کی ماں کی اتفاقی طور پر موت ہو چکی ہے۔ عورت کا شوہر دوسرے شہر گیا ہوا ہے۔ دروازے کے اوپری حصے میں کنڈی لگی ہوئی ہے، بچے باہر نہیں نکل سکتے ہیں اور کوئی فرد اندر نہیں آ سکتا ہے۔ حالات دگرگوں ہو جاتے ہیں اور افسانہ

اختتام پذیر ہو جاتا ہے۔ ترجم ریاض نے اس افسانے کے توسط سے فلیٹ میں رہنے والوں کی بھرپور عکاسی کی ہے جہاں لوگوں نے بڑھتی ہوئی آبادی کی مجبوری اور تحفظ کے نام پر اپنے آپ کو قید کر رکھا ہے۔ سلام بن رزاق نے مختلف النوع قسم کے موضوعات پر افسانے قلمبند کیے ہیں۔ ان کا مشہور افسانہ ”شکستہ بتوں کے درمیان“ میں اخلاقی اور تہذیبی قدر یہ اور قدیم روایات کی تلاش موجود ہے۔ ان کا ماننا ہے کہ معاشرے کی امتیازی شان یہی خصوصیات ہوا کرتی ہیں۔ تاہم عہد حاضر میں بچے اٹھنیست اور کمپیوٹر جسمی سہولتوں میں لمحہ ہوئے ہیں۔ وہ اپنے بزرگوں کے پاس بیٹھنا بھی وقت کا زیاد سمجھتے ہیں اور جب ان کے سامنے تہذیب و تمدن کی بات، بزرگوں کے کارنائے سنائے جاتے ہیں تو اسے دیقاً نویست کا نام دیتے ہیں۔ سلام بن رزاق نے راست طور پر کسی مخصوص پہلو پر زور دینے کی کوشش نہیں کی ہے بلکہ اخلاقی اقدار کی گراوٹ اور اس کے نتائج سے آگاہ کیا ہے۔

بیگ احساس اردو فکشن کے ممتاز افسانہ نگار اور نقاد ہیں۔ ابھی حال یہ دونوں میں ان کا نیا افسانوی مجموعہ ”دھمہ“، منظر عام پر آیا ہے اور بہت کم عرصے میں ہی شہرت کی بلندیوں تک پہنچ گیا۔ اسی کتاب پر انہیں ساپتیہ اکادمی ایوارڈ سے نوازا گیا ہے۔ بیگ احساس کی کہانیاں عصر حاضر کی منہ بولتی تصویریں ہیں۔ اقلیتی طبقے کی پریشانیاں، نوجوان نسل کی مغرب پرستی، بے جا تشدد تہذیبی قدروں کی پامالی اور ترقی کے نام پر برا یکوں کو جائز سمجھ لینا اس مجموعے کے اہم موضوعات ہیں۔ بیگ احساس نے ان موضوعات کا انتخاب اپنے اطراف و جوانب سے کیا ہے۔ پیش اور سبک انداز کہانی کو انفرادیت عطا کرتا ہے۔

الختصر عہد حاضر کی سمت ورفتار پر اگر ہم نظر ڈالیں تو واضح طور پر اندازہ ہوتا ہے کہ آج کے تخلیق کار معاشرے کے احساس کی بھرپور عکاسی کر رہے ہیں۔ شوکت حیات، غنمنگ، ترجم ریاض، سلام بن رزاق، شمکل احمد، عبد الصمد، اور خاں، بیگ احساس وغیرہ کے افسانے نہ صرف قبل توجہ بلکہ قابل تحسین ہیں۔ ان کے افسانوں میں معاشرہ سانس لیتا ہوا محسوس ہوتا ہے۔ یہ کہنے میں کوئی تامل نہیں کہ پریم چند اور ان کے معاصرین نے جس طرح اس صنف کی مختتم بنیاد رکھی، بعد کے تخلیق کاروں نے اسے مزید طاقت و توانائی عطا کی۔ یہ روایت عصر حاضر تک جاری و ساری ہے۔

حوالی:

1. ابوالاعجاز حفیظ صدیقی۔ کشاف تقیدی اصطلاحات۔ مقدارہ قومی زبان اسلام آباد۔ جولائی 1985ء
2. ابوالاکلام قاسمی۔ آزادی کے بعد اردو فکشن مسائل و مباحث۔ سماہیہ کینیتی دہلی 2001ء
3. اسلام جمشید پوری۔ جدیدیت اور اردو افسانہ۔ موڈرن پبلنگ ہاؤس، دہلی 2009ء
4. انور سدید۔ اردو ادب کی تحریکیں۔ مطبوعہ نجمن ترقی اردو کراچی۔ 1996ء
5. پروفیسر شارب روکھوی۔ جدید اردو تقید: اصول و نظریات۔ اتر پردیش اردو اکادمی لکھنؤ، آٹھواں ایڈیشن 2015ء
6. پروفیسر گوپی چند نارنگ (مرتبہ) اردو افسانہ، روایت اور مسائل۔ ایجوکیشنل پبلنگ ہاؤس، دہلی
7. پروفیسر مجذوب گورکھوری۔ ادب اور زندگی۔ جون 1969ء
8. جعفر رضا۔ پیغمبран اور تعمیر فن۔ شبستان، آباد۔ تیسرا ایڈیشن 1999ء
9. ڈاکٹر نگہت ریحانہ خان۔ اردو مختصر افسانہ: فنی و علمی مطالعہ۔ خود مصنف۔ 1986ء
10. رام لعل۔ اردو افسانہ کی تحقیقی فضای۔ سیمانٹ پکاش نئی دہلی۔ 1980ء
11. شیم حنفی۔ جدیدیت کی فلسفیانہ اساس۔ قومی کونسل برائے فروغ اردو زبان، نئی دہلی۔ 1976ء
12. طارق چھتراری۔ جدید افسانہ اردو ہندی۔ ایجوکیشنل بک ہاؤس علی گڑھ 1992ء
13. عابد سہیل۔ فکشن کی تقید: چند مباحث۔ ناشر خود مصنف لکھنؤ۔ پہلا ایڈیشن 2000ء
14. وارث علوی۔ جدید افسانہ اور اس کے مسائل۔ مکتبہ جامعہ لمیشنس نئی دہلی۔ 2011ء

ڈاکٹر مسروت جہاں شعبہ اردو، مانو حیدر آباد میں اسٹینٹ پروفیسر ہیں۔

عبدالرضا نایر

اُردو نشر کے ارتقا میں اودھ کی داستانوں کا حصہ

دنیا کی بیشتر زبانوں اور تہذیبوں میں داستان کارواج رہا ہے جو نہ داستان، قصہ اور کہانی انسانی فطرت اور جبلت کا حصہ ہے۔ چنانچہ خود خالق کائنات نے قرآن کریم میں اساطیری انداز اختیار کیا ہے۔ توریت، زبور، انجیل، وید، اپنیشید، ثند اور پاٹند میں بھی مافق الفطرت عناصر، اندر سمجھائیں، اپرائیں، رشی، منی، راکشس کی شکل میں داستانی عناصر موجود ہیں۔ چنانچہ ہندوستان میں جب اردو زبان عالم وجود میں آئی تو سنگرست، عربی، فارسی اور بہت سی زبانوں، بھاشاؤں اور بولیوں سے یہ سارے تہذیبی سرمایے اسے حاصل ہوئے۔ ہندوستان میں جب مغلیہ سلطنت کا زوال ہو رہا تھا اسی وقت اردو زبان اپنے عروج کی طرف گامزن تھی۔ دہلی کی تباہی و بر بادی کے ساتھ لکھنؤ کو ادبی حیثیت سے عروج حاصل ہوا اور اردو زبان و ادب کو یہاں ترقی کے موقع فراہم ہوئے۔ اس حقیقت سے انکار نہیں کیا جاسکتا کہ داستان کے ارتقا کے لیے مسکون، آرام دوست کی فراوانی اور فارغ البالی کا ہونا شرط اول ہے۔ جب انسان غم روزگار سے آزاد ہو گا تو فون لطیفہ کی طرف خاطر خواہ توجہ دے سکے گا۔ اس اعتبار سے اگر دیکھا جائے تو داستان کے لیے اودھ کا ماحول بہر طور ساز گا رتھا۔

اردو زبان و ادب کی ترویج و ترقی میں داستانوں کو بنیادی بیشیت حاصل ہے۔ اردو میں داستان نویسی کا آغاز تو دکن میں 1045ھ/1635ء میں وجہی کی ”سب رس“ سے ہوا لیکن ”سب رس“ کے بعد دکن میں یہ سلسلہ آگے نہ بڑھا بلکہ موقوف ہو گیا۔ چنانچہ وہاں کوئی دوسری ایسی ادبی داستان نہیں ملتی جس نے اردو ادب کے ارتقاء میں اہم کردار ادا کیا ہو۔

دکن کے بعد جب ہم شاہی ہند کا رخ کرتے ہیں تو سب سے پہلے ہماری نظر عیسوی خان کی ”قصہ افروز دلبر“ پر جا کر ٹھہر تی ہے۔ یہ داستان 1732ء سے 1759ء کے درمیان کی تصنیف ہے۔ شاہی ہند کی ابتدائی داستان ہونے کے باوجود سلاست اور روائی کی مثال ہے۔ اس داستان کی خوبی بیان کرتے ہوئے جمیل جامی لکھتے ہیں:

”وہ زبان جو اس میں استعمال ہوتی ہے عام بول چال کی زبان ہے اور سنکرست اور پراثر الفاظ کے باوجود اپنے دور کی نمائندہ زبان ہے۔ اس داستان کو پڑھتے ہوئے یوں معلوم ہوتا ہے کہ لوگ جمع ہیں اور داستان گوانہیں چراغ کی مدھم روشنی میں داستان سنارہا ہے۔ یہ سنانے کے انداز میں لکھی گئی ہے یہ یاسنا تے ہوئے اسے کسی نے قلمبند کیا ہے۔“

(تاریخ ادب اردو: ڈاکٹر جمیل جامی: ص 1089)

1795ء میں دہلی میں لکھی گئی شاہ عالم ثانی کی داستان ”مجاہب القصص“، دہلی میں داستان نویسی کے ارتقا کی ایک اہم کڑی ہے۔ محمد تقی خیال کی ”بوستان خیال“ بھی شاہی ہند کی داستانوں میں کافی اہمیت کی حامل رہی ہے لیکن وقفو قفعے سے دہلی کی فضای میں ایسی کشاکش کی کیفیت پیدا ہوتی رہی جس سے ہمارا ادب بھی متاثر ہوتا رہا ایسی صورت حال میں ہماری داستان نگاری نے جس کو فارغ البالی کی ضرورت تھی اودھ کا رخ کیا کیونکہ یہاں کی فضا داستان نگاری کے لیے بہت ہی سازگار تھی اس لیے داستان کو اودھ میں خوب پھونے اور پچلنے کا موقع ملا۔ شاہ عالم کی ”مجاہب القصص“، جس وقت لکھی گئی اودھ میں اس وقت اردو کی اہم داستان ”نوطر ز مرصع“، لکھی جا پچلی تھی۔

دراصل اودھ کا ماحول داستان نویسی کے لیے بہت موزوں تھا کیونکہ داستان فرصت کا تقاضہ کرتی ہے اس کے لیے فارغ البالی چاہیے اور لکھنؤ میں یہ چیز میسر تھی۔ داستان گوئی دنیاوی آلام و مصائب سے دور ایک الگ فردوس بریں کا تقاضہ کرتی ہے کہ وہاں داستان گو بیٹھ کر تصوراتی اور خیالی دنیا کے فرضی قصوں کے ذریعے دل بہلانے اور ایک ایسی دنیا کا تصور قائم کر کے جو حقیقی زندگی میں ممکن نہ ہو اور اس کو سوچ کر ایک طرح کی سرخوشی حاصل ہو۔ داستان گواہ ایک جہان معنی

آباد کرتے تھے۔ ایک کائنات کی تخلیق کرتے تھے اور بادلوں کے سفید ٹکروں پر قاری اور سامع خوابوں کی ریشمی چادر بچھا کر کائنات کی سیر کرتے تھے۔ انسانی زندگی خوابوں کی آرزو ہے۔ اگر انسان اپنی پلکوں پر خوابوں کو نہ سجاۓ تو یہ زندگی اسے دشوار کرنے محسوس ہو۔ یہی اس کے خواب، اس کی آرزو میں، اس کی تمدنیں اور اس کے تخیلات اسے زندگی جینے کا حوصلہ یتے ہیں اور اسے سعی و عمل پر اکساتے ہیں جس طرح ساحل سے موجود مسلسل تپھیرے کھا کر سمندر کی بحروں میں کھو جاتی ہیں لیکن اس کے باوجود وہ اس عمل میں سرگرد ای رہتی ہیں۔ اسی طرح انسان بعینہ کوششیں کرتا ہے اور تقدیر سے بار بار اپنی کوششوں کے ذریعے ٹکراتا ہے اور پھر اسی مقام پر آ جاتا ہے۔

ہم اگر داستان کو اس کی اپنی عام زندگی سے جوڑ کر کھنے کے بجائے ہنپتی زندگی سے جوڑ کر دیکھیں تو داستان گوئی کے معنی آسانی سے سمجھ میں آ جائیں گے۔ ہمیں یہ بات بھی نظر انداز نہیں کرنا پاپیے کہ گفتگو کے سامنے دائرے کچھ اور ہوتے ہیں، شعوری اور شعری دائرے کچھ اور ہوتے ہیں۔ حقیقت نگاری اپنی جگہ بے حد اہم ہے لیکن خوابوں اور خیالوں کی مصوری اور نقاشی اپنی جگہ پر ایک معنی رکھتی ہے۔ ہمارے یہاں اگر دیو پریاں ہیں تو یہ کوئی تعجب کی بات نہیں۔ اصطلاحی طور پر یہ ما فوق الفطرت عناصر ہیں لیکن ہنپتی اور نفسیاتی اعتبار سے یہ انسانی فطرت اور اس کی سوچ کے سفر کے ساتھی ہیں۔ داستان نگاری کے لیے اودھ کا ماحول اور اس کی معاشرت نے اس صنف کو خوب خوب پھونلنے اور ترقی کرنے کا موقع دیا۔ یہی سبب ہے کہ اردو کی بڑی اہم اور ارادو کی سب سے خنیم داستان ”داستان امیر حمزہ“ کی پیشتر جلدیں بھی اودھ ہی میں لکھی گئیں۔ اودھ نے بہت سی اصناف کو ترقی بخشی لیکن داستان کو اودھ سے خاص رشتہ ہے۔ اردو کے نثری انشائے میں یہ داستانیں بیش قیمتی سرمایہ ہیں۔ ان میں لکھنؤی تہذیب اپنی پوری آب و تاب کے ساتھ سائیں لیتی ہے۔ اودھ میں لکھنؤی داستانوں کے ذریعے اودھ کی تہذیب و معاشرت کو ہم اپنی آنکھوں سے دیکھتے ہیں۔

اوڈھ میں آصف الدولہ کے ذریعے لکھنؤ کو دارالخلافہ بنانے کے بعد جو سب سے پہلی داستان لکھنؤی وہ ”نو طرز مرصع“ ہے جس کا سال تصنیف 1775ء ہے۔

درactual اوڈھ کا دارالسلطنت لکھنؤ تبدیل ہونے کے ساتھ ہی یہاں داستان نگاری اور داستان گوئی کی روایت پٹکنی تھی۔ داستان نگاری کی ابتدائی شکل ہمیں میر عطاء حسین خاں تحسین کی

”ناظر زمرصع“ میں ملتی ہے۔ جو اس صنف کی مبسوط اور جامع کتاب ہے۔ میر عطا حسین خاں تحسین کو داستان نگاری اور داستان گوئی دونوں پر کیساں عبور تھا۔ انہیں زبان و بیان پر زبردست قوت حاصل تھی۔ تحسین کی زبان و بیان کی خوبیوں کا اندازہ نور الحسن ہاشمی کے ان جملوں سے لگایا جاسکتا ہے:

”اس وقت زبان و بیان کا معیار فارسی انشاء پردازی کے تتعیج میں بھی تھا کہ عبارت میں تکلف و قصع بہت ہو، سیدھی سادی بات بھی کثیرہ واستعارے کے پردے میں کہی جاتی تھی۔ رعایت لفظی کا بہت خیال رکھا جاتا تھا اور صنائع لفظی و معنوی کا خیال خاص طور پر کیا جاتا تھا۔ غرض کہ یہ تمام عناصر اس زمانے کی انشاء پردازی کے معیار تھے جو انشاء پردازی کی ان خوبیوں کے ساتھ عبارت نہ لکھ سکتا، انشاء پرداز اور دیوبند سمجھا جاتا۔“

(مقدمہ ناظر زمرصع: مرتبہ نور الحسن ہاشمی: ص/ 44)

تحسین نے شجاع الدولہ اور آصف الدولہ دونوں سرکاروں کے جاہوجلال اور ان کے کمالات اپنی نظروں سے دیکھیے تھے۔ تحسین کو داستان گوئی اور داستان نگاری میں ایک نئی روایت کا موجہ کہا جائے تو غلط نہ ہوگا۔ کیونکہ تحسین کی ناظر زمرصع سے پہلے ہمیں کوئی ایسی کتاب نہیں ملتی نہ ہی تحسین سے پہلے اردو میں کوئی دوسرا داستان گوئی آتا ہے۔ حقیقت یہ ہے کہ اودھ میں آصف الدولہ کے دارالسلطنت کے قیام کے بعد داستان گوئی کی بنا پر اسی اور تجویزی سے داستان نگاری کی ایک منحکم روایت شروع ہوئی۔ 1801ء کے بعد اودھ میں داستان نگاری کی ایسی شاندار روایت شروع ہوئی۔ جس کی نظیر پیش کرنا بہت مشکل ہے۔ حالانکہ بعض لوگوں نے لکھنؤی داستانوں کے جواب میں داستانیں لکھیں لیکن وہ اس کمال تک نہ پہنچ سکیں۔ کیونکہ اس کے لیے جو ماحول چاہیے تھا وہ لکھنؤی میں میسر تھا۔ اس لیے اودھ میں لکھی گئی داستانوں کی اپنی انفرادیت اور افادیت ہے۔ اودھ کی داستانیں اپنی جامعیت ہی نہیں خمامت کے اعتبار سے بھی اہم ہیں ان کی خمامت ایسی ہے کہ انہیں مکمل پڑھنے کے لیے ایک طویل عرصہ چاہئے۔ لیکن ہاں یہ داستانیں اپنے اندر ایک پوری تہذیب، ایک پوری معاشرت اور اس کے تمدنی نشیب و فراز کو سمیٹئے ہوئے ہیں۔ لکھنؤی تہذیب و تمدن کو سمجھنے کے لیے یہ داستانیں ایک بیش قیمتی سرمایہ ہیں۔ جنہیں ایک دستاویزی

حیثیت حاصل ہے۔

اوہ کی داستانوں کی طوالت کا اندازہ اس مشہور واقعہ سے لگایا جاسکتا ہے کہ لکھنوں میں کسی امیر کے یہاں ایک داستان گو قصہ گوئی کے لیے ملازم تھے۔ وہ ایک داستان بیان کر رہے تھے۔ اس قصے میں کسی شہزادے کی برات کا ذکر تھا برات سرال کے دروازے تک پہنچ چکی تھی کہ اسی دورانِ داستان گو کو کسی نہایت اہم امر کے باعث شہر سے باہر جانا پڑ گیا۔ امیر کے کہنے پر داستان گو داستان سانے کے لیے اپنے شاگرد کو مقرر کرنے اور اس سے کہہ گئے کہ میں جلد واپس آؤں گا تم داستان کو سنبھالے رکھنا۔ داستان گو پندرہ دن بعد جب واپس آئے تو معلوم ہوا کہ برات ابھی وہیں کھڑی ہے جہاں وہ چھوڑ کر گئے تھے۔ یعنی شاگرد نے پندرہ دن برات کی شان و شوکت اور سرال والوں کے خیر مقدمی کے اہتمام میں کی جانے والی تیاریوں میں ہی گزار دیے۔ شاگرد کے پندرہ دن کے بیان کے بعد داستان نے مزید پندرہ دن برات کی آرائش وزیارت دیں۔ کو بیان کر کے برات کو دروازے پر کھڑا رکھا۔ غرض کہ داستان کے حسن کا انعام ہی داستان گو کی قوتِ متحیله پر ہے کہ وہ اپنی قوتِ متحیله سے نئے نئے مضامین پیدا کرتا رہے۔ اس میں کہیں تکرار نہ ہو اور سامعین کو کسی طرح اکتا ہٹ نہ محسوس ہو۔

اوہ میں داستان نگاری کے ضمن میں مہر چند کھتری کی ”نوا میں ہندی“، 1803ء اپنی اہمیت و معنویت کے اعتبار سے خصوصی اہمیت کی حامل ہے۔ مہر چند کھتری کو شعرو شاعری سے فطری لگاؤ تھا اور ابتداء میں جب وہ آصف الدولہ کے عہد میں لکھنؤ آئے تو ان کی شاعری ہی ان کی شہرت کا سبب بنتی۔ ”نوا میں ہندی“، کھتری نے فرخ آباد میں اس وقت لکھی جب وہاں وہ پیشکار کی حیثیت سے ملازم تھے اور ایک انگریزا فرنسی فرمائش پر انہوں نے سلیس اور سادہ زبان کا استعمال کیا کیونکہ یہ وہ زمانہ تھا جب فارسی کا دور دورہ تھا اور اردو بھی ”نوطر ز مرصن“، جیسی مشکل زبان میں لکھی جاتی تھی۔ 1801ء میں میر امن نے باغ و بہار کے ذریعہ سلیس اور شستہ زبان لکھنے کی جو بنیاد ڈالی تھی مہر چند کھتری نے ”نوا میں ہندی“ کے ذریعہ اسی روایت کی توسعہ کی کوشش کی ہے۔ لکھنؤ جہاں مسجح و مفہی نشر لکھنے کا چلن عام تھا اور فارسی آمیز زبان ہی زبان دانی کا معیار تھی ایسے وقت میں مہر چند نے عام فہم زبان میں اس داستان کو تصنیف کر کے اردو نثر کے ارتقا میں ایک اہم کردار ادا کیا

ہے۔ ثبوت کے طور پر سید سلیمان حسین جو ”نو آئین ہندی“ کے مرتب ہیں ان کا قول ملاحظہ کجھے:

”نو آئین ہندی میں اردو محاورے اور روزمرہ کے مطابق نشر کا ایسا سلیس سادہ اور دلنشیں انداز پیش کیا جو اس زمانے کی نشرنگاری کے عام رجحان سے قطعی طور پر مختلف تھا۔ یہ ایک ایسا ترقی پسندانہ اقدام تھا جس سے کم از کم شماں ہند کے ادبی حلقوں بالکل ناواقف تھے۔ مہر کو نظر میں اس تبدیلی کا بخوبی احساس تھا۔ غالباً اسی نے طرز یا اسٹائل کی مناسبت سے انہوں نے اپنی کتاب کا نام ”نو آئین ہندی“ رکھا۔ نشرنگاری کا یہ نیا اسلوب اس بات کا واضح ثبوت ہے کہ اردو میں سادہ، سہل اور بول چال کی زبان میں ایک طویل قصہ لکھنے کی صلاحیت تو بہت پہلے سے موجود تھی لیکن شماں ہندی کی نشر میں مہر سے قبل کسی نے شعوری طور پر اس کا اظہار نہیں کیا تھا۔“

(نو آئین ہندی: مہر چنڈ کھتری: مرتبہ سید سلیمان حسین: ص 28)

اوہ میں لکھی گئی داستانوں کی اپنی انفرادیت ہے جو اس کو دوسروں سے ممتاز کرتی ہے اور ساتھ ہی اس کی اہمیت بھی برقرار رکھتی ہے۔ انشاء اللہ خاں انشاء کی ”رانی کیتکی کی کہانی“، بھی اردو کی ابتدائی داستانوں میں اپنے انفرادی لب و لجہ، انداز بیان اور اسلوب کی وجہ سے اہمیت کی حامل ہے۔ انشاء کی رانی کیتکی کی کہانی کو اس کی زبان کی وجہ سے ایک انفرادی حیثیت حاصل ہوئی۔ اور اس نے اردو اور ہندی دونوں زبانوں میں یکساں قبولیت کی سند حاصل کی۔ اس داستان کی تصنیف کے پیش نظر انشاء کے ذہن میں ایک بنیادی مقصد تھا۔ وہ ایک ایسی زبان میں داستان لکھنا چاہتے تھے کہ جس میں ہندی کے علاوہ مرجب روایت کے مطابق عربی و فارسی کے الفاظ نہ آئیں۔ اور زبان بھی پر لطف ہو۔ چنانچہ انشاء نے اس خاص ہندوی زبان کو استعمال کر کے قصے کی خوبی اور خصوصیت بھی برقرار رکھی۔ انشاء نے خود اس کی طرف اشارہ کیا ہے۔ لکھتے ہیں:

”ایک دن بیٹھے بیٹھے یہ بات اپنے دھیان میں چڑھی، کوئی ایسی کہانی کہیے جس میں ہندوی کے چھٹ اور کسی بولی کے چھٹ نہ ملے تب جا کے میرا جی پھول کی گلی کے روپ سے کھلے باہر کی بولی اور گنواری کچھ اس کے نیچے نہ ہو۔“

(متعلقات انشا: عبدالپیشاوری: ص 138)

اردو میں انشا ایک الگ کہانی کے خالق ہیں۔ جس کی زبان و بیان اس عہد کی دوسری کسی بھی تصنیف سے میل نہیں کھاتی ہے۔ رانی کیتھی کی کہانی نے اپنے اسی انوکھے اور نادر لب ولہجے، زبان و بیان کی وجہ سے اردو نشر کی تاریخ میں اپنا الگ مقام رکھتی ہے۔

اوڈھ میں داستان نگاری کے ارتقا کے تعلق سے محمد بخش مجبور کا نام بھی خاصی شہرت رکھتا ہے۔ محمد بخش مجبور اور رجب علی بیگ سرور دونوں ایک بھی استاد آغا نوازش حسین خاں نوازش کے شاگرد تھے اور دونوں کو آغا نوازش نے نظر میں مرصع نگاری کی طرف خاص طور سے متوجہ کیا تھا۔ مجبور کی ”گلشن نوبہار“، مسیح و متفقی طرز تحریر کا ایک اعلیٰ نمونہ ہے جو 1805ء میں منظر عام پر آئی۔ مجبور کی یہ تصنیف رجب علی بیگ سرور کی مشہور زمانہ تصنیف ”فسانہ عجائب“ کے پیش رو کی حیثیت رکھتی ہے اسی لیے اس داستان کو اپنے عہد کے منفرد لب و لمحے کی نمائندگی اور ترجمانی میں بھی خاص شہرت حاصل ہے۔ مجبور کی دوسری تصنیف ”گلشن نوبہار“ میں بھی اسی طرز تحریر کو اختیار کیا گیا ہے جو پہلی تصنیف میں برداشت کیا تھا اسی لیے یہ داستان اوڈھ میں ادبی انشا پردازی اور زبان و بیان کا ایک عمدہ نمونہ ہے۔ مجبور نے اپنی اس تصنیف میں عمدہ انشا پردازی کے سارے تقاضوں کو پورا کر دیا ہے اسی لیے یہ ان کا ایک اہم نثری کارنامہ تصور کیا جاتا ہے۔

فسانہ عجائب اوڈھ کی وہ اہم داستان ہے جس کے مطالعے سے اس عہد کا لکھنؤ اپنی پوری آب و تاب کے ساتھ ہماری نظروں کے سامنے گردش کرنے لگتا ہے۔ لیکن اس سے بھی بڑھ کر فسانہ عجائب کی وہ زبان ہے جس نے اوڈھی نثر نگاری کے معیار و مذاق کو صرف بلند ہی نہیں کیا بلکہ اپنے خاص انداز کی وجہ سے اسے ایک خاص طرز تحریر کا مقام دلایا۔ فسانہ عجائب رنگین، متفقی، مسیح اور مرصع طرز و اسلوب کا بہترین نمونہ ہے۔ اس بلند معیار تک کوئی دوسری تصنیف باوجود کوشش کرنے کے نہیں پہنچ سکی۔ دراصل اس طرح کی عبارت سرور کے عہد کے لیے ناماؤں نہیں تھی۔ سرور فسانہ عجائب کی زبان کو لکھنؤ کے روزمرہ اور یہاں کے عوام کی گفتگو کی زبان کہتے ہیں۔ اس سلسلے میں حامد حسن قادری لکھتے ہیں:

”فسانہ عجائب کے اسلوب تحریر کو اب کیسا ہی سمجھا جائے اور کسی نظر سے

دیکھا جائے لیکن یہ قدیم زمانے کا محبوب و مقبول انداز تھا۔ اور علم انشاء اللہ کا
کمال گنا جاتا تھا۔ اس لیے اس کو اسی نظر سے دیکھنا چاہئے۔ اس لفظی آرائش اور
علم و قابلیت کی نمائش سے موزوں اور ناموزوں دونوں کام لئے جاسکتے ہیں۔“

(داستان تاریخ اردو: حامد حسن قادری: ص 167)

اردو نشر کے ارتقاء میں سرور کی فسانہ عجائب کو بہت اہمیت حاصل ہے سرور کی فسانہ عجائب جس وقت
منظر عام پر آئی اس وقت سیاسی اعتبار سے افراتفری کا عالم تھا۔ دہلی کی جڑیں کمزور ہو چکی تھیں اس
کے بال مقابل لکھنؤ ایک ادبی مرکز کی حیثیت سے ابھر رہا تھا۔ اور یہاں اردو شعر و ادب میں نئے
نئے تحریفات کیے جا رہے تھے۔ اردو کو یہاں ترقی دی جا رہی تھی اس کی نوک پلک سنواری جاری
تھی کہ اسی وقت سرور جیسا نشر نگار بھی پیدا ہوتا ہے جو اپنی نشری تخلیقات سے اردو نشر کو ایک خاص
مقام و مرتبہ دلاتا ہے۔ وہ وقت دراصل فارسی انشاء پردازی کے تبع میں مسح و مفقی اسلوب اور انشاء
پردازی کا دور تھا جس کی نشر اس سے خالی ہوتی تھی اس کو عیب سمجھا جاتا تھا مفقی مسح عبارت لکھنے
والوں کو پڑھ لکھنے اور ذی علم ہونے کی علامت تصویر کیا جاتا تھا۔ سرور نے اپنی اس تخلیق میں ان
تمام باتوں کو ملحوظ خاطر کر رکھا ہے۔ وقار عظیم لکھتے ہیں:

”فسانہ عجائب ایسے طرز میں لکھی گئی جو اس زمانے اور اس خاص ماحول کا پسندیدہ
طرز تھا۔ جس میں وہ اختیار کیا گیا ہے۔ اور طرز خاص میں سرور کی شخصیت کا
رنگ ہر جگہ چھایا ہوا ہے اور اس نے بہت سے عیوب کے باوجود اس میں بعض
امتیازات پیدا کیے ہیں۔“ (ہماری داستانیں: وقار عظیم: ص 381)

فسانہ عجائب کو انسیوں صدری میں بہت مقبولیت حاصل ہوئی۔ اس سبب سے یہ سرور کی
زندگی میں متعدد بارز یو طبع سے آراستہ ہوئی اور ہر مرتبہ سرور نے اس میں تصحیح کی۔ اس طرح اس کی
زبان اور واضح ہو گئی۔ اودھ کے داستان نگاروں میں عابد علی خاں کا کوروں نسبتاً شہرت و مقبولیت کم
رکھتے ہیں اردو داستان نگاری کی تاریخ میں ان کی شہرت و مقبولیت کی کمی کا سبب کیا ہے اس پر غور و فکر
کرنا ضروری ہے۔ حالانکہ ان کی لکھی ہوئی داستان ”فسانہ اعجاز“ جو 1834ء میں منصہ شہود پر آئی
تر صحیح نگاری کا ایک بہترین نمونہ ہے۔ اس داستان کا نظر غائر مطالعہ کرنے کے بعد ہم اس نتیجے

تک پہنچتے ہیں کہ ”فسانہ عجائب“ کے انیس سال بعد منظر عام پر آنے والی داستان میں اس کی تقید ضرور کی گئی ہے لیکن انیس سال بعد نثر کے جو قصہ ہونے چاہیے وہ بھی موجود ہیں بلکہ عابد علی کے خاص طرز نگارش نے اس میں مزید جدت پیدا کر دی ہے۔ عابد علی کی طرز تحریر کا ایک ثمنوہ ملاحظہ کیجئے:

”چجن پیرايان بوستان خوش يياني، گلشن آريايان بهارستان قصه پردار يزى و خجن
دانى نے بلبل قلم کو گزار قرطاس پر نوا藓 کیا ہے کہ سراند یپ میں ایک شہر تھا۔
فردوس بریں جنت نشان، رشک چین، فخر تختیہ گزار سر اپا بہار، مولد محبوب، مسکن
گلرویاں، میدان با صفا شیم گل سے مہکتا، دور و یہ بازار ہر دو کاندار مینوار، دو کاندار
نزراکت میں چوڑ سر اپا پیکرنو، خلاقت خوش و شاد پسندیدہ آباد، مطبوع خاص و عام،
حسن آباد نام، حاکم وہاں کا دریا دل، بے مثال، خورشید علم، علم قمر، خدام دار دودمان،
سکندر مکان، عادل زمان، انصاف شاہانہ، چورنگا ہبہان مال، رعایا خوش حال، شیر
بکری سے یاری رکھتا تھا۔“ (فسانہ اعجاز: عابد علی خاں: ص 506)

”فسانہ اعجاز“ میں زبان و بیان کی خوبیوں کے ساتھ ساتھ اودھ کی خاص تہذیب و معاشرت کے دلچسپ قصے بھی موجود ہیں۔ ”فسانہ اعجاز“ کے طبع شدہ نئے تلاش بسیار کے باوجود بھی دستیاب نہیں ہو سکے لیکن اس کا ایک قلمی نسخہ لکھنؤ یونیورسٹی کی ٹیکور لائبریری میں موجود ہے۔ اس کے مطلع سے ہم اس نتیجتک پہنچتے ہیں کہ عابد علی خاں کا کوروی نے اپنی اہم ترین داستان ”فسانہ اعجاز“ کے ذریعہ اودھ میں داستان نگاری کے ارتقیا میں اہم کردار ادا کیا ہے۔

داستان امیر حمزہ کو مرزا ماحمد علی لکھنؤی نے شائع کیا۔ انہوں نے فارسی سے اردو میں ترجمہ کیا۔ مرزا ماحمد علی کو منظر رکھ کر سید محمد عبداللہ بلگرامی نے غشی نول کشور پر لیں لکھنؤ سے ترمیم و اضافہ کر کے شائع کیا۔ اس کے بعد سید تصدق حسین نے اس پر نظر ثانی کر کے دوبارہ شائع کیا۔ غرض کہ داستان امیر حمزہ کو متعدد لوگوں نے متعدد بار ترمیم اضافہ کر کے شائع کیا۔

داستان امیر حمزہ کے سلسلے میں گیان چند جنین کا یہ جملہ اس کی اہمیت کو مزید واضح کرتا ہے :

”داستان امیر حمزہ کسی ایک کتاب کا نام نہیں، اس کا کوئی ایک مصنف نہیں، یہ
کسی ایک زمانے سے منسوب نہیں کی جاسکتی۔“

(اردو کی نشری داستانیں: گیان چند جیں: ص 470)

داستان امیر حمزہ کو دنیا کی مختلف زبانوں میں سب سے طویل بیانیہ کہا جاتا ہے۔ اب تک کسی دوسری زبان میں اتنے طویل بیانیے کی کوئی دوسری تصنیف نہیں ملتی۔ امیر حمزہ کی ایک اہم خاصیت یہ ہے کہ وہ اپنے قاری کو شروع سے ہی اپنی گرفت میں لے لیتا ہے اور قاری غوطہ نبی کرتے ہوئے کنارے لگنے کی کوشش میں اس سے لطف انداز ہوتا ہے اور آگے بڑھتا رہتا ہے۔ اس میں فوق الفطر عناصر کی کثرت کے باوجود قاری کو کہیں اکتا ہٹ نہیں محسوس ہوتی بلکہ وہ اسے چھوڑنے کے لیے تیار نہیں ہوتا۔ داستان امیر حمزہ کی سب سے بڑی خوبی یہ ہے کہ اس میں اس وقت کا عہد چلتا پھرتا اور سانسیں لیتا رکھتا ہے۔ اور ہم خود بھی تھوڑی ہی دیر کے لیے ہی مگر اس عہد کا حصہ ہو جاتے ہیں۔ کسی بھی تخلیق میں اپنے عہد کی جھلکیاں ضرور موجود ہوتی ہیں، مگر داستان امیر حمزہ اپنے عہد کی زندہ تصویر ہے۔ بقول گیان چند جیں ”داستان امیر حمزہ کا لکھنؤی ترجمہ تو لکھنؤ کی قاموں ہے۔“ زبان کی سلاست اور ادھ کے بامحاورہ جملوں سے ایسا معلوم ہوتا ہے کہ یہ داستان نہیں بلکہ اودھ کی تہذیبی تاریخ کے فترت ہیں۔

ان داستانوں کے علاوہ ادھ میں بے شمار چھوٹی بڑی داستانیں لکھی گئیں۔ جواردو داستان نگاری کی تاریخ میں اپنی اہمیت رکھتی ہیں۔ لیکن مذکورہ بالا داستانیں وہ داستانیں ہیں جن پر ادھ کی داستان نگاری کا انحصار ہے۔ ان میں سے ہر داستان خاص نوعیت کی ہے۔ اور اپنی اسی نوعیت کے سبب اس کی اپنی اہمیت اور شناخت ہے۔ یہ داستانیں داستان نویسی کی تاریخ میں ادھ کو دوسرے داستانوں سے امتیاز عطا کرتی ہیں۔ ان ہی داستانوں پر لکھنؤی نثر کا انحصار بھی ہے۔ ان داستانوں نے اردو کی ایک صاف شگفتہ اور شیریں نثر کو جنم دیا۔ اور اسے عروج بخشنا۔ یہ داستانیں معاشرتی دستاویز کی حیثیت رکھتی ہیں۔ یہ ہماری تہذیب کی تاریخ ہیں۔

بلاشبہ یہ داستانیں ہمارے لیے تہذیبی و ثقافتی ورثے کی حیثیت رکھتی ہیں۔ جو ہم تک پہنچی ہیں اور ہمیں بھی آنے والی نسلوں کے لیے اس کا تحفظ کرنا چاہیے۔ اردو ادب میں سلک گھر بنانے کی فنکارانہ چاہکدستی، عبارت آرائی اور جملہ فون لطیفہ کی آرائش وزیارت، غرض کے کون سا نغمہ ہے جو اس تاریخ میں پوشیدہ نہیں ہے۔ اس کی ہر سطر میں موجود شعری غنائیت اور موسیقیت نے

اسے ایک خوش آہنگ باب بنادیا ہے۔ اودھ اور خصوصاً لکھنؤ میں داستان کی صورت حال اور ارتقا پر سید محمد عقیل رضوی کا یہ اقتباس ملاحظہ کیجئے:

”جن داستانوں نے اردو کی ایک صاف اور شناختہ نش کو جنم دیا اور عروج بخشندا اور جوار دو فکشی کی روشن کہکشاں ہیں وہ بطور خاص لکھنؤ کی ہی داستانیں اور داستان نما تھے ہیں۔ ان کا سلسلہ انیسویں صدی ہی سے شروع ہوتا ہے۔ 1803 میں مہر چند کھتری نے ”نوائیں ہندی“ نام سے پچیس کہانیوں کا مسلسلہ قصہ پیش کیا۔ پھر 1805 میں شیخ محمد بخش مجبور نے ”گلشن نوبہار“ اور بعد کو ”انشاء نورن“ 1914ء پیش کی۔ سید انشاء اللہ خاں کی ”رانی کیتھی کی کہانی“ اور ”کنور اودے بھان“ 1803ء پھر داستان نولی کا ایک سلسلہ چل لگلا۔ 1842ء میں وہ معرکے کی داستان ”فسانہ عجائب“ وجود میں آئی۔ جو اگرچہ میرا من دہلوی کی ”باغ و بہار“ کا تہذیبی جواب تھی، مگر اس میں لکھنؤی تہذیب، مزاج اور رسم درواج کے بھرپور مرقعے ابھرتے دیکھائی پڑے۔“

(اردو کا داستانوی ادب: مرتبہ: علی جاوید، ص 71 - 70)

اوہ میں داستانوں کو پوری آب و تاب سے پھلنے پھولنے کا موقع اس لیے نصیب ہوا کہ دہلی کی تباہی کے بعد لکھنؤ فارغ البابی اور امن و آشتی کے مرکز کے طور پر ابھر کر سامنے آیا اور پھر نظم و نثر کا وہ سلسلہ جو دہلی میں شروع ہو چکا تھا وہ اپنی پوری تووانائی اور نیز گیوں کے ساتھ لکھنؤ منتقل ہو گیا اور یہاں کے نوابین نے بھی اس کی بھرپور سرپرستی کی جس کے سبب زبان و بیان کی دلکشی، نزاکت، صنایع اور پرکاری پر توجہ صرف کر کے یہاں کے داستان نگاروں نے داستان نگاری کے معیار کو اور بلند کر دیا۔ اس لیے داستان نگاری کی کوئی بھی تاریخ اودھ کی داستانوں کی تعبیر و تفہیم کے بغیر کمل نہیں ہو سکتی کیونکہ اودھ میں جو داستان نیں لکھی گئیں وہ اپنے منفرد زبان و بیان، طرز اسلوب اور تہذیبی عناصر کی عکاسی کے سبب ایک ادبی دستاویز کی حیثیت رکھتی ہیں۔

ڈاکٹر عباس رضا نیز صدر شعبہ اردو لکھنؤ یونیورسٹی ہیں۔

سعیدہ پیل

ڈاکٹر مومن محبی الدین: فارسی کے ہمہ جہت اُستاد

شہرِ ممبئی میں مشرقی علوم والسنہ کی عظمت رفتہ کا اندازہ انجمن اسلام اور اسماعیل یوسف کالج کے ماضی کی کارکردگی پر ایک نظر ڈالنے سے ہی ہو جاتا ہے۔ ان اداروں کی عمارتیں بھی اپنی دلکشی اور صناعی میں فن تعمیر کا حسین نمونہ ہونے کے علاوہ علم و ادب، تہذیب و شاستری اور فلاح و بہبودی کی بہترین یادگار ہیں۔ بیسویں صدی عیسوی کے نصف اول میں انجمن اسلام اور اسماعیل یوسف کالج اہم اور مایہ ناز تعلیمی اداروں کی حیثیت سے مشہور تھے۔ ممبئی اور مضائقات کے باشندے انجمن کے اسکولوں اور اسماعیل یوسف کالج میں اپنے بچوں کو تعلیم دلانا خفر کی بات سمجھتے تھے۔ اسماعیل یوسف کالج میں مسلم طلبہ کو خصوصی مراعات بھی حاصل تھیں۔ اس کالج کے اساتذہ آسمان علم و ادب کے درختان ستارے تھے۔ ان کی تحریریں اور تصانیف آج کل ایسکی ادب کا درجہ رکھتی ہیں۔ ان نامور اساتذہ کی زیرِ نگرانی تعلیم حاصل کرنے والے طلباء بھی اپنے وقت کے معروف محقق و مصنف ثابت ہوئے جن کی تصانیف ادب نواز حلقوں میں آج بھی قدر کی نگاہوں سے دیکھی جاتی ہیں۔ ان ہی طالب علموں میں ایک نام ڈاکٹر مومن محبی الدین کا بھی ملتا ہے۔ ڈاکٹر مومن نے فرسٹ ائرمی اے سے لے کر ایم اے تک کی تعلیم اسماعیل یوسف کالج میں مکمل کی۔ وہیں عارضی طور پر لکچرز بھی لیے بعد ازاں ممبئی یونیورسٹی کے شعبہ غیر ملکی السنہ میں فارسی کے لکچر مقرر ہوئے۔ اور یہ رکی حیثیت سے سبک دوش ہوئے۔

ڈاکٹر مومن سے میری پہلی ملاقات 1984ء میں ہوئی۔ میں نے ایم اے اردو میں داخلہ لیا تھا اور فارسی میراث انوی مضمون تھا۔ میرا خیال تھا کہ اردو زبان و ادب کو بخوبی سمجھنے کے لیے

فارسی کی شدھ بدھ ہونا بہت ضروری ہے۔ پہلا لکھ انھوں نے اپنے آفس میں ہی لیا۔ ہم کل پانچ اسٹوڈنٹ تھے۔ پروفیسر مومن نے میرا نام لے کر مخاطب کیا، کہا کہ آپ مکمل فارسی کورس لے لیں۔ میرا جواب تھا کہ مجھے اردو سے دلچسپی ہے۔ انھوں نے پڑھانا شروع کر دیا۔ کلاسیں چلتی رہیں۔ حافظ شیرازی کے وہ زبردست مداح تھے دوران لکھ جحافظ اور سعدی شیرازی کے اشعار سننا کر اپنے شاگردوں کو مسحور کر دیا کرتے تھے۔ دونوں ہی شعرا میری سمجھ سے کافی دور تھے۔ لکھ جنم کر کے اکثر وہ ادبی اور سیاسی موضوعات پر نگفتگو کرتے۔ بعض اوقات یہ گفتگو مذہبی حدود میں بھی داخل ہو جاتی۔ ڈاکٹر مومن مسلک الہ حدیث کے کڑ پیر تھے اور میں کڑھنی۔ مگر یہ دلکشی کر خوشنی ہوتی تھی کہ وہ مذہبی معاملات میں تنگ نظر نہیں تھے۔ اپنے طلباء کو مذہبی کتابیں تھافتادیا کرتے تھے۔ مجھے بھی کئی کتابیں دیں۔ ان کا مطالعہ بہت وسیع اور متنوع تھا۔ ہمیشہ دل کھول کر دوسروں کی علمی و ادبی اور سماجی خدمات کا اعتراف کرتے۔ حسد اور بعض سے کسوں دور تھے۔ تقریباً دو سال تک میں زیر تعلیم رہی اور اس کے بعد ہماری ملاقاتوں کا سلسلہ منقطع ہو گیا۔ اس لیے ان کی زندگی اور خدمات کو خفیہ طور پر ہی جانتی ہوں۔

ڈاکٹر مومن کی تصانیف کے مطالعہ سے پہتہ چلتا ہے کہ ان کا آبائی وطن موضع اکبر گنج، الہ آباد یوپی تھا۔ ان کی جائے پیدائش شہر بھیونڈی (قصبه اسلام آباد) ہے۔ بھیونڈی شہر کپڑوں کی صنعت و حرفت اور تجارت کے باعث ہندوستان کا ماچھستر کہلاتا تھا۔ ان کی تاریخ پیدائش غیر اسنادی طور پر 10 مارچ 1929ء اور اسنادی طور پر 10 مارچ 1931ء ہے۔ ابتدائی تعلیم بھیونڈی کے مدرسے میں حاصل کی بچپن سے ہی وہ ذہین اور فطیین تھے۔ انھیں پڑھائی کے ساتھ ساتھ مصوری کا بھی شوق تھا۔ ان کی تصانیف ”مومن انصاری برادری کی تہذیبی تاریخ“، ”میں بچپن کا ایک یادگار رواقہ تحریر کیا ہے۔ لکھا ہے؛

”جب ہم لگ بھگ گیا رہ بارہ سال کے تھے۔ 1941ء میں ایک مشاعرے میں جس کا انعقاد نور محمد حکیم کے مکان درگاہ روڈ سے ملختہ ایک چوبڑے پر کیا گیا تھا ہمیں بھی مدعو کیا گیا۔ اس زمانے میں ہمیں مصوری کا بڑا شوق تھا۔..... اس نے (خدا نے) ہمیں نقاشی کی صلاحیت بخشی تھی۔ ہماری بنائی

ہوئی تصویریوں کو دی مسلم پبلک لائبریری نظام پور میں اپنے عہد کے پہلے ترقی پسند اور روشن فکر شاعر نظیف نظام پوری نے دیکھا تو بے حد تعریف کی۔ اس مشاعرے میں انھوں نے حاضرین مشاعرہ کے سامنے ان تصویریوں کی نمائش کی۔ ہمیں ”نئما مصور“ کا خطاب اور روپیلی تمحفہ سے نوازا۔ یہ ہمارے بھپن کا سب سے بیجان انگیز واقعہ تھا۔ اور غالباً سب سے پہلا موقع کہ ہم عوام کے سامنے پیش کیے گئے۔ یہ اعزاز ہماری زندگی میں ملنے والے اعزازات کی بُرم اللہ تھی۔“ (صفحہ نمبر 1119)

ڈاکٹر موسن نے اس کے علاوہ بھی کئی میٹھی یادوں کا ذکر اس تصنیف میں کیا ہے۔ شہر بھیوٹھی سے انھیں غصب کی انسیت تھی۔ ملازمت حاصل کرنے اور ممبی کے اندر ہیری سات بگلہ میں رہائش اختیار کرنے کے باوجود شہر بھیوٹھی ان کی یادوں میں ہمیشہ بسراہا۔ اپنے بھپن کی شرارتوں اور نادانیوں کے باعث گھر بارچھوڑ کر انھوں نے راہ فرار بھی اختیار کی تھی۔ لیکن حالات نے دوبارہ انھیں ان کے گھر پہنچا دیا۔ لکھتے ہیں:

”ابا کے مرنے کے بعد پورے کنبہ کی پروش میری امام اور بہنیں چرخہ کات کر اور بڑے بھائی کر گھا چلا کر کرتے رہے۔ اُمی کی خواہش مجھے حافظ قرآن بنانے کی تھی۔ اور میں بڑی حسرت سے اپنے ہم جلویوں کو ایگلوار دہائی اسکول جاتے اور انگریزی میں گٹ پٹ کرتے سنتا اور مجھے بڑا رشک آتا۔
ایک گناہ بکر خاندان کا فرد پڑھنے میں بوداہ تھا۔ لیکن غم کھانے میں بودا دل ناکام بہت تھا۔ احساس کتری کا دباؤ بڑھتا گیا۔ حفظ چھوڑ کر معتوب بن گیا۔ اور گیارہ سال کی عمر میں ہی، کلیان۔ آلام سے اُمی ہوئی اس ویران بستی کی طرف چل نکلا۔۔۔۔۔ کلیان کے باریش کوئی جوان مجھے مشتبہ نظریوں سے دیکھ رہے تھے۔ میرے چھکلتے ہوئے آنسوؤں نے راز اگل دیا اور طے کر کے بھیوٹھی کی طرف جانے والی ایک پرائیویٹ بُس میں مجھے پولیس کی مدد سے بٹھا دیا۔۔۔ میں صبح کا بھولا تھاشام گھر لوٹ آیا۔۔۔۔۔ پھر اندر کا سویا ہوا مرد

مومن بیدار ہو گیا اور اس قبے کے بڑھتے ہوئے شور و غل کے ساتھ پروان
چڑھتا رہا۔ بھائیوں کی مالی مدد و اعانت سے اور اپنی محنت و رضا سے راہ علم میں
برڑھتا گیا اور پڑھتا گیا۔“ (صفحہ 1141)

ڈاکٹر مومن صاحب نے ہائی اسکول پاس کر کے اسما عیل یوسف کالج میں داخلہ لے لیا۔ پرنسپل
بذریع الرحمن کے علاوہ وہاں ڈاکٹر داؤد پوتا، پروفیسر محمد ابراہیم ڈار، ڈاکٹر بنی ایم گائے اور پروفیسر
نجیب اشرف ندوی اپنے اپنے مضامین کے ماہر اساتذہ تھے۔ اپنی ذہانت اور شوق و ذوق کی بنا پر وہ
پروفیسر محمد ابراہیم ڈار کے چھیتے طلباء میں شامل ہو گئے۔ اپنے استاد پروفیسر ڈار سے اپنی عقیدت کا
اخہار انھوں نے ایک نظم میں کیا ہے۔ یہ نظم سہ ماہی ترسیل (جنوری تا جون 2001ء) میں شامل
ہے: اس کے دو شعر ملاحظہ ہوں:

میرے محسن میرے مشق! تجھے کیسے بھولوں
تیرا وہ پیار وہ اخلاص، وہ اندازِ فسou
ماورا ہیں میرے احساسِ عقیدت سے بھی
تیری عظمت کے گرائب سرافراز ستون

ڈاکٹر مومن صاحب پڑھائی میں اپنے سارے ساتھیوں سے آگے تھے۔ کالج کی ادبی
و ثقافتی سرگرمیوں میں بڑھ چڑھ کر حصہ لیتے تھے۔ مصوری کا شوق تو تھا ہی، اس کے علاوہ انکی
شاعری، مضمون نگاری، افسانہ نگاری اور ڈراما نگاری نے انھیں ہر لمحہ زیب بنا دیا تھا۔ ان کا ایک
افسانہ ”نئی الف لیلی“ جو نمکورہ سہ ماہی ترسیل میں شامل ہے۔ خوبصورت موضوع کے ساتھ زبان
اور اسلوب بیان کی ایک اچھی مثال کہلانے کے قابل ہے۔ ایک بار انھوں نے کالج کے جلسے میں
ایک ڈراما پیش کیا تھا۔ جس کا پلاٹ مجھیروں کی پر خطر زندگی پر مبنی تھا۔ ڈرامے کا نام تھا۔ ”طوفان“
عرف ٹوٹے تیرے جال مچھیرے۔ ڈاکٹر مومن ڈراما خود ہی لکھتے اور ڈائرکٹ بھی کرتے تھے۔
اس ڈرامے کو انھوں نے اس خوبی سے ڈائرکٹ کیا تھا کہ حاضرین کے علاوہ فلمی دنیا کی مشہور ہستی
متاز شناختی جو اپنے وقت کی مشہور ایکٹریں تھیں اور اس وقت مہماں خصوصی کی حیثیت سے اسٹیج پر
موجود تھیں۔ ڈرامے کی تعریف کیے بغیر نہ رکھیں۔

انجمن ترقی پسند مصنفین کی ادبی تحریک نے اردو ادب کو نہ صرف اشتراکیت کے تصورات دیے بلکہ عام آدمی کے درد کو محسوس کرنے کا شعور بھی بخشا۔ اس انجمن کو عوام میں بے پناہ مقبولیت حاصل رہی لیکن تقسیم ہند کے بعد دانشوروں کے ذہنوں میں تباہ اور فکری الجھاؤ پیدا ہو گیا تھا جس سحر کا وہ انتظار کر رہے تھے وہ داغ دار غاجala لیے ہوئے آئی۔ ایسے غم زده محل میں ترقی پسندوں کے زیر اهتمام ایک ادبی کانفرنس شہر بھیوڈی میں منعقد کی گئی۔ رئیس ہائی اسکول کے وسیع کپاؤڈ میں یہ کانفرنس ہوئی۔ بھیوڈی کی یہ کانفرنس ”کل ہند ترقی پسند تحریک“ کی تاریخ میں سنگ میل کی حیثیت رکھتی ہے۔ اس کانفرنس کے انتظامی امور میں پروفیسر مومن بھی پیش پیش رہے۔ کانفرنس کے اختتام پر ایک مشاعرہ ہوا جس میں پروفیسر مومن نے ایک نظم بڑے جوش سے سنائی تھی۔ یہ کانفرنس 1949ء میں ہوئی تھی۔

اسملیل یوسف کالج میں پروفیسر مومن کا تعلیمی ریکارڈ بے حد شاندار رہا۔ وہ تین مرتبہ 1948ء، 1950ء اور 1952ء میں گولڈ میڈل کے حق دار قرار دیے گئے۔ 1952ء میں فارسی ادب میں ایم اے امتیازی نمبروں سے پاس کیا تھا اور اسملیل یوسف کالج کی فیلوشپ سے بھی نوازے گئے۔ ساتھ ہی انگلستان کی اڈنبریا یونیورسٹی سے Ph.D کے لیے ڈیوک آف اڈنبریا فیلوشپ بھی حاصل ہو گئی اس کے علاوہ ممیتی سے سرکریم بھائی اسکارشپ برائے اعلیٰ تعلیم کے مسخر قرار دیے گئے۔ 1955ء میں پروفیسر مومن بھری جہاز سے انگلستان کے لیے روانہ ہوئے۔ ان کا یہ سفر، جدوجہداوران کی بلند حوصلگی کا ترجمان بھی ہے۔ انگلستان کے اجنہی محلوں میں وہ قدیم علمی و ادبی خزانہ کی تلاش میں سرگردان رہے۔ بہت جلد انھیں مسٹرائل پی ایک ولی مسٹن کی شکل میں ایک خضرراہ مل گئے۔ پروفیسر مومن لکھتے ہیں؛

”1955ء ہی کے سال میں جب میں لندن میں اسکول آف اورینٹل اینڈ افریقین اسٹڈیز کا طالب علم تھا اور جہاں مجھے اپنے پسندیدہ موضوع ”فارسی فن انشائگاری کی ترقی و ترویج میں مغلوں کا حصہ“ کے تعلق سے تحقیق کی ضروری سہولتیں حاصل نہ ہو سکی تھیں، اچانک غیب سے برق چکنی اور مجھے امید کی روشنی نظر آئی اور میرے لیے ریسرچ کی راہیں کھلیں۔ مسٹرائل پی ایل ولی مسٹن نے

جو اس وقت اڈنبرایونیورسٹی میں فارسی زبان و ادبیات کے لکھار تھے۔ میرے
فضل و سمت شمعون لوکھنڈ والا کے توسط سے جو اس وقت اسی یونیورسٹی میں
اسلامک اسٹڈیز کے لکھار تھے مجھے اپنے پسندیدہ مذکورہ موضوع پر ریسرچ
کرنے کی دعوت پیش کی مسٹریل پی ایل ولی مسٹن صاحب نے میری حوصلہ
افزاںی فرمائی اور میرے تحقیقی کام میں جو پر خلوص دلچسپی دکھائی اس کے لیے میں
ان کا نہایت ممنون و مغلکو ہوں کہ ان کے احسانات کا مکاہفہ شکریہ ادا کرنے
سے میرا یہ ناتوال قلم قاصر ہے۔ ان کی مسلسل حوصلہ افزائی، رہنمائی اور تعارف
کے بغیر ”انشا“ پر اس تحقیقی کام کا یہ اٹھانا میرے لیے ہرگز ممکن نہ ہوتا۔
(مضمون: مومن صاحب کا معربتہ الارا تحقیقی کارنامہ..... مضمون نگار پروفیسر احمد

النصاری بشمولہ: سہ ماہی ترسیل جنوری تا جون 2001ء)

شب و روز کی لگا ترجمت اور عرق ریزی سے پروفیسر مومن نے اپنا تحقیقی مقالہ ”انشاء“،
دارالانشاء، اور علم الانشاء، مکمل کر لیا۔ انہوں نے اپنے موضوع کے ساتھ توقع سے زیادہ انصاف
کیا۔ اور شاندار کامیابی سے ہمکنار ہوئے۔ اس تحقیقی مقالے کی تیاری کے دوران برٹش میوزیم
کے دو حضرات (1) مسٹر جی ایم میرڈھ اور (2) مسٹر آر ایچ پنڈر کا تیمی تعاون پروفیسر مومن کو
حاصل رہا۔ اڈنبرایونیورسٹی میں بھی انہوں نے اپنے خلوص اور شیریں بیانی سے اپنے دوستوں کا
ایک حلقوہ بنالیا تھا۔ وہ لندن یونیورسٹی کے پروفیسر انا میری یونیورسٹی اور اڈنبرایونیورسٹی کے ایل پی
ایل ولی مسٹن کے پسندیدہ شاگرد تھے۔ انگلستان میں رہ کر بھی انہوں نے ادبی و شعری شوق کو زندہ
رکھا۔ اور اردو اگریزی میں مضمایں لکھ کر ادبی سرمائے میں اضافہ کرتے رہے۔

پروفیسر مومن کا تحقیقی مقالہ جس پر انھیں اڈنبرایونیورسٹی سے ڈاکٹریٹ کی ڈگری حاصل
ہوئی، فارسی کے نامور اکابر اور متعدد کتابوں کے مصنف ڈاکٹر ایم اسحاق بانی ایران سوسائٹی کلکتہ
اور جناب ایم اے ماجد ایم اے کی مشققانہ کوششوں س 1971ء میں ایران سوسائٹی کلکتہ سے کتابی
صورت میں شائع ہوا۔ کتاب کا ٹائٹل تھا؛

From Babar to Shahjahan
A Study of Insha, Dar-a-Insha, and Munish
based on original Documents by Dr. Momin Mohiuddin
M.A. Ph.D. (Edin) Persian Section, Department of Foreign
Languages, University of Bombay. 1971.

ڈاکٹر مومن ڈاکٹریٹ کی ڈگری لے کر 1958ء میں ہندوستان لوٹے تو بھیونڈی اور ممبئی کے لوگوں نے ان کا بڑی گرم جوشی سے استقبال کیا۔ جگہ جگہ ان کے اعزاز میں جلسے ہوئے اس کے علاوہ ہر چھوٹے بڑے جلسے میں انھیں صدارت کے لیے بھی بلا یا جانے لگا۔ پچاس اور ساٹھ کے دہے میں امریکہ اور انگلینڈ میں تعلیم پا کر ہندوستان لوٹنے والوں کی عام لوگ قدر کرتے تھے اور سرکاری سطح پر ان فارین رٹن ہندوستانیوں کو فوکیت دی جاتی تھی۔ اور اس طرح ان پر ملازمت کے دروازے بآسانی کھل رہتے تھے۔ پروفیسر مومن بھی جب ڈاکٹریٹ کی ڈگری لیے پہنچتے تو انھیں کئی اچھی ملازمتیں ملیں۔ فیلوشپ بھی دی گئی۔ سب سے پہلے انھوں نے آر کا یوز آفیسر کی حیثیت سے نیشنل آر کا یوز آف انڈیا میں ملازمت کی۔ اس کے بعد ”جھیلوں کے شہر“ بھوپال میں محکمہ تعلیمات عامہ حکومت ہند میں تعلیمات کے افسر بن گئے۔ اس کے بعد علی گڑھ مسلم یونیورسٹی کے شعبہ علوم اسلامیہ میں سینئر فیلوشپ حاصل کر لی۔ علی گڑھ مسلم یونیورسٹی کا نادر کتب خانہ ان کی پسندیدہ جگہ تھی۔ انھوں نے منگولوں کے سورخ عطا ملک جوینی کی بیش بہا تصنیف ”تسیلۃ الاخوان“ کا نادر اور نایاب نسخہ ہونڈ کر اسے اڈیٹ کیا اور تقریظ لکھی۔ اس کے علاوہ وہاں رہ کر وہ انگریزی اور اردو میں کئی تحقیقی مقامے لکھتے رہے۔ مومن صاحب کو علی گڑھ بھی راس نہیں آیا اور ایک سال بعد ہی وہاں سے لوٹ کے یونیورسٹی کی فیلوشپ پر دکن کا لمحہ پونا یونیورسٹی کے فیلوکی حیثیت سے کام کرتے رہے۔ اور وہاں پونا یونیورسٹی کے واں چانسلر سر پوندار کے ساتھ تین سال تک مراٹھا اور مہاراشٹر کی تاریخ سے متعلق فارسی دستاویزات پر کام کیا۔ جلد ہی اپنی ”مجد“ زندگی سے تگ آ کر 24 نومبر 1962ء کو محترمہ نوشاہ مومن کے ساتھ اپنا گھر بسالیا۔ ایک سال انھوں نے شملہ (ہماچل پردیش) میں بھی گزارا۔ جہاں انھیں انڈین انسٹی ٹیوٹ آف اڈو انسٹ اسٹڈی کی فیلوشپ ملی تھی۔

مبینی یونیورسٹی نے یوجی سی کی امداد سے فارسی، عربی، جرمن اور رشیں زبانوں کی تعلیم کے لیے ”فارن لینگو ٹکنالوژی پارٹمنٹ“ کے نام سے ایک نیا شعبہ قائم کیا۔ پروفیسر مومن کو 1965ء میں فارسی کارڈئر اور فارن لینگو ٹکنالوژی پارٹمنٹ کا صدر مقرر کیا گیا۔ ظا۔ انصاری کے آنے کے بعد وہ صرف فارسی سیکیشن کے سربراہ اور ریڈر رہے گئے۔ 1965ء تک وہ مبینی یونیورسٹی سے وابستہ رہے۔ مبینی یونیورسٹی میں سبھی سے ان کے دوستانہ مراسم تھے۔ یونیورسٹی کے دیگر مضامین کے اساتذہ بھی ان کی علمی و انتظامی صلاحیتوں کے قائل تھے۔ اور ان کا احترام بھی کرتے تھے۔

ڈاکٹر مومن کے پڑھانے کا انداز بہت اچھا تھا۔ اپنے شاگروں کی علمی کمزوریوں کو سمجھ کر ہر لفظ کی تشریح اور تاریخ بخیان کرنا بھی ضروری سمجھتے تھے۔ ان کی مشکلات حل کروانے میں کبھی پس و پیش نہ کرتے۔ شاید یہی وجہ تھی کہ وہ اپنے شاگروں میں بے انتہا مقبول تھے۔ میرا ایم اے کا دوسرا سال شروع ہو چکا تھا اور میں NET کے امتحان کے بارے میں کچھ نہیں جانتی تھی۔

دوسرے طلباء کا بھی تقریباً یہی حال تھا۔ ایک دن یونیورسٹی کے دوران پروفیسر مومن نے NET کے بارے میں کئی باتیں بتائیں۔ اسکا لرنسپ وغیرہ کی تفصیل بھی بتائی۔ اور کہا کہ صرف چار یا پانچ ماہ لگ کر پڑھائی کرنا پڑے گی۔ کامیاب ہونے پر پی ایچ ڈی کرنے کی سہولت بھی تھی۔ اس امتحان کے لیے سب سے زیادہ دلچسپی میں نے ہی دکھائی۔ مجھے پڑھنے کا شوق تھا، پروفیسر مومن خوش ہو گئے مگر میری شرط یہی تھی کہ میں اردو کے لیے امتحان دوں گی۔ انھوں نے میری بات کا برائیں مانا اور اپنے ٹکر کی مدد سے ہی میرا فارم پر کروا یا۔ اور اس طرح 1986ء میں میں نے پہلی بار اردو سے NET کا امتحان، R.F. Jr. کے ساتھ پاس کیا۔ متینجا آنے پر مجھ سے زیادہ پروفیسر مومن خوش نظر آ رہے تھے اور بار بار کہتے تھے کہ کاش تم فارسی لیتیں۔ میں نے ہمیشہ یہی دیکھا کہ وہ طلباء کے ساتھ ایک دوست جیسا برتاؤ کرتے تھے۔ ان کی شخصیت میں حدود جما اکساری تھی۔

مبینی یونیورسٹی میں پڑھانے کے علاوہ پروفیسر مومن کا وقت مختلف سماجی کمیٹیوں کے پر گراموں میں صرف ہوتا تھا۔ بچپن کے نامساعد حالات اور ظالمانہ عوامی رویہ نے ان کے دل میں غریب طلبہ سے ہمدردی اور محبت اور امداد کا جذبہ بھر دیا تھا۔ اپنی تصنیف مومن انصاری برادری کی تہذیبی تاریخ میں اپنے اسکول کے زمانے کا ایک ولدو ز واقعہ بھی تحریر کر دیا ہے۔ انھوں نے لکھا

ہے کہ انھیں کئی مخیّر حضرات کی بدولت ہائی اسکول میں داخلہ مل چکا تھا۔ لیکن کلاس میں ان کے استاد غریب بھول سے غیر مسادیانہ سلوک کرتے تھے جسے وہ بادل ناخواستہ برداشت کرتے رہتے تھے۔ ایک شریف انسان شخص ان کی فیس ہر سال جمع کروادیتا تھا۔ لیکن اس کے باوجود ہر طالب علم کو صرف چار آنے گیم فیس کے طور پر ادا کرنے ہوتے تھے۔ پروفیسر مومن چھٹی جماعت کا سالانہ امتحان دے رہے تھے۔ پرچاں کے ہاتھ میں تھا۔ کہ اچانک اسکول کے ہیڈ ماسٹر نمودار ہوئے اور گیم فیس نہ بھرنے کی وجہ سے انھیں امتحان ہال سے باہر نکال دیا۔ پروفیسر مومن لکھتے ہیں کہ یہ فیس سالانہ صرف تین روپے ہوا کرتی تھی اور اماں کے پاس صرف ایک روپیہ نکلا۔ دور و روپے کہیں سے قرض لے کر ان کی فیس ادا کی گئی۔ اور پھر وہ امتحان میں شریک ہو سکے۔ یہ ان کا ذاتی تحریر ہے تاباجو صداقت سے معمور ہے اور تفریض بھی رکھتا ہے۔ اسی طرح انگلستان میں بھی رہ کر تنگ دستی سے وقت گزارا۔ مگر پڑھائی مکمل کر لی۔ ممیٹ یونیورسٹی سے اعلیٰ تعلیم کے لیے انھیں وظیفہ صرف تین سورپے مہانہ ملا کرتا تھا۔ جس کے باہر تیرہ پونڈ بننے جو مہانہ اخراجات کے لیے ناکافی تھے۔ صدقی عبد الباری مومن ایک شخص تھے جو بھیوٹڈی کے ادھر ادھر کے رشتہ داروں سے مانگ کر روپیہ جمع کرتے اور پروفیسر مومن کے بڑے بھائی محمد یوسف محمد ابراہیم مومن تنگ دو کر کے، انگلینڈ ڈرافٹ بھیج دیتے تھے۔ اس طرح مشکلات کا سامنا کرتے ہوئے انھوں نے پوری لگن اور جتنو کے ساتھ تعلیم مکمل کی۔ پروفیسر مومن زندگی بھر ان مخیّر اور ہمدرد حضرات کو بھول نہ پائے۔ اسی احسان احسان مندی نے انھیں غریب طلباء کی مدد کے لیے آمادہ رکھا۔ انھوں نے سوچا کہ ہماری برادری میں ایسے دردمند اور مخیّر حضرات کی کمی نہیں ہے جو ہر طالب علم کے سفینہ حیات کے لیے ناخدا بن سکتے ہیں۔ لہذا انھوں نے ان ناخداوں کی مدد سے 1960ء میں مومن و یلفیئر سوسائٹی کی بنیاد ڈالی اور اس کے بعد تو یہ سلسلہ ان کی سماجی خدمات کا محرك بن گیا۔ اور کئی یلفیئر ایسوٹی ایشن قائم کرنے میں انھوں نے مدد کی مثلاً بھیوٹڈی و یلفیئر سینٹر، الجمرا ایجوکیشن سوسائٹی، اور الانصار ایجوکیشن ایئنڈ یلفیئر سوسائٹی وغیرہ۔ غریب اور نادار طلباء کی امداد کے لیے منعقد کیے گئے طرح مشاعروں میں بھی پیش پیش رہتے تھے۔ خدمت خلق کا یہ جذبہ آخری عمر تک قائم رہا۔

پروفیسر مومن کو شعرو شاعری کا شوق بچپن سے تھا۔ کانج کے زمانہ طالب علمی میں

روایتی شاعر بن گئے تھے اور غم جانان کو دلحن بنا کر الفاظ و معنی کے زیور سے سجانے لگے تھے۔ ان کی غرب لیں اور نظمیں اردو اخبارات کے علاوہ ادبی رسالہ نقوش (لاہور)، اور سویرا میں چھپتی تھیں۔ مسائل حیات پر خیالات کا اظہار اور افسانے رسالہ آج کل، ہفتہ وار بلشز، اور روز نامہ انقلاب کے صفحات پر نظر آتے۔ فارسی دستاویزات اور تاریخی اسناد کے شوق مطالعہ نے انھیں کونک کے ماضی کو ڈھونڈنے میں مدد کی اور ایک کتاب ”تاریخ کوکن“ کے نام سے تصنیف کر کے کوکن کے پہلے مورخ ہونے کا شرف حاصل کیا۔ تاریخ کوکن کا سنة تصنیف 1969ء ہے۔ ایک اور مختصر کتاب ”تذکرہ حضرت دیوان شاہ بھیڑی بھی ان ہی کی تصنیف ہے۔ اس کتاب میں حضرت دیوان شاہ نامی ایک بزرگ کے حالات اور مذہبی خدمات پر روشنی ڈالی گئی ہے۔ حضرت دیوان شاہ کا مزار بھیوٹی میں آج بھی مر جمع خلائق ہے۔

قلم کاروں میں سب سے زیادہ مکلف اور مختاط مورخ وہ ہوتا ہے جو دیانتداری اور صداقت کے قلم سے واقعات و حقائق کی روشنی میں غیر جانبدارانہ اسلوب سے تاریخ لکھتا ہے۔ پروفیسر مومن اس فن سے بخوبی واقف تھے۔ کئی برسوں سے وہ مومن انصاری برادری کی تاریخ لکھنے کا ارادہ بھی کر رہے تھے اور مواد بھی اکٹھا کر رہے تھے۔ ریٹائرمنٹ کے بعد اپنے بھانجے محمد حسن مومن اللہ سیٹھ اور دوست ڈاکٹر عبدالمنان انصاری کی تحریک پر ”مومن انصاری برادری کی تہذیبی تاریخ“، مکمل کر لی۔ اس کتاب کا سنة تصنیف 1994ء ہے۔ پروفیسر مومن نے انگریزی میں دو کتابیں مکمل کیں۔ عہدو سلطی کے کوکن کا مسلم معاشرہ 1962ء میں مکمل کی۔ یہ کتاب اندرین کوںسل آف ہسٹاریکل ریسرچ نی دیلی کی سینٹر فیلوجسپ ملنے پر قلمبندی تھی۔ دوسری انگریزی کتاب ان کی پی ایچ ڈی کا مقالہ ہے۔ یہ ایک بہترین مقالہ ہے جو ان کی علمی کردکاری اور پختہ ارادوں کی تکمیل کا ثبوت ہے۔ ان کے متحن مسٹر ایل پی ایل ولی اسٹن نے جب پروفیسر مومن کے تحقیقی کام کو منضم و مرتب پایا تو شفاهی امتحان (Viva-Voce) کی ضرورت محسوس نہیں کی اور انھیں ہندوستان جانے کی اجازت مل گئی۔ پروفیسر مومن نے اپنے اس تحقیقی مقالے میں ہندوستان کے مغلیہ دور کے سرکاری دفاتر کی تحریروں کو موضوع بنایا ہے۔ اس کتاب سے سلاطین۔ شہزادگان اور امراء کی جانب سے صادر ہونے والے فرائیں، مرا اسلام، مکتوبات، کی مختلف قسموں کا جائزہ لیا گیا

ہے۔ حکومت کے دفاتر سے جوانسنا اور سرکاری کاغذات جاری کیے جاتے تھے ان کے تخلیلی و تجزیائی جائزے کے علاوہ مختلف رسم و رواج، اصول و قواعد، حفظ مراتب کے تکلفات اور معاشرتی روایتوں کا پتا چلتا ہے۔ یقیناً قوم کی لکھی ہوئی تاریخ جب تک اور اق اور الفاظ میں محفوظ رہتی ہے اس قوم کو بقائے دوام حاصل رہتا ہے۔ وہ ایک ایچھے مورخ اور انشا پرداز تھے۔ ڈاکٹر مومن کو ادبی و تدریسی خدمات کے صلے میں 1991ء میں صدر جمہوریہ ہند کی توصیفی سند، اعزاز اور وظیفہ تاحیات سے بھی نواز آگیا۔ اس اعزاز کی خوشی میں بھی وہ میں تھنیتی جلسے بھی منعقد کیا گیا تھا۔

ڈاکٹر حامد اللہ ندوی (مرحوم) کے ایک مضمون، ”ڈاکٹر مومن: قدر شناس و جامع صفات عالم“، (بیشولہ سے ماہی تریل جنوری تا جون 2001ء) سے پتا چلتا ہے کہ مذکورہ تصانیف کے علاوہ پروفیسر مومن کے زیر قلم دو اور پرو ڈیکٹ تھے۔ جن پرانھوں نے کافی کام بھی کر لیا تھا۔ پہلا ”وابی تحریک، مغربی ہند اور بھارتی میں“، (انگریزی) اور دوسرا ”المعجم المہندسی المصطلحات الفقه الاسلامی“ (فقہ کی عربی انگریزی فرہنگ) دونوں تصانیف کو وہ مکمل کرنا چاہتے تھے۔ ان کتابوں کا ذکر خود پروفیسر مومن نے اپنی تصنیف ”مومن انصاری----“ میں بھی کیا ہے۔ مجھے بھی یہ جانے کی خواہش تھی اگر یہ کتابیں مل جائیں تو ان کے طرز تحریر اور مذہبی خیالات پر مزید روشنی پڑ سکے گی۔ پروفیسر غلام حسین جمالی، پروفیسر مومن کے دوستوں اور میرے جانے والوں میں شامل ہیں۔ جب میں نے ان سے پروفیسر مومن کی تصانیف اور دیگر معمولات جانا چاہیں تو انھوں نے مجھے پروفیسر مومن کی صاحبزادی رخشندہ صادق کا فون نمبر دیا۔ میں رخشندہ صادق سے پروفیسر مومن کی شادی کی تاریخ اور ان دو کتابوں کے تعلق سے معلومات حاصل کرنا چاہتی تھی۔ رخشندہ صادق کا جواب تھا کہ وہ اپنی طویل اور شدید علاالت کے باعث ان کتابوں کی تکمیل نہیں کر پائے۔ ان کے انتقال کے بعد گھر والوں نے عربی آیات کا احترام کرتے ہوئے ان کا ادھورا کام کسی مولانا کے سپرد کر دیا تھا۔

ڈاکٹر مومن صاحب کی زندگی دین و دنیا کا خوبصورت سکنم تھی۔ شگفتہ مزاج اور حاضر جواب ہونے کے ساتھ ساتھ صاف گوار بے باک بھی تھے۔ دوستوں کے علاوہ شاگردوں سے بھی حسن سلوک کرتے تھے۔ تحقیقی کاموں میں دلچسپی رکھنے والے ذہین طلبہ سے بے حد خوش

ہوتے تھے۔ حافظ، سعدی اور ایرانی تاریخ کا ذکر کرتے ہوئے اکثر ان کا لکھنے طویل ہو جاتا تو فروں پیوں سے کہہ کر سمجھی طلباء کے لیے چارے مغلوں تھے۔ مہر النساء خان نامی ان کی ایک شاگرد فارسی میں پی ایجڑی کر رہی تھیں۔ ان کے شوہر کی بیکری تھی اس بیکری میں تیار شدہ کئی چیزیں ڈاکٹرِ مومن کی میز پر کھی رہتی تھیں۔ ان مختلف اقسام کے بسلکش سے ہماری ضیافت بھی فرماتے تھے۔

ایرانیوں کی نفاست پسندی کے بارے میں پڑھا تھا، سننا تھا اور دیکھا بھی تھا۔ پروفیسر مومن بھی اسی تہذیب سے متاثر تھے۔ صفائی اور نفاست کو عزیز رکھتے تھے۔ ان کا آفس بھی گرد و غبار سے پاک ہمیشہ صاف سترہ رہتا تھا۔ رمضان کا مہینہ تھا۔ میرا ایم اے کا دوسرا سال تھا۔ انھوں نے اپنے سبھی طلباء کا اپنے گھر افطار پر مدد کیا تھا اور صاف لفظوں میں کہا کہ صرف افطاری کی دعوت ہے کھانے کی نہیں۔ میری اور ایمن کی بھی چھوٹ گئی۔ انھوں نے غصے سے ہمیں دیکھا اور بنا کچھ کہے چلے گئے۔ پروفیسر کی دعوت قابل قبول تھی۔ میں اور ایم اے انعام ادا افطار سے کچھ پہلے ہی ان کے گھر پہنچ گئے۔ ون بیڈروم کا یہ چھوٹا سا فلیٹ نہایت سلیقے سے سجا ہوا تھا۔ دونوں کمروں کی کھڑکی دروازوں پر خوبصورت پر دے لئک رہے تھے۔ فرش پر قائم بچھا ہوا تھا۔ دیواروں پر قرآنی آیات کے مبنیں طفرے آؤ ریاں تھے۔ کمرے کے کونوں میں خوبصورت پودوں کے گملے اور ایک طرف چھوٹی سی پیاری سی لا بھری سی جس میں دینی اور تاریخی کتابیں بھی ہوئی تھیں۔ ہر چیز صاف اور شفاف اور آ راستہ تھی۔ اس دعوت افطار میں علمی و ادبی باتوں سے زیادہ ایرانی اور ہندوستانی پکوانوں کا ذکر ہوتا رہا اور جس وقت دسترخوان سجا ہم یہ دیکھ کر حیران رہ گئے کہ اس افطار کے بعد کھانے کی حاجت تو در کنار ان تمام لوازمات سے لطف اندوں ہونا بھی مشکل نظر آ رہا تھا۔ کئی قسم کے ایرانی اور ہندوستانی پکوان اور مشروبات دسترخوان کی زینت تھے۔ جن میں ان کی نصف بہتر محترمہ نوشابہ مومن اور صاحبزادی رخشندہ مومن کا ذوق و شوق بھی شامل تھا۔ آج برسوں بعد بھی ہم اس مہمان نوازی کو نہیں بھول پائے۔ مغرب کی نماز ہم نے ساتھ مل کر پڑھی اور ان سے رخصت لی۔ ڈاکٹرِ مومن کی خواہش تھی کہ میں ان کی زیر گرانی فارسی میں پی ایجڑی کروں۔ اسکا لر شپ مجھے مل رہی تھی۔ حافظ شیرازی پر وہ کئی تحقیقی مقالات پر کام کروانا چاہتے تھے۔ مگر میری مشکل پسند طبیعت نے آسان راہ سے ہمیشہ اخراج کیا۔ ایم اے مکمل کرنے کے بعد دوبارہ ڈاکٹرِ مومن سے

ملاقات کا موقع نہل سکا۔ ان کی صاحبزادی سے پتہ چلا کہ یہ علمی و ادبی ذوق رکھنے والا اور ملت کا درود مند شخص تقریباً آٹھ سال بیمار رہ کر 4 مرگی 2003ء کو مالک حقیقی سے جalla۔ پروفیسر مومن کی تصانیف واقعی قابل قدر ہیں یہ ایسے بنیادی کام ہیں جن کو سرچشمہ بنا کر کئی نئے موضوعات پر تحقیقی کام کیا جاسکتا ہے۔

حوالی:

- 1 تاریخ کون انسن فش کون پبلی کیشن ٹرست، گلشنِ عالم، 1969ء
- 2 مومن انصاری برادری کی تہذیبی تاریخ۔ ناشر مومن دارالثقافہ، اندھیری، گلشنِ عالم، 1994ء
- 3 مضامین:

 - 1 ڈاکٹر مومن۔ قدر شناس و جامع صفات عالم: ڈاکٹر حامد اللہ ندوی
 - 2 میں ہوں وہی مومن بنتلا.....: پروفیسر سید اقبال
 - 3 اوصافِ موم: پروفیسر غلام حملانی
 - 4 مومن صاحب کام عرکتہ الاراثتی کارنامہ: پروفیسر احمد انصاری
 - 5 نئی الف لیلی (افسانہ): ڈاکٹر مومن مجی الدین
 - 5 انتخاب کلام مومن: ادارہ سماں مہی تریسل (گوشہ ڈاکٹر مومن مجی الدین کا حامل سماں مہی تریسل مجلہ گلشنِ عالمی۔ ایڈیٹر: پروفیسر یونس اکاسکر۔ جنوری تا جون 2001ء)

ڈاکٹر سعیدہ پیل، اردو و یسرچ سنٹر انجمن اسلام گلشنِ عالم میں استنسنٹ ڈاکٹر کمر ہیں۔

عطیہ رئیس

اکبرالہ آبادی کی ظرافت نگاری

حقیقت ہمیشہ تلخ ہوتی ہے اور ظرافت انہیں حقیقوں کو پیش کرنے کا فن ہے۔ لیکن اس پیش کش میں اس بات کا شعوری خیال بھی رکھا جاتا ہے کہ شخص یا سماج کا نقشان تو کم سے کم ہو گرے اس کی اصلاح بھر پور ہو جائے۔ مشتاق احمد یوسفی نے ظرافت کی مختلف شکلوں کو اپنے وارے سے تعبیر کیا ہے اور وزیر آغا نے بھی اسے ایک باشعور، حساس اور در دمند انسان کے رد عمل کا نتیجہ بتایا ہے۔ دیگر ماہرین جن میں رسید احمد صدیقی، سید عبدالحسین، گلام الدین احمد، اسلوب احمد انصاری، احتشام حسین وغیرہ شامل ہیں، وہ بھی اس بات سے متفق ہیں کہ ظرافت زندگی کی جمادات کے خلاف ایک قسم کا رد عمل ہے۔ حالاں کہ یہ رد عمل ادب میں مختلف نفسیاتی صورتوں میں تبدیلیوں کے ساتھ ظاہر ہوتی ہے اور اس کا اصل مقصد اصلاح معاشرہ یا تقدیر حیات ہے۔ خواجہ عبدالغفور نے اپنی معروف کتاب ”ظرو مزاح کا تقدیری جائزہ“ میں درست لکھا ہے کہ

”اچھی ظرافت اپنے زمانے کی زندگی کا آئینہ دار ہوتا ہے اور اس کی تاثیر آنے

والکل تک قائم رہتی ہے۔“ (ص 81)

ظرافت کی رائج مختلف صورتوں میں ظرو مزاح بھی ہے۔ اردو میں ظرو مزاح کی روایت قدیم رہی ہے۔ شعرو ادب میں اس کے فروع کا سبب معاشرے کا عمومی رویہ ہوتا ہے۔ معاشرے کی ناہمواریاں یا زندگی کی جماداتیں جب حد سے تجاوز کر جاتی ہیں تو عوام کا ہمدردانہ شعور جھنجلاہٹ، نفرت اور برہمی کی صورت میں رونما ہوتا ہے۔ عوام کا یہ رد عمل جب اصلاحی مقاصد کے تحت حقارت آمیز تقدیر بن جاتی ہے تو ظرو اور مسرت آفرینی کے تحت مسکراہٹ اور قہقہوں میں

تبدیل ہو جاتی ہے تو مزاح کھلاتی ہے۔

اکبر کا زمانہ تو خیر آج سے ڈیڑھ سورس پہلے کا تھا جب صورت حال کی تبدیلی پر گھل کر ہنس بھی لیا جاتا تھا مگر فی زمانہ یا ہمارے دور میں ہنسنے کی گنجائش بھی باقی نہیں رہی ہے۔ ہم اس قدر خود بین و خدا آراء ہو چکے ہیں کہ ہر ایک بات پر بہم ہی ہوتے ہیں۔ ظاہر ہے غصہ خون جلاتا ہے اور ہنسی قہقہے سے خون بڑھتا ہے لیکن موجودہ حالات میں خون بڑھانے کی کوئی صورت بھی تو نظر نہیں آتی۔ عقین اللہ نے ذاتی گفتگو میں بھی اس بات کا اظہار کیا تھا اور اپنے ایک مضمون میں بھی لکھا ہے کہ

”مجھے تو یہی محسوس ہوتا ہے کہ وہ قیمتی نعمت جسے عرفِ عام میں حسِ مزاح یا

Sense of Humour کہا جاتا ہے، ہم اس سے محروم ہو چکے ہیں۔ آرٹنی

یہ کہ ہمیں اس محرومی کا کوئی احساس بھی نہیں ہے کیونکہ حسِ مزاح کی محرومی کے

معنی میرے نزدیک بے حسی ہی کے ہیں۔ جو قومِ حسِ مزاح کو گنوایٹھتی ہے

اُس کا کردار بجلت پندتی، ہٹ دھری، ناقبت اندیشی، خود آرائی اور بے رحمی

جیسے خاصوں کا تابعِ مہمل بن کر رہ جاتا ہے۔“ (اسالیب ص 291)

1857ء کے بعد جب نئی تہذیب نے کروٹ میں تو معاشرے کا عمومی رو یہ بہت تیزی

سے تبدیل ہوا۔ برطانوی حکومت کی پالیسی سے ہندوستانی عقائد کو ٹھیس پہنچی تھی۔ مذہبی اور تہذیبی

قدریں جب نشانے پر ہوں تو رُڈ عمل کی صورت ضرور ابھرتی ہے۔ سوال تہذیبی شخص کا تھا لہذا

اکبر کے زمانے میں مغرب پرست ذہنیت کو زبردست رُڈ عمل کا سامنا ہوا۔ جو لوگ مغربی تہذیب کو

پند کرتے تھے ان کی اپنی دلیلیں تھیں اور مشرقی قدریوں کے پاسدار کی اپنی دلیلیں۔ وہ مختلف

قدریوں کی یلغار میں فکری نظام درہم برہم ہو گیا۔ خود لارڈ میکا لے 1835ء ہی میں یہ لکھ چکا تھا کہ

ہم ہندوستانیوں کو انگریزی پڑھا کر ایسی نسل تیار کرنا چاہتے ہیں جو شکل میں تو کا لے ہوں گے مگر

دل ان کا گورا ہو گا اور حسپ ضرورت ہم ان سے کام لے سکیں گے۔ نتیجہ یہ ہوا کہ ہر ہندوستانی کے

دماغ میں یہ بات گھر کر گئی کہ برطانوی حکومت انہیں عیسائی بنانا چاہتی ہے اور اس طرح مغربی

پالیسی کی مخالفت عام ہو گئی۔ اُس زمانے میں عوام کی ذہن سازی میں ادباء و شعراء نے بڑھ چڑھ

کر حصہ لیا اور مغربی فکر اور اُس کی حمایت کرنے والوں کے خلاف ادیبوں کی ایک بڑی جماعت نے طزو مزارح کو اپنا حربہ بنالیا۔ اُس زمانے میں اودھ پنج، نے اس روئیے کو ایک نئی راہ دینے اور متحرک کرنے کی کوشش کی اور اُس وقت کی بعض اہم شخصیات، جن میں نظر نگار زیادہ اور شاعر کم تھے، کو ایک پلیٹ فارم پر جمع کرنے کی کوشش کی۔ سجاد حسین، رتن نا تھس سرشار، اکبر اللہ آبادی، پنڈت تربھون نا تھ بھر، مچھو بیگ، ستم ظریف، عبدالغفور شہباز، مشی جوالا پرشاد برق، نواب سید محمد آزاد وغیرہ نے خصوصی طور پر ”اوودھ پنج“ کے مشن کو آگے بڑھایا اور ملک کے سیاسی، سماجی اور دیگر مسائل پر طزو مزارح اور طعن و تضییک کے نشتر چلائے۔ سر سید احمد خاں جو مغربی تعلیم کی حمایت کر رہے تھے اور اپنے مقام دکونی جامد پہنار ہے تھے وہ بھی ان کے اعتراضات کا نشانہ بننے سے بچ نہیں سکے۔ اکبر (1846ء۔ 1921ء) عہدِ ماضی کے ایک شاعر ہی نہیں تھے، وہ مشرقی تہذیب کے پاسدار بھی تھے۔ اُن کے اندر یہ حقیقت یا خیالی سے کہیں زیادہ مثالی تھے۔ وہ ایک ایسے نازک دور کی پیداوار تھے جہاں اندر یہ اور خوف کا طاری ہونا عین فطری تھا۔ اس لیے اگر اُن کی شاعری کا محور تہذیبی صورت حال ہے تو یہ بھی عین فطری ہے۔ اپنے عہد کے مسائل اور امکانات پر اکبر نے قلم اٹھایا تھا اور ان تمام خطرات کی طرف اشارے کیے تھے جن کو وہ محسوس کرتے تھے۔ آج ہم سر سید کے مشن کا شمرہ ہیں مگر کیا یہ حقیقت نہیں کہ ہمارے درمیان سے مشرقی آداب زندگی کا قیمتی سرمایہ لٹ چکا ہے؟ جس کے تحفظ کے لیے اکبر نے سینکڑوں صفحے سیاہ کیے تھے۔ اس لیے قاضی جمال حسین کا یہ کہنا درست معلوم ہوتا ہے کہ

”اکبر کے اشعار طرافت یا الطیفہ گوئی کے بجائے گہرے دکھ کی داستان معلوم ہوتے ہیں۔ ہمیں واضح طور پر محسوس ہوتا ہے کہ زندگی کے بکھر تے ہوئے شیرازہ کو دیکھ کر اکبر شدید کرب سے دوچار ہیں۔“

(فکر و تحقیق، اکبر اللہ آبادی نمبر۔ ص 61)

اکبر اللہ آبادی نے اپنے کلام میں جہاں ایک طرف بذلہ سنجی رعایت لفظی اور تہذیبی تضادات سے طعن و تضییک کے شائستہ زاویے تراشے ہیں وہیں دوسری طرف لفظی تحریفات، مترادفات، ابهام اور انگریزی الفاظ کو بطور قافیہ استعمال کر کے اپنے فن کو ابھارنے کی کوشش بھی کی

ہے۔ انہوں نے اپنے کلام میں جن موضوعات کو پیش کیا ہے اُس کا دوسرا نمونہ اُس وقت تک اردو شاعری میں موجود نہیں تھا کیونکہ اُن سے قبل کی طریقانہ شاعری، بھوکے دائرے میں پیوست تھی اور اُس کا بھویہ بھی شعوری نہیں تھا بلکہ غیر شعوری تھا۔ اکبر نے پہلے پہل زمانے کے بد لے ہوئے تیور کو ایک نئی زبان دینے کی شعوری کوشش کی تھی۔ انہوں نے اپنے کلام میں جس تسلسل کے ساتھ ملک و قوم کے مسائل کو پیش کیا وہ بظاہر تمسخر اور طفری نظر آتا ہے لیکن اُس کے باطن میں جو نصیحت اور تنقید پوشیدہ ہے وہ فن کی بلاعث سے آرستہ ہے۔ اس لیے جب ہم اکبر کے کلام کا مطالعہ کرتے ہیں تو ان کی طریقانہ شاعری دل و دماغ میں اندر تک اُترتی چلی جاتی ہے اور قاری کو کہیں بھی اُس کے عامیانہ ہونے کا احساس نہیں ہوتا۔

اکبر کا یہی مشفقاتہ انداز اُن کے طریقانہ کلام کو ایک نئی آنچ فراہم کرتا ہے، جو پہلی نظر میں کسی ایک شخص کا تمسخر معلوم ہوتا ہے لیکن بننے کے فوراً بعد یہ محسوس ہوتا ہے کہ اکبر کا تناخاطب کوئی ایک شخص نہیں بلکہ پورا سماج ہے۔ سماج کی بیت کذاذیاں اور بے اعتدالیاں، اکبر کے پیش نظر تھیں اس لیے اُن کا لب ولہجہ ناصحانہ اور اخلاقیات سے متعلق ہے۔ اُس زمانے میں ہندوستان کی مٹتی ہوئی تہذیب نے قوم کے دل و دماغ کو ڈگر گوں کر رکھا تھا۔ پوری قوم نئی ابھرتی ہوئی مغربی تہذیب سے جاں بلب ٹھی۔ یہ اکبر ہی تھے جنہوں نے قوم کے دل میں اپنی شاعری سے نئی روح پھونکنے کی سعی کی اور طفرہ مزاح کو ایک حر بے کے طور پر استعمال کیا۔

شیخ جی کے دونوں بیٹے باہر پیدا ہوئے
ایک ہیں خفیہ پوس میں، ایک چھانی پا گئے
واسطہ کم ہو گیا اسلام کے قانون سے
دَبَّ گئی آخر مسلمانی مریٰ پتلون سے
یوسف کو نہ سمجھے کہ حسیں بھی ہے جواں بھی
شاید نرے لیڈر تھے زلیخا کے میاں بھی
دخترِ زر نے اٹھا کر تھی ہے آفت سر پر
خیریت گزری کہ انگور کے بیٹا نہ ہوا

ہم ایسی گل کتابیں قابلِ ضبطی سمجھتے ہیں
کہ جن کو پڑھ کے لٹکے باپ کو خطی سمجھتے ہیں
طفل سے مُوآئے کیا ماں باپ کے اطوار کی
دودھ تو ڈبے کا ہے تعلیم ہے سرکار کی

غالب سے قبل اردو شاعری میں ظرافت نواز نیدہ تھی۔ غالب نے اُسے اپنے کلام اور
اپنے کتبوات میں ایک مقام عطا کرنے کی کوشش کی تھی۔ اکبر کا زمانہ اُس منزل سے آگے گل چکا
تھا اس لیے بذاتِ خود ان کا زمانہ طنز و مزاح کا ایک بہترین معاور رکھتا تھا۔ ان کے زمانے کی سیاسی
ناہمواریاں، سماجی جبر، قدروں کی پامالی، اُنی تہذیب کی سرفرازی، قومیت اور وطنیت کے اُبھرتے
ہوئے نئے تقاضے اور تصورات، مشرق و مغرب کے درمیان خلیج پیدا کر چکے تھے۔ انہیں وجوہات
نے اکبر کے مزاجیہ شعور کو ابھار اور چونکہ ماحول، ظرافت کے لیے سازگار بن چکا تھا اس لیے اکبر
کی ظرافت کو پھلنے پھولنے کا بھر پور موقع ملا۔ اس لحاظ سے دیکھا جائے تو اکبر وہ پہلے شاعر قرار
پائیں گے جنہوں نے طنز و مزاح کو ایک تجربے کے طور پر پیش کیا اور اسے تکمیل کی منزل کی طرف
کا مزن کر دیا۔ ورنہ ایسا کم ہی ہوتا ہے کہ ایک شاعر زبان میں کسی تجربے کو شامل بھی کرے اور پھر
اُسے اکملیت تک پہچانے کی سعی بھی کرے۔

اکبر کے کلام میں اُس زمانے کی پوری تہذیب جلوہ گر ہے۔ کہیں شور کے ساتھ اور کہیں
خفیف لب ولجھ میں، لیکن ہر جگہ دل پسند انداز میں۔ چونکہ اکبر اپنی شاعری میں عوام کے مسائل کو
پیش کر رہے تھے اس لیے زبان کی سطح روزمرہ سے ہم آہنگ تھی۔ تشبیہ و استعارے، رمز و کنا یہ اور
علام اُن کے کلام میں اُتنے ہی واضح ہیں جتنا کہ خود اُن کا عہد واضح تھا۔ اس لیے اُن کے عہد کو
سمجھنے کے لیے اکبر کا کلام اور اکبر کے کلام کو سمجھنے کے لیے اُن کا عہد، ایک دوسرے کے لیے معاون
بن گئے ہیں۔ اکبر کی شاعری پرانی قدروں کی پاسداری بھی کرتی ہے اور اُنی تہذیب کو ہدف بھی
باتی ہے لیکن اُن کا مقصد ترقی کی راہ میں روڑے اُنکا نہیں تھا بلکہ وہ پوری قوم کو آزاد زندگی جینے
کی تلقین کرتے ہیں۔ اس تنبیہ کے ساتھ کہ وہ اپنی جڑوں سے جڑے رہیں اور اپنی قوم کی تقدیر پر
گھری نظر بھی رکھیں:-

عقل سپرد ماسٹر مال سپرد آنجناب
 جان سپرد ڈاکٹر روح سپرد ڈاروں
 مٹاتے ہیں جو وہ ہم کو تو اپنا کام کرتے ہیں
 مجھے حیرت تو ان پر ہے جو اس مٹنے پر مٹتے ہیں
 ممنون تو میں ہوں ترا اے سائے شجر
 سر پر مگر عذاب ہے چڑیوں کی بیٹ سے
 مسلمانوں کا وہ آئین طمع مستقل بدلا
 گئی عربی چھٹا قرآن زبان بدلتی تو دل بدلا
 نہ کتابوں سے نہ کانج کے ہے در سے پیدا
 دین ہوتا ہے بزرگوں کی نظر سے پیدا

ایک اعلیٰ ظرافت نگار کے لیے ضروری ہے کہ وہ دوراندیش ہو اور جس قدر مستقبل پر نگاہ
 رکھتا ہو اُسی قدر ماضی میں جھانکنے کی صلاحیت بھی رکھتا ہو۔ اکبر نے دونوں سے سردار کھا مگر زمانہ
 کچھ اور ہی چاہتا تھا۔ قوم کو ناہموار یوں کی طرف بار بار متوجہ کرنے کے باوجود وہ مغربی فکر کے سیلا ب
 کو روکنے میں ناکام رہے لیکن دوسری طرف وہ اس معنی میں کامیاب رہے کہ ان کے بعد کی نسل نے
 ان سے روشنی حاصل کر کے عقليت پسندی کے ساتھ مشرقی افکار کو بھی اہمیت دی اور دونوں میں
 توازن پیدا کر کے سر سید اور اکبر دونوں کی اہمیت کو مسلم کر دیا۔ یہ درست ہے کہ ہمارے بعض ناقدرین
 نے اکبر کو سر سید پر فوقیت دی ہے کہ وہ سر سید سے زیادہ دوراندیش اور دور رس تھے لیکن اس بات سے
 انکار نہیں کیا جا سکتا کہ سر سید کے مشن کی بھی اپنی اہمیت تھی اور اکبر کے خیالات اپنی اہمیت رکھتے
 تھے۔ دونوں کے دل میں قوم کی بھلائی اور فلاح و بہبود کا جذبہ موجود تھا۔ دونوں کے طریقے الگ
 تھے بلکہ اپنی عمر کے آخری پڑاؤ پر تو اکبر نے سر سید کی حمایت بھی شروع کر دی تھی۔ پہلے اکبر کے وہ
 اشعار جن میں سر سید پر طنز ہے پھر وہ اشعار جن میں ان کی تعریف ہے، ملاحظہ کریں:

سید کی روشنی کو اللہ رکھے قائم
 بنتی بہت ہے موٹی، روغن بہت ہی کم ہے

برگل کے مولوی کو کیا پوچھتے ہو کیا ہے
 مغرب کی پاسی کا عربی میں ترجمہ ہے
 مری ناکامیابی کی کوئی حد ہو نہیں سکتی
 صداقت چل نہیں سکتی خوش آمد ہو نہیں سکتی
 سید اٹھے جو گزٹ لے کے تو لاکھوں لائے
 شیخ قرآن دکھاتے پھرے پیسہ نہ ملا

☆☆☆

واہ رے سید پاکیزہ گھر کیا کہنا
 یہ دماغ اور یہ حکیمانہ نظر کیا کہنا
 قوم کے عشق میں یہ سویں بھگر کیا کہنا
 ایک ہی دھن میں ہوئی عمر بسر کیا کہنا
 صدمے اٹھائے، رنج سہے، گالیاں سنیں
 لیکن نہ چھوڑا قوم کے خادم نے اپنا کام
 ہماری باتیں ہی باتیں ہیں سید کام کرتا ہے
 نہ پوچھو فرق جو ہے کہنے والے کرنے والے میں
 ہمارے بہت سے ناقدین نے اکبر کی ظرافت کو ان کی کور ذوقی، ہٹ دھرمی اور
 قدامت پسندی کہا ہے اور ماضی پرستی، دور رسمی اور دور بینی سے محروم قرار دیا ہے اور یہ بھی باور
 کرانے کی کوشش کی ہے کہ اکبر نے سر سید کے جس موقف کی مخالفت کی تھی، وہ خود اپنی عملی زندگی
 میں اس پر عمل پیرار ہے یعنی انہوں نے مشن اسکول میں تعلیم حاصل کی، سرکاری نوکر ہونے اور
 اپنے بیٹے کو بھی تعلیم حاصل کرنے کے لیے لندن بھیجا۔ پھر مغربی تعلیم یا سر سید کی مخالفت چہ معنی
 دارد؟ محمد حسن نے تو یہاں تک لکھا ہے کہ

”ان (اکبر) کے اندر بھی ولیٰ ہی مقبولیت، ویسے ہی اعزاز و عظمت کی تمنا
 کرو ٹیں لیتی رہی جو ان کے ہم عصر سر سید کو حاصل تھی، لیکن قوم ملت نے سر

سید کی جیسی قدر شناسی کی، مسلم پلک کے ایک بڑے تعلیم یافتہ اور سر برآورده حلقة میں اُن کی جیسی آؤ بھگت ہوئی اکبرالہ آبادی اُس سے محروم رہے۔ سرکار برطانیہ نے بھی جس کے وہ نمک خوار تھے جہاں سر سید کو سر کے خطاب سے نوازا، انہیں صرف خان بہادری کے قابل سمجھا۔ ان سب کا تبیجہ یہ ہوا کہ سر سید کے لیے رشک و عناد کے جذبات اکبرالہ آبادی کے اندر پر پوش پانے لگے۔“
 (جانزے۔ ص 40۔ حوالہ فلک و تحقیق، اکبرالہ آبادی نمبر)

اور اسی قسم کے خیالات کا اظہار محمد علی صدیقی نے بھی کیا ہے اور لکھا ہے کہ ” غالباً اکبرالہ آبادی اپنی جوانی کے زمانے ہی سے ملکیت زدہ (Cynic) تھے اور حقائق کو اپنے تعصبات کی عینک سے دیکھنے کے اس قدر عادی ہو چکے تھے کہ وہ حقیقت سے والف ہونے کو باوجود حقیقت پسند نہیں ہو پائے۔“

(سر سید احمد خاں اور جدت پسندی۔ ص 46)

میں مذکورہ بزرگان ادب کا احترام کرتی ہوں تاہم اس بات کا بھی یقین رکھتی ہوں کہ آخر یہ بھی تو انسان ہی تھے اور ان سے بھی سمجھنے میں کوتا ہیاں ہو سکتی ہیں۔ جہاں تک اکبر کو میں نے پڑھا اور سمجھا ہے تو مجھے ان بزرگوں کے خیالات بھی مشکوک ہی نظر آتے ہیں۔ غور کرنے کی بات یہ ہے کہ یہ وہ ادیب ہیں جن کا تعلق کسی نہ کسی اعتبار سے علی گڑھ سے رہا ہے اور دوسرا یہ بات کہ یہ سب ترقی پسند تحریک سے وابستہ رہے ہیں۔ علی گڑھ کے پروردہ تھے اس لیے علی گڑھ یا سر سید کے تعلق سے کوئی تنقید سننا نہیں چاہتے تھے اور ترقی پسند تھے اس لیے ہر قدم امت پسند یا ماضی پرست اُن کے پیانے پر گناہ گاری تھے۔ سر سید کی تعلیمی پالیسی پر علی گڑھ میں تقریر کرتے ہوئے مولانا ابوالکلام آزاد نے جن خیالات کا اظہار کیا تھا اُس کا انجام بھی تو یہی ہوا تھا کہ اُس کے بعد مولانا آزاد کبھی علی گڑھ نہیں بلائے گئے۔ اور وہ واقعہ بھی یاد کیجئے جب علی گڑھ ریلوے اسٹیشن پر مسلم یونیورسٹی علی گڑھ کے طالب علموں نے ٹرین روک کر اُن کے ساتھ بد تیزی کی تھی اور جس کا ذکر شورش کاشمیری نے اپنی کتاب ”ابوالکلام آزاد“ میں تفصیل سے کیا ہے۔ اور ڈاکٹر ڈاکر حسین نے اسی واقعہ پر لکھا ہے کہ ”اردو زبان میں کوئی ایسی کامی نہیں تھی جو انہیں نہ دی گئی ہو“، اس لیے

اکبر کے ظرافتی کلام میں مغربی تہذیب و تعلیم اور سر سید پر جو کچھ بھی کہا گیا ہے اُس کی اپنی ایک معنویت ہے جسے فی زمانہ از سر نو تجویے کی ضرورت ہے۔ میں صرف یہ عرض کرنا چاہتی ہوں کہ اکبر کا مقصد مغرب کی انڈھی تقلید سے ہندوستانیوں کو روکنا تھا۔ فضیل جعفری نے بھی لکھا ہے کہ

”اکبر کی شاعری کا حقیقی مقصد ایک ایسی قوم کو جو محض با بلوگیری کے چکر میں بے غیرتی کا لبادہ اور حصتی جاری ہی تھی، غلاظت کے دلدل سے نکالنا تھا۔“

(فروتحقیق، اکبرالآبادی نمبر ص 42)

مجھے تو اکبر پر تقدیم کرنے والوں کی بیٹت پر شک ہوتا ہے۔ اُن کے تقدیمی عمل سے تھب کی یو آتی ہے۔ انہی کے زمانے کے ایک بڑے نقاد کلیم الدین احمد بھی تھے جن کی سخت تقدیم سے سب خائف تھے، انہوں نے اکبر کی شاعری کا معروضی مطالعہ کر کے جو فیصلہ صادر کیا وہ زیادہ منطقی اور معقول نظر آتا ہے۔ انہوں نے لکھا ہے کہ

”وہ (اکبر) ترقی کے خلاف نہ تھے، ترقی کی طرف قدم اٹھے اور ضرور اٹھے لیکن ذرا سوچ سمجھ کر نئی چیزیں اچھی ہیں، پرانی چیزیں بُری ہیں، یہی نقطہ نظر عام ہو چلا تھا۔ وہ اس بے عقلی کے مخالف ہیں۔“

(اردو شاعری پر ایک نظر ص 62-63)

اکبر دور رس بھی تھے اور دور بین بھی، وہ کسی اعزاز و عظمت کی خواہش میں مبتلا نہیں تھے۔ اُن کا شعری کردار مقبول و معروف تھا، جس کے مذاہ علامہ اقبال بھی تھے۔ وہ حقیقت سے آشنا تھے اور تعصبات سے پاک بھی۔ اگر انہیں سرکاری ملازمت میں ترقی اور اعزاز اور انعامات کا لائچ ہوتا تو وہ قبل از وقت رثا رہمنٹ نہ لیتے اور بڑی آسانی سے ہائی کورٹ کے نجی بن جاتے۔ اکبر خوشامد پسند بھی نہیں تھے جس کا اظہار اُن کے کلام میں ملتا ہے:-

زمانے نے مرے آگے بھی دنیا پیش کر دی تھی

مگر میں نے تو اپنا فائدہ انکار میں دیکھا

اکبرالآبادی کی ظرافت کا بنیادی محرک مشرق و مغرب کی تہذیبی یلغار ہے۔ وہ اکثر ان دونوں کا مقابلہ کرتے ہیں اور پھر مشرق کو مغرب پر ترجیح دیتے ہیں۔ وہ نئی مغربی تہذیب کے

خطرات سے آگاہ تھے اس لیے قوم کی بہتری کے لیے مغربی طریقہ کارکونشانہ بنایا تھا۔ چونکہ اکبر ایک حقیقت پسند شاعر تھے اس لیے وہ زندگی کو جمیعی حیثیت سے دیکھنے کے قائل تھے۔ انفرادی یا اجتماعی صورت حال پر انہوں نے جو طنز سے گرفت کی ہے وہ یقیناً اُن کے بڑے ذہن اور بڑے فکار ہونے کا ثبوت فراہم کرتا ہے بلکہ میرا تو یہاں تک خیال ہے کہ اُن کے کلام سے مشرقی آداب زندگی کی تاریخ مرتب کی جاسکتی ہے۔ ذیل کے اشعار اس کی دلیل ہیں:

ہوئے اس قدر مہذب بکھی گھر کا منہ نہ دیکھا

کٹی عمر ہوٹلوں میں مرے اسپتال جا کر

بے پرده کل جو آئیں نظر چند یہیاں

اکبر زمیں میں غیرت قومی سے گڑ گیا

پوچھا جو اُن سے آپ کا پرده وہ کیا ہوا

کہنے لگیں کہ عقل پر مردوں کی پڑ گیا

اکبر دبے نہیں کسی سلطان کی فوج سے

لیکن شہید ہو گئے بیگم کی نوج سے

اکبر الہ آبادی کی نظر زندگی کے ہر اُن گوشوں پر پڑتی ہے جہاں عموماً دوسروں کی نہیں پڑتی۔ وہ زندگی کے بے تکان میں تُگ اور تُگ میں بے تگی پیدا کر لینے والے فنکار ہیں۔ مشرقی نظامِ حیات اُن کی محبت کا مرکز ہے اس لیے اُس پر ذرہ برابر بھی خطرے کا شاہراہ ہوتا ہے تو اُن کے قلم میں جنبش ہوتی ہے اور وہ بے خطر آتش نمرود میں کوڈ پڑنے کو تیار ہو جاتے ہیں۔ بعض کمزوریوں کے باوجود اُن کی شاعری اپنے مقصد میں کامیاب ہے۔ اردو شاعری میں شاید وہ پہلے شاعر ہیں جنہوں نے انگریزوں کی معاشری لوٹ کھسوٹ کو بڑے واضح طور پر پیش کیا ہے اور قوم کے پرستاروں کے سامنے اُن کی اصلی تصویر پیش کرنے کی کوشش کی ہے۔ اس پیش کش میں اُن کی زبان کہیں کہ دری بھی ہو گئی ہے لیکن اس کے باوجود اُن کی نظرافت سے ایک ایسا چراغ جلا جو آنے والی نسلوں کے لیے مشعل راہ بن گیا۔ شاید اسی سبب رشید احمد صدیقی نے اُن کے کلام کا جائزہ لینے کے بعد یہ خیال ظاہر کیا تھا کہ

”اکبر ہندوستانی مزاج، ہندوستانی زبان اور ہندوستانی تہذیب کے بڑے تندرست، بڑے دلیر اور بڑے دل آویز شاعر تھے۔ ان کے کلام میں شاعر ہند کے رہنے بسنے والوں کی تمام ذہنی و اخلاقی قدرتوں، تہذیبی کارنا موس، سیاسی تحریکوں اور حکومتی کارروائیوں کے ہر طرح کے شواہد ملتے ہیں۔“

(رشید احمد صدقی کے تقدیمی مضامین۔ از فیم احمد۔ ص 114)

قرنیش نے ایک جگہ یہ خیال ظاہر کیا ہے کہ جوش کا مقابلہ اکبر سے کیا ہی نہیں جاسکتا کیونکہ جوش ہر لحاظ سے بڑے شاعر ہیں۔ حالاں کہ قرنیش نے اس تعلق سے کوئی دلیل دی ہوتی تو بات سمجھ میں آتی لیکن بغیر کسی منطقی استدلال کے محض یہ لکھ دینا مناسب معلوم نہیں ہوتا اور معلوم نہیں قرنیش کو ایسا خیال کیوں گزر راجب کہ جوش اور اکبر کا بغور مطالعہ کرنے والوں کو یہ بات خوب معلوم ہے کہ جوش اور اکبر کا موازنہ اس لینے نہیں ہو سکتا کیونکہ جوش کے بیان فکر و فلسفہ اور دور اندیشی کی وہ بلاغت موجود ہی نہیں جو اکبر کے بیان ملتی ہے۔ اکبر پر یوں بھی بہت کم لکھا گیا ہے اور جنہوں نے ان کے کلام پر لکھا ہے اُن لوگوں نے بھی خاطر خواہ اکبر کی فکری بصیرت اور دور اندیشی کا احاطہ نہیں کیا ہے۔ تاہم یوسف سلیم چشتی نے ”جاوید نامہ“ (جلد ۲) کی شرح میں ایک جگہ بڑے افسوس کے ساتھ یہ خیال ظاہر کیا ہے کہ

”ابھی تک اکبر کو کوئی نقاد نصیب نہیں ہوا جو طالبان حق کو یہ بتا سکتا کہ جو کچھ دنیا کے بڑے بڑے حکماء نے لکھا ہے وہ سب اکبر کے بیان موجود ہے۔ میرا خیال یہ ہے کہ اکبر کی ظرافت اُس کے حق میں وباری جان بن گئی۔ لوگ اُسے محض ایک ظریف شاعر سمجھتے ہیں، حالانکہ وہ بہت بڑا فلسفی تھا۔ خود اقبال اُس کے مترف تھے۔ چنانچہ انہوں نے ان کے اس شعر پر انہیں یہ دلکھ کر بھیجی تھی کہ آپ کا طرزِ بیان ہیگل کے اندازِ نگارش سے بہتر ہے:

جہاں ہستی ہوئی محدود، لاکھوں پیچ پڑتے ہیں
عقیدے، عقل، عنصر سب کے سب آپس میں اڑتے ہیں،“

(ص 395)

شمیں الرحمن فاروقی نے بھی اکبرالہ آبادی کو اردو کے پانچ بڑے شاعروں میں شمار کیا ہے۔ فاروقی نے بڑی عمیق النظری سے اکبر کے کلام کا جائزہ لیا ہے اور نوآبادیاتی و سامراجی نظام کے حوالے سے اکبر کے تصوّرات پر روشنی ڈالی ہے اور اس نتیجہ پر پہنچ ہیں کہ اکبر ہی وہ پہلا شاعر ہے جس نے نوآبادیاتی نظام میں مضمون خطرات کو محسوس کیا تھا۔ اکبرالہ آبادی کی ظرافت کا دائرہ بہت وسیع ہے۔ ان کے کلام میں اخلاقی اقدار کے تحفظ کا جذبہ بھی موجود ہے۔ اس لیے انہوں نے شعر کے پردے میں جو طرز چھپائے ہیں انہیں معنی کی گہری تہوں میں اُتر کر ہی سمجھا جاسکتا ہے۔ اکبر کی شاعری میں ایسی فکری معنویت موجود ہے جس میں خود ان کا عہد بھی جھلکتا ہے اور ہمارے عہد کی گرفتاری کشائی بھی ہوتی ہے۔

مصادر:

- 1۔ اردو شاعری پر ایک نظر۔ کلیم الدین احمد۔ اردو مرکز، پٹنہ۔ 1956ء
- 2۔ اردو ادب کی تحریکیں۔ انور سدید۔ انجمن ترقی اردو، پاکستان۔ 1996ء
- 3۔ اسالیب۔ عتیق اللہ۔ قومی کونسل برائے فروغ اردو زبان، نئی دہلی۔ 2015ء
- 4۔ جائزے۔ محمد حسن۔ فکر و تحقیق۔ (سماں) اکبرالہ آبادی نمبر۔ جنوری۔ مارچ 2009ء
- 5۔ رشید احمد صدیقی کے تقیدی مضامین۔ نعیم احمد۔ شعبۂ اردو، علی گڑھ مسلم یونیورسٹی، علی گڑھ۔ 1995ء
- 6۔ سرسید احمد خاں اور جدت پسندی، محمد علی صدیقی، مکتبۂ دانیال، عبداللہ ہارون روڈ، صدر کراچی 2002ء
- 7۔ شرح جاوید نامہ۔ یوسف سلیم چشتی۔ اعتماد پیاشنگ ہاؤس، نئی دہلی 1993ء
- 8۔ صورت و معنی تحریک۔ شمس الرحمن فاروقی۔ ایم۔ آر۔ پبلی کیشنر، نئی دہلی۔ 2010ء
- 9۔ طنز و مزاح کا تقیدی جائزہ۔ خواجہ عبدالغفور۔ ماڈرن پیاشنگ ہاؤس، نئی دہلی۔ 1982ء
- 10۔ فکر و تحقیق (سماں) اکبرالہ آبادی نمبر قومی کونسل برائے فروغ اردو زبان، نئی دہلی، جنوری مارچ 2009ء
- 11۔ کلیات اکبرالہ آبادی، سید عشرت حسین، ادبی پریس لکھنؤ۔ 1935ء

ڈاکٹر عطیہ رئیس، شعبۂ اردو، دہلی یونیورسٹی، دہلی میں گیست فیکٹری ہیں۔

سلمان عبد الصمد

اُردو میں نفسیاتی تنقید: ایک جائزہ

لغوی اعتبار سے نفسیات، دنیا میں پائے جانے والے تمام تنفس سے مر بوط ہے تاہم ادبی اصطلاح میں کردار کے اعمال و افعال بلکہ عمل اور رد عمل سے نفسیات متعلق ہوتی ہے۔ وسیع تر مفہوم میں، تخلیق اور تنقید کے وجود میں نفسیاتی بیبلوؤں کی شمولیت از خود ہو جاتی ہے یعنی نفسیاتی مسائل و مباحث سے کسی بھی صنف کو مفر نہیں۔ تخلیق کار کے ذریعے کرداروں کا عمل اور رد عمل دکھانا، نہ صرف کردار کے وجود کو واضح کرتا ہے، بلکہ یہی کردار تخلیق کار کے افکار و نظریات کا نہاد نہ ہے بلکہ اس لیے نفسیاتی مطالعہ، جتنی توجہ کردار کی جزئیات پر دیتا ہے، اتنی یہ تخلیق کار کے اسلوب نگارش اور انداز پیش کش پر بھی۔ کیوں کہ نہ صرف کردار کا تجزیہ یہیں کسی نتیجہ پر پہنچا سکتا ہے اور نہ یہ فقط تخلیق کار کی تخلیل نفسی۔ ہاں، اتنا ضرور ہے کہ منزل مقصود تک پہنچانے میں تخلیل نفسی معاونت و رہبری کرتی ہے تاہم نفسیاتی تنقید میں فی نفسه منزل مقصود نہیں۔ یعنی ہم تخلیل نفسی کرتے ہوئے ادب اور ادیب کا ایک ساتھ مطالعہ کر کے جو نتیجہ اخذ کریں، وہی صد فیصد درست ہو، ایسا ممکن نہیں۔ مثلاً، کسی ادیب کے ادب پارہ کا تجزیہ یہیں یہاں تک پہنچائے کہ یہ ادیب عروتوں کے مسائل پر سمجھیدہ ہے تاہم اس کی تخلیل نفسی اور اس کی زندگی کے مطالعے سے یہ بھی معلوم ہو سکتا ہے کہ وہ عملی طور پر سمجھیدہ نہیں ہے۔ اس لیے کہا گیا کہ تخلیل نفسی کی بنیاد پر قائم کیا گیا مفروضہ صد فیصد درست نہیں ہو سکتا، جب کہ نفسیاتی تنقید میں تخلیل نفسی سب سے ضروری امر ہے۔ چنانچہ یہ کہنے میں کوئی مضائقہ نہیں کہ نفسیاتی مطالعہ کا وجود کبھی کبھی غیر تحقیقی بھی ہن جاتا ہے۔ اردو ہی نہیں، مختلف زبانوں کے ادب میں بھی نفسیاتی طریقہ کار، بہت زیادہ مفید ثابت نہیں

ہوا، حالانکہ بڑی تیزی سے نفیاً مطالعہ کار، جان نام زبانوں کے ادب میں زور پکڑا تھا۔ اپنی انفرادیت کے ساتھ فرائد، یونگ اور ایڈلرو گیر نے نفیاً طریقہ کار کا جو تصور دیا، اس میں شعور اور لاشعور کا ہی کلیدی رول ہے۔ ان ہی اصطلاحوں سے تحلیل نفسی کی شروعات ہوتی ہے اور تحلیل نفسی میں نیوراسس، التزامی رعمل، مجھ، ہستیریا، کامپلکس، سادیت، سرریلیزم وغیرہ کی حقیقتیں سامنے آتی ہیں۔ تحلیل نفسی کے ذریعہ ہم اس دنیا کی حقیقت سے بھی رو برو ہوتے ہیں، جو ہمیں دکھائی نہ دیتی ہو۔ شعوری طور پر انسان جو عمل کرتا ہے، اس میں سماجی نقطہ نظر سے عموماً تحسین کا پہلو نمایاں ہوتا ہے اور لاشعوری امور میں تفحیک و تذلیل کے عناصر کی شمولیت ہوتی ہے کیوں کہ لاشعور دراصل ان امور اور باتوں کا خرینہ ہے، جنہیں ہم معاشرتی سطح پر آسانی انجام نہیں دے سکتے، یعنی جب انسان لاشعوری طور پر جینے لگتا ہے تو اس کا مطلب ہے کہ وہ دوسرا زندگی جی رہا ہے۔ دوسرا زندگی جینا اس بات کی علامت ہے کہ احساس محرومی اس کی زندگی کی نظرت ثانیہ بنتی چلی جا رہی ہے اور اس کی تلافی کے لیے وہ دوزندگی جی رہا ہے۔ تحلیل نفسی کے سہارے اس انسان کی دونوں زندگیوں کے تضادات سامنے آتے ہیں۔

نفیاً حوالوں سے ادب کو متاثر کرنے والوں میں ماہر نفیاً فرائد، یونگ اور ایڈلر ہیں۔ ان کے بعد ہر برٹ ریڈ، لانچائنس، ہورلیں، کولرج، بیشٹ بیو، سی کے آگڈن، رچ ڈس، ولیم وان اور کورنر نے نفیاً حوالوں سے اچھی بحث کی ہے۔

نفیاً تناظر میں اردو ادب کا جائزہ لینے سے اندازہ ہوتا ہے کہ وسیع تر مفہوم میں نفیاً تخلیق یا ادب کی جھلکیاں ادب کی ابتدائی تاریخ کے ساتھ ہی سامنے آنے لگی تھیں، تاہم نفیاً تقدیم کا سلسلہ بہت بعد میں شروع ہوا۔ حتیٰ کہ آج بھی اردو میں نفیاً تقدیم کا ذخیرہ قبل ذکر حد تک موجود نہیں۔ البتہ بہت سے اہل نظر کو حالی کے مقدمہ شعروشاعری، اور مولا ناجد حسین آزاد کے آپ حیات، میں پہلی بار نفیاً تقدیم کی جھلکیاں نظر آئیں۔ مرزا ہادی رسوائے یہاں نفیاً تر نگ کچھ چوکھا ہوتا ہم میرا جی کی اس نظم میں، میں نفیاً تقدیم کا رنگ مزید واضح ہوا لیکن نفیاً تقدیم کا جو سرمایہ ہمارے پاس موجود ہے، وہ بیشتر شعور اور لاشعور کے اصطلاحی خوں میں ہی قید ہے۔ ان اصطلاحوں کے دائرہ سے جو سرمایہ باہر نکلا، اس میں ادب اور ادب کی تحلیل نفسی کے

انسلاکات مضبوط نہیں ہیں۔ یہی وجہ ہے کہ نفسیاتی ناقدین ادب کا نفسیاتی مطالعہ کرنے کے بجائے نفسیاتی اصطلاحوں کی بھول بھلیوں میں کھوئے نظر آتے ہیں۔

رہی بات فکشن کی نفسیاتی تنقید کی تو اس پس منظر میں ہمیں اور بھی زیادہ مایوسی ہوتی ہے کیوں کہ نفسیاتی تنقید پر لکھی گئیں کتابوں میں، ادب پاروں پر نفسیاتی اصطلاحیں منطبق کرنے کی کوشش نہیں کی گئی۔ یہی سبب ہے کہ اس مقالہ کی تیاری میں نفسیاتی اصطلاحوں پر مبنی کتابوں سے تو مدد ملی، تاہم تلاش جستجو کے بعد پروفیسر عبدالسلام اور ڈاکٹر مستمر کے علاوہ کسی کا کوئی بسیروں مضمون ایسا نہیں ملا جس میں نفسیاتی کہانیوں کا تجزیہ مکمل طور پر نفسیاتی اصطلاحوں کی روشنی میں کرنے کی کوشش کی گئی ہے۔ البتہ کچھ ایسے مضامین ملے جن میں غیر نفسیاتی کہانیوں کو کھیچ تاں کر نفسیاتی کہانیاں ثابت کردی گئیں۔ واقعہ یہ ہے کہ کھینچاتا نی کے بعد تو اردو کی تمام کہانیوں کو نفسیاتی کہہ سکتے ہیں۔ اس لیے اصطلاحی معنوں میں نفسیاتی اور غیر نفسیاتی کہانیوں کے درمیان تفریق کر کے تجزیہ کی کوشش مستحسن ہو سکتی ہے۔ اسی طرح فقط لفظِ جذبات اور داخلیت و خارجیت، کا استعمال کرنے والے ہر فرد کو ہم نفسیاتی ناقد نہیں کہہ سکتے۔ نفسیاتی تنقید کے متعلق یہ اقتباس مفید ہے:

”کسی بھی تخلیق میں تین عوامل کا دخل ہوتا ہے۔ اولاً، فیکارثائی، تخلیقی عمل اور ثالثاً حصل یا فن پارہ۔ ادبی تنقید صرف آخری عامل سے تعلق رکھتی ہے اور نفسیاتی تنقید آخری عامل کو پیش نظر رکھتے ہوئے اول الذکر دونوں عوامل کو بھی پوری اہمیت دیتی ہے۔“ (1)

سید ہلفظوں میں ہم یہ کہہ سکتے ہیں کہ ایک ناقد کسی بھی تخلیق کا رکن کے فن پارہ یا تخلیق کے پس منظر میں ہی تنقیدی مفروضے قائم کرتا ہے۔ ادب پارہ کی فنی خامی و خوبی کو زیر بحث لا تا ہے، مگر نفسیاتی ناقد جہاں فن پارہ اور تخلیق کو پیش نظر رکھتا ہے، وہیں تخلیق کا رکن کی زندگی کے مختلف مراحل پر بھی نظر رکھتا ہے۔ اس لیے ظاہر ہے کہ نفسیاتی تنقید میں دشواریاں کچھ زیادہ ہیں۔ فقط یہ کہہ دینا ہے کہ نفسیاتی مطالعہ بے بنیاد ہے، کوئی بہتر رائے معلوم نہیں ہوتی۔

تخلیل نقشی اور دیگر نفسیاتی اصطلاحات کو مد نظر رکھ کر کی گئی تنقید کا جائزہ اس مقالہ میں لیں گے، تاکہ اندازہ ہو سکے کہ دیگر مکاتب فکر کے تحت کی گئی تنقید کی طرح نفسیاتی تنقید کا سرما یہ کتنا

ہے۔ ابتدائی نفیاتی کوششوں میں مرزا ہادی رسو اک بھی نام لیا جاسکتا ہے۔ کیوں کہ انہوں نے نفیاتی رویوں کو ادب سے جوڑنے کی کوشش کی ہے۔ تاہم بنیادی طور پر ان کے مباحثہ شعور، وجدان اور رادہ پرمنی ہیں۔ پروفیسر محمد حسن لکھتے ہیں:

مرزا رسو اک تقیدی مقالات علم انفس کی جدید معلومات کی روشنی میں ادب اور اس کے اجزاء و عناصر کو صحیح کی پہلی کوشش کہی جاسکتی ہے۔ ان میں بصیرت بھی ہے اور ندرت بھی۔ (2)

”تقیدی مراسلات“ نامی کتاب میں مرزا کے تین مضامین شامل اشاعت ہیں، جن میں سے ایک نفیاتی معاملات پرمنی ہے۔ اس کے علاوہ رسو اک دیگر تقیدی مراسلات یا مضامین رقم نے نہیں دیکھے اور نہ ہی کہیں ان کا کوئی ذکر ملا، اس کے باوجود پروفیسر محمد حسن نے لکھا۔ مرزا رسو اک تقیدی مقالات علم انفس کی جدید معلومات کی روشنی میں اہم ہے۔ ان کے اس جملے سے اندازہ ہوتا ہے کہ ان کے بے شمار مقالات ہیں جو علم انفس اور ادب کے محاذیات پرمنی ہیں۔

وحید الدین سلیم نے اپنی کتاب ”افادات سلیم“ میں نفیاتی مباحث پیش کرنے کی کوشش کی، تاہم ان کا نفیاتی رویہ نفیاتی تقید سے مختلف ہے۔ کیوں کہ انہوں نے تحلیل نفسی یا دیگر نفیاتی متعلقات کو زیر بحث لائے بغیر فقط ردیف و قافية کے بیان سے نفیاتی حیث و اخراج کیا۔ اس مجموعہ میں شامل مضمون ”ہمارے شاعروں کی نفیات“ میں انہوں نے ردیف اور قافية پیائی سے متاثر ہونے والے خیالات کا ذکر کیا کہ ہمارے شعر اپہلے ردیف و قافية کے لیے مناسب الفاظ منتخب کر لیتے ہیں، اس کے بعد قافية پیائی کرتے ہوئے اشعار کرتے ہیں۔ اس رویہ میں بلند خیالی اور تخلیل کا معاملہ کوئی اہم نہیں رہ جاتا۔ یہی وجہ ہے کہ ہمارے شعر ایورپین شعرا کے اعلیٰ نظریات تک نہیں پہنچ پاتے ہیں۔ وہ لکھتے ہیں:

”یہی مقام ہے جہاں ہمارے شاعروں کی نفیات یورپ کے شعرا کی نفیات سے مختلف ہو جاتی ہے، یعنی یہاں خیال پر قافية مقدم ہے اور وہاں خیال کو قافية پر مقدم کہتے ہیں“۔ (3)

تفاہی مطالعہ کا یہ انداز گواہ ہے کہ وحید الدین سلیم کے یہاں نفیاتی تقید کا رویہ کیسا

ہے۔ اسی طرح ان کا دوسرا مضمون ”سودا کی بھوپیہ نظیں“ ہے، جس میں انہوں نے ابتداء بھوپ مذمت کے آٹھ نفیاتی حرکات کا ذکر کیا کہ اگر کسی انسان کے اندر یہ حرکات ہوں تو اس کا ذہنی میلان بھوکی طرف ہوگا۔ عام انسانی معاملات میں بھی اس پر منفیت کا غلبہ ہوگا، مگر وحید الدین نے ان آٹھ نفیاتی حرکات کو سودا کی نظموں پر منطبق کیا ہے اور نہ ہی سودا کی قصیدہ نگاری میں پائی جانے والی شاخوں کے اثرات کا جائزہ لیا ہے۔ اس لیے اس مضمون میں بھی کوئی بات کھل کر سامنے نہیں آتی کہ وہ کون کون سے نفیاتی حرکات ہیں، جو سودا کو قصیدہ نگاری پر مجبور کرتے ہیں یا پھر بھوپیہ لے ان کے لیے ضروری ہو جاتی ہے۔ حالانکہ فاضل مضمون نگار نے بھوپ کے نفیاتی حرکات کا مضمون کی ابتدائی سطروں میں مفصل ذکر کیا ہے، مگر ان حرکات کو سودا کے بھوپ رنگ آہنگ سے ہم آہنگ نہ کرنا خود مضمون میں غیر آہنگی اور غیر ارتباط کی کیفیت پیدا کر دیتا ہے۔

ان کے علاوہ ان کے دیگر مضمایں ”اردو شاعری کا مطالعہ“ اور ”میر کی شاعری“ وغیرہ میں بھی نفیاتی معاملات کو مس کرنے کی کوشش کی گئی ہے، مگر کہیں بھی نفیاتی تقدیمی واضح شکل نظر نہیں آتی۔ ”افادات سلیم“، پرسنہ اشاعت درج نہیں ہے، البتہ 1928 میں وحید الدین سلیم کا انتقال ہو گیا تھا۔ اس لیے یہ ہم یہ کہہ سکتے ہیں کہ انہوں نے میراجی سے پہلے ہی نفیاتی حرکات دعوایں کو مس کیا ہے۔

میراجی کی کتاب ”اس نظم میں“ کی اشاعت ساتی بک ڈپوڈبلی سے 1944 میں ہوئی جس میں ان نظموں کا تجویہ موجود ہے، جو مختلف رسائل سے منتخب کی جاتی تھیں اور میراجی ”ادبی دنیا“ میں ان پر تبصرہ نہ تجویہ کرتے تھے۔ اس میں اکاؤن نظموں کا تجویہ ہے۔ یہ وہ مجموعہ ہے، جس کے متعلق یہ بھی کہا جاتا ہے کہ اس میں نفیاتی حیثیت اور لاشعوری معاملات کو منظر رکھتے ہوئے پہلی دفعہ نفیات کی عملی تقدیم کا نمونہ پیش کیا گیا۔ اس کے دیباچے اور بیشتر نظموں کے تجویہ سے یہ بات واضح ہوتی ہے کہ میراجی نے نفیاتی معاملات کو شعوری طور پر نظموں سے جوڑنے کی کوشش نہیں کی۔ یہی وجہ ہے کہ کسی کسی نظم کے تجویہ میں کہیں کہیں دو چار جملے نفیاتی حیثیت سے معمول جاتے ہیں، ورنہ تو اس میں شامل تجویں کا روایہ دیگر عام تجویہ زگاروں سے مختلف نہیں ہے۔ اختر شیرانی کی نظم ”نھا قاصد“، تاجور سامری کی نظم ”انتظار“، مختار صدیقی کی نظم ”ایک تمیل“ اور جوش

ملیح آبادی کی نظموں پر گفتگو کرتے ہوئے میر امجد نے چند جملے نفسیاتی تناول میں لکھے۔ ذیل میں چند اقتباسات پیش ہیں جن سے ان کے نفسیاتی رویوں کی جھلکیاں سامنے آ جائیں گی۔ خواجہ مسعود علی ذوق کی نظم ”جھیل کے کنارے“ پر لکھتے ہیں:

”مختصر انظم سے ظاہر ہے کہ شاعر کا نفسِ شعور نوی کااظ سے غیر مطمئن ہے اور اس بے اطمینانی کی کیفیت کو شہری ماحول کے بیزار کن تاثر نے اور بھی بڑھادیا ہے اور اسی لیے اب اس کا نفسِ غیر شعوری نفسیاتی اشاروں کی زبان میں آسودہ خواہشات کو پورا کرنے کا سامان مہیا کرتا ہے۔“ (4)

احمد ندیم قاسمی کی نظم ”قانون قدرت“ پر میر امجد لکھتے ہیں:

”شہر کے اس منظر کو دیکھ کر شاعر کے ذہن میں وہ منظر تخت الشعور سے ابھرا جو اس نے کبھی گاؤں میں دیکھا تھا اور اس نے محبوں کیا کہ جس طرح دیہات میں پنگھٹ والیوں کے چلے جانے کے بعد اس کے دل (کے شہر) پر ”سنسان راتوں کا سماں“ طاری ہو جاتا تھا، اسی طرح اس شہر میں دن کے بعدرات کا منظر چھا جاتا ہے۔“ (5)

یدوں والوں اقتباسات دو شاعروں کے مکمل تجزیے سے ماخوذ ہیں، مگر چند جملے ہی نفسیاتی پس منظر کے سامنے آئے۔ دراصل یہاں یہ کہنا مقصود ہے کہ پورے پورے تجزیے میں کہیں کہیں ہی نفسیاتی تنقید کی معمولی جھلکیاں ملتی ہیں۔ تحلیل نفسی کا نہ کوئی اگہر اشمور ملتا ہے اور نہ ہی لاشموری کیفیات کی روشنی میں شعر اکے کلام کا جائزہ موجود ہے، بلکہ نظموں کے تجزیے کے دوران میر امجد نے کہیں کہیں نفسیاتی معاملات کی طرف مخصوص اشارہ کر دیا ہے۔

عبدالحیٰ جبیل علوی کی کتاب ”تحلیل نفسی اور تعبیر خواب“ 1954 میں ادارہ دانش و حکمت حیدر آباد سے شائع ہوئی، جو پانچ ابواب میں منقسم ہے۔ نفسیات بحیثیت سائنس، تحلیل نفسی اور تعبیر خواب، تعبیر خواب، مسلسل اور تلازم اختیاری کے عنادوں کے تحت اس میں نفسیات کے نظری مباحث پر توجہ مبذول کی گئی ہے۔ اختر اور یونی نے ”قدرونظر“ نامی اپنے مجموعہ مضامین میں دو مضامین نفسیات کے حوالے سے لکھے۔ ایک ”جلبتیں اور قدریں“، دوسرا

”ادب اور نسیات“، ہیں۔ ان دونوں مضامین کے مطالعہ سے اندازہ ہوتا ہے کہ یہ نظری تقدیمی کی مثالیں ہیں۔ فرائد نے مسئلہ جنس کے ارد گرد ہی پوری زندگی کا جائزہ لیا ہے، حالانکہ یونگ اور ایڈلر وغیرہ نے فرائد سے اختلاف کرتے ہوئے زندگی کے دوسرے عوامل اور جبلتوں کے منظراً زندگی کا فلسفہ پیش کیا، اس کے باوجود آج بھی بے شمار تخلیق کا رجسٹر مسلکہ ہی زندگی کا فلسفہ تصور کرتے ہیں، مگر اور یونی نے جنسی جبلت کے علاوہ دیگر جبلتوں کے پیش نظر زندگی کا تجزیہ کیا ہے۔ ”جبتیں اور قدریں“، میں مختلف انسانی جبلتوں سے بحث کی گئی ہے۔ انہوں نے یہ بھی وضاحت کی ہے کہ جبلتیں زمانے کی قدروں اور تبدیلیٰ حیات کے پیش نظر تغیرات سے ہم کنار ہوتی ہیں۔ ساتھ ہی انہوں نے ادب اور فنون لطیفہ کو جمالیاتی جبلت کا نتیجہ بتایا ہے۔ کیوں کہ جمالیاتی جبلت انسانی فطرت میں تولد کے وقت سے ہی موجود ہتا ہے۔ یہی وجہ ہے کہ بچپن میں رُکنیٰں کائنات سے حظ اٹھاتا ہے۔ خوبصورت چیزوں کی طرف لپکتا ہے۔ یہی جبلت بڑھتی عمر کے ساتھ بھی بڑھتی ہے۔ گویا انہوں نے جنس و معاش کے ساتھ دیگر جبلتوں کو بھی زندگی سے ہم آہنگ کیا ہے:

”یوں تو میں جبلت کی وحدانی اکھری کا فرمائی کا قائل بھی نہیں، تاہم یہ ضرور صحبتا

ہوں کہ جبلت جمال پسندی اور ذوق حسن فنون لطیفہ میں دوسری جبلتوں سے

نمایاں طور پر زیادہ کافرما اور کارساز ہے، یعنی میں نہ صرف معاش و جنس کے

شاخانوں کو بنیادی جبلتوں کے ماتحت بروئے کا آتے ہوئے پاتا ہوں۔“ (6)

اس حدتک ہم اختر اور یونی سے متفق ہیں کہ معاملات زندگی کو فقط جنسی و معاشی جبلت میں محدود نہیں کرنا چاہیے، مگر ادب و تخلیق اور فنون لطیفہ کو جمالیاتی جبلت کا مظہر تسلیم کرنا شاید مناسب نہیں۔ ہاں یہ بات ہو سکتی ہے کہ ادب میں جمالیاتی پہلوؤں کو سمیئنے کی کوشش جمالیاتی جبلت کا نتیجہ ہو۔ جس طرح بچر نگین چیزوں کی طرف التفات کرتا ہے یا پھر تیاں اسی جبلت کے تحت پھولوں پر منڈلاتی ہیں، مگر کہنا درست نہیں ہو سکتا ہے کہ پھولوں کو خدا نے فقط تیلوں کے حظ کے لیے پیدا کیا ہے یا پھولوں تیلوں کی جمالیاتی جبلت کا ہی نتیجہ ہے۔ اسی طرح ہم کہہ سکتے ہیں کہ تخلیقات میں جمالیات کو سموں کی شعوری کوشش تو جمالیاتی جبلت کا نتیجہ ہو سکتی ہے، مگر تخلیق میں کامل طور پر جمالیاتی جبلت کی ہی کافرمای ہو، بہتر نظر یہ معلوم نہیں ہوتا۔

مذکورہ مضمون میں اختر اور یعنی نے جبلوں اور قدروں کو انتہائی دلچسپ انداز میں ہم آہنگ کر کے پیش کیا۔ شکلیں الرحمن کے 165 صفحات پر مشتمل مضمون ”ادبی اور جمالیاتی قدریں اور نفیات“ سے اختر اور یعنی کے مضمون ”جبلیں اور قدریں“ کا موازنہ کرتے ہیں تو اول الذکر کے یہاں نہ قطعیت نظر آتی ہے اور نہ ہی ادبی اور جمالیاتی قدریں کا باہمی انسلاک ابھر کر سامنے آتا ہے، مگر اختر اور یعنی نے فقط 27 صفحات میں جو باتیں کیں، وہ ایک نقطہ پر مرکوز ہیں اور نفس مسئلہ پورے مضمون میں کہیں غائب نہیں ہوتا۔ جب کہ شکلیں الرحمن کے یہاں مطالعہ کا یرو یہ نہیں پایا جاتا ہے۔ محمود احسن اختر اور یعنی کے مذکورہ مضمون کے بارے میں لکھتے ہیں:

انھوں نے اپنے ایک مضمون ”جبلیں اور قدریں“ میں نفیاتی سائل کو ادب کے لیے جن طریقوں سے پیش کیا وہ ان کے علم نفیات کے مطالعہ کی گہرائی کا پتہ دیتا ہے۔ انسان جبلوں کی بنیادوں، ان کے اختلافات اور تبدیلوں، محل اور موزوں استعمال اور اجتماعی اور انفرادی زندگی میں اس کے اثرات، ان سب پروضاحت سے نظر ڈالنے کے بعد وہ فتن میں اس کے اثرات سے بحث کرتے ہیں اور تہذیبی زندگی کے اقدار میں اس کا بہت بڑا تھا مانتہ ہے۔“ (7)

اختر اور یعنی نے ”تعمید جدید“ نامی مجموعہ مضامین میں ایک طویل مضمون ”غائب کا فنِ شاعری اور اس کا نفیاتی پس منظر“ لکھا ہے جس میں انہوں نے نفیاتی تعمید کا گہرائی نمونہ تو پیش نہیں کیا، البتہ سماجی نفیات کے تناظر میں غالب اور ان کی شاعری کا ارتباط نظر آتا ہے۔ اس مضمون میں اختر اور یعنی نے غالب سے پہلے کے شعر اکابری بھی حالات کے منظراً حکمہ کیا اور اس نتیجے پر پہنچ کر یا اس وقوطیت کا پہلوان کے یہاں زیادہ ہے، مگر غالب کے عہد تک ہندوستانی ماحول میں کشاکش اور لصادم کی فضای پیدا ہو گئی تھی۔ اس لیے غالب کے یہاں یا سیت در جائیت کا غصر غم ہو کر نہیاں انداز میں ظاہر ہوا ہے۔ ساتھ ہی ساتھ فارسی ادب کا گہرائی غالب کے یہاں پایا جاتا ہے، اس لیے غالب کے یہاں دیگر ہندوستانی شعر کے مقابله رجایت کا معاملہ زیادہ واضح ہے۔ ہندوستانی فضا اور فارسی ادبیات نے غالب کے یہاں جو نفسی کیفیات پیدا کر دیں، وہ ان کی شاعری میں عیاں ہے۔ مطالعہ کے اس طریقہ کار میں تخلیل نفسی کا رو یہ کسی نہ کسی

سطح پر نظر آتا ہے۔

ان مضمایں کے علاوہ اختر اور بیوی کے چند نفیساتی مضمایں ”اردو کی رومانی شاعری اور اختر شیر اپنی فن اور ماحول۔ عصر غالب اور غالب کے ماقبل و ما بعد کے میلانات“ قابل ذکر ہیں۔

”جنس کا نفیساتی پہلو“ دراصل کپنیتھ و اکراور پیٹر فلچر کی مشترک تصنیف ہے جس کا ترجمہ سید قاسم محمود نے کیا ہے۔ اس میں دیباچہ اور پیش لفظ کے علاوہ تیرہ مضمایں ”زندگی، نشوونما اور ارتقا۔ محبت اور جنسی اختلافات۔ جنس طفویلت میں۔ جنس اور عمل کے سرچشمے۔ نوجوانوں کی جنسی مشکلات۔ جنس بلوغت میں اور اس کے بعد۔ جنسی اخلاق، شادی سے پہلے۔ جنس شادی میں۔ اعصابی اختلال کا تعارف۔ فلکیاتی نامردی۔ ہم جنسیت۔ معکوسیت، سادیت اور مساکیت۔ جنس اور معاشرہ، شامل ہیں۔ ان عناؤین پر سرسری نگاہ ڈالتے ہی جنسی حرکات اور اس کے نفیساتی پہلوؤں سے شناسائی ہو جاتی ہے۔ یہ کتاب 1961 میں نقش پر لیں لا ہور سے پہلی بار شائع ہوئی تھی۔

دیوبندر اسر نے اپنی کتاب ”ادب اور نفیسات“ میں ان دونوں کے باہمی اسلامکات پر گفتگو کرتے ہوئے ماہرین نفیسات کے نظریات کا تجزیہ کیا ہے۔ اس کے مطالعہ سے کبھی کبھی احساس ہوتا ہے کہ انہوں نے نفیسات کے مختلف نظریہ سازوں کے مضمایں کا ترجمہ پیش کیا ہے۔ اس کتاب کی حقیقت خواہ کچھ بھی ہو، مگر اس میں نفیسات کی نظری بنیادوں کو زیر بحث لا لیا گیا ہے۔ مختلف عناؤں ”فرائلڈ اور ادب، ادب پر تحلیل نفسی کا اثر، شعور کا بہاؤ، ژوگ اور ادب، ادب اور نیورا اس، لاشعور اور تخلیق“ کے بشمول 16 مضمایں ہیں جن میں سے آخری کے دو مضمایں میں نفیسات کے مذکور اور شاعری اور افسانہ پر سرسری نگاہ ڈالی گئی ہے جس سے اندازہ ہوتا ہے کہ اگر دیوبندر اسر نفیساتی اصطلاحات کو سامنے رکھتے ہوئے چند افسانہ نگاروں کا تجزیہ کرتے تو بہت اچھا کرتے۔ عمومی تناظر میں افسانہ نگاروں کا تجزیہ کرتے ہوئے یہاں پہنچتے ہیں:

”افسانہ نگاروں کیئی پودا انسان کو ایک فرد کی حیثیت سے قبل قدر بھتی ہے۔

موجودہ افسانے میں فطرت پرست نقطہ نظر کے خلاف شخصیت کے پیچیدہ اور

پوشیدہ عناصر کو سمجھنے کی کوشش کی جا رہی ہے، جس کے باعث سماجی حقیقت

نگاری کو اب زیادہ اہمیت حاصل نہیں ہے“ (8)

حقیقت یہ ہے کہ نفسیاتی پیچیدگیوں میں خارجی اور داخلی عوامل کی کافرمانی ہوتی ہے، مگر عموماً داخلی کرب اور الجھن کے پس منظر میں نفسیاتی معاملات کو سمجھنے کی کوشش کی جاتی ہے۔ چنانچہ اس نقطہ پر غور کرنا ضروری ہے کہ خارجی عوامل سے پیدا شدہ الجھن جب داخلیت کا حصہ بن جاتی ہے، تب نفسیاتی پیچیدگیوں کا وجود ہوتا ہے، اس لیے دیوندر اسر نے جو نتیجہ اخذ کیا کہ افسانہ زگاروں کی نئی پودفردیت کو منظر رکھتی ہے، اس کا مطلب یہ نہیں ہو سکتا کہ وہ سماج سے بالکل یہ الگ ہو گیا، بلکہ داخلیت اور خارجیت کے ادغام میں جب داخلیت کا غالب ہو جاتا ہے تو نفسیاتی معاملات سامنے آنے لگتے ہیں۔ غرض یہ ہے کہ 1963 میں شائع ہونے والی دیوندر اسر کی یہ کتاب نظری بندیوں پر محیط ہے۔

1962 میں شائع ہونے والے شبیہ الحسن کی کتاب ”تحمیل و تقید“ میں کل سات مضامین ہیں۔ چند میں تحلیل نفسی کا معاملہ گھرا ہے اور چند میں نظری معاملات کی بازگشت سنائی دیتی ہے۔ شبیہ الحسن خود لکھتے ہیں:

”ان مضامین کو پڑھنے والا یہ محسوس کرنے بغیر نہیں رہ سکتا ہے کہ تقید کے سلسلے میں اکثر نفسیاتی منظر کو قائم رکھنے کی کوشش کی گئی ہے۔ یہ کوشش چاہے کامیاب ہو یا ناکامیاب مگر اتنا عرض کر دینا ضروری ہے کہ اس پس منظر میں نفسیاتی مسلمات سے کہیں کہیں انحراف بھی ہوا ہے۔“ (9)

بالکل حق ہے کہ 223 صفحات پر مشتمل اس مجموعہ مضامین میں شبیہ الحسن نے جہاں نفسیاتی تقید کا عملی نمونہ پیش کیا، وہیں نظری بندیوں کو بھی پیش نظر رکھا۔ ”تقید و تحلیل“ اور ”غزل میں زرگیست“ میں نظری بندیوں ہیں تو عملی تقید کا نمونہ بھی۔ گویا نفسیاتی تقید کے حوالے سے یہ کتاب قابل التفات ہے۔ رہی بات شبیہ الحسن کے اس دعوے کی کہ نفسیاتی مسلمات سے کہیں کہیں انحراف بھی ہوا ہے تو اس کی دلیل آسانی سے ان مضامین میں نہیں ملتی۔ ایک جگہ انہوں نے لکھا کہ لاشعوری معاملات کا واضح اثر جتنا غزل میں ظاہر ہوتا ہے، اُتنا کسی اور صرف میں نہیں۔ رقم کا ماننا ہے کہ لاشعور کا ظہمار طویل بیانیہ میں عمدگی سے ہو سکتا ہے، کیوں کہ طویل بیانیہ میں واضح ہونے والے نفسیاتی معاملات کی کڑیاں تخلیل نفسی کرتے ہوئے آسانی ڈھونڈ سکتے ہیں

اور طوالت میں شعور کبھی ہلاک پڑتا ہے تو کبھی لاشعوری کیفیت غالب آتی ہے۔ لاشعوری کیفیت کی ہی دین ہے کہ تخلیق کاروں نے طویل طویل ناول بھی اتنے کم دنوں میں لکھ دئے کہ عام فرد کو اس پر یقین نہیں ہوتا۔ غزل کے متعلق یہ نہیں سنا گیا کہ فلاں شاعر نے سوسا سوغز لیں ایک دن میں کہہ دی ہوں، مگر یہ ضرور عام ہوا کہ تین سو صفحات کے ناول فلاں تخلیق کارنے پانچ چھوٹے دنوں میں لکھ دیا۔ گویا اتنی تیزی سے لکھنے میں لاشعوری کیفیت کا عمل دخل زیادہ ہوتا ہے، اس لیے راقم کا مانا ہے کہ غزل سے کہیں زیادہ طویل نظموں اور افسانے سے زیادہ ناولوں میں لاشعوری کی تلاش آسانی سے کی جاسکتی ہے، اس لیے کہ ان میں اس کا اظہار زیادہ ہوتا ہے۔

شکیل الرحمن نے جماليات کے ساتھ نفسیاتی گھنیوں کو بھی سلچھایا ہے۔ ان کے دیگر نفسیاتی سرمایوں سے قطع نظر ”ادبی قدریں اور نفسیات“ کے جائزہ سے معلوم ہوتا ہے کہ اس میں انھوں نے نفسیاتی رویوں پر توجہ مبذول کی۔ یہ کتاب سات ابواب پر مشتمل ہے، ہر باب ایک مفصل مضمون کی حیثیت رکھتا ہے۔ ساتوں ابواب علی الترتیب اس طرح ”ادبی پلچر، حسن قدر کا مسئلہ، ادب کی رومانیت کے سرچشمے، حقیقت نگاری اور رومانیت، جمالیاتی قدریں اور فکری تسلسل، محشر خیال اور ادبی قدریں، ادبی اور جمالیاتی قدریں اور نفسیات“ ہیں۔ عموماً ان تمام مضامین اور خصوصاً ”ادبی اور جمالیاتی قدریں اور نفسیات“ کے مطالعہ سے اندازہ ہوتا ہے کہ شکیل الرحمن نے نفسیاتی تناظر میں جہاں فکری بنیادوں پر بحث کی وہیں عملی تنقید کا بھی دھنڈ لانمونہ پیش کیا۔ یہی وجہ ہے کہ ایک طرف وہ افلاطون اور ارسطو کے افکار و نظریات کا تجزیہ کرتے ہوئے ادبی قدروں کا تعین کرتے ہیں، تو دوسری طرف بیدل اور شیکسپیر جیسے دیگر تخلیق کاروں کے نفسیاتی محاکمه کا انداز اختیار کرتے ہیں۔ لیکن ان کے انداز نقد سے اتنا تو ضرور محسوس ہوتا ہے کہ وہ شعوری طور پر نفسیاتی تنقید کا عملی نمونہ نہیں پیش کرنا چاہتے ہیں، بلکہ ادبی قدروں پر بحث کرتے ہوئے نفسیاتی رویوں کی عکاسی ان کا مقصد ہے۔ یہی وجہ ہے کہ تقریباً 165 صفحات پر مشتمل اس مضمون میں مطالعہ نفسیات کا کوئی اہم روایہ واضح ہو کر سامنے نہیں آتا، بلکہ مختلف شعر اور ادبا کے تجزیے میں شکیل الرحمن کا انداز نقد مختلف نظر آتا ہے۔ اس لیے ہم یہ کہہ سکتے ہیں کہ ان کا یہ طویل ترین مضمون نفسیاتی تنقید کے ضمن میں مکمل طور پر عملی تنقید کی حیثیت رکھتا ہے اور ہم یہ مکمل فکری مضمون کی۔ ہم یہاں ایک اقتباس

پیش کر رہے ہیں:

”نفسیاتی زندگی کا جو ہر نفسیاتی یا اندر و فی الحالات میں پوشیدہ ہے۔ میک بھ، ہم لیٹ اور ایز یو لاک اٹ میں اندر و فی الحالات اور نفسیاتی وقت کی مختلف تصویریں موجود ہیں۔ ایڈی پس الجھن اور نگسیت، جلی عمل اور عمل، احساس کتری اور ذہن عوامل اور بیجانات، خواب التباہ، پرچھائیاں..... نفسیاتی زندگی اور اندر و فی الحالات کی بے شمار تصویریں، یہی شیکسپیر کی دیومالا ہے اور یقیناً اس کا مطالعہ آسان نہیں ہے“ (10)

اس اقتباس سے اندازہ کیا جا سکتا ہے کہ شکیل الرحمن نے گھرائی سے مطالعہ کرتے ہوئے شیکسپیر کے نفسیاتی رویوں کو نشنan زد تو کیا ہے، تاہم ان کے فن پاروں پر وہ ان نفسیاتی اصطلاحوں کو منطبق نہیں کر سکے، بلکہ مجموعی طور پر ایک ہی جگہ شیکسپیر کی نفسیاتی خصوصیات بتادیں۔ اسی طرح نہ انہوں نے شعر کا خیال رکھا ہے اور نہ مشرقی اور مغربی ادب پاروں کی تمیز کی۔ بس انہوں نے ادبی اور جمالياتی قدریں تلاش کرتے ہوئے نفسیاتی حیثیت کو جاگر کیا ہے۔ مذکورہ نفسیاتی مواد کے علاوہ شکیل الرحمن کے یہ دونوں مضامین ”تقیدی شعور۔ نفسیات اور لاشعور“ قابل ذکر ہیں۔

محمود احسن کی کتاب ”اردو تقید میں نفسیاتی“ حیثیت ہے، جس کا دیباچہ انہوں نے 8 ستمبر 1968 میں لکھا، جب کہ اس کتاب کا جو ترمیم و اضافہ شدہ ایڈیشن راقم نے دیکھا وہ 2003 میں ادارہ نیا سفرالہ آباد کے زیر اہتمام شائع ہوا ہے، جس پر دیباچہ (طبع ثانی) ستمبر 2002 کا ہے۔ یہ کتاب سات ابواب میں منقسم ہے۔ پہلا باب ”نفسیاتی تقید کے بنیادی اصول“ پر مبنی ہے۔ دوسرا باب ”تذکروں اور قدیم تقیدوں میں نفسیاتی عناصر“ ہے۔ پہلے باب میں محمود احسن نے نفسیات اور ادب کے باہمی رشتہوں کا تجربہ کرتے ہوئے تخلیف نفسی وغیرہ کی وضاحت کی۔ جس سے ادب اور نفسیات کی قربت کے افہام و تفہیم کا معاملہ حل ہوتا ہے، لیکن دوسرے باب میں انہوں نے جس طرح پندرہ تذکروں کا جائزہ لیا، اس سے محسوس ہوتا ہے کہ وہ نفسیاتی حیثیت کی تلاش نہیں کر رہے ہیں، بلکہ عہد بے عہد اردو کی تقیدی روایات کا محکمہ ان کا مقصد ہے۔ یہی وجہ ہے کہ انہوں نے تذکروں کے جائزہوں میں نفسیاتی معاملات سے کم، تقیدی

اہمیت کے لحاظ سے دیگر تذکروں کا موازنہ اور محاکمہ کیا ہے۔ انھوں نے یہ بھی بحث کی کہ کون سا تذکرہ کس لحاظ سے مقدم ہے اور کس لحاظ سے مضبوط یا کمزور۔ انھوں نے جس تناظر میں تذکروں کا جائزہ لیا ہے، اس کے مدنظر یہ کہا جائے گا کہ یہ نفسیاتی حیثیت کی تلاش کی کوشش نہیں، بلکہ اردو تنقید کے ارتقائی مراحل پر گفتگو ہے۔ اگر واقعی نفسیاتی عناصر کی تلاش ہی ان کا مقصد ہوتا تو اس باب میں فقط انہیں تذکروں کا محاکمہ کیا جاتا، جن میں نفسیاتی مباحث و مسائل کو زیر بحث لا یا گیا ہے۔ ان پندرہ تذکروں ”نکات الشعرا“ (میر) تذکرہ گلشن گفتار (حید اور نگ آبادی)، تذکرہ ریختگویان (فتح علی گردیزی)، بخزن نکات (قائم چاند پوری)، تذکرہ شعراء اردو (میر حسن)، تذکرہ عشقی اور تذکرہ شورش، گلشن ہند (گلزار ابراهیم)، تذکرہ ہندی، ریاض الفصحاء (محضی)، عمدة فتحجہ (میر محمد خان سرور)، مجموعہ نفر (قدرت اللہ قاسم)، گلشن بے خار (شیفتہ)، طبقات الشعرا (مولوی کریم الدین)، بخن الشعرا (عبد الغفور نساخ)، میں سے فقط دو تذکرہ گلار میر حسن اور محضی ایسے ہیں، جن پر واضح انداز میں انہوں نفسیاتی محاکمہ کیا۔ اس لیے محمود الحسن کے اس روایہ پر کہا جاسکتا ہے کہ وہ ہر تذکرہ پر نفسیاتی پس منظر میں اپنی بات دوڑک انداز میں کہتے تو زیادہ بہتر ہوتا۔ اردو کے بے شمار تذکروں کا تسلسل کے ساتھ جائزہ نہ لے کر فقط ان تذکروں یا مقامات کا جائزہ لیتے، جہاں نفسیاتی عناصر کی شمولیت ہوئی، تو مناسب رہتا۔

تیسرا باب ”عہد تغیر میں تنقیدی روحانات“ ہے۔ محمود الحسن نے مولانا حسین آزاد، مولانا الطاف حسین حالی، علامہ شبیل نعمانی اور مرزاباہدی رسو اکے تنقیدی افکاؤ نظریات کا نفسیاتی تناظر میں جائزہ لیا ہے۔ چوتھا باب ”نوکلائیکی تنقید“ کے تحت لکھا گیا ہے، جس میں مولانا عبد الحق، مولانا سلیمان ندوی، مولانا عبد السلام ندوی، مولانا عبد الحق ندوی، چکبست، پڈٹ کیفی، حامد حسن قادر، مسعود حسین رضوی ادیب، سلیم پانی پتی، امداد امام اثر، عبد القادر سروری، محمد قادری زور، حامد اللہ افسر، اختر علی تابہری کے تنقیدی نظریات پر گفتگو کی گئی ہے اور نفسیاتی عناصر کی تلاش کا معاملہ پیش نظر رہا ہے، لیکن اس باب میں صحیح معنوں میں فقط سلیم پانی پتی کے یہاں ہی نفسیاتی اثرات کی شمولیت نظر آتی ہے۔ کیوں کہ ان کے مضامین کے دو مجموعے ”آفادات سلیم اور مضامین سلیم“، میں نفسیاتی تنقید کا نمونہ عملی کسی نہ کسی حد تک موجود ہے۔ محمود الحسن نے بجا لکھا ہے:

”سلیم سے پہلے نقادوں نے شاعری میں جذبات و احساسات کی ترجمانی پر برابر زور دیا تھا۔ بعض ناقدوں نے فن کار کے سماجی اور انفرادی اثرات کی روشنی میں ان کی شاعری کا تجزیہ بھی کیا تھا لیکن نفیات کے جن عناصر کی طرف سلیم نے توجہ کی ادھران سے پہلے کسی مصنف نے وہیں نہیں دیا تھا۔ اس لیے سلیم کے تنقیدی معیاروں کے مطالعہ کے لیے ان کی یہ خصوصیت نظر انداز نہیں کی جاسکتی ہے جس نے تنقید میں ایک نئی منزل کا پتا دیا۔“ (11)

یہ بات حق ہے کہ محمود الحسن نے سلیم سے پہلے جن ناقدوں کے یہاں نفیاتی حیثیت کی تلاش کی، ان میں فقط رسوائی ایسے نظر آئے جن کے یہاں یہی پچھلی نفیاتی جملکیاں نظر آتی ہیں۔ اس کے بعد سلیم کے تنقیدی سرمایے کے تجزیے میں ہی نفیات کا پتا چلتا ہے۔ پانچویں باب ”ادبی اور تاثراتی ناقدوں کا نفیاتی شعور“ میں محمود الحسن نے ویسے تو اپنے مطالعہ کے خاص انداز یعنی بے شمار ناقدوں کا جائزہ لیا ہے، لیکن عبدالرحمن بخنوی، اختر اور یینوی، شیخ محمد اکرام کی تنقیدوں سے نفیاتی حیثیت کی اچھی مثالیں پیش کیں۔ ساتھ ہی ان کا محکمہ بھی اپنے انداز میں کیا۔ انہوں نے ان کے نفیاتی عناصر سے یہ واضح کرنے کی کوشش کہ نفیاتی تناظر میں ادب اور ادیب کا کیا رشتہ ہوتا ہے یا پھر ان ناقدوں نے نفیاتی اصطلاحوں کو ادب پر منطبق کرنے کی کوشش کی۔ اختر اور یینوی کے نفیاتی شعور کے بارے میں انہوں نے چ لکھا ”شاید یہ کہنا غلط نہ ہوگا کہ ابھی تک اس مقالہ میں جنتے نقادوں کا ذکر کیا گیا ہے ان میں کسی نے نفیاتی عوامل کے مطالعہ کو اتنی جگہ نہیں دی، جتنی اختر اور یینوی نے۔“ (12)

چھٹے باب میں ”ترقبی پسند میلانات اور سماجی نفیات“ کے تحت ترقی پسند تنقیدی سرمایہ کا جائزہ لیا گیا۔ اس جائزہ میں محمود الحسن نے نفیاتی حیثیت اجاگر کرتے ہوئے اختر حسین رائے پوری، سردار جعفری، احمد علی، ڈاکٹر عبدالعلیم، عبادت بریلوی، سید احتشام حسین سمیت سولہ ناقدوں کا محکمہ کیا۔ جس سے محسوس ہوتا ہے کہ ترقی پسند ناقدوں کے یہاں نفیاتی حیثیت ضرور پائی جاتی ہے، تاہم عملی تنقید کی طرح نفیاتی تنقید کا رو یہیں ملتا۔ اس لیے محمود الحسن نے بھی کھنچ تنانکر نفیاتی مطالعات کا اپنا فریضہ مکمل کرنے کی کوشش کی ہے۔ سید احتشام حسین نے مطالعہ

کے نفسیاتی رویوں کو مستحسن قرائہ نہیں دیا اور ترقی پسند دیگر ناقدوں نے بھی اس پر توجہ مبذول نہیں کی۔ ویسے ترقی پسندوں کے نزد یہ داخیلیت کے مقابلے خارجیت کا معاملہ زیادہ قابل قدر تھا، ایسے میں ظاہر ہے کہ نفسیاتی معاملات جو سرتاپ داخیلیت سے تعلق رکھتا ہے، پر توجہ کیوں کردی جاتی۔ نفسیات اور ترقی پسند ادب کے تعلق سے محمود الحسن لکھتے ہیں:

مختصر یہ کہ جنسی جذبے کے اثرات سے لashوری کیفیت کے وجود اور تخلیقات پر اس کے اثرات تلاش کرنے کا جو سلسلہ فرائید کے مطالعے کے بعد اور دو میں شروع ہوا، ابتداء میں اسے چند ترقی پسند ادیبوں نے اپنایا لیکن بعد میں اس نتیجے پر پہنچ کے اس طرح ادب خارجی کیفیات کی مصوری پوری طرح نہیں کر سکتا۔ اس خارجیت پسندی کی شدت بھی اکثر ایک ایسی منزل پر پہنچ گئی جہاں ترقی پسند ادب کی تخلیقات محض پروپگنڈہ اور سیاسی نعرہ بازی کی شکل اختیار کر گئیں۔ (13)

چھٹے باب میں ”تلقید جدید اور نفسیاتی تحریکیں“ پر بحث کی گئی ہے۔ جس میں میرا جی، محمد حسن عسکری، ریاض احمد، سید شیعیہ الحسن، وزیر آغا، وحید قریشی، سلیمان احمد، دیوبندی راسر، گیان چند جین، گوپی چند نارنگ اور شخص الرحمن فاروقی کی تلقیدوں کا جائزہ لیا گیا۔ خاص طور سے نفسیاتی حوالوں کا ذکر ہوا ہے، مگر ان ناقدوں میں میرا جی، ریاض احمد، وزیر آغا، وحید قریشی کے یہاں نفسیاتی عملی تلقید کا نمونہ ملتا ہے ورنہ بقیہ کے یہاں کھٹکی تان کرنے کی نفسیاتی معاملات واضح کرنے کی کوشش نظر آتی ہے اور اس باب میں کہیں بھی تحریکیں ر. ح. ج. ان کا ذکر نہیں۔

اس کتاب کے مطالعہ سے ہم یہاں تک پہنچتے ہیں کہ محمود الحسن نے نفسیاتی حیثیت کی تلاش کے ضمن میں اردو تلقید کے مختلف مراحل اور تلقیدی نظریات کا محاکمه کیا ہے۔ پہلے باب میں نفسیاتی تلقید کے اصول پر گفتگو کرنے کے بجائے انہوں نے ادب اور نفسیات کے باہمی رشتہوں پر زیادہ روشنی ڈالی۔ دوسرے باب میں تذکروں میں نفسیاتی عوامل کی تلاش کرتے کرتے تذکروں کے مقابلے کو اہمیت دی۔ تیسرا باب میں حسین آزاد، حالی، شبلی اور سو اکے تقدیری افکار کا جائزہ لیا۔ ان کے اس عمل سے اندازہ ہوتا ہے کہ تمام تلقیدی مکاتب فکر کو ہم نفسیاتی زمرے میں لاکھڑا

کر سکتے ہیں۔ کیوں کہ تمام تقدیدی رویوں میں احساسات و جذبات کی بحث نہ ہی، احساسات و جذبات کے الفاظ ضرور آتے ہیں۔ داخلیت اور خارجیت کے الفاظ ناقدین ضرور استعمال کرتے ہیں۔ اب ہم ایسے تمام ناقدین کو نفیاتی زمرے میں لا کر نفیاتی ناقد ثابت کر دیں تو شاید انصاف کی بات نہیں ہوگی، بلکہ محمود الحسن نے اپنی اس پوری کتاب میں مطالعہ کا یہی روایہ اپنایا کہ، ہر ناقد خواہ وہ کسی بھی تقدیدی دبستان سے تعلق رکھتا ہو، نفیاتی نقاو نظر آتا ہے۔ ظاہر ہے مطالعہ کا جو روایہ انہوں نے اپنایا، اس کے مذکور تمام ناقد نفیاتی ٹھہریں گے۔ نفیاتی تقدید میں تخلیل نفسی اہم روایہ ہے۔ اسی کو بروئے کارلاتے ہوئے تحقیق کاروں کے فکر و فون کا جائزہ لیا جاتا ہے۔ تخلیل نفسی کے دوران کبھی کبھی تحقیق کاروں کی اسلوبیات اور لفظیات کا معاملہ بھی زیر بحث آتا ہے کہ آخر کسی ایک تحقیق کاری ناقد کے یہاں خاص لفظوں کے انتخاب کی کیا وجہ ہے یا پھر اسلوب میں کسی ایک فضائے رچ بس جانے میں کن عوامل کی کارفرمائی ہوتی ہے۔ محمود الحسن کو نفیاتی ناقدین کے جائزہ میں تخلیل نفسی کا روایہ بھی اپنانا چاہیے تھا کہ افکار و نظریات اور تقدیدی زبان کے استعمال میں ناقدین کے یہاں جو تقاضوں پائی جاتی ہے، اس کی وجہ کیا ہے۔ آزاد، شبلی سے کن معنی میں مختلف ہیں یا پھر رسو، حالی نفیاتی تناظر میں کیسے متغیر۔ محمود الحسن نے تخلیل نفسی کا روایہ اپنایا اور نہ ہی نفیاتی بحث کی ہے۔ آزاد، حالی اور شبلی کی تقدید کا جائزہ لیتے وقت انہوں نے گرچان ناقدین کے عہدکی جھلکیاں دکھائی ہیں، لیکن ان جھلکیوں کو ان کے تقدیدی رویوں سے منطبق کرنے کی ذرا بھی کوشش نہیں کی۔ سلیمان اختر نے جوش کے نفیاتی میں مطالعہ میں ان کے بچپن کے حالات کا ذکر کیا، پھر ان حالات و واقعات کو ان کی شاعری اور نثری رویوں سے جوڑ کر نفیاتی تحریر کیا، جو کہ نفیاتی مطالعہ کے لیے ناگزیر تھا، بلکہ محمود الحسن کے یہاں نفیاتی جائزہ کا یہ روایہ بالکل بھی نظر نہیں آتا، بلکہ ایسا محسوس ہوتا کہ وہ اردو میں تقدیدی ارتقا کا جائزہ لے رہیں۔ اس لیے ہر ناقد کے یہاں پہنچ جاتے ہیں اور کہیج تان کر نفیاتی حیثت اجاگر کرتے ہیں۔ نفیاتی مطالعہ کا یہ طریقہ کم از کم رقم کے یہاں مستحسن نہیں ہے۔ نفیاتی روایت پر توجہ مبذول کرتے ہوئے محمود الحسن اس کتاب میں مرزا ہادی رسو، اختر اور یونی، سلیمان اختر، ریاض احمد، حسن عسکری، وحید قریشی، وزیر آغا، شبیہ الحسن کا بھر پور جائزہ لیتے تو اس کتاب کی معنویت اور بڑھ جاتی۔ کیوں کہ ان کے علاوہ دیگر ناقدین کا جائزہ لینے میں انہوں

نے نفسیاتی معاملات کو الجھاد یا ہے۔ اس لیے نفسیاتی تقدیم کے تناظر میں ان ناقدرین کا بھی بہتر طور پر تذکرہ نہیں ہو سکا، جنہیں ہم واقعی نفسیاتی نقاد کہہ سکتے ہیں۔ اس لیے ہمیں یہ کہنا مناسب ہے کہ محمود الحسن کو نفسیاتی روایت کو پیش نظر رکھنا چاہیے تھا، نہ کہ ہر ایک تقدیمگار کی تقدیم کا محکمہ یا موازنہ کرنا چاہیے تھا۔

سلیم اختر کی کتاب ”اقبال کا نفسیاتی مطالعہ“ ہے جو 1977 میں زیر طبع سے آ راستہ ہوئی۔ اس میں اقبال کی شخصیت اور قلمروں کے تحت 13 مضامین شامل ہیں۔ پہلا مضمون ”اقبال کا نفسیاتی مطالعہ“ ہے جس میں سلیم اختر جہاں سوانح نگاروں سے شاکی نظر آتے ہیں وہیں وہ اقبال کو ایک مرد کی حیثیت سے بھی متعارف کروانا چاہ رہے ہیں۔ گویا اقبال پر لکھنے والوں نے ان کی زندگی کے بے شمار راز ہائے سربستہ کو نہ کی کوشش نہیں کی، اس لیے بہتر طریقے سے ان کی تحلیل نفسی نہیں ہو سکتی اور نہ ہی ان کی زندگی کے دیگر پہلوؤں کو آشکار کیا جاسکتا ہے۔ اس لیے تقریباً 60 صفحات پر مشتمل اس مضمون میں انہوں عطیہ اور اقبال کے خطوط کی روشنی میں اقبال کو بحیثیت مرد سامنے لانے کی کوشش کی۔ سلیم اختر نے جس طرح اقبال کو کھولا ہے، اس سے ایسا محسوس ہوتا ہے کہ وہ اقبال کی زندگی کے ان پہلوؤں کو سامنے لانے کی کوشش کر رہے ہیں، جن کی طرف اقبال کے دیگر سوانح نگاروں یا تجربیہ کاروں نے توجہ نہیں کی۔ لیکن اس مضمون پر سوال یہ ہے کہ اقبال کے مطالعہ کا یہ رویہ، کیا واقعی نفسیاتی مطالعہ ہے؟ اقبال اپنی ازدواجی زندگی سے ناخوش تھے، اس لیے ان کی زندگی میں چھمچلا ہٹ نظر آتی ہے۔ سلیم اختر جب اس پہلو سے بحث کرتے ہیں تو کسی حد تک یہ مضمون نفسیاتی زمرہ میں پہنچتا ہے، ورنہ اس میں اقبال کو مرد یا انسانی جلت کے تناظر میں ایک عام انسان متعارف کروانے کی کوشش نظر آتی ہے۔ اس لیے اس مضمون کا عنوان کچھ اور ہوتا تو بہتر ہوتا۔ اس کتاب کے دوسرے مضمون ”کیا اقبال نرگسی تھے“ میں سلیم اختر نے بہتر طریقے سے ڈاکٹر سلام سندھیلوی کے ان نظریات کی تردید کی، جو انہوں نے اقبال اور نرگسیت کے ضمن نظاہر کیے تھے۔ واقعہ یہ ہے کہ خوداری، خود پسندی، تصوریت، دنیا سے کنارہ شی اور تخلیقی خواہش کے اظہار کو مرکزیت دیتے ہوئے ڈاکٹر سلام نے اپنی کتاب ”اردو شاعری میں نرگسیت“ میں بشمول اقبال اردو کے لاتعداد شعر اکونزگسی قرار دیا ہے۔ لیکن سلیم اختر نے علمی انداز میں سلام

سندیلوی کے نظریات کا جائزہ لیا اور یہاں تک پہنچ کہ اقبال نرگسی نہیں تھے اور نہ ہی اردو میں اتنے شعرا زرگسی ہیں، جتنے شعر اسلام سندیلوی نے نرگسی قرار دیا ہے۔

سلیم اختر نے نفسی مطالعہ میں جہاں احتیاط برتنے پر زور دیا ہے وہی نرگسیت کے تناظر میں ایک نفسیاتی ناقد شیبیہ الحسن کے نظریات کو بھی آئینہ دکھایا۔ منحصر یہ کہ سلیم اختر اس مضمون میں بڑے عالمانہ طرائق سے سامنے آئے۔ تردید کرنے کا ان کا انداز بھی مستحسن ہے اور حقائق کو سامنے رکھنے کا طریقہ بھی پرکشش۔

ان دونوں مضمایں کے علاوہ اس کتاب میں گیارہ اور بھی مضمایں ہیں۔ مثلاً، اقبال کی پہلی شادی اور خانگی زندگی، اقبال کا تقدیدی شعور، حالی اور اقبال کے مقامات، آدوفغال، اقبال کی نثر کا مزاج، علم الاقتصاد کا تجزیاتی مطالعہ وغیرہ۔ ان مضمایں کے عنوانیں سے اندازہ لگایا ہی جاسکتا ہے کہ ان میں نفسیات کے حوالے سے عملی تقدید کا نمونہ مشکل سے ہی ملے گا۔ البتہ کسی کسی مضمون میں کہیں کہیں نفسیاتی تناظرات کی جھلکیاں ملتی ہیں۔ جیسے اقبال کی نثر کا مزاج میں ملتا ہے کہ اقبال نثری اسلوب اور لفظی انتخاب کے معاملہ میں مولانا حسین آزاد اور شبیل کے برکس سر سید اور حالی سے قریب ہیں مگر اقبال کی خصوصیت یہ ہے کہ وہ سر سید کی طرح انگریزی الفاظ کا استعمال نہیں کرتے ہیں۔ وہ انگریزیت سے مرعوب نہیں ہیں۔ اسی طرح نفسی حیث کا احساس اس تجزیہ میں بھی ہوتا ہے کہ اقبال ترقی پسند عہد میں نہ ہو کر بھی ترقی پسند نظریات کے زبردست مبلغ تھے۔ ادب برائے ادب کا فلسفہ ان کے ذہن میں رچا بسا تھا، آخر اقبال کے اس نظریہ کا سرا کہاں سے ملے گا۔

سلیم اختر لکھتے ہیں:

”اگر اقبال نے اپنے نظریہ ادب کی تشكیل میں کسی سے استفادہ کیا ہو گا تو وہ اشتراکی ادیبوں کے علاوہ اور کوئی نہیں ہو سکتے... اقبال بھی ایک زمانہ میں مارکس اور لینن وغیرہ سے متاثر رہے ہیں اور ہو سکتا ہے کہ اپنے مقصد پسند ادب کے دفاع کے لیے نادانستہ طور پر ہی نظریہ اپنالیا ہو،“ (14)

گویا دیگر مضمایں میں ہلکا ہلکا نفسیاتی عناصر کی تلاش مکمل ہوتی ہے۔ بیشتر میں گہرے نفسیاتی علاقے کا رنگ نہیں ملتا، جب کہ کتاب کے نام سے ظاہر ہے کہ تنظیمی سطح پر اقبال کے

فکر و فن کا بھر پور نفسیاتی جائزہ اس میں لیا گیا ہوگا، مگر ایسا نہیں ہے۔

نفسیاتی حوالوں سے سلیم اختر کی تنقید پر نظر ڈالتے ہیں تو ہمیں ان کے بیہاں قطعیت کا احساس ہوتا ہے۔ وہ نفسیات کی عملی تنقید کا نمونہ پیش کریں یا نظری بنیادوں کا محاکمه یا مغرب کے نفسیاتی ناقدوں کا تعارف کروائیں، وہ مکمل طور پر نفسیاتی روحانیات و میلانات کو سامنے رکھتے ہیں۔ مذکورہ سطور میں ان کے مضامین پر اور دیگر کتابوں کا جائزہ لیا گیا، ہم بیہاں پر ان کی ایک اور کتاب ”نفسیاتی تنقید“ پر نظر ڈال رہے ہیں۔ 1986 میں شائع ہونے والی اس کتاب میں انھوں نے جہاں نظری بحث کی، وہیں اردو کی نفسیاتی تنقید کا محاکمه بھی کیا۔ یہ کتاب علی الترتیب ”نفسیاتی تنقید“ کے ابتدائی نقوش۔ فرانڈ، ادب اور لاشعور۔ تنقید اور اجتماعی لاشعور۔ افرادی نفسیات کی انتقادی اہمیت۔ نفسیاتی تنقید کے اہم مباحث۔ نفسیاتی تنقید کا طریق کار۔ نفسیاتی تنقید کی عملی مثالیں۔ ”سات ابواب میں منقسم ہیں۔ ان مباحث پر نظر کرنے سے صاف ہو جاتا ہے کہ سلیم اختر نے نفسیاتی تنقید کے تمام تر متعلقات کو مس کیا ہے۔ یہی وجہ ہے کہ اس کتاب سے جہاں ہمیں نفسیات کی نظری بحثوں کا علم ہوتا ہے، وہیں اردو تنقید کا نفسیاتی سرمایہ بھی ہمارے سامنے آ جاتا ہے۔ محمود الحسن کی کتاب ”اردو تنقید میں نفسیاتی عناصر“ کے مطالعہ کے بعد جو الجھنیں پیش آئیں، وہ سب اس کتاب کے مطالعے سے حل ہو جاتی ہیں۔ کیوں کہ انہوں نے متوازن انداز میں اردو کی نفسیاتی تنقید کا جائزہ لیا ہے۔ سلیم اختر نے جن اردو ناقدوں کی نفسیاتی زمرے کا ناقد کہا، حقیقتاً وہی نفسیاتی ناقد ہیں۔ ورنہ تو محمود الحسن کی کتاب میں ہر ایک ناقد نفسیاتی ناقد نظر آتا ہے۔ سلیم اختر نے مرزا محمد سعید، محمد حسین ادیب، سید شاہ محمد، میرا جی، اختر اور یونی، رفیق الزماں خان، مظہر عزیز، عزیز اللہ، حزب اللہ، وجیہ الدین، شمشاد عثمانی، ڈاکٹر حیدر قریشی، ریاض احمد، محمد حسن عسکری، سلیم احمد، علی عباس جلال پوری، سید شبیہ الحسن، ڈاکٹر تکیل الرحمن، ڈاکٹر سلام سندھیلوی، ڈاکٹر سید محمود الحسن رضوی، دیوبندر اسر کو نفسیاتی ناقد تسلیم کیا ہے۔ گویا محمود الحسن کے بیہاں 70 سے زائد افراد نفسیاتی تنقید کے زمرے میں آتے ہیں اور سلیم اختر کے بیہاں فقط 21۔ رقم کا مانا ہے کہ محمود الحسن کے بیہاں نفسیاتی مطالعہ کا کوئی روحانی صاف نہیں ہے۔ اس لیے اردو تنقید کے مختلف مرحلے پر انہوں نے نگاہ توڑا لی، مگر نفسیاتی دبستان پر وہ کچھ بھی نہیں کہہ سکے۔ حالاں کہ انھوں نے سید

احشام حسین کی مانندی میں اپنی پی ایچ ڈی کا مقالہ ”اردو تقدیم میں نفسیاتی عناصر“ پر تیار کیا ہے، اس کے باوجود اس مقالہ میں نہ احشام حسین کی سرپرستی جھلک رہی ہے اور نہ ہی نفسیاتی روایوں کی وضاحت ہو پڑی ہے۔ اس لیے ان کے یہاں ہر ناقد کسی نہ کسی سطح پر نفسیاتی نظر آتا ہے۔ اس کے برعکس سلیم اختر نے اپنے ایجاد میں نفسیاتی ناقدوں کا جائزہ لیا ہے، یا الگ بات ہے کہ انہوں نے نفسیاتی ناقدین کی جو فہرست سازی کی، اس میں بھی کمی بیشی بآسانی کی جاسکتی ہے، مگر اتنا ضرور ہے کہ انہوں نے بہتر طریقے سے جائزہ لیا ہے۔

محمود الحسن ہوں کہ شبیہ الحسن یا پھر شکیل الرحمن، سب کے جائزے میں سلیم اختر نے وہی باتیں کیں، جو قرئین قیاس ہیں۔ اُن لوگوں کی نگاہ میں سلیم اختر کی رائے اور بھی زیادہ قابل قدر ہو جاتی ہے، جنہوں نے شکیل الرحمن اور دیگر نفسیاتی ناقدوں کے نفسیاتی سرمایہ پر تقدیمی نگاہ ڈالی ہے۔ اس کتاب میں جس طرح پاکستانی اور ہندوستانی یا ما قبل آزادی کے نفسیاتی ناقدوں کا جائزہ لیا گیا ہے، اسی طرح اگر نفسیات کے حوالے سے نظری اور عملی تقدیم کرنے والے ناقدوں کا الگ الگ مختلف ابواب میں جائزہ لیا جاتا تو کچھ زیادہ بہتر ہوتا۔ کیوں کہ نظری بنیادوں پر لکھے والے بیشتر نفسیاتی ناقدوں کا اپنا کچھ نہیں ہوتا۔ وہ فقط مغربی ناقدوں کی رائے کو بس الٹ پھیر کرتے رہتے ہیں، اس لیے ان دونوں زمروں کے ناقدین کی شناخت ضروری ہے۔

پروفیسر عبدالسلام نے 1989 میں شائع ہونے والی اپنی کتاب ”عصمت چفتائی اور نفسیاتی ناول“ میں عصمت کے چارنالوں ”ضدی، مخصوصہ، طیہی لکیر، سودائی“ کا جائزہ لیا ہے۔ 99 صفحات پر مشتمل اس کتاب میں فقط دو مضامین ”عصمت چفتائی اور نفسیاتی ناول“ اور ”عصمت چفتائی اور حقیقت نگاری کافن“ شامل ہے۔ موخر الذکر مضمون ڈاکٹر عبدالحق حرست کا ہے۔ گویا پروفیسر عبدالسلام نے 83 صفحات پر مشتمل اپنے طویل مضمون میں عصمت کے چار نالوں کا تجزیہ کیا ہے۔ کتاب کے عنوان سے اندازہ ہوتا ہے کہ انہوں نے نفسیاتی تناظرات میں عصمت کا جائزہ لیا ہوگا، مگر مطالعہ کے دوران بہت ہی کم مقامات پر اس مضمون میں نفسیاتی حیثیت کا احساس ہوتا ہے۔ ان کے مطالعہ کے طریقہ کار سے ظاہر ہوتا ہے کہ وہ عصمت کے ناالوں کا عام ساتجزیہ کر رہے ہیں۔ نفسیاتی حوالوں سے ہٹ کر انہوں نے جزیات پر خاصی توجہ دی ہے۔ مضمون

کی طوالت سے کبھی بھی یہ بھی محسوس ہوتا ہے کہ وہ عصمت کے نادلوں کا فقط خلاصہ پیش کر کے نفسیاتی فریضہ ادا کرنا چاہتے ہیں۔ جو بھی ہو، مگر اتنا ضرور کہا جا سکتا ہے کہ یہ کتاب فلشن کی نفسیاتی تقيید کے تناظر میں پہلی مکمل کتاب یا کتابچہ کی حیثیت سے سامنے آتی ہے۔ ویسے تو نفسیاتی حوالوں سے اردو ادب کا جائزہ بہت کم لیا گیا ہے۔ قدر غمیت جو بھی کام بھی ہوا ہے، وہ یا تو نفسیاتی اصطلاحوں کے ارگر دگھوتا ہے یا پھر شعری کونفسیاتی تناظر میں دیکھنے کی کوشش کی گئی ہے، مگر پروفیسر عبدالسلام نے نفسیاتی حیثیت کے ساتھ فلشن یعنی عصمت کے نادلوں کا جائزہ لیا ہے اور کہیں کہیں نفسیاتی انسلاکات بہت خوب ہیں۔ وہ ثمن کے حوالے سے لکھتے ہیں:

”دشمن کی فطرت کو چوپ کر انہیں Abnormal psychology ثابت کرنا

تھا، اس لیے اس کے والدین اور بہن بھائیوں کو اس کی طرف سے بے تو بھی ظاہر کی گئی ہے۔ پھر جوان ملازم رکھی جاتی ہے، اس کا جوان اور گرداز جسم، اس کا اپنے عاشق سے اکھیلیاں کرنا، اس کی موجودگی میں مباشرت کرنا، یہ تمام باتیں اس کے سادہ اور معصوم دل پر قتش ہو جاتی ہیں۔ فرائید کی رو سے ان کا اثر اس پر ساری عمر قائم رہتا ہے۔ مخصوص کی ہلاکت کو صفت محبت پھراں کا اپنے سر اال چلا جانا، بڑی آپا کا ظالمانہ رو یہ، یہ سب چیزیں اس کی فطرت میں کی بنیاد کو کج کر دیتی ہیں“ (15)

پروفیسر عبدالسلام نے نفسیاتی مطالعہ میں گرچہ تحلیل نفسی کا رو نہیں اپنایا، مگر کرداروں کی ڈھنی ساخت اور اس کے نفسی رو یوں پر توجہ دی ہے، جو کہ فلشن کی نفسیاتی تقيید کی خشت اول کے تناظر میں انتہائی قابل قدر محسوس ہوتا ہے۔ کرداروں کے نفسی حاکے کے ساتھ عصمت چھٹائی کی تحلیل نفسی پر بھی وہ توجہ دیتے تو شاید یہ کتاب اور بھی عمدگی سے ہمکنار ہوتی۔ کیوں کہ عصمت چھٹائی کی احساس محرومی کی جھلکیاں ان کے فلشن میں نظر آتی ہیں کہ وہ کئی بچیوں کے بعد پیدا ہوئی تو ان کی پرورش کا معاملہ بہتر نہیں رہا ہے، مگر عصمت چھٹائی کے بیباں اتنا کھلا پن کیسے آیا؟ اس کی وضاحت تحلیل نفسی کی بنیاد پر کی جائے تو ایک نئی حقیقت سامنے آسکتی ہے۔ جیسا کہ سلیم اختر نے ”جوش کا نفسیاتی مطالعہ“ میں لکھا کہ ان کے والد کا رو یہ جوش کے ساتھ بہتر نہیں تھا۔ ان پر

ہمیشہ دباؤ تھا۔ اس لیے جو شجاعت اس عمر کو پہنچے کہ والد کے دباؤ کی کوئی اہمیت نہیں رہ گئی تو انہوں نے با غایانہ تیور دکھانا شروع کر دیا۔ گویا جوش کی شعروں شریعت میں جو گھن گرج ہے، اُس میں والد کے رویوں کا اثر ہے۔ یعنی والد کے خوف سے مخفی نظر آنے والے جوش میں، ایسا جوش و جذبہ پیدا ہو گیا کہ ان کی شاعری جوش و شدت سے معمور ہو گئی۔ کرداروں کے تجزیے کے ساتھ عبدالسلام کو بھی اشارہ کرنا چاہیے تھا کہ عصمت کے بالکلپن اور بولڈنس میں گھر کے جس زدہ ماحول کا اثر تھا کہ نہیں۔

شمیں کے اندر ہم جنسی کے روحانی پیدا کرنے میں عصمت کن عوامل سے دوچار رہتی ہوں گی۔

یہاں پر ہم یہ سوال قائم کرنا چاہتے ہیں کہ کیا بچپن کے دباؤ اور تربیت میں تختی کا اثر بڑی عمر میں با غایانہ تیور کے طور پر ہوتا ہے یا پچھے بڑا ہو کر بھی ڈر اسہاہی رہتا ہے؟ سلیمان اختر نے جوش کے نفسیاتی مطالعہ میں مفروضہ قائم کیا کہ باپ کی شدت کی وجہ سے جوش میں با غایانہ تیور کی صورت میں ہو گئے۔ اس تجزیے سے معلوم ہوتا ہے کہ دباؤ اور سختی کے رد عمل کا نتیجہ با غایانہ تیور کی صورت میں ظاہر ہوتا ہے، مگر جب متاز مفتی کا جائزہ لیتے ہیں تو ان کے کردار مخفی ہی نظر آتے ہیں۔ ان کے بارے میں یہ آتا ہے کہ وہ والدین کی محبت سے محروم تھے۔ ان کا غیر ذمہ دار نہ رویہ احسان محرومی اور جنسی کبحروں کے تناظر میں خاصاً مواد مفتی کے ذہن و دماغ میں جمع کر گیا۔ اسی کے رد عمل میں جنسی موضوعات اور جنسی کبحروں کے مسائل ان کے مسائل کے مسائل اس بات کی موید ہے کہ انہوں نے احسان محرومی کا اثر مفتی کے ناول ”علی پور کا ایلی“ کی قرأت بھی اس بات کی موید ہے کہ انہوں نے احسان محرومی کا اثر جگہ جگہ دکھایا اور اس طرح دکھایا کہ ان کا سرمایہ ادب ان کی داخلیت کا پرتو بن گیا۔ ایلی کا باپ جو احمد علی کے روپ میں سامنے آیا ہے، کا اگر گھرائی سے مطالعہ کریں تو خود یہ کردار مفتی کے والد سے جامتا ہے۔ مفتی نے اپنے اس ناول میں جسے ہیرود کے طور پر پیش کیا، وہ ایک مکمل ہیرونہ بن کر فقط ایک دبا کچلا کردار بن جاتا ہے۔ مفتی کی تحلیل نفسی واضح کرتی ہے کہ مفتی خود دبے کچلے تھے۔ اس کردار کے بارے میں بیگم فضل کاظمی لمحتی ہیں:

”ایلی کا یہ حال ہے کہ وہ مخفی ہاتھ پاؤں اور پحمدے نے نقوش کا کالا کلوٹا لڑکا

ہے۔ احسان محرومی نے اسے احسان مکتمل کا شکار بنادیا ہے،“ (16)

اس لیے یہ سوال پیدا ہوتا ہے کہ آخر جوش کے اندر با غایانہ تیور کیسے پیدا ہو گئے اور

متاز مفتی لاشوری محرکات یعنی والدین کی طرف سے نہ ملنے والی محبت کی بنیاد پر کیوں مخفی سا کردار تخلیق کرنے لگے؟ والدین کے عمل کا رد عمل یہ ہونا چاہیے تھا کہ وہ بھی جوش کی طرح باغی کر دو تخلیق کرتے۔ اس قضاہ کی تطبیق کے لیے گہرے مطالعے اور مشاہدے کی ضرورت ہے، جو فی الحال میرے پاس نہیں۔ اسی طرح تخلیل نفسی کے ناظر میں اقبال کے بلند والا اشعار ان کی زندگی سے مطابقت نہیں رکھتے ہیں۔ اقبال آہ سحر گاہی کے وکیل ہیں، لیکن ان کی زندگی کے مطالعے سے اندازہ ہوتا ہے کہ وہ نہ سحر گاہی کے دلدادہ تھے اور نہ ہی سرمی شام انھیں اپنی طرف ملت کرتی تھی۔

ڈاکٹر خورشید جہاں نے ”جدید اردو تنقید پر مغربی تنقید کے اثرات“ میں اردو تنقید پر پڑنے والے مغربی اثرات پر بحث کی، وہیں ”رومانی اور نفیسیاتی تنقید“ نامی مضمون میں ان دونوں تنقیدی دلستاخوں پر روشنی بھی ڈالی۔ بنیادی طور پر انہوں نے رومانی اور نفیسیاتی تنقید کی روایت سے پرداہ اٹھایا، جس سے دونوں طرز تنقید کا منظر نامہ سامنے آ جاتا ہے۔ گویا تعارفی انداز میں انہوں نے یہ مضمون لکھا ہے مگر چند سطور میں شارب روکلوی سے رومانی اور نفیسیاتی تنقید کے معاملہ میں اختلاف کا روایہ اپنایا ہے۔ شارب روکلوی نے رومانیت اور نفیسیات کا فرق کچھ اس طرح واضح کیا ہے ””نفیسیات کے تحت فن کے نہاں خانوں کا جائزہ لیا جاتا ہے، تاکہ اس کا اندازہ ہو کے کن اسباب کے باعث کسی فن پارے کی تخلیق ہوتی ہے اور رومانیت میں ان باقتوں کی ضرورت نہیں (17) ڈاکٹر خورشید جہاں نے اس پر اختلاف کرتے ہوئے لکھا ہے ”میرے خیال میں رومانی اور نفیسیاتی تنقید کی حد بندی نہیں ہو سکتی ہے۔“ (18) انہوں نے رومانی نقاد شلیگل کا حوالہ بھی نقل کیا ہے، لیکن خورشید جہاں واضح انداز میں نہ رومانی اور نفیسیاتی تنقید کو باہم منطبق و منسلک کر سکیں اور نہ ہی شلیگل کے قول کا تجویز۔ اگر گہرائی سے دیکھیں تو شلیگل کا قطعاً یہ کہنا نہیں کہ رومانیت اور نفیسیات میں کوئی فرق نہیں ہے۔ ان کا منشاء نقطہ یہ ہے کہ ناقد کو تخلیق کے پیش نظر تخلیق کاروں پر ایسی نظر رکھنی چاہیے کہ وہ جو کچھ چھپانا چاہے، اسے بھی ناقد سامنے رکھ دے۔ اب رہی بات یہ ہے کہ کیا نفیسیاتی ناقد، تخلیق کار جو کچھ چھپاتا ہے یا ادب پارہ میں جو کچھ چھپا ہوتا ہے، کی وضاحت کر دیتا ہے۔ تخلیل نفسی کے رویے سے صاف ظاہر ہے کہ نفیسیاتی نقاد کو تخلیقات کے بین السطور میں جھانک کر بہت کچھ کہنا پڑتا ہے۔ اب رہا یہ مسئلہ کہ رومانی ناقد بھی ایسا ہی کچھ

کرتا ہے، جو رویہ نفسیاتی نقاد کا ہوتا ہے۔ ان دونوں طریقہ نقد کے پیش نظر یہ کہا جاسکتا ہے کہ ایک حد تک رومانی اور نفسیاتی نقاد ایک ساتھ سفر کرتا ہے۔ اگر نقاد فن کار کے جذبوں اور احساسات و خیالات کی تہہ تک پہنچ کر رک جائے تو رومانیت کے معاملات سامنے آئیں گے، مگر وہی ناقوف کار کے یہاں ابھرنے والے جذبات و احساسات کا تجزیہ کرتے ہوئے تخلیل نفسی کرنے لگ جائے تو نفسیاتی تقید کے رویے سامنے آئیں گے۔ اس لیے رومانیت اور نفسیات میں فرق ہے۔ البتہ ہم یہ کہہ سکتے ہیں کہ رومانیت کا دائرہ نفسیات سے اس قدر ہم آہنگ ہوتا جا رہا ہے کہ اب رومانیت کا کمل وجود معلوم نہیں ہوتا۔

”تخلیل نفسی اور ادبی تقید“، دراصل پروفیسر کلیم الدین احمد کی انگریزی کتاب Psycho Analysis and Literary Criticism کا اردو ترجمہ ہے۔ مترجم ممتاز احمد ہیں۔ یہ کتاب اردو میں 1990 میں شائع ہوئی۔ شمول مقدمہ اس میں دس مضامین ہیں، جو کہ مکمل طور پر فکری اور نظریاتی تقید کے ضمن کی چیزیں ہیں جن میں فنکار، لاشعور اور تخلیل نفسی کے متعلقات پر اچھی بحث کی گئی ہے۔ البتہ کہیں کہیں عملی تقید کا بھی نمونہ پیش کیا گیا جس سے اندازہ ہوتا ہے کہ کلیم الدین تخلیل نفسی کے رویوں سے بہت زیادہ اتفاق نہیں کرتے ہیں۔ یہی وجہ ہے کہ انہوں نے شیکسپیر کی کئی مثالیں پیش کیں اور ان میں پائی جانے والی تشبیہات و علامات کی روشنی میں اس کا تجزیہ کیا۔ پھر ان علماء اور تشبیہوں سے کلام میں زور کس حد تک پیدا ہوا، کی وضاحت بھی کی، لیکن نفسیاتی تناظر میں لکھتے ہیں:

”ماہر نفسیات اس عبارت پر دوسرا طرح غور کرے گا۔ وہ تشبیہات کا جائزہ لے گا اور دوسرا جگہ پائے جانے والے ویسے ہی تشبیہات سے ان کا مقابلہ کرے گا اور اپنے تجزیے کے نتیجے کے طور پر یہ اخذ کرے گا کہ شاعر بعض احساسات کا شکار تھا..... اس کے انکشافات ممکن ہے کہ دلچسپ ہوں لیکن زیادہ تر بے تک ہوں۔ شیکسپیر کی باطنی نفسی تاریخ جو بھی ہو، اس عبارت میں وہ فنکار کی حیثیت سے بعض ایسے جذبات کا اظہار کر رہا ہے، جو خود اس کے اپنے نہ بھی ہو سکتے ہیں۔ ماہر نفسیات عموماً یہ بھول جاتا ہے کہ سمجھی انسانی جذبات شاعر

کے لیے خام مواد ہیں، وہ ان کوئی اور فنی شکل دیتا ہے۔ یہ ضروری نہیں کہ وہ ہمیشہ اپنے ذاتی تجربے ہمارے سامنے سامنے پیش کرے۔“ (19)

اس اقتباس سے ہم جہاں یہ اندازہ کر سکتے ہیں کہ کلیم احمد نے نفسیاتی فکروں کا تجزیہ کیا ہے، وہیں مثال پیش کرتے کرتے عملی تقدیم کا نمونہ بھی سامنے رکھ دیا ہے۔ اس کتاب کا مطالعہ اس معنی میں اہم ہو جاتا ہے کہ کلیم احمد نے فکری بنیادوں پر مختلف مقامات پر مغرب کے نفسیاتی نظریہ سازوں سے اختلاف بھی کیا اور ادبی تناظر میں اپنی رائے بھی پیش کی۔ مذکورہ اقتباس میں انہوں نے نفسیاتی تقدیم یا تحلیل نفسی کے روایوں سے بیزاری کا کھل کر اظہار کیا۔

”مذهب، سائنس، نفسیات“ نامی کتاب میں بثول اداریہ 8 مضمایں ہیں۔ ”ایک ازلی وابدی تضاد: سورن کرکی گار۔ سراب کا مستقبل: سگمنڈ فرائد۔ دہریت کی اقسام: اوکٹاوا یا پاز۔ خدا کی تاریخ: کیرن آرم اسٹرانگ۔ مذهب اور سائنس: البرٹ آئن سٹائن۔ روحانی سفر: نور تھراپ فرائی۔ جدید انسان کا روحانی مسئلہ: کارل لینگ، علی الترتیب یہ تمام مضمایں شامل اشاعت ہیں۔ ان مضمایں میں گہرے نفسیاتی مباحثت نہیں ہے۔ البتہ سختی طور پر کہیں کہیں نفسیاتی مسائل پیش کرنے کی کوشش کی گئی ہے۔ خالد سہیل کی یہ کتاب ”کیر پیو لنس، کنیڈا“ سے 1998 میں شائع ہوئی ہے۔ ان کی دوسری کتاب ”افرادی اور معاشرتی نفسیات“ ہے، جو کہ ایک ماہر نفسیات کے انٹرویوز اور خطوط پر مشتمل ہے۔ یہ کتاب ”سنگ میل پہلی کیشنز، لاہور“ سے 1991 میں شائع ہوئی۔ خالد سہیل دیباچہ میں لکھتے ہیں:

”اس کتاب میں میں نے اپنی بکھری ہوئی سوچوں اور روحوں کی جھلکیوں کو یکجا کرنے کی کوشش کی ہے۔ میں نے خطوط اور انٹرویوز کا طریقہ اظہار اس لیے اپنایا ہے کہ تاکہ نہ تو ابلاغ کی خیالیں پیدا ہوں اور نہ ہی تازہ خیالات بوریت کی راکھنے لئے دب جائیں“ (20)

اس اقتباس سے اندازہ ہو جاتا ہے کہ جس ماہر نفسیات کے انٹرویوز اور خطوط خالد سہیل نے جمع کئے، وہ ماہر نفسیات خود خالد سہیل ہیں۔

سلیم اختر نے ”جوش کا نفسیاتی مطالعہ“ میں اساسی طور پر ”یادوں کی برات“ کے

متعالقات و واقعات کو سامنے رکھتے ہوئے جوش کی تخلیل نفسی کی ہے۔ یہ بات تو عیاں ہے کہ جوش نے اپنی آپ بیتی میں بہت سی ایسی باتوں کا تذکرہ کیا، جن پر شبہ کی عمارت کھڑی ہو سکتی ہے، بلکہ بہت سے لوگوں نے کہبھی دیں۔ یوں تو آپ بیتیوں کی صداقت پر باتیں خوب ہوئیں اور یادوں کی برات پر کچھ زیادہ ہی۔ اس لیے جہاں جوش کے معاشقے بحث کا موضوع بنے وہیں ان کے خاندانی طنطنوں کو بھی نشانہ تقدیم بنایا گیا، مگر سلیم اختر نے جوش کے معشوقاوں کی تعداد پر کلام نہیں کیا، بلکہ اس میں بھی انہوں نے صداقت کی تلاش ان لفظوں میں کی ہے:

”لیکن میرا سے جھوٹ مانے کو جو نہیں مانتا۔ اس کی وجہ یہ ہے کہ جوش جا گیر

دارانہ تمدن کے پروردہ تھے۔ اس میں خادماں اور طوائفوں سے جنسی تعلقات

کوئی ایسی منوعہ بات نہ تھی، بلکہ بعض سمجھدار باباپ تو ان ہی کے ذریعے جوانوں

کی اٹھتی جوانیوں کو حلال کی بیوی کے لیے ٹرینڈ کرتے تھے، چنانچہ ہم دیکھتے

ہیں کہ جوش کے ابتدائی تحریج بات بالکل اسی نوعیت کے تھے“ (21)

گویا جوش کے معاشقے میں کتنا ہی مبالغہ کیوں نہ ہو ؎ اکٹر سلیم اختر نے اسے سچ ہی تسلیم کیا۔ ساتھ ہی معاشقے اور دیگر عیاشی کے واقعات کو نفیساتی تاظر میں جوش کے ساتھ جوڑ کر دیکھا کہ ان کی پرورش جس ماحول میں ہوئی، اس پر باباپ کا خوف حد درجہ تھا۔ سلیم اختر نے اپنے اس مضمون میں جوش کے ان رویوں کو باباپ کے خوف کے عمل کے طور پر دیکھا۔ یعنی اڑپین میں جو جو پابندیاں اور سختیاں تھیں، وہ بڑھتی عمر کے ساتھ بدلتی گئیں کہ جوش آزاد ہو گئے۔ عیاشیوں کی طرف ان کا میلان ہوا۔ معاشقے گانٹھنے کی لٹگی۔ گویا وہ زبان حال سے باپ سے کہہ رہے ہوں کہ سختی کے تھاہرے دن گئے۔ اب میں آزاد ہوں۔ اسی طرح جوش کے الحاد میں بھی باپ کی سختی کا عمل دخل ہے۔ جوش کے شر میلے پن اور خوف کا نفیساتی تحریج یا نہیں نے یہ کیا کہ جوش بچپن میں غسل خانہ جاتے تھے تو ماں (نوكرانی) باہر کھڑی ہو کر آواز دیتی تھی کہ ڈرنا مت میں کھڑی ہوں۔ گویا باپ کا خوف زائل ہوا تھا تو جوش آزاد منش ہو کر وہ سب کچھ کرنے لگے جس کی اجازت عام ماحول میں نہیں مل سکتی تھی اور عورتوں سے اس حد تک قربت کے غسل خانہ میں ننگے بدن جوش کے کانوں میں مسلسل ماما کی آواز آتی رہتی تھی۔ ظاہر ہے کہ اس کا عمل انسانی ذہن میں کیا ہو سکتا

ہے۔ سلیم اختر نے یہ بھی مفروضہ پیش کیا کہ ابتدأ باپ نے جوش کے شروع تک پر جو بندشیں عائد کیں، وہ شعری انانیت کی شکل میں سامنے آئیں۔ من جملہ یہ کہ باپ کے سخت رویوں اور خادماوں کی قربت سے سلیم اختر نے جوش کی تحلیل نفسی کی ہے، جو کہ قرین قیاس معلوم ہوتی ہے۔

اس کتاب کا ایک اور مضمون ”ناحق“ ہے، جس میں ولیم جیمز اور روزنگ کے اقوال کے مذکور منصور حلاج کی نفسیاتی تحلیل کی گئی ہے۔ ساتھ ہی ساتھ متصوفانہ معاملات اور تخلیقی کرب کے درمیان پائی جانے والی مماثلوں کا بھی تجزیہ موجود ہے۔ اسی طرح اس کتاب میں مولانا محمد حسین آزاد کی کتاب ”فلسفہ الہیات“ کا نفسیاتی مطالعہ کیا گیا ہے جس میں نفسیاتی تجزیہ بہت گہرا نہیں ہے۔ صرف اتنا انداز ہوتا کہ لاشعوری طور پر ایک فرد مولانا حسین آزاد کے ساتھ ہے، جوان سے لکھوا رہا ہے۔ اس کتاب میں ایک اور مضمون ”کیا آج نیاز فتح پوری کی ضرورت ہے“ ہے، جس میں نیاز فتح پوری کے بغایہ تیور کا تجزیہ کیا گیا ہے کہ آخر اس کی کیا وجہ ہے۔ کیا وہ بھی جوش کی طرح ایڈی پس کا مپلکس کا شکار ہے؟ سلیم اختر نے تجزیہ کیا ہے کہ جوش میں ایڈی پس کا مپلکس کا معاملہ والد کی کٹ ملائیت سے پیدا ہوئی، مگر نیاز کے والد کھلے مزاج تھے، اس کے باوجود ایڈی پس کا مپلکس کا رویہ یا پاجاتا ہے۔ لہذا انہوں نے مدرسہ کے جنس زدہ ماحدوں کو نیاز فتح پوری کے رویوں سے جوڑنے کی کوشش کی ہے، یعنی نیاز فتح پوری میں ایڈی پس کا مپلکس کے عناصر مدرسہ کے ماحول سے پیدا ہوئے۔

ڈاکٹر سلیم اختر کی اس کتاب ”جوش کا نفسیاتی مطالعہ اور دوسرے مضامین“ میں چودہ مضامین ہیں۔ جن میں سے چھ مضامین میں نفسیاتی انسلاکات موجود ہیں۔ جوش کے حوالے سے نفسیاتی تجزیہ عمده ہے، اس کے علاوہ دیگر میں نفسیاتی رنگ گہرا نہیں ہے۔

ارشد مسعود ہاشمی کی کتاب ”نفسی تحریبے اور ادبی تخلیق“ 2000 میں زیر طبع سے آرستہ ہوئی۔ پانچ ابواب میں منقسم اس کتاب میں نفسیات کی فکری بنیادوں سے سروکار رکھا گیا ہے۔ پہلے باب میں نفسی تحریبے، دوسرے میں اساطیر اور ادبی تخلیق، تیسرا میں ادبی تخلیق کا عمل، چوتھے میں تنقید بطور تخلیق اور پانچویں میں پس نوشت وغیرہ ہیں۔

ڈاکٹر مسترنے 2013 میں تقریباً ساڑھے پانچ سو صفحات پر مشتمل اپنی پی ایچ ڈی کا

مقالہ ”اردو افسانہ اور نفسیاتی حیثیت“، دہلی یونیورسٹی میں جمع کیا ہے، جس میں انہوں نے تقریباً تین سو کہانیوں کا نفسیاتی مطالعہ پیش کیا۔ ڈاکٹر مستمر کی پی ایچ ڈی کا کام پانچ ابواب میں منقسم ہے۔ علی الترتیب ابواب ”نفسیات کیا ہے، ادب اور نفسیات کا باہمی رشتہ، افسانوی ادب میں نفسیاتی عناصر، اردو افسانے اور نفسیاتی عناصر، اردو کے نمائندہ افسانہ نگاروں کے یہاں نفسیاتی عناصر“ ہیں۔ اختتام میں حاصل اور شروع میں ”اعتدار“ نامی ابتدائی بھی ہے۔

اس مقالہ کے پہلے، دوسرے اور تیسرا ابواب کی بہ نسبت آخری دو ابواب قابلِ التفات ہیں۔ جن میں انہوں نے نفسیاتی تنقید کا عملی نمونہ پیش کیا۔ مطالعہ کے اس طریقہ کار سے جہاں تحلیل نفسی کا نظریہ ابھر کر سامنے آیا، وہیں کرداروں کی نفسیاتی گرہیں بھی کھلتی گئیں۔ ڈاکٹر مستمر نے اردو انسانوں کے مطالعہ کے لیے جو طریقہ اپنایا، ان سے پہلے ایسا طریقہ کسی اور کے یہاں نظر نہیں آتا۔ انہوں نے کرداروں کو نفسیاتی اصطلاحات سے منسلک کر کے دلکش انداز میں تجزیہ کیا ہے۔ یہاں پر ہم ایک دو مشا尤وں سے ان کی نفسیاتی تنقید کا جائزہ لیں گے تاکہ ان کی افرادیت اور تنقیدی رویہ واضح ہو کر سامنے آسکے۔ وہ لکھتے ہیں:

”اب ماضی کے اوراق سے منوہن سنگھ جوانپی اٹھائیں برس کی محبت کی کہانی ستاتا ہے، اس کہانی میں آٹھ برس کے بچے کی مخصوص طفلانہ (Infantile)، بے لوث محبت کے وہ پہلو Psychik aspect Nمایاں ہوتے ہیں، جن سے بچنا بلد ہوتا ہے اور جسی جذبے کا جسے احساس نہیں ہوتا ہے۔ اس کے گالوں اور آنکھوں کو اگر کوئی چومتا بھی ہے تو اسے لمسی تحسیس (Touching sensaction) کے ساتھ حظ و سرست کا احساس تو ہوتا ہے، اسی کے ساتھ وہ بصری تحسیس (Auditory sensaction) سے میچن تو وصول کرے گا“ (22)

مذکورہ اقتباس سے ہم اندازہ کر سکتے ہیں کہ ڈاکٹر مستمر تحلیل نفسی کے بجائے کرداروں کے تجزیے پر زیادہ زور دیتے ہیں۔ یہی وجہ ہے کہ ان کے یہاں نفسیات پر لکھنے والے دیگر ناقدوں سے زیادہ اصطلاحات کا استعمال ملتا ہے۔ وہ کرداروں کی روشنی میں تخلیق کی درون بنی میں الجھنے کی کوشش نہیں کرتے ہیں۔ فقط کرداروں کے سہارے کہانیوں کا تجزیہ کرتے ہوئے آگے

بڑھ جاتے ہیں۔ حالانکہ نفسیاتی تنقید میں تحلیل نفسی کا رو یہ انتہائی ضروری ہے۔ اس کے بغیر ہم سو فیصلہ نفیسیاتی تنقید کا حق ادا نہیں کر سکتے، جو کہ ان کے یہاں نظر نہیں آتا ہے۔ یہی کیا کم ہے کہ ڈاکٹر مستمر نے کرداروں کا نفسی تجزیے کا ایک نیارنگ و آہنگ دیا، کیوں کہ ان سے پہلے فلشن کے کرداروں کے مطالعہ کا کوئی گہراؤ یہ سامنے نہیں آتا تھا۔ تحلیل نفسی میں ایک تخلیق کا رکی زندگی میں جھانکنے کی کوشش کی جاتی ہے۔ ان کے پرائیویٹ خطوط اور زندگی کی دیگر سرگرمیوں پر نظر رکھی جاتی ہے اور ان تمام کی روشنی میں اس کے سرمایہ تخلیق کا حماکہ کیا جاتا ہے، جو کہ ایک انتہائی مشکل کام ہے۔ سلیمان اختر لکھتے ہیں:

”تنقید کے کسی بھی دبستان کو کیوں نہ لے لیں سب میں ایک عضر مشترک نظر آتا ہے۔ نقاد نے تخلیق کے دائرے سے باہر نہیں جانا۔ ان سب کے بر عکس نفسیاتی نقاد کی سب سے بڑی مشکل یہ ہے کہ اس نے معلوم سے نہ معلوم کی طرف جانا ہے، یعنی وہ تخلیق سے تخلیق کا رکی طرف مراجعت کرتا ہے۔“ (23)

گویا نفسیاتی تنقید میں نظری بنیادوں پر ہی سب کہہ جانا مناسب نہیں ہے۔ ڈاکٹر مستمر بہت ہی کم تخلیق کاروں کی زندگی میں جھانک کر ان کے فن پارے کا تجزیہ کرتے ہیں، اس لیے تحلیل نفسی کا رو یہ واضح شکل میں ان کے یہاں سامنے نہیں آتا۔ البتہ کرداروں کی نفسی تحلیل میں ان کافی الحال کوئی ثانی نہیں۔ وہ جس انداز سے کرداروں پر نفسی اصطلاحات منطبق کرتے جاتے ہیں، اس سے حیرت ہوتی ہے کہ انہوں نے اتنی اصطلاحیں کیسے از بر کر لیں۔

ڈاکٹر مستمر نے اپنے مطالعہ میں نفسیاتی کہانیوں کی روایت کو پیش نہیں نظر رکھا۔ اس لیے ان کے طویل مقالہ سے بھی نفسیاتی افسانوں کی روایت واضح طور پر سامنے نہیں آتی، بلکہ ان کا رو یہ بھی محمود الحسن کی کتاب ”اردو تنقید میں نفسیاتی عناصر“ جیسا ہے کہ ان کے یہاں اردو کا ہر ناقد کسی نہ کسی سطح پر نفسیاتی ناقد نظر آتا ہے اور ڈاکٹر مستمر کے یہاں اردو کا بیشتر افسانہ زگار، نفسیاتی افسانہ زگار بن کر ابھرتا ہے۔ اگر وسیع پس منظر میں نفسیات کا دائرہ بنا میں تو ہر تنفس نفسیات کے دائیرے میں آئے گا، اسی طرح افسانوں کے ہر ایک کردار کو نفسیات کے زمرے میں لانا چاہیں تو کھنچتیان کر لاسکتے ہیں، لیکن نفسیاتی مطالعہ میں عمل کے رد عمل اور تحلیل نفسی کے معاملات کو مدنظر

رکھ کر آگے بڑھیں گے تو زیادہ بہتر ہو گا۔ اس صورت میں وہی افسانے اور تقدیم، نفسیاتی زمرے میں آئیں گے، جن میں ایکشن اور ری ایکشن کا معاملہ ہو گا۔ نفسیاتی گھنیاں سمجھیں گی۔ درون بنی کے انسلاکات سے آگاہی ہو گی۔ بظاہر نارمل نظر آنے والے کرداروں کی ابنا مل کیفیات واضح ہوں گی۔ اس لیے تجزیے میں نفسیاتی افسانوں کے گھرے اثرات کیوضاحت ضروری ہے۔ اسی طرح ڈاکٹر مسٹرنے ان بہترین افسانوں کا اپنے مقالے میں ذکر نہیں کیا، جن کے بغیر میرے خیال میں نفسیاتی افسانوں کی تاریخ مکمل نہیں ہو سکتی۔ ل، احمد اکبر آبادی نے ”لاحاظات نفسی“، نامی اپنے مجموعے میں گھرے نفسیاتی سروکار کے مذکور کی بہترین افسانے شامل کیے ہیں، بلکہ یہ کہا جائے کہ نفسیاتی افسانوں کی تاریخ میں انہیں ہی اولیت حاصل ہے تو کوئی مضائقہ کی بات نہیں۔ اسی طرح انہوں نے نہ پروفیسر مجیب کے افسانوں کا ذکر کیا اور نہ ہی ماہر نفسیات پروفیسر سید محمد حسن کو مس کیا۔ میرا تو ماننا ہے کہ اول الذکر افسانہ نگار کی کہانی ”کیمیا گر“ اور موخر الذکر کی کہانی ”انوکھی مسکرات“ کے بغیر نفسیاتی کہانیوں کا باہم مکمل نہیں ہو سکتا۔

ذکرہ باتوں سے قطع نظر ہم یہ کہہ سکتے ہیں کہ ڈاکٹر مسٹر نے نفسیاتی تقدیم کا عملی نمونہ نہ صرف فکشن میں پیش کیا، بلکہ اردو شاعری کا بھی بہترین نفسیاتی تجزیہ کیا ہے۔ انہیں انصاری کے متعلق لکھتے ہیں:

”ان کے لاشعوری خیالات میں مختلف خیالات کا تصادم برپا رہتا ہے۔ ان کے قشری لخوں (Cortex Lobes) میں عجیب پلچل رہتی ہے۔ ان کے اعصابی نظام میں سرد و گرم زیریں لہریں گردش کرتی نیز ان کے میکانیکی آخذات (Mechanical Receptors) اور بالخصوص بصری حسیں (Stimulus) اپنے اطراف و کناف سے منبع (Visual Sensation) وصول کرتی رہتی ہے جس میں ان کی تعاملیت (Interactionism) بھی شامل رہتی ہے۔ شاید یہی اساسی وجہ ہوں جو ان کے فن میں جنہی جذبہ (Sexual Sentiment) کی کارفرمائی پائی جاتی ہے۔“ (غیر مطبوعہ مضمون) ڈاکٹر محمد مسٹر نے فکشن کے متوازی جس طرح شاعری کا نفسیاتی مطالعہ پیش کیا، ایسا

مطالعہ کسی کے بیہاں مشکل سے نظر آئے گا۔ نفسیاتی حوالے سے جو بھی کام اب تک ہوا ہے، وہ یا تو یک رخا ہے یا پھر ایک ناقد نے کسی ایک صنف کا انتخاب کیا ہے، لیکن ڈاکٹر مسٹر کا معاملہ ذرا مختلف ہے۔ کیوں کہ ایک طرف انہوں نے جہاں فکشن تنقید میں نفسیاتی علاقے کو سامنے رکھا، وہی شعری کائنات میں نفسی اصطلاحات کے ساتھ بڑے طبق اندماز میں داخل ہوئے اور انہیں اشعار پر منطبق کر کے بھی دکھایا۔ گویا ہم یہ کہہ سکتے ہیں کہ ڈاکٹر محمد مسٹر ہر نفسیاتی مضمون میں ارتباط پیدا کرنے کی کامیاب کوشش کرتے ہیں۔

ان کتابوں اور مضمایں کے علاوہ چند اور کتابیں نفسیاتی حوالوں سے لکھی گئیں، جن میں سے بیشتر نفسیات کی نظری بنیادوں پر مشتمل ہیں، البتہ کہیں کہیں عملی تنقید کا نمونہ بھی تلاش کیا جاسکتا ہے۔ تعلیمی نفسیات 1943، مولوی مفتاح الدین ظفر۔ آثار ابوالکلام: ایک نفسیاتی مطالعہ 1958، قاضی محمد عبدالغفار۔ اردو تنقید کا نفسیاتی دبستان، تنقید مسائل 1991، ریاض احمد۔ سعادت حسن منشو: اپنی تخلیقات کی روشنی میں (نفسیاتی مطالعہ) 1982، نفسیاتی زاویے 1980، پروفیسر محمد محسن۔ ”جنس کا نفسیاتی پہلو 1961 مترجم قاسم۔ ادب اور نفسیات 1963، دیوبند راس۔ تخلیل و تنقید 1962، شبیہ الحسن۔ ادبی قدریں اور نفسیات 1965، غلیل الرحمن۔ اردو و تنقید میں نفسیاتی عناصر 1968، محمود الحسن۔ اردو شاعری میں زرگیت 1974، سلام سندھیلوی۔ اقبال کا نفسیاتی مطالعہ 1977، نفسیاتی تنقید 1986، سلیم اختر۔ عصمت چختائی اور نفسیاتی ناول 1989، پروفیسر عبدالسلام۔ عورت ایک نفسیاتی مطالعہ 1982 مترجم، کشور ناہید۔ انسان اپنی تلاش میں ساجدی زیدی 1985۔ تخلیل نفسی اور ادبی تنقید 1990، کلیم الدین احمد۔ جوش کا نفسیاتی مطالعہ 1998، سلیم اختر۔ تخلیل نفسی کے پیچ و خم اور دیگر مضمایں، سلامت اللہ۔ ادبی تخلیق کا نفسیاتی مطالعہ، مشمولہ تقدیری مسائل، ریاض احمد۔ اردو افسانے میں جنس نگاری 2010، عبدالرشید خان۔ نفسیات کے معمار 2010، سید اقبال امر وہوی۔ انسانی کردار، ایک نفسیاتی و معاشرتی تجزیہ، مترجم ذکیرہ مشہدی۔ اردو شاعری کا مزاد 1991، نظم جدید کی کروٹیں 2000، وزیر آغا۔ تخلیل نفسی کا اجمالی خاکہ۔ فرائد ظفر احمد صدیقی۔ تنقیدی مسائل، ریاض احمد۔ تعلیمی نفسیات کے نئے زوایے 1991، مسروت زمانی۔ مغرب میں نفسیاتی تنقید 1991،

سلیم اختر۔ فرائید کی نفیات، دو دور 1999: شہزاد احمد۔ اردو افسانے میں جنس نگاری 2010، عبدالرشید خان۔ نفیات کے معمار 2010، سید اقبال امر و ہوی۔ اردو افسانوں میں نفیات 2013، ڈاکٹر ممتر۔ بیدی کا نفیاتی مطالعہ 2015، ڈاکٹر زرینہ۔ وغیرہ۔

اردو کے نفیاتی سرمایہ کے جائزہ سے ہم یہاں تک پہنچتے ہیں کہ اردو میں تنظیمی طور پر ادب اور نفیات پر کام نہیں ہوا ہے۔ اس مقالہ میں تقریباً دو درجہ کتابوں اور اتنے ہی مضامین کا ذکر کیا گیا۔ ان میں سے بیشتر کتابوں اور مضامین میں نفیاتی اصطلاحات زیر بحث آئیں۔ گویا نفیات کی عملی تنقید سے دامن اردو آب دار نظر نہیں آ رہا ہے۔ سلیم اختر کے حوالے سے محمود الحسن نے لکھا ہے:

”اردو تنقید میں نفیاتی نقطہ نظر کو سامنے رکھتے ہوئے جو کچھ پیش کیا گیا ہے وہ محدود ہے۔ ان مقالوں کو ہم تین مجموعی گروہوں میں تقسیم کر سکتے ہیں۔

1۔ وہ مقالے جن میں ایک مصنف کی جملہ تخلیقات پر نفیاتی نقطہ نظر سے تجزیہ کیا گیا ہے۔

2۔ وہ مقالے جن میں ایک مصنف کی جملہ تخلیقات پر تو نہیں البتہ جستہ جستہ مقامات پر نفیاتی نقطہ نظر سے روشنی ڈالی گئی ہے اور اس کے ساتھ مصنف کے نفیاتی اور ہنری جوانات کا جائزہ لینے کی بھی کوشش کی گئی ہے۔

3۔ وہ مقالے جن میں ایک خاص نفیاتی مسئلہ کو سامنے رکھ کر ادب میں بحثیت مجموعی یا کسی خاص منصف کے یہاں اس کی مثالیں تلاش کی گئی ہیں۔

(24)

حقیقت ہے کہ بہت ہی کم ایسے تخلیق کار ہیں، جن کے مکمل سرمایہ پر نفیاتی تناظر میں نگاہ ڈالی گئی ہو۔ غالب، اقبال، مولانا آزاد، منتو اور جوش کے تعلق سے کئی کتابیں ہیں جن کے نام سے انداز ہوتا ہے کہ ان میں ان تخلیق کاروں اور فنکاروں کا نفیاتی مطالعہ تنظیمی طور پر کیا گیا ہوگا، مگر کتاب اللہ سے ہی معلوم ہو جاتا ہے کہ ایک آدھ مضمون ہی نفیاتی حوالوں سے شامل ہیں۔ گویا عملی تنقید کے تناظر میں بہت کم سرمایہ ہے۔

نظری اور فکری بنیادوں کے پیش نظر مرتضیٰ احمدی رسا، حسن عسکری، اختر اور یونی، کلیم الدین احمد، ریاض احمد، دیوبندی اسر، ڈاکٹر سید محمد حسن، ڈاکٹر سلامت اللہ، ظفر احمد صدیقی، حزب اللہ، شمشاد عثمانی، وجیہ الدین، مظہر عزیز، ذکیہ مشہدی، شرون کمار، ساجدہ زیدی، نسیم نیشو فوز، وزیر آغا، مسروت زمانی، ای اے مینڈر، ابوالنظر رضوی، شبیہ الحسن، ارشد مسعود ہاشمی، ہس راج رہبر، ڈاکٹر خورشید سمیع، سلام سندھیلوی، عبدالرؤف، سید اقبال امر و ہوی وغیرہ میں سے چند نے مضامین لکھے اور کئی ایک نے مغرب کے نفسیاتی نظریہ سازوں کی کتابوں کے تراجم کئے۔ نظری حوالوں سے جن لوگوں کے مضامین پائے جاتے ہیں۔ ان میں ایک دوسرے کا چیز باظ نظر آتا ہے۔ کیوں کہ انھوں نے فرائیڈ، یونگ اور ایڈلر وغیرہ کے نظریات کا بس تعارف کروادیا ہے۔ ظاہر ہے اس طریقہ کار سے نظری بنیادوں پر لکھنے والے ایک جگہ ہی نظر آئیں گے۔ اب ہی بات ان ناقدوں کی جمہوں نے واضح انداز میں نفسیاتی تنقید کی جھلکیاں پیش کیں تو میرے محدود مطالعہ کے لحاظ سے عملی تنقید کا نمونہ پیش کرنے والے بہت کم ہیں۔ اس ضمن میں ہم وحید الدین سلیم، میراجی، شبیہ الحسن، سلیم اختر، پروفیسر عبدالسلام، وزیر آغا، کسی حد تک تکلیل الرحمن، سلام سندھیلوی، ڈاکٹر مستمر، اشہد کریم الفت، ڈاکٹر زرینہ وغیرہ کا نام لیا جاستا ہے۔ ان میں سے بیشتر نے نفسیات کے حوالے سے شاعری کا مطالعہ کیا ہے۔ گویا نفسیات کی عملی تنقید کے حوالے سے جو بھی کام ہوا، وہ شاعری کے حوالے سے ہے۔ فکشن کو نفسیات کے حوالے سے پرکھنے کا اولین کام میری نگاہ میں پروفیسر عبدالسلام کا ہے، جنہوں نے عصمت کے ناولوں کا نفسیاتی حیثیت کے ساتھ تجزیہ کیا۔ اس کے بعد ہماری نگاہ ڈاکٹر مستمر پر جانکھی ہے، کیوں کہ انہوں نے بے شمار افسانوں کے کرداروں پر نفسیاتی اصطلاحوں کو منطبق کرتے ہوئے انتہائی دلکش انداز میں نفسیاتی تنقید کا عملی نمونہ پیش کیا ہے۔ اگر ہم یہ کہیں کہ پروفیسر عبدالسلام نے عصمت کے ناولوں کے مطالعہ میں جو نفسیاتی روایہ اپنایا، وہ نوجوان نفسیاتی ناقد ڈاکٹر مستمر کے سامنے بالکل ہی پچھا کیا ہے، تو مبالغہ نہیں۔ اسی طرح ”بیدی کا نفسیاتی مطالعہ“ نامی کتاب میں ڈاکٹر زرینہ نے نفسیاتی تنقید کا مظاہرہ کرنے کی کوشش کی ہے، مگر وہ تحملی نفسی کے طریقہ کو بروئے کار لانے میں کامیاب نظر آتی ہے اور نہ ہی کرداروں سے نفسیاتی اصطلاحات کو جوڑنے میں ہنرمندی دکھائی ہیں، لیکن اتنا ضرور ہے کہ فکشن کی نفسیاتی تنقید میں

کسی نہ کسی سطح پر انہوں نے اپنی اس کتاب سے اضافہ ضرور کیا ہے۔ اسی طرح رقم نے بھی اپنا ایم فل مقالہ اردو کی نفیاتی کہانیوں پر تیار کیا ہے، جس میں نفیاتی کہانیوں کی روایت کی طولانی بحث کے علاوہ تقریباً دو درجہ کہانیوں کا طویل نفیاتی تجزیہ کیا ہے، جو الگ مضمون کی حیثیت رکھتے ہیں۔ یہ وقت بتائے گا کہ میرے مطالعہ کا انداز دیگر فلشن کے نفیاتی ناقدین کس قدر مختلف ہے۔

میرے اس مفروضے ”تفصیلی سطح پر اردو تنقید میں نفیاتی حیثت کے ساتھ کام نہیں ہوا ہے یا نہیں ہو رہا ہے، پرسوال ہو سکتا ہے کہ محمود الحسن نے ”اردو تنقید میں نفیاتی عناصر“ پر طویل مقالہ لیکے تیار کیا، یعنی نفیاتی تنقید کے حوالے سے بھی اردو شروٹ مند ہے، اس لیے طویل مقالہ کی کنجائش نکلی۔ اس سوال کا جواب بایس طور دیا جاسکتا ہے کہ محمود الحسن کے مطالعہ کا طریقہ قبل قدر نہیں ہے۔ کیوں کہ انہوں نے نفیاتی حیثت کی تلاش کے ضمن میں اردو تنقید کے مختلف مراحل اور تنقیدی نظریات کا حماکمہ ہے۔ ان کے مطالعہ کے رویے سے اندازہ ہوتا ہے کہ تمام تنقیدی مکاتب فکر نفیاتی ہی ہیں۔ کیوں کہ تمام تنقیدی رویے میں احساسات و جذبات کی بحث نہ سہی، احساسات و جذبات کے الفاظ ضرور آتے ہیں۔ داخلیت اور خارجیت کے الفاظ ناقدین ضرور استعمال کرتے ہیں۔ اب ہم ایسے تمام ناقدین کو نفیاتی زمرے میں لا کر نفیاتی ناقد نہایت کر دیں تو شاید انصاف کی بات نہیں ہو گی، مگر محمود الحسن نے اپنی اس پوری کتاب میں مطالعہ کا یہی رویہ اپنایا ہے کہ ہر ناقد خواہ وہ کسی بھی تنقیدی دبتان سے تعلق رکھتا ہو، نفیاتی نقاذ نظر آتا ہے۔ گویا حسین آزاد اور حالی کے دور سے لے کر آج تک ایم فل اور پی ایچ ڈی کا مقالہ تیار کرنے والے تمام طلباء نفیاتی ناقد ہیں۔ کیوں کہ وہ بھی کسی نہ کسی سطح پر جوش و جذبہ، داخلیت اور خارجیت کا لفظ استعمال کرتے ہیں۔ محمود الحسن نے ”اردو تنقید میں نفیاتی عناصر“ میں اسی طرح نفیاتی حیثت کی تلاش کی ہے، جس طرح سلام سندیلوی نے اردو کے بے شمار شاعروں کو نگری قرار دیا ہے، مگر نفیاتی تنقید کے حوالے سے سلیم اختر کی کتاب بہتر ہے، جس میں انہوں نے نفیات پر نظری بحث کی ہے۔ مغربی نفیاتی ناقدوں سے ہمیں رو برو کرایا، ساتھ ہی اردو کی نفیاتی تنقید کا حماکمہ موزوں ترین طریقے سے کیا ہے، سلیم اختر اپنی کتاب میں محمود الحسن کی طرح ڈھملی یقینی کے شکار نہیں ہیں۔ لب لباب یہ ہے کہ اس طویل جائزے کے بعد بھی ہم کہہ سکتے ہیں کہ نفیات کی عملی

تفقید کے لحاظ سے دامنِ اردو شروت مند نہیں ہے۔ تحقیق کاروں کے بیہاں نفسیاتی انسانوں کے نام پر چراغ سے چراغ جلانے کا عمل جاری ہے اور ناقدوں کے بیہاں نفسیاتی تفقید کے پس منظر میں شعور و لاشعور کا فقط ”لفظ ہی لفظ“، مستعمل ہے۔

حوالی:

- (1) ادبی دنیا اکتوبر 1968، بحوالہ نفسیاتی تفقید، ڈاکٹر سلیم اختر، مجلہ ترقی ادب لاہور 1986، ص 281۔
- (2) مرزا محمد ہادی رسو، مرزا رسوا کے تقدیمی مقالات (مرتبہ: پروفیسر محمد حسن)، ارادہ تصنیف علی گڑھ 1961، ص 7۔
- (3) وجید الدین سلیم، افادات سلیم، سید اشرف حیدر آبادی، ص 46
- (4) میر اجی، اس نظم میں (اشاعت دوم)، سٹی پریس بک شاپ عبداللہ ہارون روڈ صدر کراچی 2002، ص 88
- (5) میر اجی، اس نظم میں (اشاعت دوم)، سٹی پریس بک شاپ عبداللہ ہارون روڈ صدر کراچی 2002، ص 194
- (6) اختر اور یونی، قدر و نظر، سرفراز قومی پریس لکھنؤ 1955، ص 125
- (7) اختر اور یونی، قدر و نظر، سرفراز قومی پریس لکھنؤ 1955، ص 128
- (8) دیوبند اسٹر، ادب اور نفسیات، یونین پریس دہلی 1963، ص 158
- (9) شبیہ الحسن نونہروی، ادارہ فروع اردو لکھنؤ 1962، ص 5 پیش لفظ۔
- (10) عقیل الرحمن، ادبی قدریں اور نفسیات، معصوم بہلی کیشنر، جواہر گنگر سری نگر 1965، ص 221
- (11) محمود الحسن، اردو تلقید میں نفسیاتی حیثیت، ادارہ نیا سفرالہ آباد یوپی، 2003، ص 180
- (12) محمود الحسن، اردو تلقید میں نفسیاتی حیثیت، ادارہ نیا سفرالہ آباد یوپی، 2003، ص 217
- (13) محمود الحسن، اردو تلقید میں نفسیاتی حیثیت، ادارہ نیا سفرالہ آباد یوپی 2003، ص 226
- (14) سلیم اختر، اقبال کا نفسیاتی مطالعہ، مکتبہ عالیہ لاہور 1977، ص 112
- (15) عبدالسلام، عصمت چفتائی اور نفسیاتی ناول، اعجاز پیشانگ ہاؤس دریا گنڈ بیلی، ص 45

- (16) افکار کراچی، جو لی نمبر بحوالہ اسلام آزاد، اردو ناول آزادی کے بعد، ص 157۔
- (17) شارب رو لوی، جدید اردو تقدیر اصول و نظریات، کتاب پبلشرز چوک لکھنؤ 1966، ص 154۔
- (18) ڈاکٹر خورشید جہاں، جدید اردو تقدیر پر مغربی تقدیم کے اثرات، منشا پبلی کیشنز، حسن آر امنزل گپل، ہزاری باغ 1989، ص 56۔
- (19) ڈکٹر علی الدین احمد، تحلیل نفسی اور ادبی تقدیر (متراجم: ممتاز احمد)، بہار اردو کادمی پٹنہ 1990، ص 87۔
- (20) خالد سعید، انفرادی اور معاشرتی نفیيات، سنگ میل پبلی کیشنز، لاہور، 1991، ص 5۔
- (21) ڈاکٹر سلیم اختر، جوش کا نفیياتی مطالعہ اور دوسرے مضامین، فیروز سمنز پرائیویٹ لاہور پاکستان، 17 جنوری 1998ء، ص 453۔
- (22) ڈاکٹر محمد مقتدر، اردو افسانے اور نفیياتی حیثیت، غیر مطبوعہ مقالہ پی ایچ ڈی، ڈی یونیورسٹی 2013، ص 343۔
- (23) سلیم اختر، نفیياتی تقدیر، مجلس ترقی ادب مکتب روڈ لاہور 1986، ص 282۔
- (24) محمود حسن، اردو تقدیر میں نفیياتی حیثیت، ادارہ نیا سفرالہ آباد یونیورسٹی، 2003، ص 343۔

جناب سلمان عبدالصمد، جواہر لال نہرو یونیورسٹی نئی دہلی سے اردو میں پی ایچ ڈی کر رہے ہیں۔

غلام نبی کمار

جموں و کشمیر کی معاصر اردو شاعری اور چندا ہم غزل گو شعرا (اکیسویں صدی کے تناظر میں)

اگر جموں و کشمیر میں اردو شاعری کے موجودہ منظر نامے کا بغور جائزہ لیا جائے تو صورت حال قدرے بہتر طور پر واضح ہو جاتی ہے کہ یہاں کے تینوں خطوں جموں، کشمیر اور لدارخ میں اردو کی مختلف شعری اصناف میں طبع آزمائی کرنے والے شعرا کی اچھی خاصی تعداد ہے جو اپنی شاعری سے یہاں کی ادبی سر زمین کو سر بزرو شاداب و سیراب کرنے کے حصول میں لگے ہیں۔ بیسویں صدی میں ریاست جموں و کشمیر میں چند بڑے قدآ اور ممتاز شاعر پیدا ہوئے ہیں جن کی شاعری فنی، فکری، تجھیلیاتی، شعوری اور جمالیاتی حسن کی سطح پر روش شعری پس منظر کی مثال پیش کرتی نظر آتی ہے۔ نیز جن کی شاعری میں صفائی، سادگی، تازگی، نفاست اور فطری حسن کے بیش بہانمو نے ملتے ہیں۔ یہی نہیں اسلوب و بیان، زبان و بیان اور رنگِ موضوعات کی پُر کاری کی بنا پر ان کی شاعری نہ صرف اپنے وقت بلکہ جدید شعرا کی صفت میں بھی اپنا مقام بنانے میں کامیاب ہوتی ہے۔ اس کے علاوہ وادیٰ جموں و کشمیر کے شعرا کی شاعری داخیلیت اور جذباتیت کے لحاظ سے بھی مؤثر قرار دی جاسکتی ہے اور ہمہ گیریت اور جامعیت کے عضر سے بربز بھی۔ یہاں بیسویں صدی میں ان چندا ہم ریاستی شعرا کے شعری وصف کے تذکرے کا مقصد دراصل یہ بیان کرنا ہے کہ ان کی شاعری جتنی روایت و جدت کی شدت سے آمیز ہے اتنی ہی سطحیت سے پاک بھی ہے۔ بیسویں صدی میں ریاست کے چندا ہم شعرا میں نذراللہ کوں طالب، اثر صہبائی، غلام رسول نازکی، رساجا و اونی، شہزادور کاشمیری، حکیم منظور، حامدی کاشمیری، عرش صہبائی وغیرہ کے اسمائے گرامی شامل ہیں۔ اس میں آخر

الذکر دو شاعر آج بھی حیات باہیں اور نئی صدی میں بھی کمال کی غزلیں کہہ رہے ہیں۔ ان کے بعد کی نسل میں غزل گوئی کے حوالے سے جو چندرا ہم نام لیے جاسکتے ہیں ان میں فاروق نازکی، پرتپال سنگھ بیتاب، شمیب رضوی، مظفر ایریج، رفیق راز وغیرہ قابل ذکر ہیں۔ ستر اور اسی کی دہائی سے لے کر اکیسویں صدی یعنی عصر حاضر تک جن شعرا کی غزلیں مسلسل چھپ رہی ہیں اور خاص و عام میں بے حد پسند کی جاتی ہیں ان میں ایا رسول نازکی، ششق سوپوری، نذیر آزاد، زاہد مختار، سیدہ نسرین نقاش، بلال جنجشی، جان محمد آزاد، سجاد پوچھی، لیافت جعفری، پرویز مانوں، اشرف عادل، سلمان ساغر وغیرہ قابل ذکر ہیں۔ ان شعرا کا انتخاب ماہنامہ ”شیرازہ“ کے ”ہم عصر شعری انتخاب نمبر“ سے کیا گیا ہے۔ یوں تو وادیٰ جموں و کشمیر میں ہم عصر غزل گو شعرا کی اچھی خاصی تعداد ہے اس کو یوں بھی سمجھا جاسکتا ہے کہ غزلیہ شاعری کے اعتبار سے صورت حال بہت حد تک تشغیل بخش کی جاسکتی ہے۔ ”شیرازہ“ کے مذکورہ خصوصی نمبر میں سو شعرا حضرات کا کلام شائع ہونے کے بعد بھی یہ کہنا غلط ہو گا کہ ہمارے یہاں ہم عصر شاعروں کی اتنی ہی تعداد ہے جبکہ اس میں کچھ کم بھی کیے جاسکتے ہیں اور کچھ کا اضافہ بھی کیا جا سکتا ہے یا یہ کہنا بھی صحیح ہو گا کہ اس ”شیرازہ“ کی ضخامت مزید بڑھ جاتی، جس کی گنجائش نہیں تھی یا یہ کہ ادارتی علم کی ریاست کے کچھ شعرا تک رسائی نہ ہو سکی وغیرہ وغیرہ۔ مجموع طور یہ نتیجہ نکالا جاسکتا ہے کہ ہندوستان کے دیگر صوبہ جات کی نسبت جموں و کشمیر میں اردو غزل گو شعرا کی تعداد مایوس کن نہیں ہے بلکہ یہاں کی سر زمین نے تو کہنہ مشق شاعروں کو جنم دیا ہے جنہیں تخلیقی انفراد کے امتیازی شعری وصف سے مہیز ہونے کی بنا پر بلاشبہ ملک کے اعلیٰ وارفع غزل گو شعرا کی صفت میں کھڑا کیا جا سکتا ہے۔ یہ بات بھی کسی حد تک قابل تسلیم ہے کہ ریاست کے کچھ شعرا کی شاعری میں عجلت پسندی، جذباتیت، قساہلی اور تند مزاجی کی وجہ سے سطحیت اور خارجیت غالب ہوئی ہے جن میں فنی، ڈھنی، فکری اور غزلیہ شاعری کے شعور کی بالیدگی کی بھی محسوس کی جاسکتی ہے۔ شاعر کو اس بات کا احساس ہونا چاہیے کہ شاعری میں آفاتی رنگ پیدا کرنے کے لیے مطالعہ و مشاہدہ ہی کافی نہیں ہے بلکہ اس میں علم و ادراک کے عرفان کا حاصل ہونا، ذہن کے درپیوں کو کھلا رکھنا، علمی و تخلیقی شعور کی پختگی سے سرشار ہونا، زبان و اسلوب پر دسترس رکھنا، شاعری کے فنی اور جمالياتی تقاضوں کی واقفیت ہونا بھی لازم و ملزم ہے۔ ایک شاعر کے ذہن پر جس قدر شعری رغبت اور شاعری کی جانب فطری روحان طاری

ہوگا اسی قدر اس کی شاعری میں غیر شعوری طور پر اوصافِ اصناف اور دیگر صفات پیدا ہوتے جائیں گے۔ شاعری میں کیسانیت پیدا کرنے کے لیے اس میزانِ معیار کا پایا جانا لازم قرار پاتا ہے۔ اتنا ہی نہیں وہ چاہے صفتِ غزل ہو یا کوئی اور شعری صنف، شاعر کے افکار و نظریات اور احساسات میں جدت کا احساس جھلکنا چاہیے۔ اس کے ساتھ ساتھ اگر قدرت بیان پر بھی فنکارانہ مہارت حاصل ہو تو شاعری اور دلچسپی کا موجب بن جاتی ہے۔

جموں و کشمیر کے معاصر اردو غزل گو شعرا کا کلام پچھلی کئی دہائیوں سے نہ صرف ریاست میں بلکہ ملک و بیرون ملک کے اخبارات اور رسائل و جرائد میں شائع ہوتا رہا ہے۔ اسی طرح نئی صدی میں بھی یہاں کے شعرا کا کلام تو اتر کے ساتھ منتظر عام پر آ رہا ہے۔ یہاں تک کہ پچھلی کئی برسوں سے اس جذبے میں کوئی کمی واقع نہیں ہوئی ہے بلکہ اس میں مزید اضافہ ہوتا آیا ہے جو کہ ایک خوش آئندہ امر ہے۔ اس سے بے آسانی یہ اندازہ بھی ہو جاتا ہے کہ ملک کے باقی علاقوں اور صوبوں کی طرح جموں و کشمیر کے شعری افق پر بھی نئے نئے ستارے ابھرے ہیں یا ابھر رہے ہیں جو اپنی تلقیقات سے یہاں کی ادبی دنیا کو روشن کر رہے ہیں۔ یہ بات ذہن نشین کرنا لازمی ہے کہ شاعر کی جس زمانے اور ماحول میں پروش و پرداخت ہوتی ہے اس کی شاعری اور ذہن و دل پر اس زمانے اور ماحول کا اثر پڑنا واجب سی بات ہوتی ہے۔ اس کے بعد اس کی حقیقت عکاسی اجاگر کرنے سے قاصر ہتا ہے تو اس کی شاعری بے معنی سی ہو کر رہ جاتی ہے۔ روایت اور وقتی حالات سے بے نیاز ہونا کوئی دلنشستہ نہیں کہلاتی۔ پھر شاعر کی انفرادی صلاحیت کا معاملہ پیش آتا ہے جس شاعر کو اس وصف میں امتیازی حیثیت حاصل ہوتی ہے اور جو اپنے جذبات و احساسات کو موثر انداز بیان اور بلیغ پیرایہ اظہار میں بیان کرنے کی فنکارانہ مہارت حاصل کرتا ہے، شاعری کے میدان میں اس شاعر کی حیثیت مسلم ہو جاتی ہے۔ یہ کچھ عنصر ہیں جن سے شاعر کا سروکار ہوتا ہے۔ مختصر آہر تخلیق کا رکویہ اختیار حاصل ہے کہ وہ اپنی تخلیقی جیز کو ایک منفرد نگ و روپ میں سامنے لائے تاکہ اس کی تخلیق پر انفرادیت کا رنگ چڑھ جائے کیوں کہ بعض اوقات تقلیدی اور روایتی اسلوب و انداز اختیار کرنے سے تخلیق کی تاثیر اور معنویت کم ہوئے لگتی ہے۔ اس لیے شاعر خصوصاً غزل گو شاعر کو ان سب خصائص کی طرف دھیان دینے کی اشد ضرورت ہے۔ اس گفتگو کا مقصد محض یہ بتلانا ہے کہ

جموں کشمیر کے معاصر شاعروں کی غزل گوئی ان تمام لوازمات پر کھڑی اترتی ہے۔ یہاں مختلف لب و لبجھ کے شاعر پارے جاتے ہیں جو پچھلے کئی دہائیوں سے اپنی انوکھی تخلیقی روشن اور طرز ادا سے قارئین کا دل جیتنے آ رہے ہیں۔ یہاں کی شاعری متنوع موضوعات، حسین جذبات، معصوم احساس، رنگارنگ فطری عجائب اور منفرد تہذیب و تمدن کی بقومی سے آ راستہ و پیراستہ ہوئی ہے۔ زندگی کے تلخ تجربات اور مندوش واقعات تک یہاں بیان ہوئے ہیں غرض کے عصری حقائق کا بیبا کانہ اظہار ہوا ہے۔ اس میں نہ صرف مقامی رنگ کی خوبیوں کی ہے بلکہ آفاتی رنگ کے امتحان کا عکس بھی اس میں بخوبی نظر آتا ہے۔ یہاں کے شاعروں کا دائرہ کاراب بے پناہ وسعت کا حامل ہو گیا ہے۔ سرحدیں اور حدود داں کی اڑان کے سامنے بے بس اور ناجاپانظر آتی ہیں۔ اس طرح یہاں کی شاعری صدیوں کی ثروت متدروایت کی امین ہونے کے ساتھ ساتھ عہد حاضر کے بدلتے حالات کے تحت جدت پسندی، رنگارنگی اور توسعی کے حاوی میلان کی غماز معلوم ہوتی ہے۔ سر زمین کشمیر کی شعری فضا اس قدر مانوس اور قابل اعتبار ہے کہ اسے کسی بھی معنوں میں ریاست سے باہر کی عصری اردو شاعری سے کم آنکا نہیں جاسکتا۔ یہاں کے شاعر حضرات اپنے معاصر شعرا کے دوش بد دوش چلتے ہیں، شائع ہوتے ہیں، دادلوٹتے ہیں اور اپنی شاعری کا لوہا بھی منواتے لیتے ہیں۔ خدا کی عطا کی ہوئی ادبی و فنی صلاحیتوں کا کشمیر کے معاصر اردو شعرانے بے حد خوب استعمال کیا ہے۔ انہوں نے انسانی زندگی کی عصری حقیقت، زمانے کے تغیرات، تحریکات اور بحثات سے کبھی منہ نہیں موڑا بلکہ ہمیشہ زمانے کو اپنے ساتھ لے کر چلے۔ ہر چند کہ یہ زمانہ انہیں ہمیشہ ہی فراموش کرتا آیا ہے۔ ان کے تین ہمیشے سے ہی بے رنجی اپنائی جاتی رہتی ہے۔ اس کی کئی وجہیں ہیں اور اس کے ذمہ دار کسی حد تک کشمیر کے اردو شعر اخوند بھی ہیں۔ چونکہ ایک زمانہ تھا جب وسائل محدود تھے اور ادیب حضرات اپنی تخلیقات کی اشاعت کے لیے ڈاک کا سہارا لیا کرتے تھے اور پھر خط و کتابت کا سلسلہ بھی استوار ہوتا تھا اس طرح وسائل کے محدود ہونے کے باوجود بھی ان کی تخلیقات کسی حد ہندو پاک کے رسائل کی زینت بنتی تھیں حالانکہ آج انہیں اور نکنا لو جی نے زمین و آسمان کی قلابیں ملا دیں ہیں اس کے باوجود بھی کشمیر کے اردو شعر باہر کے اخبارات اور جرائد میں اپنی تخلیقات کو شائع کرنے سے قاصرہ جاتے ہیں۔ ایسے شعر کی تعداد نہایت قلیل ہے جو باہر کے رسائل میں چھپنا پسند کرتے ہیں، ریاست سے

باہر کے ادبا و شعرا کی ان کے ناموں سے ناواقفیت کی ایک وجہ یہ بھی ہے۔ اس کے کیا نقصانات اٹھانے پڑ رہے ہیں اس کیوضاحت آگے کی کچھ سطور میں خود بخود آجائے گی۔ باہر کے رسائل میں نہ چھپنے کی ایک وجہ سنتی یا کابلی قرار دی جاسکتی ہے، دوسری وجہ تکنالوجی سے غیر مانوس ہونے کی ہے، تیسرا وجہ کشمیر کے انتر سیاسی حالات ہو سکتے ہیں، چوتھی وجہ باہر کے ادا باسے میں جول نہ رکھنے یا غیر عقلی ہو سکتی ہے، پانچویں وجہ شاعری میں کمی یا خامی ہو سکتی ہے، چھٹی وجہ موجودہ ادبی منظر نامے سے بے خبری ہو سکتی ہے، ساتویں وجہ اپنے آپ کو منظر عام پر لانے کی خواہش کا نہ ہونا ہو سکتی ہے، آٹھویں وجہ اس کے علمی و ادبی فوائد سے کم آگئی بھی ہو سکتی ہے، نویں وجہ اشاعت کے فوائد سے انجان ہو سکتی ہے وغیرہ۔ یہ کچھ باتیں ہیں جن پر غور و فکر ضرورت ہے۔

متذکرہ بالا عبارات میں جموں و کشمیر کے معاصر اردو شعرا کو دنیا کے ادبی و شعري منظر نامے پر نظر انداز کے جانے کے حوالے سے کچھ آرائیں پیش کی گئیں جن میں کشمیر کے ادبی و شعري معاصر اردو شعرا کو بھی قصور و اڑھبرایا گیا ہے جو اس ترقی یافتہ دور میں سانس لیتے ہوئے بھی دنیا کے دوسرے ادیبوں اور شاعروں سے کچھ رہ رہے ہیں۔ اگر یوں بھی کہیں کہ اردو کی شعری دنیا میں مساوا جموں و کشمیر کے ان کا کہیں ذکر نہیں ہوتا تو بے جانہ ہو گا۔ ان کا ذکر نہ ادب کی تاریخی کتابوں میں ہوتا ہے اور نہ ہی شعری انتخابات میں وہ جگہ پاتے ہیں۔ اگر باہر کے ادیبوں، ناقدوں، محققوں یا مبصروں نے جموں و کشمیر کے کسی شاعر پر ایک آدھ مقالہ یا تبصرہ لکھا بھی ہے تو اس کی راہ تب ہموار ہوئی ہے جب وہ کسی ادبی وغیر ادبی سرگرمی سے وابستہ ہوئے۔ ذاتی کام کا ج کے سلسلے میں کشمیر یا اس سے باہر کسی ادیب و شاعر کے ساتھ ان کے تعلقات استوار ہوئے۔ یہ ایک کڑوی حقیقت ہے جس میں بہت حد تک سچائی تلاش کی جاسکتی ہے۔ اگر راست بازی اور دیانت داری سے کام لیا جاتا تو تاریخی اور شعری انتخاب پر مشتمل ان کتابوں میں جموں و کشمیر کے کسی معتبر شاعر و ادیب کی شمولیت ضرور رہتی۔ اس کو بھی کسی الیے سے کم تعجب نہیں کیا جا سکتا کہ انہیں بالگئی ہی نظر انداز کیا جاتا رہا ہے۔ جو سلوک اب تک جموں و کشمیر کے اردو شعرا کے ساتھ روا رکھا گیا ہے وہ قابل اعتنا ہے۔ شعر و ادب کی کتابوں میں انہیں خارج کرنے کی کوئی توجہ ہونی چاہیے، کوئی توجہ اجازہ ہونا چاہیے تھا۔ ڈاکٹر سید جعفر کی تاریخ ادب اردو (عبد میر سے ترقی پسند تحریک تک) چار جلدوں میں 2002ء

میں شائع ہوئی جس میں ڈاکٹر جگن ناتھ آزاد کو بحیثیت ایک ترقی پسند شاعر کے طور پر شامل کیا گیا ہے۔ یہ بات تو سمجھ میں آ جاتی ہے کہ اردو کی اس تاریخی کتاب میں موصوفہ نے ایک عہد اور ایک تحریک کے ممتاز شاعروں کو جگہ دی ہے جس میں جگن ناتھ آزاد مر حوم ہی جگہ پاسکے تھے۔ لیکن ڈاکٹر وہاب اشرفی کی تاریخ ادب اردو (ابتداء سے 2000ء تک) جو تین جلدیں میں شائع ہو کر منظر عام پر آئی، جس میں ابتداء سے لے کر بیسویں صدی تک کے تمام اہم اردو ادبیوں، فلشن نگاروں، محققوں، نقادوں اور شاعروں وغیرہ کا مفصل ذکر گیا ہے، اس میں جموں و کشمیر کے کسی معاصر اردو شاعر کا تذکرہ کیوں نہیں کیا گیا۔ پھر آخر میں اضافہ شدہ لوگوں کی فہرست میں پروفیسر محمد زمان آزردہ کو شامل کتاب کیا گیا ہے جس میں ان کی تحقیقی اور تقيیدی خدمات کا سرسری تعارف پیش کیا گیا ہے۔ جہاں ڈاکٹر وہاب اشرفی نے ”تاریخ اردو ادب“ میں ہندوپاک کے کئی معاصر شاعر احضرات کو شامل کرنا موزوں سمجھا تو کیا اس میں جموں و کشمیر کا کوئی معاصر شاعر جگہ پانے کا حق نہیں رکھتا تھا؟ کیا ان کی شعری و ادبی وقعت اور حیثیت نئی صدی کے شعراء سے کم تر ہے اور اگر ہے تو کس اعتبار سے؟ کیا جموں و کشمیر کی معاصر اردو شاعری دنیا سے شعرو ادب کے اصول و ضوابط اور معیار پر کھڑی نہیں اترتی؟ کیا اردو شعرو ادب کے فروع میں کشمیر کے معاصر اردو شاعروں کا کوئی کردار نہیں۔ جموں و کشمیر ہندوستان کی واحد ایسی ریاست ہے جہاں کی سرکاری زبان اردو ہے اور ریاستی حکومت کی عدم تو جھی کے باوجود بھی یہاں کے شاعر و ادیب اردو زبان اور شعرو ادب کے فروع میں کلیدی کردار ادا کر رہے ہیں۔ اس لیے محققوں اور مورخوں کے لیے یہاں کے ادبا و شعرا کا ذکر اور بھی دچپی کام وجہ بن سکتا تھا جبکہ نتیجہ اس کے بر عکس ہے۔ کچھ ناقدین حضرات اپنے مقالات میں جموں و کشمیر کے شعراء کے اشعار کو کوٹ کرتے رہتے ہیں اور اگر کہیں کسی کتاب میں مختصر تعارفی ذکر ہوتا ہے تو اسے حق ادا نہیں ہوتا۔ جموں و کشمیر کی اردو شاعری کا اعتراف ریاستی سطح پر بھی بہت کم ہو رہا ہے۔ تحقیق کے میدان میں ریاست کے بعض محققین سے اس کا حق بے کم و کاست ادا ہو رہا ہے البتہ تقيید کے میدان میں اس کی پذیرائی ابھی تک نہ لب ہے۔ بس گنتی کے کچھ ناقد ہیں جو دل و جان سے ان کی صلاحیتوں کو منکشف کر کے منظر عام پر لانے کی سعی جتنوں میں معروف ہیں۔ وہ چاہے کشمیر کے رسائل ہوں یا ملک و بیرون ملک کے رسائل، غرض کہ ہر سمت سے شائع ہونے والے رسائل میں

جموں و کشمیر کے ان اردو اسکالروں اور کچھ مخصوص ناقدوں کے تقیدی و تحقیقی مقالات کی اشاعت سے بیہاں کے معاصر اردو شاعری کا قرض ادا ہو رہا ہے جس کو فرض اولیں سمجھ کر بھی ترجیح دی جانی چاہیے۔ تاہم میرے مشاہدے میں آیا ہے کہ دورانِ تحقیق اکثر و پیشہ محققین محسن ڈگری کی حصولیابی کی خاطر ایک دونتقیدی و تحقیقی مقالات کی اشاعت کے بعد ادب کے منظرنا میں غالب ہو جاتے ہیں جو باعثِ تشویش ہے۔ چنانچہ ریاست جموں و کشمیر کے ادب و شعر اکی ادبی کاؤشاٹ کو یہ ورنی ریاستوں اور غیرملکی ادیبوں سے متعارف کرانے کی سخت ضرورت محسوس کی جا رہی ہے تاکہ صرف ملکی پیمانے پر بلکہ اردو کے عالمی منظرنا میں پر بھی جموں و کشمیر کے ارد وادیوں اور شاعروں کی ادبی خدمات کو تسلیم کیا جائے۔ اب چونکہ اس منظرنا میں پرئے نئے شاعر حضرات اُبھر ہے ہیں اس لیے بروقت ان کی شعری خدمات کا صحیح جائزہ لینا اور ان کا عین مقام پیش کرنا لازمی ہو جاتا ہے تاکہ وہ مسقبل میں بھی شعری میدان میں جگہ کاوی کا ثبوت دے سکیں۔ مزید ان کے ذہن اور قلم سے شاہکار ادبی فن پاروں کا وجود ممکن ہو۔ فی الحال ریاست جموں اینڈ کشمیر اکیڈمی آف آرت، کلچر اینڈ لانگویجز سے شائع ہو رہے اردو رسالہ ماہنامہ ”شیرازہ“ اور سالانہ رسالہ ”ہمارا ادب“ سے ریاست میں اردو شعر و ادب کی جو خدمت انجام پار رہی ہے وہ ناقابل فراموش ہے۔ ان کے ذریعے قارئین کو ریاست جموں و کشمیر میں اردو کی مجموعی صورت حال سے واقف کرانے کی کوششیں کی جاتی رہی ہیں۔ مذکورہ دونوں رسائل کی پابندی سے اشاعت ہوتی ہے اس کے علاوہ وقہ و قہ سے مختلف موضوعات اور شخصیات پر خصوصی نمبرات شائع کیے جاتے رہے ہیں جو درستاویزی حیثیت کے حامل ہوتے ہیں۔

گزشتہ کچھ برسوں سے اس کے خصوصی نمبرات میں مزید اضافہ ہوا ہے۔ قلمکاروں سے اچھے موضوعات پر لکھوایا جا رہا ہے۔ خصوصاً جموں و کشمیر کے اردو شاعروں اور ادیبوں کی اس میں اچھی خاصی نمائندگی رہتی ہے۔ باہر کے ادیبوں کا قلمی تعاون بھی حاصل کیا جاتا رہا ہے۔ شاعری کے حوالے سے کئی خصوصی شماروں کا اہتمام عمل میں لایا گیا۔ مزید برآں، ریاست کے کئی مشہور و مقبول شعر اپر بھی خصوصی شمارے شائع کر کے انہیں خراج تحسین بھی پیش کیا جاتا ہے۔ اس ضمن میں ”ہم عصر شعری انتخاب نمبر“؛ ”جموں و کشمیر میں معاصر اردو نظم نمبر“؛ ”جموں و کشمیر میں معاصر نسائی ادب نمبر“؛ ”حامدی کاشمیری نمبر“؛ ”فرید پرہی نمبر“ اور اب ”نوجوان نسل نمبر“ خاص اہمیت کے حامل

ہیں۔ مذکورہ خصوصی اشاعتوں سے جموں و کشمیر میں معاصر اردو شاعری خصوصاً غزل کی شعری فضنا کا بہت حد تک اندازہ ہو جاتا ہے۔ ان شاعروں میں جہاں جموں و کشمیر کے سینئر شعرا کی شعری تخلیقات کی اشاعت عمل میں لائی گئی وہیں ابھرتے ہوئے شعر احضرات کے کلام کو بھی شائع کیا گیا۔ جموں و کشمیر کے معاصر غزل گو شعرا کا کلام جن موجودہ یہودی رسائل و جرائد میں شائع ہوتا رہتا ہے ان میں ششمائی بیسویں صدیؑ سہ ماہی ماہی تحریک ادبؑ سہ ماہی درجہنگہ ٹائمسزؑ سہ ماہی استفسارؑ سہ ماہی نیا ورقؑ سہ ماہی انتساب نما ہنامہ تریاقؑ ہنامہ اردو ہنامہ کتاب نما ہنامہ تحریر نو وغیرہ شامل ہیں۔ ان رسائل و جرائد سے یہاں کے معاصر شعرا کی معقول عزت افزائی ہوتی ہے اور بعض ان کی تخلیقات کو شائع کرنے میں قسامیلی سے کام نہیں لیتے۔

بیسویں صدیؑ کے مختلف ادوار میں جموں و کشمیر میں کئی ایسے شاعر پیدا ہوئے جنہوں نے یہاں کی غزلیہ شاعری کے لئے نہ صرف فضاسازی کا کام کیا بلکہ اس صفت شاعری کی نشوونما میں اپنا خون جگر بھی صرف کیا۔ قبل نئی صدی کے ان شعرا نے غزل کو آب و رنگ اور تاب و طاقت عطا کی۔ انہوں نے ریاست میں غزلیہ شاعری کے لیے ایک خوشنگوار ماحول پیدا کر کے اس قدر اپنے گھرے اور ثابت نقوش مرتمم کیے ہیں کہ آئندہ نسلیں بھی ان سے بہرہ مند ہوئیں۔ رفتہ رفتہ کئی دور بیت گئے۔ بسا اوقات اور مختلف ادوار میں ایسے غزل گو شاعر بھی پیدا ہوئے جنہوں نے شعرو ادب کی آبرو صنف غزل کو اعتماد و اعتبار اور وقار بخشنا۔ بیسویں صدیؑ کے ان شاعروں میں کچھ ایسے ہیں جو آتے آتے ایکسویں صدی یعنی نئی صدی میں بھی تعلیم و تعلم اور شعرو ادب کے چراغ روشن کرتے گئے۔ بیسویں صدیؑ کے جموں و کشمیر کے وہ بزرگ شعرا جو آج بھی بقید حیات ہیں، وہ اور ان کے سلسلہ تلمذ نیز دیگر ہم پایہ شعرا کی بدولت ریاست میں اردو شاعری خصوصاً غزلیہ شاعری کا میدان کافی زرخیز نظر آتا ہے۔ ریاست کی جدید نسل کے غزل گو شعرا اپنے بزرگوں کی شفقت اور سرپرستی میں اچھی راہ پر متمکن ہو رہے ہیں۔ جدید نسل کے شعرا سے میری مراد محض ایکسویں صدیؑ میں ابھرے ہوئے شعر انہیں بلکہ نئی صدی سے قبل کے وہ شعرا بھی ہیں جو ساٹھ، ستر یا اسی کی دہائی سے لے کر مسلسل عصر حاضر میں بھی اردو شاعری کی آبیاری کر رہے ہیں۔ جن کا ذکر اس مضمون کی ابتدائی سطور میں آچکا ہے۔

ریاست جموں و کشمیر کے معاصر اردو غزل گو شعرا کے اس قبیل میں پروفیسر حامدی کا شیری سر خیل شاعر قرار دیے جاسکتے ہیں۔ ان کا شمار ریاست کے بزرگ ترین اور سینئر غزل گو شعرا میں کیا جاتا ہے۔ اس طرح ان کی شعری کائنات سات دہائیوں پر پھیلی ہوئی ہے۔ اس کا اندازہ ان کے پہلے شعری مجموعے ”عروں تنا“ میں مرقوم دیباچہ کی تحریر سے بخوبی لکھا جاسکتا ہے۔ بقول ان کے ”اس میں میری منتخب نظمیں اور غزلیں شامل ہیں جو میں نے گزشتہ گیارہ برسوں میں کہی ہیں۔“ ”عروں تنا“ 1961ء میں شائع ہوا ہے جبکہ مصہد مریم کے مطابق یہ مجموعہ کلام حامدی کا شیری کی 1941ء سے 1950ء تک کی لکھی گئی شاعری کا انتخاب ہے۔ اس سے صاف پتا چلتا ہے کہ مصہد مریم تاریخ کا صحیح اندازہ نہیں کر پائی ہیں ورنہ 1961ء سے قبل کے گیارہ برس کا شمار 1949ء یا 1950ء سے لے کر مجموعے کی اشاعت تک قرار دیا جاسکتا ہے۔ بہر حال ان سات دہائیوں میں حامدی کا شیری کے کل سات شعری مجموعے شائع ہو کر حلقة ادب میں داد تحسین پاچکے ہیں۔ جن میں ”عروں تنا“، ”نایافت“، ”لاحف“، ”شاخ زعفران“، ”وادی امکان“، ”خواب رواں (2003ء)“ اور ”شہرگماں (2005ء)“ قابل ذکر ہیں۔ ان میں دو مؤخر الذکر شعری مجموعے ایسے ہیں جو اکیسویں صدی میں شائع ہوئے ہیں۔ ان تمام شعری مجموعوں کو ایک خاص وصف اور امتیاز یہ حاصل ہے کہ سب میں غزلوں کی اچھی خاصی تعداد ہے۔ ان میں بھی تین شعری مجموعے ایسے ہیں جو صرف ان کی غزلیہ شاعری پر منی ہیں۔ حامدی کا شیری کے تعلق سے بنائی مبالغہ آرائی کے یہ کہا جاسکتا ہے کہ اکیسویں صدی میں ملک دیر و ان ملک کے مختلف نوعیت کے ادبی رسائل و جرائد میں جموں و کشمیر کے جس شاعر کا کلام بکثرت اور متواتر شائع ہوتا رہا ہے اس میں حامدی کا شیری کا نام سرفہرست ہے۔ حامدی کا شیری ریاست کے واحد ایسے شاعر ہیں جن کا غزلیہ کلام دنیا کے معروف اور مقبول ترین رسالوں میں شائع ہوا ہے اور شاید ہی کوئی ایسا رسالہ ہو جس میں ان کے کلام کی اشاعت نہ ہوئی ہو۔ تئی صدی میں ان سے متعلق ایک دلچسپ واقعہ یہ ہے کہ انہوں نے اس صدی میں اپنے آپ کو صرف غزلیہ شاعری تک محدود رکھا۔ یہی ایک وجہ ہے کہ ان کے پاس غزلوں کا بہت بڑا ذخیرہ جمع ہو گیا ہے۔ تئی صدی کے وہ تمام رسالے اس بات کے گواہ ہیں جن میں ان کے غزلیہ کلام کی اشاعت عمل میں آئی۔ اگر

گزشتہ برسوں میں چھپے ان کے سارے غزلیہ کلام کو مرتب کیا جائے تو ان کے اور کئی شعری مجموعے وجود میں آسکتے ہیں۔ یوں تو حامدی کاشمیری نے اردو کی ہر صنف میں اپنی صلاحیت کا لواہ منوایا ہے اور ہر صنف میں اپنے تخلیقی و تقدیدی اور تحقیقی نتوء چھوڑے ہیں لیکن شاعری ان کا پسندیدہ میدان رہا ہے اور اس صنف میں انہوں کا رہائے نمایاں انجام دیے ہیں۔ انہوں نے افمانے بھی تخلیق کیے، ناول بھی لکھے، سفر نامہ بھی تحریر کیا، تحقیقی نمونے بھی یادگار چھوڑے اور تقدید میں بھی خاص و عام میں شہرت پائی۔ مگر شاعری ان کا ایسا وسیلہ اظہار پایا جس سے انہوں نے اپنی ادبی زندگی کا آغاز کیا اور تاحال اس کا دامن نہیں چھوڑا جبکہ باقی اصناف کے ساتھ ان کا راستہ اس کے برکش رہا۔ مظہر امام کے بقول ”خود ان کا خیال ہے کہ وہ پہلے شاعر ہیں، پھر تقدیدگار“ ظاہر ہے شاعری میں انہیں اولیت حاصل ہے اور اس میں بھی غزل اور نظم میں انہیں خاص استعداد حاصل ہے۔

حامدی کاشمیری نے اپنی شاعری کا آغاز اُس وقت کیا جب ترقی پسند تحریک دم توڑ رہی تھی اور جدیدیت کا آغاز ہونے والا تھا۔ آتے آتے جدیدیت کا سامنا ہوا اور پھر مابعد جدید رجحان سے سابقہ پڑا۔ اس طرح مختلف النوع قسم کے تجربات، تحریکات اور رجحانات و میلان سے حامدی کاشمیری کا سروکار رہا۔ جس طرح انہوں نے انہیں پلتے، پنپتے اور بڑھتے دیکھا اسی طرح ان کی سکتی اور دم توڑتی زندگی بھی دیکھی۔ اس دوران حامدی کاشمیری نے اپنا تخلیقی سفر جاری و ساری رکھا اور نئی صدی میں داخل ہوتے ہوتے ان کی غزلیہ شاعری میں جدت کے عناصر دیکھنے کو ملے۔ شاعر میں ایسی افرادیت ہوئی چاہیے کہ اسے اپنے وقت یادو کی آواز سمجھا جائے۔ کیونکہ وقت کے تقاضے بدلتے رہتے ہیں، رسوم و رواج، تہذیب و ثقافت اور کلچر کی سطح پر بھی تبدیلیاں رونما ہوتی رہتی ہیں۔ اس لیے ایک شاعر کی شاعری میں اُس وقت کے حالات، معاشرت، سماج، تہذیب اور افکار و خیالات کی تصویر نظر آنی چاہیے۔ چنانچہ حامدی کاشمیری میں ایسا تخلیقی شعور کوٹ کوٹ کر پھر اس کے میلان کی تصویر نظر آنی چاہیے۔

حامدی کاشمیری کی غزل گوئی کا دامن کافی وسیع ہے۔ انہوں نے ہر دور کے طبقہ فکر کو اپنی شاعری سے متاثر کیا۔ یہاں تک کہ ملک و بیرون ملک میں ان کے معاصر غزل گو شعرا نے بھی ان کی شاعری افرادیت و عظمت کو تسلیم کیا ہے۔ وہ اپنی شاعری زندگی کے کئی مرحلوں سے گزرے اور اس کے نت نئے دور دیکھئے اور ہر دور میں کئی بڑے بڑے نام ان کے معاصرین کا ہلاۓ جن کے

دوش بے دوش ان کا غزلیہ کلام چھپتا رہا۔ یہاں پر ان کے معاصرین کے نام گوانا مقصود نہیں۔ جس شاعر کی شاعری کا دامن جتنا وسیع و عمیق ہوتا ہے اس کی شاعری کو کم لفظوں میں سمیٹنا اتنا ہی مشکل ہوتا ہے۔ حامدی کاشمیری کی شاعری اس کی جیتی جاگتی مثال کہی جاسکتی ہے۔ نئی صدی یعنی حالیہ سترہ رسائل میں کہی گئی اور شائع ہوئیں ان کی مقبول غزلوں کے چند اشعار نمونے کے طور پر پیش کیے جا رہے ہیں۔ جو اگرچہ ان کی شاعری کا مکمل احاطہ نہیں کر سکتے، البتہ ان کے تخلیقی فن کی نمائندگی ضرور کر سکتے ہیں۔ کچھ شعر ملاحظہ فرمائیں:

چہرے کو بے نقاب کرنا تھا	ہر حقیقت کو خواب کرنا تھا
ہو گئے محروم بیانی تو کیا	نور کو ظلمت میں ختم ہونا ہی تھا
بجوم نغمگساراں ہے، نہیں ہے	الہی، ہست کیا ہے، بود کیا ہے
الہی خواب ہے یا جاگتا ہوں	وہی پس سب کے سب، کوئی نہیں ہے
خود بھی کیا رنخ پال رکھتا ہے	کون کس کا خیال رکھتا ہے
تمام اہل گلستان سربہ زانو ہیں	شمیم کہتی ہے منظر بدلنے والا ہے
سیہے ملے کے ٹیلے دیدنی ہیں	وہ بستی کب کی غارت ہو گئی ہے
پرندے صبح تک رکنے نہ پائے	گلوں کی اشک باری رہ گئی ہے
موجود ہیں دیوار و دردیکھانہ تھا	میں نے شاید اپنا گھر دیکھا نہ تھا

حامدی کاشمیری کے مذکورہ اشعار کا انتخاب ان کی حالیہ صدی میں کہی گئی بعض اہم غزلوں سے کیا گیا ہے جو ان کی تخلیقی حیثیت اور شعوری و جدان کا پتہ دیتے ہیں۔ اگر موضوعاتی اور فنی لحاظ سے ان کی شاعری کا جائزہ لیا جائے تو اس کے لیے صفات کم پڑ جائیں گے۔ اس لیے بالانقصان اس کی عصری غزل گوئی کے چند امتیازی پہلوؤں کی نشاندہی کی جاتی ہے۔ حامدی کاشمیری کی شاعری ان کی شخصیت کی آئینہ دار ہیں جس میں انفرادیت اور زندگی کے تمام نشیب و فراز کسی زاویے سے دیکھے جاسکتے ہیں۔ اس میں سنجیدگی و پاکیزگی بھی ہے اور وزن و وقار بھی، اس میں زندگی کا عرفان، اس کو بس کرنے کا ایک لائق عمل اور برتنے کا ایک نظام بھی ہے۔ ان کی غزلیں ان کی بالغ نظری، وسعت فکر اور قادر الکلامی کی غماز ہیں۔

حامدی کاشمیری یوں تو روایتی غزل گوئی سے فیض یاب تو ہوئے لیکن انہوں نے اس سے بغاوت بھی کی۔ انہوں نے نئی شاعری کے سلسلے میں پیش رفت کی اور روایتی اور رومانی شاعری سے کنارہ کش ہو کر موضوع اور اسلوب کو بے جا بکھر بند یوں سے آزاد کرائے اسے نئے شعری تقاضوں کے مطابق کر دیا۔ ان کی شاعری نہ صرف اسلوب اور آہنگ کے لحاظ سے ایک نئی سمٹ اختیار کر گئی بلکہ ان کے موضوعات عصری تقاضوں کے پیش نظر زیادہ پیچیدہ اور تہہ در تہہ ہو گئے۔ زبان و بیان کی چستی اور لفظوں کی مناسبت ان کی غزلیہ شاعری کو معنویت عطا کرتی ہے۔ شمس الرحمن فاروقی، فراق گورکھپوری اور حامدی کاشمیری کے بیچ امتیاز و تقابل کرتے ہوئے نقطہ از ہوتے ہیں کہ ”فراق صاحب اور حامدی کاشمیری میں فرق ہے تو صرف یہ کہ فراق صاحب کی زبان میں وہ کچا پن اور انداز میں وہ خود اعتمادی ہے جو ہمارے زمانے کے پی اتھے ڈی اور فراق صاحب کے زمانے میں بی اے کے طالب علم صفت تھا اور حامدی صاحب نے اتنے بڑے بڑے الفاظ استعمال کئے ہیں کہ جن کو دیکھ کر یوں سینا کو بھی جھر جھری آجائے۔“ شمس الرحمن فاروقی نے یہ الفاظ حامدی کاشمیری کی نقد میر کے تعلق سے استعمال کئے تھے اور اگر دیکھا جائے تو اس کا لکھنخواہ تھوڑا اشاعری میں بھی نظر آتا ہے۔

موصوف ایک صاحب اسلوب شاعر ہیں۔ ان کا منفرد اسلوب انہیں معاصر شعرا میں ممتاز مقام عطا کرتا ہے۔ اس کے علاوہ ان کا شعری اسلوب نئے آہنگ اور نئے مزاج سے پوری طرح آشنا کرتا ہے۔ ان کی غزلیات میں تنوع اور رنگارگی ہے۔ یہ تنوع صرف مضامین اور موضوعات کے انتخاب اور اظہار تک محدود نہیں رہ جاتا بلکہ اس کا دامن شاعر کے اسلوب تک پھیلا ہوا ہے۔ ان کے تجھیقی ذہن کا ایک اہم جزان کا عصری شعور ہے جو ماڈیت پرستی، سائنس اور ٹکنالوجی کی بے پناہ ترقی کے انسانیت سوزن تنگ سے لبریز ہے۔ دراصل عصری حستیت کی شدت نے حامدی کاشمیری کی شاعری کو اوزیت ناک اور دہشت خیر احساسات کی شاعری بنادیا ہے۔

بہر کیف یہ بات بالکل واضح ہے کہ حامدی کاشمیری کی شاعری اپنے اندر عمق تجربات سمیئے ہوئی ہے۔ دوسرے معنوں میں ہم یہ کہہ سکتے ہیں کہ حامدی کاشمیری کی شاعری ان کی ذات تک محدود نہیں رہتی بلکہ سماج اور کائنات کے متعدد اور متعدد موضوعات کا احاطہ کرتی ہے۔ ان کی

شاعری میں عصری حسیت، سیاسی و سماجی مسائل اور فکر و فلسفہ وغیرہ کے عناصر موجود ہے۔ چونکہ وہ ایک لمبے عرصے سے لکھ رہے ہیں لہذا ان کے شاعرانہ لمحے، آہنگ اور ڈکشن میں وقتاً فوتا کافی تبدیلیاں رونما ہوئی ہیں۔ ان کے یہاں ایک نئی شعری کائنات، آسیب زدگی، غیر یقینیت، نارسانی اور نادیدہ طلسی دنیا وہ کا حساس ہوتا ہے۔ ان کی شاعری میں شدت اور نفاست کا روایہ اس طرح چھایا ہوا ہے کہ یہاں کے تخلیقی عمل کارویہ معلوم ہوتا ہے۔ یہی وجہ ہے کہ ان کا تجربہ بروشن اور اس کی تمام لکیریں رنگارنگ نظر آتی ہیں۔ انہوں نے شاعری میں شدت کا اہتمام برقرار رکھنے کے لیے آہستہ روی کے توازن کو بگڑانے نہیں دیا۔ اس توازن کی وجہ سے ان کی شاعری سنتی لفظ بازی کا شکار نہیں ہونے پائی۔ بہر حال، ان کی شاعری میں فکری و قتنی لحاظ سے کئی زاویے نکتے ہیں اور کئی پر تیں کھلتی ہیں۔

حامدی کاشمیری نے علمتوں، استعاروں اور ترکیبات کے استعمال سے اپنی غزلیہ شاعری میں حسن پیدا کیا ہے۔ یہ خصوصیاتِ کلام ان کے خلاقانہ ذہنیت اور فکری و فنی شعور کا بہترین مظہر ہیں۔ ان کی غزلوں میں منفرد ڈکشن، لب و لجہ، موضوع و بیہت، اسلوب کی تہہ داری، زبان و بیان کی سادگی، چھوٹی بھر کا استعمال اور عصری حالات کی عکاسی وغیرہ کا گہرا امتزاج ملتا ہے۔ مجموعی طور پر اگر حامدی کاشمیری کی شاعری میں جن جن خصوصیات کا ذکر کیا جا سکتا ہے اس میں حسن و عشق، طنزیہ انداز، فلسفیانہ اور عارفانہ خیالات، کشمیر کے حالات و کواں، ذاتی دروغ نم کے مضامین، زندگی کی بے ثباتی، روایتی رنگ، رنگ تغزل اور بے ساختگی، موسیقیت اور غنائیت، جذباتیت، رجایت، زبان و بیان، لشیں اسلوب، استعارہ سازی، لسانی تشكیل، رومانیت، جدیدیت اور مابعد جدیدیت کے اثرات، مقامیت یا کشمیریت وغیرہ شامل ہیں۔ حامدی کاشمیری ایک ذود گوشاعر ہیں۔ انہوں نے ایک دن میں تیس غزلیں کہنے کا اعتراف تک کیا ہے۔ اس کے علاوہ حامدی کاشمیری ایک جدید غزل گوشاعری ہیں۔ ان کی عصری غزل گوئی میں تمام شعری محسن سمش آئے ہیں۔ موصوف مسلسل جموں و کشمیر میں اردو غزل کی آبیاری کر رہے ہیں اور اس کی صحت مند علامت بن کر ابھر رہے ہیں۔

ہنس راج ابرول معروف بے قلمی نام عرش صہبائی سرزمین کشمیر میں عصر حاضر کے سب

سے بزرگ اور استاد شاعر کی حیثیت سے جانے جاتے ہیں۔ اردو شاعری میں ان کی حیثیت اور شناخت کافی مستحکم ہے۔ حامدی کا نئیری، حکیم منظور، فاروق ناز کی، پرتپال سنگھ بیتاب وغیرہ ان کے معاصرین میں شمار ہوتے ہیں۔ عرش صہبائی کا شعری انشا شکم از کم ستر برسوں پر محیط ہے۔ آغازِ شاعری سے ہی غزل کی جانب ان کا رجحان رہا ہے۔ اس کے علاوہ وہ معروف شاعر جوش ملیانی کے سلسلہ تلمذ میں بھی رہے ہیں۔ ان کے اب تک کی شعری مجموعے شائع ہو چکے ہیں جن میں ”شکستہ جام“، ”شگفتگل“، ”صلیب“، ”یہ جھوپڑے یہ لوگ“، ”اسلوب“، ”ریزہ ریزہ وجود“، ”توازن“، ”نایافت“ (2004ء)، ”عکس جمال“ (2007ء) اور ”جواز“ (2011ء) وغیرہ شامل ہیں۔ سوئخر الذکر کے تین شعری مجموعے نئی صدی کے گزشتہ برسوں میں منظر عام پر آئے ہیں۔ عرش صہبائی سے جڑی ایک خاص بات یہ ہے کہ وہ ایک مکمل شاعر ہیں اور زندگی بھر گیسوئے شعروادب کو ہی سنوارتے رہے ہیں۔ انہوں نے شاعری میں نت نئے تجزیے کیے اور ان تجزیوں کو برتنے میں کامیاب بھی نظر آتے ہیں۔ حامدی کا نئیری کی طرح عرش صہبائی کو بھی مختلف ادبی تحریکوں اور رجحانات سے واسطہ پڑا اور انہی کی طرح ان کا کلام برصغیر کے معتبر رسائل و جرائد کو روشنی اور وقار بخشا رہا۔ ان کا کلام کسی بھی ممتاز شاعر سے کم نہیں۔ بلکہ ہندوپاک میں ان کا اور ان کی شاعری کا احترام کیا جاتا ہے۔ عرش صہبائی مشاعروں میں بھی شریک ہوتے رہے ہیں اور کثرت سے مشاعروں میں اپنا کلام پڑھا رہا ہے۔ عرش صہبائی نے شاعری کا دامن مضبوط سے پکڑا ہوا ہے جس میں استقلال اور ضبط و تحفظ نظر آتا ہے۔ وہ شاعری سے کبھی مضمحل نہیں ہوئے بلکہ شاعری میں ان کی ثابت قدمی مثال قائم کرتی ہے۔ موجودہ صدی یعنی حالیہ سترہ برسوں میں ان کی غزل کا اچھا خاصاً سرمایہ وجود میں آیا ہے۔ غزل کے ساتھ ان کی رغبت ابتدائی زمانہ سے ہی رہی ہے۔ باقی اصناف کے نسبت غزل ہی وہ صنف ہے جس میں عرش صہبائی کا قلم بولتا ہے۔ ان کی غزل گوئی میں اعتماد کارنگ جھلکتا ہے۔ انہوں نے اپنی غزلوں میں عصری واقعات اور درپیش عصری مسائل کو خود اعتمادی سے بیان کیا ہے۔ انہیں وقت کے مختلف رنگوں میں اپنے آپ کو رنگنا اچھی طرح آتا ہے۔ یہی وجہ ہے کہ ان کی بیسویں صدی میں کی گئی شاعری سے جو کچھ ظاہر ہوتا ہے اس کی نوعیت اب یکسر بدلتی ہے جبکہ آج عرش صہبائی کی غزل گوئی کچھ اور تقاضا کرتی نظر آتی ہے۔ اب وہ دون نہیں رہے جب

عَرْشَ كَيْ غَزْلِيْسِ جَامِ وَسَبِيْو، سَاقِيْ وَمِنْجَانَه، رَندِ مُسْتَيْ، عَشْقِ وَدِيَوَانِيْ، يَاسِ وَحَسْرَتِ، غَمِ زَوْدِيْ وَبِيَانِيْ، رَاحَتِ وَسَكُونِ، اضْطَرَابِ وَضَمْحَالِ، لَبِ وَرَخْسَارِ وَغَيْرِهِ وَغَيْرِهِ وَعَكْسِ كَيْ جَاتِيْ تَحْمِينِ بِلَكَمَهْ آجِ
كَيْ عَرْشِ صَهْبَائِيْ مِنْ أَيْكَ مَفَكَرِ، سَجِيدَه، حَسَاسِ، بَاشُورَ اور درِ منَد شَاعِرِ كَيْ خَوَيَيَانِ اجاَگَرِ ہوَيَ
ہیں۔ اس سے پہلے جو خَوَيَيَانِ تَحْمِينِ وَهَا پَنِيْ عَهْدِ کَيْ عَكَاسِ ہیں اور آجِ کَيْ خَوَيَيَانِ مُوجَدَهِ عَهْدِ کَيْ
عَكَاسِ ہیں اور کَيْ سَبِ عَنَاصِرِ اَيْكَ شَاعِرِ کَيْ شَاعِرِ کَيْ كَوْقَارِ اور وَقْتِ دَلَاتِ ہیں۔ عَرْشِ صَهْبَائِيْ کَيْ
پہلے شِعْرِيْ مَجْمُومَهِ كَيْ لَفْقَنِيْ مِنْ اَمْبَرِ بَدَأِيْونِيْ انِيْ كَيْ اَبْدَائِيْ تَسْمِيَهِ شَاعِرِيْ كَيْ حَوَالَهِ سَلَكَتِ ہیں:

”کسی شِعْرِ مِنْ شَوْخِیْ ہے تو ایسِیْ کَهْ غَرِیْبِیْ یا بَلِ تَكْفِیْ کَيْ ہوا تَنِکِ نَبِیْنِ لَگِیْ۔ مَجْمُوبِ
کَوْپَا کَرْ طَالِبِ عَلَمِ کَسِ قَدْرِ بُوكَھَلَا جَاتِا ہے اور کَسِیْ بَازَارِیْ باَتِیْنِ کَرَتَہِ اسِ کَوْ
سَبِ جَانَتِ ہیں۔ اگر عَرْشِ بَھِی اسِ مَیدَانِ مِنْ کَھِيلِ کَھِيلَتِ ہیں تو مَقَامِ تَجَبَّنِه
تَھَا کَیْوَکَهِ وَهِ جَوَانِ ہیْ نَبِیْنِ نُوجَانِ ہیں۔ مَکْرَأُنِ کَتَغْزِلِ مِنْ وَهْ طَهْرَاءِ ہے جو
کَسِ بُوڑَهِ سَتِ تَجَرَّبَهِ کَارِ اور خَوَدَارِ شَاعِرِ مِنْ ہوتا ہے۔“

مندرجہ بالا اقتباس سے عَرْشِ صَهْبَائِيْ کَيْ اَبْدَائِيْ شَاعِرِيْ کَيْ خَصْوصِيَاتِ مَتَعَلِّقَهِ اچھی
جاَنَکَارِيْ حَاصلِ ہوَتِیْ ہے۔ مذکورہ اقتباس کَا آخرِيِ جَمْلَه عَرْشِ صَهْبَائِيْ کَيْ غَزْلِ گُوئِيْ کَوْ امتِيازِ عَطاَ كَرتَا
ہے جو اس طَرَحِ ہے کَہ ”اَنِ کَتَغْزِلِ مِنْ وَهْ طَهْرَاءِ ہے جو کسِ بُوڑَهِ سَتِ تَجَرَّبَهِ کَارِ اور خَوَدَارِ شَاعِرِ
مِنْ ہوتا ہے۔“ اس کے بَعْدِ عَرْشِ عَصْرِيِ غَزْلِ گُوئِيْ کَيْ بَارِے مِنْ بَلَاشِكِ وَشَبَهِ اور تَرَدَدِ
یہ کَلَاهَا جَاسِكَتا ہے کَہ ”اَنِ کَتَغْزِلِ مِنْ وَهْ طَهْرَاءِ اور رَچَاءِ ہے جو کسِ نُوجَانِ سَتِ تَجَرَّبَهِ کَارِ، خَوَدَارِ
، شَائَستَهِ اور حَسَاسِ شَاعِرِ مِنْ ہوتا ہے۔“ عَرْشِ کَيْ تَنِي صَدِيِ مِنْ کَيْ گَيِ غَزْلَوْنِ مِنْ عَصْرِيِ تَازَّگَيِ ہے جو
عَهْدِ حَاضِرِ مِنْ بَھِيِ مَسْلِلِ اَپَنَا اَعْتَادَ بِحَالِ رَكَهِ ہوَتِے ہیں اور حَقِيقَتِ پَنْدَانِدازِ مِنْ اسِ عَهْدِ کَيْ
حالَاتِ وَمَشَكَلَاتِ، تَهْذِيبِ وَمَعَاشرَتِ اور مَاحَولِ کَيْ تَرَجَانِيَ كَرَتِ ہیں۔ عَرْشِ صَهْبَائِيْ کَيْ غَزْلِيَاتِ
مِنْ تَخْيِيلِ اور فَكَرِ کَيْ گَهْرَائِيِ ہے، عَصْرِيِ شَعُورِ اور مَيَالَانِ کَا اِمْتِزَاجِ ہے، رَوَايَتِ اور جَدِيدَيَتِ کَيْ آمِيزَشِ
ہے، خَيَالَاتِ اور لَفْظِيَاتِ کَا لَكَشِ بَرَتَادِ ہے، عَقْنِ اور تَازَّگَيِ ہے، تَشَيَّهَاتِ وَاسْتَعَارَاتِ کَا بَرَمَلِ استِعمالِ
ہے اور تَراکِيَبِ وَعَلَامَاتِ اور حِمَاوَرَاتِ کُو بَرَتَنَے کَيْ فَكَارِيِ ہے، وَغَيْرَهِ۔ یہ سَبِ چِيزِیں اَنِ کَيْ شَاعِرِيِ
کَوْ جَاؤَانِيِ بَجَشتِیِ ہیں۔ اسِ ضَمِنِ مِنْ عَرْشِ صَهْبَائِيْ کَيْ عَصْرِيِ غَزْلَوْنِ سَهْ کَچَاهِیَسِ مَلِ جَلَهِ اَشْعَارِ

قارئین کی نذر کرتے ہیں جو ان کی عصری غزل گوئی کو سمجھنے میں معاون ثابت ہوں، ملاحظہ کیجیے:
 آوازِ گم شدہ کے سوا اور کچھ نہیں
 میں مشکلوں کے سامنے جھلتا نہیں کبھی
 نظر میں جو بھی ہے منظر، غبار جیسا ہے
 یہی تو زندگی کے ارتقا کی ہیں بنیاد
 آج کے دور کی ظلمت سے نکالو مجھ کو
 ختم ہو گی کبھی دنیا سے یہ دہشت گردی
 صرف محروم ہیں انسانیت کے جذبے سے
 آرزوؤں کو بسانا کبھی دل میں پہلے
 جو زندگی میں رہ حق پہ چلتا رہتا ہے
 اس کے ہر مظہر پہ مٹ جا، اس کا پس مظفر نہ دیکھ
 مذکورہ بالا اشعار اور اس نوع کے کئی شعر ہیں جنہیں عرشِ صحابائی کی عصری غزل گوئی کا
 شعری اختصاص کہا جاسکتا ہے۔ ان سے یہ اندازہ لگانا بھی قطعی مشکل نہیں کہ عرشِ صحابائی کا لاب و
 لہجہ موجودہ عہد میں کس قدر بدل گیا ہے اور کیوں کر بدل گیا ہے۔ اس کے لیے ان کی شاعری سے
 رابطہ اور اس کا مطالعہ بہت ضروری ہو جاتا ہے۔ عرشِ صحابائی کی شاعری پر اس عہد کے اچھے خاصے
 اثرات پڑتے نظر آتے ہیں۔ جن سے انہوں نے اپنا دمین بچانے کی کوشش نہیں کی بلکہ ان سے
 ہم آہنگ ہو کر اور ان اثرات کا اثر قبول کر کے اپنی شاعری کو وجہت سے ممیز کیا ہے۔ عرشِ صحابائی
 اس عہد کی غزلیات میں اپنے جذبات و خیالات کا اظہار بھی مؤثر طریقے سے کرتے ہیں۔ عرش
 صحابائی حقیقت پنڈ شاعر ہیں اور یہاں ک شعری لہجہ رکھتے ہیں۔ انہیں بخوبی احساس ہے کہ ظلمت کا
 اندھیر اچھا رہا ہے۔ جس میں سچائی اور اصول پرستی کا خون ناقن ہوتا ہے۔ آج کا معاشرہ خستہ مزار
 جیسا ہے اور عرش نے اس پر بہت طنز کیا ہے جو ظلم سہنے کا عادی ہو گیا ہے اور سچائی سے بھاگنے کا ہنر
 بھی سیکھ گیا ہے۔ عرش کی شاعری میں اعتماد ہے اور کچھ کرگزر نے کا جذبہ بھی۔ وہ دہشت گردی کو
 قوم کے لیے مضر ٹھہرا تے ہیں جس سے بے گناہوں کا کشت و خون ہو، جس سے انسان کی بقا

خطرے میں ہو، جس کے شکنے میں مظلوم و نادر اور بے بُس لوگ آ جاتے ہیں۔ عرش صہبائی کی شاعری میں زمانے کی شورش پندی کے سب اضطراب اور اضلال کی کیفیت پیدا ہوئی ہے، جس کا ان کی شاعری میں جگہ جگہ اظہار ہوا ہے۔ عرش صہبائی کی غزلیہ شاعری میں کہیں تسلی کا احساس ہوتا ہے تو کہیں ملال اور غم کا جذبہ ابھرتا ہے۔ اس میں فکر کا پہلو بھی ہے اور طنز کا بھی۔ اس میں پُر اعتمادی بھی ہے اور شگفتہ مراجی بھی۔ اس میں آزوں میں اور حسرتیں ہیں تو ان کے خواب کی تعبیر بھی پوشیدہ ہے۔ عرش صہبائی کی شاعری جتنی سادہ نظر آتی ہے اتنی اس میں معنویت کی تہہ داری بھی ہے جو لطف و انبساط بھی پہنچاتی ہے اور غم انگیز حالات سے آشنا بھی کرتی ہے۔ ان کا غزل میں سادگی اور پرکاری کا اعلیٰ نمونہ کہی جاسکتی ہیں جن میں چاشنی بھی موجود ہوتی ہے اور شیرینی بھی۔ عرش زبان و بیان پر اچھا عبور رکھتے ہیں۔ غزلوں میں ردیف اور قافیہ کے استعمال میں مہارت رکھتے ہیں۔ عہد حاضر کا ہر موضوع ان کی غزل میں سمٹ گیا ہے۔ ان کی شاعری اپنے معاصرین سے الگ معنویت اور اہمیت کی حامل ہو چکی ہے۔ عرش صہبائی کا شعری سفرروان دوال ہے اور امید ہے کہ مستقبل میں ان کے ذہن و دل اور قلم سے کئی اور قلائق غزلیں وجود میں آئیں گی۔

فاروق ناز کی دور حاضر کے اہم اور ممتاز شاعروں میں شمار ہوتے ہیں۔ وادی کشمیر کے شعرا میں انہیں ایک منفرد مقام اور درجہ حاصل ہے۔ اردو شعرواب کے گیسوںوارنا ان کی خاندانی وراثت میں ہے۔ فاروق ناز کی وادی کے نامور اور مقبول عام شاعر غلام رسول ناز کی کے سپوت ہیں۔ ایسا رسول ناز کی بھی انہی کے خاندان سے ہیں اور اردو شاعری میں اچھے درجے پر فائز ہیں۔ غرض کہ ان کے پورے خاندان کو علمی وادی بھجن کہیں تو بے جانہ ہوگا۔ فاروق ناز کی لمبے عرصے سے شاعری کر رہے ہیں۔ ان کی شاعری نے کئی منزلیں طے کی ہیں، کئی دور دیکھے ہیں اور اس دور ان انہیں کئی قسم کے تجربوں کا سامنا کرنا پڑا۔ مگر فاروق ناز کی کی شاعری ہر دور کے ساچے میں ڈھل کر انکی آبردا اور شان و شکوه قائم کرنے میں کامیاب ہوئی۔ انہیں شاعری کی ہر صفت پر کامل عبور ہے مگر غزل اور نظم میں انہیں ایک خاص انفرادیت حاصل ہے۔ برسوں پہلے ان کے دو شعری مجموعے منظر آئے تھے مگر ان مجموعوں کے بعد آج تک ان کا کوئی شعری مجموعہ شائع نہیں ہوسکا ہے۔ ان کا پہلا شعری مجموعہ ”آخری خواب سے پہلے“ (1990ء) اور دوسرا ”لفظ لفظ نوحہ“ (1994ء) پر مشتمل ہے۔ لیکن وقٹے وقٹے سے غزلیں کہتے اور شائع ہوتے رہے ہیں۔ اس لیے ہو سکتا ہے ان کی

صرف و فیت مجموعے کی اشاعت میں آڑے آئی ہو۔ ویسے فاروق ناز کی ”کم کہو، اچھا کہو اور اپنا کہو“ میں یقین رکھتے ہیں اور اس سے ان کے مجموعہ کلام میں اشاعت کی تاخیر سمجھ میں آ جاتی ہے۔ لیکن اب تک ان کا جتنا بھی کلام شائع ہوا ہے اس سے ان کی انفرادیت، اہمیت اور وقت کا احساس بہ آسانی لگایا جا سکتا ہے۔ فاروق ناز کی کامیابی کا شمار حکیم منتظر، عابد مناوری، مظفر ایرج کے معاصرین میں ہوتا ہے۔ مگر ان کا شعری لب ولہجہ اپنے معاصرین کیا بیہاں تک کہ جدید نسل کے شعراء سے الگ اور منفرد نظر آتا ہے۔ فاروق ناز کی کی شاعری فکر، سونج، تخلیق، قوت مشاہدہ، انداز بیان کی وسعت سے مالا مال ہے۔ ان کی شاعری سادہ بیانی، ندرت اور پرکاری کا اعلیٰ نمونہ کہی جاسکتی ہے۔ اکیسویں صدی میں انہوں نے جتنا کلام کہا ہے اس میں غزلیں زیادہ ہیں اور نظمیں کم۔ ہم بیہاں پر ان کی غزل گوئی پر بات کر رہے ہیں اور وہ بھی نئی صدی میں ان کی کہی ہوئیں غزل گوئی کے حوالے سے۔

فاروق ناز کی بھلے ہی مدقائق سے شعر کہہ رہے ہوں لیکن ان کی شاعری میں جو جلال و جمال آج سے تیس چالیس برس پہلے نظر آتا تھا ہی جلال اور وہی کمال ان کی عصری غزلوں میں بھی بدرجہ اتم موجود ہے۔ ان کی غزلوں میں تخلیق کی بلندی اور فکر کی پرواز ہے۔ سنجیدگی اور شعور کی بالیدگی ہے۔ ان میں تلخ حقیقوں کے راز پہاں ہیں، شوختی اور کسک ہے، عشق و محبت اور کچھ بھولی، بسری یادیں ہیں، کہیں کھونے کا غم اور کہیں دل کی کیفیت کا اظہار ہوا ہے، کہیں ہمت و حوصلہ ہے اور کہیں فخر یہ انداز۔ فاروق ناز کی غزلوں میں جہاں مکاری اور چال بازی کی جلوہ گری ہے وہیں دہشت زده ماحول کا خوف بھی عیاں ہوتا ہے۔ ان میں عصری زندگی کی گھٹن ہے اور اظہارت اساف بھی۔ وہ وہ اپنی غزلوں کے ذریعے انسان کو اصلاحیت اور اس کے حدود سے آشنا کرتے ہیں۔ اس کے علاوہ آنے والے وقت کا ادراک بھی ان کی غزلوں سے ظاہر ہوتا ہے۔ نئی صدی کی غزلوں میں سے کچھ اشعار بیہاں پر پیش کیے جا رہے ہیں جو ان کے لغفل و تصحیح کے لیے کافی ہے۔ اشعار ملاحظہ ہوں:

وقت کو جن پر کبھی ناز رہا، ہم ہی تھے وقت بے وجہ جنمیں بھول گیا، ہم ہی تھے
یہ لوگ ذہن میں کانتے بچھائے بیٹھے ہیں اگر چہ پھول ہی وجہ سوال ٹھہرا ہے

اُسی نے سب کے رُگ و پے میں زہر گھول دیا

وہ ایک شخص جو شیریں مقال ٹھہرا تھا

فصل گل کے بعد پت جھڑ، یوں تو ایک معمول ہے

خوف بن کر پھر در ود بیوار پہ چھائے گا کیا؟
 میری بے بی کے حصار میں مجھے چھوڑ کر جو چلا گیا
 تو خدا ہے تجھ سے بعد کیا، اُسے لوٹنے کا خیال دے
 نہ گئے دونوں کا گلہ کوئی، نہ رفاقتون کی شکایتیں
 جو گذر گیا سو گذر گیا، مجھے بے کلی سے نکال دے

ہم زمینوں کی بھی خبر رکھنا زلزلہ آسمان پر رکھنا
 طوفانوں کی آمد ہے پچھی لوٹ رہے ہیں گھر

فاروق نازکی کا شعری لہجہ اور آہنگ اتنا تو انداز معلوم ہوتا ہے کہ ان کے کلام کو دیکھ کر بالکل بھی یہ شبہ نہیں ہوتا کہ کسی ستر پچھتر بر س کے شاعر کا کلام ہو گا۔ ان کی غزلیہ شاعری میں استفہا میہ انداز ہے جو قاری کو تجسس میں ڈال دیتا ہے۔ نیز مکالماتی انداز کی کیفیت بھی بخوبی اجاگر ہوئی ہے۔ بیسویں صدی کے اوآخر میں ان کے کہنے گئے پیشتر غزلیہ کلام کا اسلوب سادہ رہا ہے اور اس کے علاوہ چھوٹی بحور و اوزان میں کہا گیا کلام بھی قاری کو متاثر کرتا ہے۔ لیکن نیز صدی کی کچھ غزلوں میں وہ اسلوب کہیں زائل ہوتا نظر آتا ہے۔ جہاں تک بحور و اوزان کا تعلق ہے تو اس میں جدت اور نئے پن کا عنصر جملکتا ہے۔ شعری محاسن علماتوں، استغراوں، ترکیبوں، پکیروں اور مرقع نگاری کا ان کی غزلوں میں لا جواب امتراج ملتا ہے۔ نیزان کی غزلیں رمز و ایمانیت کے جاذب استعمال کا بہترین نمونہ ہیں۔ موضوعاتی اعتبار سے ان میں تنوع کا رنگ پیدا ہوا ہے۔ ان کی غزلوں میں معنی و مفہومیں کئی پر قتیں واہوتی ہیں جو ان کی غزلوں کو استحکام عطا کرتی ہے۔ فاروق نازکی کی عصری غزلیں اس عہد کی بھرپور عکاسی کرتی ہیں۔ معاشرتی تضادات، انسان کی بے اعتمادی، بے یقین، فریب کاری، اخلاقی قدرتوں کی گراوٹ، تہذیبی ناشائستگی، ظلم و جبر، تحریرو استجواب، فساد کی ہولناکی اور عصر کی حرث سامنی کا اندازہ فاروق نازکی غزلوں سے لگایا جاسکتا ہے۔ معاشرے کی عصری حقیقتوں اور انسانی ذہن کی بیداری ان کی غزلوں کا ایک اہم عنصر قرار دیا جاسکتا ہے۔ فاروق نازکی اس شعری سفر کو بھی روای دوال کو رکھے ہوئے ہیں اور امید ہے کہ مستقبل میں بھی ان کی نئی تخلیقات سے استفادہ کا موقع ملے گا۔

پرتپال سنگھ پیتاب قبل ایکسویں صدی کے جس بر ق رفتاری سے شعرو شاعری کر رہے

تھے اور اردو شعرو ادب کی دنیا میں اپنی ناموری اور شہرت کا باعث بن رہے تھے۔ نئی صدی میں داخل ہونے کے بعد ان کی اس رفتار میں اور بھی تیزی آئی۔ ہماری ریاست میں اگرچہ ہندو شاعرو ادیب زیادہ نہیں مگر کم بھی نہیں۔ اس کے عکس یہ کہنے میں تامل نہیں کہ سکھ کمیونٹی کے شاعروں کی ابتداء سے ہی بہت کمی رہی ہے۔ اس صورت حال میں یہ افضل ہے کہ پر تپال سنگھ بیتاب سکھوں میں اس قندلیل کو روشن کیے ہوئے ہیں اور اردو شاعری میں سکھوں کی نمائندگی کر رہے ہیں۔ پھر یہ سوال پیدا ہوتا ہے کہ بیتاب کی شاعری کیا دوسرا معاصر شاعر سے کسی قدر کم تر ہے نہیں! ایسا ہرگز نہیں ہے۔ اگر بیتاب کی شاعری کا اپنے عہد کے کسی ممتاز شاعر کی شاعری سے موازنہ یا ممائش دیکھی جائے تو بیتاب ہر صورت میں اچھے شاعر ٹھہرائے جائیں گے۔ میرے پاس پر تپال سنگھ بیتاب کا جتنا کلام موجود ہے اس سے ظاہر ہوتا ہے کہ بیتاب کی شاعری پانچیں دہائی میں داخل ہو چکی ہے۔ انہوں نے اردو کی پیشتر اصناف میں طبع آزمائی کی ہے۔ لیکن اردو غزل اور نظم پر انہیں خاص طور پر دسترس حاصل ہے۔ انہیں عموماً غزل کا ہی شاعر کہا جاتا ہے۔ وادی کشمیر کے سینئر شاعر میں ان کا شمار ہوتا ہے۔ عرش صحابی، فاروق نازکی، عابد مناوری، مظفر ایریج، رفیق راز، شفق سوپوری وغیرہ ان کے معاصرین میں شمار ہوتے ہیں۔ انہوں نے بھی اسی دور میں شاعری کا آغاز کیا جب کشمیر آگ کے لپیٹوں میں تھا۔ ویسے بھی ریاست جموں و کشمیر میں آزادی کے بعد حالات کبھی سدھرے ہی نہیں۔ یہاں کے لوگ ہمیشہ سے ہی کبھی سیاست کی بھینٹ چڑھ گئے اور کبھی فتنہ و فساد برپا کرنے والے لوگوں کے شکار ہوئے۔ لیکن ان حالات کا سامنا کرتے ہوئے بیتاب نے اپنا شعری سفر جاری کیا اور اس کو آگے منزل کی جانب گامزن کیا۔ وہ منزل جس پر آج وہ براجمن ہیں اور جہاں انہیں قد آور شاعر کہا جاتا ہے۔ ان کے آٹھ شعری مجموعے شائع ہوئے ہیں جن میں ”پیش خیمه“، ”سراب در سراب“، ”خود رنگ“، ”کلیکش اور گلاب“، ”موج ریگ“، ”شہر غزل“، ”فلک آثار“ اور ”نظم اکیسویں صدی میں“، ”قابل ذکر ہیں۔ یوں تو آخر الذکر شاعری مجموعے کو چھوڑ کر ان کے تمام شعری مجموعوں میں غزلیں اور نظمیں شامل ہیں۔ ”موج ریگ (2003ء)، ”شہر غزل (2008ء)، ”میں صرف غزلیں اور ”فلک آثار (2013ء)“ میں ان کی غزلیں اور نظمیں دونوں شامل ہیں۔ یہ بیتاب کے وہ مجموعے ہیں جو اکیسویں صدی میں شائع ہوئے ہیں اور جن میں ان کی نئی صدی میں کہی ہوئیں غزلیں ہیں۔ اس سے بیتاب کے غزلیہ کلام

کے ذخیرے کا اندازہ بخوبی ہو جاتا ہے۔

پر تپال سنگھ پیتاب اس عہد کے مقبول غزل گو شاعر ہیں۔ انہوں نے بھیتیت ایک غزل گواپنا لہا منوایا ہے اور ان کی غزل لیں بہت قدر و قیمت کی حامل ہیں۔ بقول محس ا الرحمن فاروقی ”پر تپال سنگھ پیتاب نے شاعروں کی اس صفت میں ہیں جو اس وقت نہایاں ہونا شروع ہوئی جب نئی شاعری کے سلسلے میں اٹھنے والی بخشوش اور اختلافات کی گرد بڑی حد تک بیٹھ چکی تھی۔“ ان خیالات کا اظہار فاروقی صاحب نے پیتاب کے پہلے شعری مجموعہ ”پیش خیمہ“ کے پیش لفظ میں کیا ہے جو جو تمیں پہنچتیں سال پہلے لکھا جا پکا ہے لیکن گزشتہ سولہ سترہ برسوں میں ان کا جو غزل یہ کلام وجود میں آیا ہے اس سے ان کی قبل ایکسویں صدی کی شاعری اور بعد ازاں موجودہ صدی کی شاعری میں جدت و ندرت اور معنی آفرینی کا پتہ چلتا ہے جس میں موصوف کو اپنے عہد کے کئی شاعروں پر سبقت حاصل ہے۔ پیتاب کی غزوں کو ایک امتیاز حاصل ہے اور وہ ہے ان کا منفرد تخلیقی رنگ جوانہیں دوسرے معاصر شعراء سے الگ کرتا ہے۔ ان کی شاعری میں جہاں بے شمار شعری محسان گھر کیے ہوئے ہیں وہیں اس عہد کی کرب ایکیزی کو بھی مؤثر طریقے سے بیان کرتے ہیں۔ پیتاب نے اپنی شاعری کو محض ذات تک محدود نہیں رکھا بلکہ انہوں نے اس میں کائنات کے مختلف رنگوں کی ملا سے پرونے کی جاندار کوشش کی ہے۔ ان کے نمونہ کلام سے حظ اٹھائیں:

راز موجوں کے سمندر نے بتائے ہیں مجھے	یہاں ڈوبوں گا کہیں اور ابھر جاؤں گا
اے مرے خدا مجھ کو یہ توفیق عطا کر	جودل پر گزرتی ہے وہ اظہار میں آوے
حدشوں کے شہر میں اک حادثہ یہ بھی ہوا	ایک شیشہ آگیا ہے پھروں کے درمیان
دشت میں تھی بلا کی تار کی	دُور روشن کہیں تھا کوئی کھنڈر
مجھ سے باہر مرا سراغ نہیں	میں کہ منزل بھی ہوں نشاں بھی ہوں
زمیں کا لمس میل جائے تو اتروں	ابھی تو پاؤں کے نیچے خلا ہے
میری بھرت ہی میری فطرت ہے	روز بستا ہوں روز اجڑتا ہوں
زلے جس کا مقدار ہو گئے اُس شہر میں	درمیاں اونچے مکانوں کے کھنڈر میرا بھی ہے
و سعیں ہیں اُسی کی ہفت افلک	بھر و بر بیکرانیاں اُس کی

پر تپال سنگھ بیتاب کی غزلوں کا مطالعہ کرتے وقت اکثر احساس ہوتا ہے کہ ان کا تخلیقی ر عمل انہتاوں اور انتہاوں کے درمیان رونما ہونے والے عوامل کی جمالیاتی تفہیم اور پیش کش سے وابستہ ہے۔ اس طرح لامدد دیت کی آرزو بیتاب کی غزلوں میں ایک بنیادی محرك کے طور پر سرگرم کار ہے۔ حدود کی اسیری اور آرزوئے بال و پر بیتاب کی غزلوں میں اظہار کی کم و بیش دو انہتاں کیں ہیں۔ بل اچ کول ”موچ ریگ“ کے پیش لفظ میں بیتاب کی غزلوں میں برتنی گئی بحورو اوزان کے تعلق سے یوں تحریر کرتے ہیں:

”بیتاب نے بحروں اور لفظوں کے انتخاب میں روای دواں بحروں اور سامنے کے الفاظ کو غیر ہموار بحروں اور فارسی نزد الفاظ اور تراکیب پر ترجیح دی ہے۔ بیتاب کی وہ غزلیں جو چھوٹی بھر میں ہیں، سہل ممتنع کی زندہ اور داؤ دیز مثالیں ہیں۔“ (موچ ریگ از پر تپال سنگھ بیتاب، ص 13)

درج بالا اقتباس سے بیتاب کی شاعری میں بحورو اور اوزان سے واقفیت حاصل ہوتی ہے جس کو بڑی غیر جانبداری سے بیان کیا گیا ہے۔ بیتاب کی غزلیں سادگی اور بانکن لی ہوئی ہیں۔ ان غزلوں میں زمانے کے تلتختین حقائق کا اظہار سرستی کی حالت میں ہوا ہے۔ کیونکہ عصری زوال آماڈہ تہذیب کا دردائیز اظہار بے خودی کی صورت میں ہی ممکن ہے ورنہ انسان جذبات کی رو اور جوش کی کیفیت میں بہہ کر اپنی انسانی حقیقت اور تقاضوں کو بالائے طاق رکھ کر کچھ کہہ بیٹھے گا جسے انسانیت قبول کرنے کے لیے تیار نہیں ہوگی۔ یقین، بدگمانی، ادھورا پن، بکھرنا، سمٹنا، آوارگی، گوشہ نشینی، گھر، بے گھری، خانہ داری، بلندی، پستی وغیرہ بیتاب کا خلق کردہ تخلیقی منظر نامہ سوانحی تفصیل کی میزان سے کہیں افضل تر تخلیقی منظر نامہ ہے۔ جھیل، بحر، کشتی، سمندر، جزیرہ، موچ، طوفان، خلا، صحراء، آسمان، کوہ سار، پربت وغیرہ الفاظ بھی بیتاب کی شعری اساس کہے جاسکتے ہیں۔ انہوں خاک، گھنڈر، قبریں، دشت، خرابے، خار، جنگل، شہر، زندگی، دنیا، پرواز، دھوپ، بھیڑ وغیرہ جیسے الفاظ بھی اپنی شاعری میں جا بجا استعمال کیے ہیں۔ پر تپال سنگھ بیتاب کی شاعری کا احاطہ اس مختصر سی گفتگو میں ممکن نہیں۔ ان کی غزلیں بے کراں معنی اپنے اندر جذب کیے ہیں۔ بیتاب کی غزلیں تابانی سے معمور ہیں جو وسعت افلاک کی مانند مطالعہ اور غور و خوذ کی دعوت دیتی ہیں۔

مظفر ایرج دور حاضر کے شعراء کی صفت میں ایک اہم مقام پر فائز ہیں۔ اردو شاعری میں ان کی حیثیت متند ہے اور اپنے معاصرین میں بھی وہ اونچے پائیدان پر رہا جان ہے۔ مظفر ایرج برسوں سے اردو ادب کی خدمت کرتے آرہے ہیں اور وہ اردو شعروادب کی خدمت گزاری کا سلسلہ مسلسل چاری و ساری رکھے ہوئے ہیں۔ اردو شاعری کی کوششوں سے ہمکنار کرنے میں ان کا بہت اہم روٹ رہا ہے۔ اردو غزل اور نظم میں انہیں خصوصی اختصاص حاصل ہے لیکن غزل ان کی شاخت کا قابل قدر ذریعہ بھی ہے۔ بھی وہ صفت ہے جو مظفر ایرج کی ریاست ویروں ریاست میں شہرت کی ضامن بنتی۔ مظفر ایرج کے پانچ شعری مجموعے ہیں جن میں ”ابجد“، ”امکار“، ”ثبات“، ”دل کتاب“ اور ہوا دشت دیار“ قابل ذکر ہیں۔ آخری تین شعری مجموعے بالترتیب 2007ء، 2009ء اور 2010ء شائع ہوئے ہیں۔ اس طرح نئی صدی میں ان کے تین شعری مجموعے مظفر عام پر آئے ہیں۔ جو انہیں نئے یعنی ایکسویں صدی کے جدید شاعرا کی فہرست میں شامل کرنے کے لیے بہت ہیں۔ شاعر قدیم ہے یا جدید، سینتر ہے یا جو نیز اس سے شاعری کی شاخت متعین نہیں ہوتی۔ دیکھنا یہ ہوتا ہے کہ شاعر کی شاعری کس قدر اہمیت کی حامل ہے۔ اس کی شاعری کا موضوع کیا ہے، شاعر جس عہد میں زندگی جی رہا ہے کیا وہ اس عہد کی صحیح ترجیhanی کر رہا ہے، کیا اس کی شاعری وقت یا زمانے کی متقاضی ہے، کیا وہ اپنے عہد کے شعری اصول و فوایط پر کاربند ہے، اس کا شعری آہنگ اور لب و لہجہ سماں و معاشرت سے ہم آہنگ ہے کہ نہیں، کیا اس کی شاعری میں جدت ہے، موضوعات میں کس حد تک تنوع ہے، روایتی یا فرسودہ موضوعات تو نہیں اپنائے ہیں، اپنے معاصر شاعرا کی بہت اس نے بیئت و اسلوب میں کسی نئے پن یا تحریب کی اختراع کی ہے، کیا اس کی شاعری میں پائیداری ہے، اس کی شاعری سماجی تقاضوں پر کھڑی اترتی ہے کہ نہیں، ایک شاعر کی شاعری کس قدر لوگوں کی توجہ اپنی جانب توجہ مبذول کرتی ہے وغیرہ۔ یہ اور اس نوعیت کی کئی اور باتیں ہیں جو کسی شاعر کی کامیابی کی راہ کو متعین کرتی ہے۔ مظفر ایرج ریاست کے وہ شاعر ہیں جن کی شاعری میں یہ تمام عناصر پائے جاتے ہیں۔ انہوں نے اردو غزل خصوصائی غزل کو بہت وسعت بخشی ہے۔ نئی صدی میں ان کے شائع ہو چکے شعری مجموعوں میں کچھ اشعار کا انتخاب کیا گیا ہے جو یہاں پر ان کی غزل گوئی کی نمائندگی کر رہے ہیں۔ اس کو مظفر

ایرج کی شاعری کا جز سمجھتے نہ کہل۔ ملاحظہ کیجیے:

مشرق سے کوئی سورج اُگے گانہ سوچئے
یادوں کا کوئی پھول کھلے گا نہ سوچئے
درود یوار سلامت ہیں تو سر جائے گا
اور پھر روشنی دلوں میں اُتار
اپنا تن من بکھراوں گا رات ڈھلے
پھر نہ مجھے تم بہلانے کی بات کرو
سبدے میں جا کے سوچنا آشقة سری نخنی
مظہر امام اور پکھڑوسرے ناقدین نے مظفر ایرج کو ظلم کا شاعر کہا ہے۔ بلاشبہ مظفر ایرج
کی نظمیں فن کی بلندیوں کی چھوٹی ہوں گی لیکن انہوں نے جو اضافہ اردو غزل میں کیا ہے اور اس
میں جو معیار قائم کیا ہے وہ واقعی میں قابل تعریف ہے۔ وہ شاعری کی اپنی مقرر کردہ شاہراہ پر چلتے
ہیں۔ بنے بنائے اصولوں سے بھی ذرا اختلاف رکھتے ہیں۔ ان کا شاعری اسلوب اپنے معاصرین
سے بالکل الگ ہے۔ البتہ چھوٹی بھر میں کہی گئی غزلیں ان کے معاصر شاعر فاروق ناز کی کے یہاں
بھی ملتی ہیں لیکن شعری ڈکشن دونوں غزل گوشمرا کا منفرد ہے۔ اردو کے قدیم شاعر میر سوز کی
غزلوں کی بھر بھی مظفر ایرج کے غزلوں سے مماثلت و متناسب رکھتی ہے اور ممتاز و سادگی میں بھی
ان کی غزلیں میر سوز کی غزلوں سے مطابقت رکھتی ہیں۔ تاہم مظفر ایرج کی شاعری میں جدید
حیثیت کی ہم آہنگی کے ساتھ عصری تقاضے بھی سمٹ آئے ہیں۔ عصری حالات سے جو جھٹی
انسانیت کی نقاب کشائی کی جھلک یہاں پر دیکھنے کو ملتی ہے۔ استفہامیہ اور مکالماتی پن ان کے
یہاں بھی نکھر آیا ہے۔ طنز کی کیفیت بھی صاف محسوس کی جاسکتی ہے۔ مظفر ایرج کی غزلوں میں
غناہیت کے عصر کی کافر مائی ہوتی ہے۔ سادگی، برجستگی، شائستگی، ممتاز اور شستہ پن ان کی غزلوں
میں جگہ جگہ نمایاں ہوا ہے۔ ناقدین کے مطابق مظفر ایرج نے روایت پسندی اور روایت شکنی سے ذرا
ہٹ کے شاعری کی ہے اور اپنے شعری اسلوب کی انفرادیت کی خاطر ایک طرح کا تیسرا راستہ
اختیار کیا ہے۔ جس میں انہوں نے لمحے کی صلاحت، بے ساختگی، بصری پیکروں کا دفعہ اور اظہار میں

طلسماتی فضا جیسی خوبیاں پیدا کرنے کی حتی المقدور کوشش کی ہے۔ مظفر ایرین نے چار چار لفظوں پر مشتمل مصری کہہ کر بھی اشعار میں معنویت پیدا کی ہے۔ انہوں نے نئی صدی کی غزل کوئی، منفرد اور رنگ بربگ قسم کی علامتوں سے پرود دیا ہے، علمتی اظہار ان کی غزل کو روشنی فراہم کرتا ہے۔

مظفر ایرین کی غزل کوئی کی ایک امتیازی خصوصیت یہ ہے کہ آسان و سہل اور سادہ زبان و بیان کا استعمال کرتے ہیں۔ ایک عام سی بات کو شعر کے قالب میں ڈھالنے کی انہیں فنکارانہ مہارت حاصل ہے جس سے نہ شعر کا حسن زائل ہوتا ہے اور نہ ہی بات کی اہمیت ختم ہو جاتی ہے۔ وہ بالکل آسان انداز میں قاری تک اپنے پیغام کی ترسیل کر دیتے ہیں۔ نغمگی کے ساتھ ساتھ ان کی غزلوں میں گیت کا ساحن بھی نمایاں ہوتا ہے۔ ناقدین میری بات سے اتفاق کریں یا نہ کریں لیکن مظفر کی جو غزل لیں رس گھولتی ہیں ان میں گیتوں کا حسن جذب ہوا ہے۔ جب کبھی پورا مضمون لکھنے کا موقع ملے گا قاب میں مثالوں کے ذریعے ثابت کرنے کی کوشش کروں گا۔ دنیا کی بے ثباتی اور ناپائیداری مظفر کے یہاں عیاں ہوتی ہے۔ بنیت ٹوٹنے بکھرتے رشتے، پہنچنی اور بھائی چارگی کا نہ ہونا، اپنی ذات کا اور کسی کی جدائی کا کرب، فرد کی محرومی اور موجودہ دور کا آشوب، ما یوسی، غمگینی، بے بُسی، تہائی، شکستی، دردو کسک وغیرہ کے احساس کا مظفر کی غزل لیں منہ بولتا ثبوت ہیں۔ موجودہ صدی میں مظفر کی بے شمار غزلیں شائع ہوئی ہیں۔ جوان کی شاعری کوتا بانی بخششی ہے۔ ہم ان کی صحت یا بی کے لیے دعا کریں گے تاکہ مستقبل میں بھی ان کی شعری کا واثات سے فیض پاتے رہیں۔

رفیق راز کا شمار عہد حاضر کے ممتاز شاعروں میں ہوتا ہے۔ انہوں نے نہ صرف ریاست جموں و کشمیر میں اردو اور کشمیری شعروادب میں اپنانام درج کرایا ہے بلکہ کشمیر کی سرحد کو پھلانگتے ہوئے ہندو پاک میں بھی اپنی شہرت اور مقبولیت کا جھنڈا گڑا ہے۔ ان کی غزل لیں تمام معترض و متندر سائل و جرائد میں شائع ہوئیں اور مسلسل شائع ہو رہی ہیں۔ رفیق راز غالباً بچپنی پاچ دہائیوں سے شعرو شاعری کر رہے ہیں لیکن 1980ء کے بعد انہوں نے باقاعدہ طور پر اپنے عہد کے شعراء سے انفرادیت حاصل کی اور ساتھ ہی ممتاز مقام پایا ہے۔ رفیق راز کا پہلا شعری مجموعہ ”انہار(2004ء)“ اور دوسرا شعری مجموعہ ”مشرق(2009ء)“ اور تیسرا شعری مجموعہ ”خخل آب(2015ء)“ میں شائع ہوا ہے۔ مذکورہ قابل ذکر تینوں شعری مجموعے رفیق راز کی غزلیہ شاعری پر بنی ہیں۔ مؤخر الذکر

شعری مجموعہ ”خلی آب“ میں دو چار نظمیں بھی شامل ہیں، چنانچہ رفیق راز غزل کے معمار شاعر تسلیم کیے گئے ہیں۔ رفیق راز کے اکیسویں صدی میں منظہ عام پر آئے ان غزلیہ مجموعوں سے غزل کی زین شاداب اور زرخیز ہوئی ہے اور اردو شاعری کی وسعت دامنی کی بھی علامت ثابت ہوئی ہے۔

رفیق راز کی غزل گوئی میں فکر و شعور کی آگئی، تجليقی پختگی، اختراقی ذہنیت کی پھوہار، نئی لفظیات کا دلکش استعمال، لسانی نظام کی دروبست، فلسفیانہ اساس، دانشمندانہ اور متحیا نہ انداز، دانائی و قوت بینائی کا امتزاج، خارج و باطن کا گہرا ادراک، کائنات کا وسیع و عیق مشاہدہ، فنی و فکری تازگی، عصری صحائی، زبان و بیان کی سختی، علم و دانش و بینش کی استعداد، اخلاق و اقدار کی بازیافت، زندگی کی حقیقت کا انکشاف، دنیا کی ناپائیداری، عزل و نسب کا احساس، ازل و ابد کی طرفداری، معنی خیزی و معاشرتی طفر کاری، اظہارِ ذات کی کرب بیانی، جسمانی، نفسیاتی اور روحانی انجھنوں کا بیان، اسرار و موز کا انکشاف، حالات اور تاریخی واقعات سے آشنائی، جودت و وحدت کی آمجھنگی، حیرت و استجواب اور تحریر کا مادہ، ماسوائی و ماورائی حقائق کا اظہار، بصیرت و بصارت اور روشن خیالی کی آئینہ داری، کار جہاں اور فکر فردا کی فکرمندی اور جذبات و احساسات کی پاسداری وغیرہ ہوتی ہے۔ ان کی غزوں سے میرے کچھ پسندیدہ شعر ملاحظہ کیجیے:

یعنی آباد اسے کر کے قلندر ہوئے ہیں	ہم تو اندر سے کوئی غارتھے اب گھر ہوئے ہیں
یہاں تو نیند ہی ہم پر حرام ہے سائیں	بجا، کہ شہر میں ارزاز بہت ہیں خواب مگر
ماگنی تو پھر قبول دعا کیوں نہیں ہوئی	اول فلک پہ آ کے تمہیں نے کہا تھا مانگ
مجھ کو دھوکا ہوا یوسف لاثانی کا	دل کے بازار میں پلچل سی مچادی اس نے
ہم تو واقف نہیں اسی فن سے	یہ زمانہ ہے چاپلوی کا
ایک بے جان سا پیکر تو بنا سکتے ہیں	اشک سے خاک ہوئی تریہی بس کافی ہے
ہم خیالات کو شہپر تو بنا سکتے ہیں	گرچہ پرواز کی قوت نہیں خواہش ہے بہت
جو بن پر رات ہے ابھی روشن دیانہ کر	مرڑگاں نہ کھوں آنکھ کو حیرت سرانہ کر
رفیق راز کی غزلیات تجربات کی زائیدہ کہی جا سکتی ہیں۔ انہوں نے اپنے معاصر کشمیری	غزل گوشرا کے نسبت ایک منفرد قسم کا تجربہ کیا ہے جو انہیں وادی کشمیر کے تمام شعراء سے الگ کرتا

ہے۔ ان کا اسلوب جدا گانہ ہے اور لب ولجھ بھی۔ ان کا ہر شعر ایک نئی فکر اور احساس کی دعوت دیتا ہے۔ ان کی غزل کے ہر شعر میں خیالات و احساسات کا جہاں آباد ہوتا ہے۔ ان کی پیشتر غزلیں ایسی ہیں جو ایک عام قاری کے فہم و فراست سے بالاتر ہیں۔ عصری مسائل سے دو چار اور پر آشوب حالات کی شکار دنیا، زندگی کے لاتعا در مسائل اور دہشت خیز ماحول سے جو جھٹے انسان، انسانی بقا اور قدرت و فطرت کے مناظر کی عکاسی، ایک عام اور مظلوم انسان کی مظلومیت کی آہ بکا، صنعت و حرفت، معاشی تغیر و تبدل اور سائنس و ٹکنالوجی کی نتیجی ایجادات، سماجی اور معاشرتی برائیاں، پیشی اور بلندی کا احساس، انسانی فطرت اور اس کی مکاریاں، سیاست و مذہب، تہذیب و کلچر، سماجی تبدیلیوں وغیرہ سے متعلق ان کے یہاں اشعار خال خال پائے جاتے ہیں جس کو آکال یا سوکھے کے متراوف ٹھہرایا جائے تو مبالغہ نہ ہو گا اور اگر اس کا تھوڑا تھوڑا دھندا لاس عکس کہیں نظر آتا بھی ہے تو اشارے اور کتابیے کی صورت میں۔ بہر حال ہر شاعر کا اپنا الگ الگ انداز بیان ہوتا ہے۔ لہذا رفیق راز کے یہاں بھی اس کی تصویر اجاگر ہوتی ہے۔ ان کا ہر ان معنوں میں بہت اعلیٰ ہے کہ کسی بھی خیال کو شعر کے قالب میں ڈھال لیتے ہیں اور وہ خیال انسان یا قاری کے ذہن سے پر نہیں ہے بلکہ جب وہ محسوس کرتا ہے تو پاتا ہے کہ یہ تو ہمارے ارد گرد معمول کے مطابق ہوتا ہے۔ مگر یہ رفیق راز کا ہی کمال ہے جو اس کو شعری جامہ پہننا کرنے کی نقش و نگاری کی مالا سے سجا تے سنوارتے ہیں اور پھر اسے زندگی اور جادو اور کالباس پہننا دیتے ہیں۔ ان کے شعری اسلوب و بیان کو اگر پیچیدہ یا بہم نہ کہیں تو آسان فہم یا میٹھا بھی نہیں کہا جا سکتا ہے۔ اس خیال کے متعلق خشن الرحمن فاروقی کی آرائیش کی جاتی ہے جس سے اس کی کافی وضاحت و صراحت ہو جاتی ہے۔ *مش الرحمن فاروقی* کے بقول:

”غزل کے بارے میں مدت تک یہ غلط فہمی بعض حلقوں میں رہی کہ اسے سادہ اور میٹھا اسلوب ہی درکار ہے۔ بعض لوگوں نے تو غزل میں استعارے کو بھی ناپسند کیا ہے۔ بعض لوگوں سے غزل نے تقاضا کیا کہ اس میں صرف آپ بیتی اور ذاتی داخلی وارد اتوں پر مبنی مضمایں ہوں۔ رفیق راز اُن شعرا میں نہیاں ہیں جنہوں نے غزل کے اس روایتی پیکر کو توڑنے اور غزل کی آواز میں تو انائی ڈالنے کی کامیاب کوششیں کی ہیں۔ ان کے لمحے اور انکار دونوں میں تمکین اور پیشگی کے آثار نمایاں ہیں۔“

شمیں الٹمن فاروقی کے درج بالا اقتباس سے اس بات کا بخوبی اندازہ ہو جاتا ہے کہ شاعری کی کتنی خوبیاں ہیں اور ان میں سے نمکورہ اقتباس میں بیان کی گئی ایک خوبی کا احساس ہمیں بھی ہوا ہے۔ ان کی بات سے ہم متفق بھی ہیں۔ حال ہی میں مجھے کلیم اختر کے شعری مجموعے ”تشکیلات“ پر تبصرہ کرنے فخر نصیب ہوا۔ کلیم اختر کے شعری مجموعے کو پڑھ کر انسان ایک نئے تجربے سے آشنا ہوتا ہے۔ لفظیات، ترکیبات، تشبیہات و استعارات، تلمیحات اور علامتوں وغیرہ کی آمیزش و آوریزش سے انہوں نے ”تشکیلات“ میں جس نئی دنیا کی تشکیل کی ہے وہ واقعی لوگوں کو حیرت میں ڈال دیتا ہے۔ معنی و مفہوم کی سطح پر بھی اس میں نئی دنیا آباد ہوئی ہے۔ یہاں پر اس کا ذکر پیش کرنے کی نوبت اس لیے آئی کہ رفیق راز بھی اسی طرح کے تجربوں میں یقین رکھتے ہیں جس کو وہ برسوں سے بر تھے آئے ہیں۔ تمام شاعروں کی اپنی ایک امتیازی حیثیت ہوتی ہے یاد رجھہ ہوتا ہے۔ شاعر کے یہاں موضوع کے تنوع کا مسئلہ اپنی جگہ ہوتا ہے اور اسلوب و بیان کی تہہ داری اپنی جگہ۔ ہر شاعر اپنا ایک آہنگ رکھتا ہے، یہاں تک کہ الہام کے سوتے تک ہر شاعر میں الگ الگ پائے جاتے ہیں۔ رفیق راز کے یہاں بھی معاملہ ہے۔ علمتوں، ترکیبوں اور استعاروں کے استعمال میں رفیق راز کو خوب مہارت حاصل ہے جن کے استعمال سے وہ اپنے مفہوم کی قاری تک ترسیل کرنے میں کامیاب ہوتے ہیں۔ رفیق راز خوبصورت ردیقوں اور تفاوتوں کو اپنی تخلیقی بیانیہ کا حصہ بناتے ہیں اور اظہار کے نئے نئے ذریعے تلاش کرتے ہیں۔ اگر رفیق راز کو خیالات و محسوسات کا شاعر کہیں تو بے جانہ ہوگا۔ ان کا تخلیقی سفر جاری ہے اور اس طرح اس میں نئے نئے گلینز جڑنے کے امکانات نظر آتے ہیں۔ جموں و کشمیر میں معاصر اور بلند پایہ غزل گوشاء و شاعروں و شاعرات کی یہ فہرست مزید طویل ہے جن میں ایاز رسول نازکی، رخسانہ جبین، فرید پرہی، شفیق سوپوری، نذری آزاد، اقبال فہیم، زاہد محترم، سیدہ نسرین نقاش، ملراج بخشی، پرمی رومانی، مشتاق مہدی، عادل اشرف، نکہت فاروق نظر، لیاقت جعفری، پروین مانوس، فاروق احمد فاروق، سجاد پوچھی، علمدار عدم اور سلیمان ساغر خاص طور پر قبل ذکر ہیں۔

جناب غلام نبی کمار، شعبہ اردو، دہلی یونیورسٹی سے پی ایچ ڈی کر رہے ہیں۔

ہمارے قلمکار

نمبر شمار	نام	عنوان	شمارہ نمبر
.1	شارب رو لوی	اقبال کے شعری ابعاد اور تعین قدر کا مسئلہ ایک درویش انقلابی: بنیاز حیدر	01 02
.2	عبدالستار روی	سرچ بہادر سپرہ، اردو اور قومی زبان کا مسئلہ مولانا آزاد کی فکر کے چند تکشیری زاویے لفظ ”میاں“ کی لسانی حیثیت اور تہذیبی معنویت	01 03 04
.3	عین الدلہ	ہندوستانی تہذیبی روایت اور اردو شاعری عبد سہیل: جو یاد رہا	01 02
.4	م-ان۔ سعید	ہاشمی بیجا پوری کی تہذیبی اہمیت	01
.5	فیروز احمد	مشتر کہ تہذیب، اردو اور جگن ناتھ آزاد	01
.6	رحمت یوسف زئی	ٹھافتی اور قومی یکجہتی کے فروع میں اردو زبان کا حصہ	01
.7	عقلیل ہاشمی	انشا سیپنگاری میں تشبیہ کا عمل	01
.8	مجید بیدار	جنوبی ہند کا اولین تکشیری سماج اور صوفیائے کرام	01
.9	علی احمد فاطمی	عصمت چغتائی کی ”دل کی دنیا“: ایک جائزہ راجمند رنگ بیدی کے افسانوں میں عورت	01 02
.10	وہاج الدین علوی	بڑا ہے درد کار شتہ..... (فیض احمد فیض)	01
.11	ابن کنول	اُردو ربانی: ایک جائزہ	01
.12	شمس پر رسول	حفیظ میرٹھی اور ان کی غزل چار بیت (اُردو کی حکائی روایت کا ٹھافتی شعری سرمایہ)	01 04
.13	قمر الہدی فریدی	اُردو کی منظوم داستانوں میں ہندوستانی تہذیب و ثقافت	01

01	دکنی مشنویوں میں قومی تکھتی کے عنابر	محمد نسیم الدین فریلیں	.14
01	ہندوستانی موسیقی کے فروغ میں امیر خسر و کا حصہ	حصیب شار	.15
02	اُردو کا سماجی اور ثقافتی ڈسکورس	قدوس جاوید	.16
02	مسعود سعد سلمان کے ہندو دی دیوان کے قدیم ترین حوالے	مرزا خلیل احمد بیگ	.17
03	اُردو قواعد نویسی کی روایت		
02	کلیم عاجز کی خود نوشت بہہاں خوشبو ہی خوشبو ہی: ایک شفاقتی بیانیہ	محمد سرور الہدی	.18
02	ترقی پسند اُردو غزل میں سماجی سروکار	قرم جمالی	.19
02	کلیم الدین احمد کے تقدیمی نظریات ('اقبال ایک مطالعہ' کے حوالے سے)	سید محمود کاظمی	.20
04	منشو کے افسانوں کا علمتی نظام		
02	اُردو لغت کی تعین قدر	شمس الہدی دریابادی	.21
02	اُردو کے اہم مکتب زگار (غالب کے علاوہ)	محمد ریاض احمد	.22
02	وقت کی کہانی کبیر، جو ش اور آخر لاہیان کی زبانی	شاہ نواز عالم	.23
02	دکنی شاعری کا قطب شاہی دور: ادبی و تہذیبی تھانٹر میں	مزمل سرکھوت	.24
02	اقبال اور مادہ تاریخ	بدر سلطانہ	.25
03	دکنی شاعری میں قرآنی تمثیحات	محمد علی اثر	.26
03	اوزان ریبائی میں تحقیق کی کارفرمائی	عارف حسن خاں	.27
03	سید شاہ مسیح الدین حسن بخاری شطواری	ظفر جیب	.28
03	ضحاک: فکر و فن کے آئینے میں	محمد شاہد حسین	.29

03	اُردو کے مسائل: تاریخ کی روشنی میں	مظفر شہ میری	.30
03	تہذیب و ثقافت سے ادب کا رشتہ	کوثر مظہری	.31
03	اُردو غزل کا ہندوستانی مجدد: غالب	ابو بکر عباد	.32
03	اُردو داستانوں کی تہذیبی معنویت	معزہ قاضی	.33
03	ہندوستانی سماج، عورت اور منشو: تابعیت کے تناظر میں	آمنہ تحسین	.34
03	شعر غالب کی تئی تعبیریں اور امامکانات	احمد فیل	.35
03	زیر رضوی اور ذہن جدید	عبدالحکیم	.36
03	بچوں کے گیت: ایک تاریخی مطالعہ	عادل حیات	.37
04	بدھ کی زندگی (پالی صحائف سے ماخوذ جستہ جستہ حقائق پر مشتمل بیانیہ)	شیم خنفی	.38
04	اقبال کے تاریخی و تہذیبی صورات	اشرف ریع	.39
04	قصہ داستان گوکا	فیروز دہلوی	.40
04	ٹیڑھی لکیر کا بیانیہ: بالیکالیلا کا مظہر	مولیٰ بخش	.41
04	صوفیہ بھکتی تحریک کے ادبی اثرات: ایک کثیر لسانی مطالعہ	صفدر امام قادری	.42
04	آل احمد سرور کے سفرنامے	امتیاز احمد	.43
04	کرشن چندر کے ناول: انفراد و امتیاز	شہاب ظفر عظیمی	.44
04	پریم چند کے تعلیمی صورات کی عصری معنویت	اقبال النساء	.45
04	جموں و شمیر میں ادبی ترجیح کی روایت	مشتاق قادری	.46
04	ناول ”ایسی بلندی ایسی پستی“: کردار نگاری کے حوالے سے	فیروز عالم	.47
04	جموں و شمیر میں اردو زبان و پچھر	عبد الغنی	.48

04	اُردو فلکشن کی عہد سازی بنا نقد سیہ	ابراہیم افسر	.49
05	کلچر، ادب اور جنگ	فتح ظفر	.50
05	ضمیر الدین احمد کا افسانہ پروائی: ایک تجزیاتی مطالعہ	حسین الحق	.51
05	جدید ہندی شاعری کی مختلف اصناف میں اُردو کے عناصر	زیش	.52
05	بالغت سازی	علی رفادی	.53
05	چند ہم عصر کہانیاں اور ان کے سماجی سروکار	خواجہ محمد اکرم الدین	.54
05	مجتبی حسین کی خاکہ نگاری: ایک جائزہ	اسیم کاویانی	.55
05	مہاراجہ شادا اور علامہ اقبال کے خطوط	مصطفیٰ علی خاں فاطمی	.56
05	آخر الایمان کی شاعری کی قدر رشانی	خالد اشرف	.57
05	ہندوستانی تہذیب اور اُردو شاعری	سلم جمشید پوری	.58
05	ڈراما نارکلی: ایک مطالعہ	محمد ظلم	.59
05	اقبال سہیل کا تصور غم	آفتاب احمد آفتابی	.59
05	علامہ شبیلی کی شخصیت اور ان کی مختلف جهات	وسیم یگم	.61
05	عمیق حنفی کا عہد اور ادبی تناظر: ایک جائزہ	غلام حسین	.62
05	دارالترجمہ جامعہ عثمانیہ کے قیام کے سوال	محمد حنیدزادہ اکر	.63
05	کشمیری زبان کی تقید پر اُردو و تقید کے اثرات	الطاں انجم	.64
05	اُردو غزل میں ہندوستانی عناصر (1980ء کے بعد)	محمد مستمر	.65



28-27 فروری 2018: شعبہ فارسی کے زیر انتظام منعقدہ دو روزہ قومی سمینار میں (دائیں سے) پروفیسر شاہد نو خیز صدر شعبہ ڈاکٹر سیدہ عصمت جہان، ڈاکٹر سمیا ز جناب، شمس الہدی شیر و فی، آل انڈیا ریڈ یونیورسٹی ڈاکٹر اودھشی رانی، متاز محقق داہر، دکنیات، ڈاکٹر محمد اسلم پروفیسر شیخ الجامع اور پروفیسر آرمی دخت صفوی ادا وائز پر شمین ریسرچ انسٹی ٹیوٹ علی گڑھ مسلم یونیورسٹی



6-5 مارچ 2018: شعبہ اردو کے زیر انتظام منعقدہ دو روزہ قومی سمینار کے اختتامی اجلاس میں (دائیں سے) پروفیسر شکیل احمد نائب شیخ الجامع اور فیسر فاطمہ پروین سابق صدر شعبہ اردو، ملٹانی یونیورسٹی پروفیسر محمد نیم الدین فریس صدر شعبہ اردو پروفیسر محمد فاروق بخشی کوارڈی نیٹر سمینار اور پروفیسر شیم حنفی پروفیسر ایبرٹ میں جامعہ طیبہ اسلامیہ نئی دہلی۔

Adab-o-Saqafat

(Bi-Annual Research & Refereed Journal)

Issue No.: 6 **March, 2018**

Editor: Mohd. Zafaruddin



9-8 فروری 2018: مرکز برائے فروغ علوم مانو کے زیر اہتمام منعقدہ دو روزہ سائنس کانگریس کے افتتاحی اجلاس کا مظہر۔ اسی موقع پر شیخ الالہ محمد اسلم پر بیرونیات و حشریات کی توشیح فرہنگ کا اجرکرتے ہوئے ان کے ساتھ (دائیں سے) ذاکر ایم اے سکندر جہازیار پروفیسر محمد ظفر الدین ذاکر شذر اور نکوریت آف رائلیشن اینڈ پبلی یونیورسٹی اور پروفیسر ظفر احمد ریضا کرپوریشن علی گڑھ مسلم یونیورسٹی بھی موجود ہیں۔

Directorate of Translation & Publications

Maulana Azad National Urdu University

Gachibowli, Hyderabad-500032, Telangana (India)

E-mail: dtpmanuu@gmail.com

website: manuu.ac.in, Mobile: 09347690095